

بِسْمِ اللَّهِ الرَّحْمَنِ الرَّحِيمِ
اللَّهُ كَنَمْ سَعَ شَرْدَعْ جَوْ بَرْ اَمْهَرْ بَانْ نَهَايَتْ رَحْمَ فَرْمَانْ وَالاَلَّاهِ

مُطَالِعَةٌ پاکستان

10



پنجاب کریکو لم اینڈ ٹیکسٹ بک بورڈ، لاہور

جملہ حقوق بحق پنجاب کریکوم اینڈ ٹیکسٹ بک بورڈ، لاہور محفوظ ہیں۔

اس کتاب کا کوئی حصہ نقل یا ترجمہ نہیں کیا جاسکتا اور نہ ہی اسے ٹیکسٹ پیپرز، گائیڈ بکس، خلاصہ جات، نوٹس یا ماددی کتب کی تیاری میں استعمال کیا جاسکتا ہے۔

حسن ترتیب

صفحہ نمبر	عنوانات	باب نمبر	نمبر شمار
1-23	تاریخ پاکستان-II (1971ء تا حال)	5	-1
24-49	پاکستان اور عالمی امور	6	-2
50-82	پاکستان کی معاشری ترقی	7	-3
83-107	آبادی، معاشرہ اور پاکستان کی ثقافت	8	-4
108-110	فرہنگ اور کتابیات		-5

مُصَفِّفین

• محمد حسین چودھری • الحاج پروفیسر محمد رشید • پروفیسر احمد جیز پال

مُگرمان طباعت : • محمد شہزاد ہاشمی

ڈائریکٹر مُسَوَّدات : فریدہ صادق

ریویو کمیٹی : - ۱- نعیم احمد، ڈائریکٹر سیرچ اینڈ پلی کیشنز، نظریہ پاکستان ٹرست، لاہور۔

- ۲- نادیہ خوشی، اسٹینٹ پروفیسر، ایف سی کالج یونیورسٹی، لاہور۔

- ۳- قمر عباس، اسٹینٹ پروفیسر، گورنمنٹ کالج آف سائنس، وحدت روڈ، لاہور۔

- ۴- میزاحم بخشی، پیغمبر، گورنمنٹ کالج آف سائنس، وحدت روڈ، لاہور۔

- ۵- پرشانت سنگھ، اسٹینٹ کنٹرولر، یونیورسٹی آف دی پنجاب، لاہور۔

ڈپٹی ڈائریکٹر (آٹ اینڈ ڈیزائن) : احمد واصفہ الشریف: آیت اللہ کپوزنگ اینڈ ڈیزائنگ : محمد عظیم

تجرباتی ایڈیشن

تعداد اشاعت

تاریخ اشاعت

طبعات

اول

تاریخِ پاکستان-II (1971ء تا حال)

HISTORY OF PAKISTAN-II (1971 TILL TODATE)

تدریسی مقاصد

اس باب کے مطابع کے بعد طلبہ اس قابل ہو جائیں گے کہ وہ:

- مختلف آدوار میں پاکستان کی صنعتی، زرعی، علمی، طبی، معاشرتی، آئینی اور انتظامی اصلاحات اور ترقی کے اہم پہلوؤں کی وضاحت کر سکیں:-
- (i) ذوالفقار علی بھٹو کا دور حکومت
- (ii) جزءِ محمد ضیاء الحق کا دور حکومت
- (iii) بنی نظیر بھٹو کا دور حکومت (اول، دوم)
- (iv) محمد نواز شریف کا دور حکومت (اول، دوم اور سوم)
- (v) جنرل پرویز مشرف کا دور حکومت
- (vi) سید یوسف رضا گیلانی کا دور حکومت
- انتخابات 2018ء اور نئی حکومت کی تشکیل پر بحث کر سکیں۔
- 3 1973ء کے دستور کے اہم پہلوؤں کی نشان دہی کر سکیں۔
- 4 پاکستان بھیثت ایٹھی قوت پر بحث کر سکیں۔

(i) ذوالفقار علی بھٹو کا دور حکومت 1971-77ء (Zulfiqar Ali Bhutto's Era 1971-1977)



ذوالفقار علی بھٹو

مشرقی پاکستان کی علیحدگی کے بعد جنرل یحیی خان نے 20 دسمبر 1971ء کو پاکستان پیپلز پارٹی کے چیئرمین ذوالفقار علی بھٹو کو اقتدار منتقل کر دیا، اس طرح ذوالفقار علی بھٹو کے دور حکومت کا آغاز ہوا۔ انہوں نے اقتدار سنبھالتے ہی پاکستان کی تعمیر نو کا آغاز کیا۔ پاکستانی قوم میں ناؤمیدی اور ماہی یہی پھیلی ہوئی تھی، ذوالفقار علی بھٹو نے عوام کو حوصلہ دیا اور ملک کی بہتری کے لیے فوری طور پر انقلابی اقدامات اٹھائے۔

21 اپریل 1972ء کو ملک سے ماشل لاکا خاتمه کر دیا گیا۔ عبوری آئین (1972ء) کے تحت ذوالفقار علی بھٹو نے حکومت سنبھالی اور ملکی مسائل کی طرف توجہ دی۔ آئین کی ضرورت اور اہمیت محسوس کرتے ہوئے تمام سیاسی جماعتوں کو نمائندگی دیتے ہوئے پھیس (25) اراکین پر مشتمل دستور ساز کمیٹی بنادی گئی۔

صنعتی اصلاحات (Industrial Reforms)

صنعتی اصلاحات کا مقصد مزدوروں کے حالاتِ کارکو بہتر بنانا اور بہتر صنعتی ماحول پیدا کرنا تھا۔ ملکی معاشرت کی تعمیر نو کی خاطر صنعت کی بحالی اور ترقی کے لیے مزدوروں کو صنعتوں کی انتظامیہ میں مناسب اور موثر نمائندگی دی گئی۔ صنعتوں کے منافع میں مزدوروں کا حصہ بڑھایا گیا۔ ملازمین کے لیے بونس (Bonus) کی ادائیگی لازم قرار پائی۔ مزدوروں کے لیے صحت کی سہوتوں میں اضافہ کیا گیا۔ مزدوروں کے زخمی ہونے، وفات پانے یا کسی حادثے کی صورت میں ان کو ملنے والے معاوضے میں اضافہ کیا گیا۔ گروپ انشورنس اور سوشل سیکورٹی کا نظام نافذ کیا گیا۔

ذوالفقار علی بھٹو نے مختلف اداروں کو قومی تحويل (Nationalisation) میں لینے کی حکمت عملی اپنائی۔ اہم صنعتی اداروں، بینکوں، بیمه کمپنیوں اور تعلیمی اداروں کو قومی تحويل میں لے لیا گیا۔ ملک کی تمام اہم صنعتوں، بینکوں اور انشورنس کمپنیوں کو بھی قومی تحويل میں لے لیا گیا۔ اس حکمت عملی کا مقصد ملک کے مالیاتی معاملات پر کنٹرول حاصل کر کے اس کے فوائد عام آدمی تک پہنچانا تھا۔ سٹیٹ لائف ان سورنس کار پوریشن آف پاکستان (State Life Insurance Corporation of Pakistan) کا ادارہ قائم کیا گیا۔

کیا آپ جانتے ہیں؟

دولتِ مشترکہ (Commonwealth) ان ممالک کی تنظیم ہے جن پر تاج برطانیہ (United Kingdom) کی حکومت رہی۔ یہ 1926ء میں قائم ہوئی۔ پاکستان، بھارت اور بنگلہ دیش سمیت کئی ممالک اس کے رکن ہیں۔

زرگی اصلاحات (Agricultural Reforms)

ذوالفقار علی بھٹو نے کیم مارچ 1972ء کو زرعی اصلاحات کا اعلان کیا۔ ان اصلاحات کا مقصد زرعی نظام کو بہتر بنا کر زراعت سے وابستہ افراد کے معاشی حالات کو بہتر بنانا، زرعی پیداوار میں اضافہ کرنا اور ملکی معاشرت کی تعمیر نو تھا۔ زرعی اراضی کی ملکیتی حکم کر کے 150 ایکڑ نہری، جب کہ 300 ایکڑ بارانی مقرر کر دی گئی۔ زرعی اصلاحات سے زمین کی ملکیت کی حدودست کی گئی۔ اس مقررہ حد سے زیادہ اراضی ریاست کی ملکیت قرار پائی۔ زمین سے مزارعین کی بے دخلی کا سلسلہ بند کر دیا گیا۔ جاگیرداروں اور زمینداروں سے حاصل کردہ زمین بے زمین کاشت کاروں میں بلا معاوضہ تقسیم کر دی گئی۔

تعلیمی اصلاحات (Educational Reforms)

ذوالفقار علی بھٹو نے 1972ء میں تعلیمی اصلاحات کا اعلان کیا۔ جنی تعلیمی اداروں کو قومی تحويل میں لے لیا گیا، جس سے ان اداروں میں کام کرنے والے اساتذہ اور دیگر ملازمین کی تاخواہیں، سرکاری تعلیمی اداروں کے ملازمین کے برابر ہو گئیں۔ طلبہ کو سستی ٹرانسپورٹ فراہم کرنے کے لیے ان کو بوس اور ریل گاڑیوں کے کرایوں میں خصوصی رعایت دی گئی۔ اس سے تعلیمی اداروں میں طلبہ کی تعداد میں خاطرخواہ اضافہ ہوا۔ طلبہ کے وظائف میں اضافہ کیا گیا۔ کئی یونیورسٹیاں قائم ہوئیں۔ 1974ء میں اسلام آباد میں علامہ اقبال اور پنی یونیورسٹی (پرانا نام پبلز اور پنی یونیورسٹی) قائم کی گئی، جس سے طلبہ کو بذریعہ خط کتابت تعلیم کے حصول کے موقع ملے۔ تعلیم بالغان کے مراکز بھی قائم کیے گئے۔ اعلیٰ تعلیم کے حصول کے لیے اقدامات کیے گئے۔ مکالموں اور کالجوں کو اپ گرید کیا گیا۔ اساتذہ کی تربیت کے لیے تربیتی ادارے کھولے گئے۔

صحت سے متعلق اصلاحات (Health Reforms)

بنیادی مرادِ صحت کا قیام اور غریبوں کے لیے علاج کی مفت سہولت، تعلیم اور علاج کے لیے بجٹ میں اضافہ کیا گیا۔ ملک میں نئے میڈیکل کالجز قائم کیے گئے۔

معاشری اصلاحات (Economic Reforms)

ذوالفقار علی بھٹو نے ملک کی معاشری تعمیر نو کے لیے متعدد اقدامات اٹھائے، جن میں صنعتوں اور بینکوں کو قومی تحويل میں لینا اور مزدوروں کے لیے اصلاحات شامل تھیں۔ ان تمام اصلاحات کا مرکز پاکستان پبلیک پارٹی کا منشور تھا، جس میں مقبول عام نعرہ ”روٹی، کپڑا اور مکان“، کو نمایاں مقام حاصل تھا۔ ذوالفقار علی بھٹو کی معاشری حکمت عملی کی سمت سو شیزم (Socialism) تھی۔ ان کے واضح الفاظ تھے کہ ”اسلام ہمارا دین ہے۔ سو شیزم ہماری معيشت ہے۔“ ملک بھر میں سڑکوں کا جال بچھایا گیا۔ نجی ٹرانسپورٹ کے مقابلے میں گورنمنٹ ٹرانسپورٹ کو فروغ دیا گیا۔ ریل کے سفر کو آرام دہ بنایا گیا۔

معاشرتی اصلاحات (Social Reforms)

معاشرے میں امیر اور غریب کا فرق کم کرنے اور عوام کا معیار زندگی بہتر بنانے کے لیے پُر خلوص اور نتیجہ خیز اقدامات اٹھائے۔ ملک میں بے چینی کی کیفیت کو ختم کرنے کے لیے اپنی تقریروں کے ذریعے سے عوام کو بہت اور حوصلہ دیا۔ بے گھر افراد کو گھر فراہم کرنے کے لیے پانچ (5) مرلہ سیکم کا آغاز کیا۔ حکومت نے لاکھوں بے روزگار نوجوانوں کو مشرق و سطحی کے ممالک میں بھیجا۔ معاشرتی لحاظ سے پاکستان میں خواتین کے تحفظ کے لیے اقدامات اٹھائے گئے۔ عوامی تعمیراتی پروگرام کے تحت دیہاتی علاقوں کی ترقی کے لیے کئی عملی اقدام اٹھائے گئے۔ سیکڑوں دیہات کو بجلی فراہم کی گئی۔

کیا آپ جانتے ہیں؟

ذوالفقار علی بھٹو پاکستان کے پہلے اور واحد سولیئن چیف مارشل لائیٹ منسٹریٹ (Civilian Chief Martial-law Administrator) تھے۔

آئینی اصلاحات (Constitutional Reforms)

ذوالفقار علی بھٹو کے دور میں پاکستان کا متفقہ آئین 1973ء نافذ کیا گیا۔ اس دور کی آئینی ترمیم درج ذیل ہیں:-

پہلی ترمیم 1974ء

پہلی ترمیم میں چاروں صوبوں کی حدود کے تعین کے علاوہ فاتا (FATA) کو پاکستان کا حصہ قرار دیا گیا۔

دوسری ترمیم 1974ء

دوسری آئینی ترمیم میں کہا گیا کہ نبوت کا جھوٹا دعوے دار یا حضرت محمد رسول اللہ ﷺ کی نسبت میں اعلیٰ اللہ علیہ وآلہ وسلم کو آخری نبی نہ مانے والا ہرگز مسلمان نہیں۔

تیسرا ترمیم 1975ء

تیسرا آئینی ترمیم میں ہر وہ شخص جو پاکستان کی سالمیت کو نقصان پہنچائے، ملک دشمن قرار دیا گیا۔

چوتھی ترمیم 1975ء

چوتھی آئینی ترمیم کے ذریعے سے اقلیتوں کے لیے قومی اسمبلی میں پچھنچ نشتوں کا اضافہ کیا گیا۔

پانچویں ترمیم 1976ء

پانچویں آئینی ترمیم میں کہا گیا ہے کہ کن قومی اسمبلی یا عام انتخابات میں حصہ لینے والا بے یک وقت صوبے کا گورنر ہیں ہو سکتا۔

چھٹی ترمیم 1976ء

چھٹی آئینی ترمیم میں سپریم کورٹ کے چیف جسٹس اور ہائی کورٹ کے چیف جسٹس کی مدتِ ملازمت اور یا ٹائم منٹ کی عمر کا تعین کیا گیا۔

ساتویں ترمیم 1977ء

ساتویں آئینی ترمیم کے ذریعے سے وزیرِ اعظم کو یقین دیا گیا ہے کہ وہ ملکی حالات کے پیش نظر کسی معاملے میں ریفرنڈم کے لیے صدر کو مشورہ دے سکتا ہے۔

(Administrative Reforms)

ذوالفقار علی بھٹونے دوسرے ممالک کے سربراہوں کے ساتھ تعلقات قائم کرنے اور پاکستان کو عظیم اتوام کی صاف میں جائز مقام دلانے کے لیے 1972ء میں افغانستان، چین اور روس وغیرہ کے دورے کیے۔ بھارت کے ساتھ شملہ معاہدہ کیا، جس کے نتیجے میں 1971ء کی جنگ کے قیدیوں کی طلن واپسی ممکن ہوئی۔ بھٹو حکومت نے سول سو سو آف پاکستان کے ڈھانچے اور پولیس کے نظام میں اصلاحات کیں۔ 1974ء میں لاہور میں اسلامی سربراہی کانفرنس کا نصراف الفقاہ کیا بلکہ مسلم امہ کے اتحاد کے لیے گراں قدر خدمات بھی سرانجام دیں۔ 5 فروری کو یومِ کشمیر کے طور پر منانے کا فیصلہ بھٹو کے عظیم کارناموں میں سے ایک ہے۔ پاکستانی عوام کو شناخت دینے کے لیے قومی شناختی کارڈ بنانے کا آغاز کیا گیا۔

(ii) جزء محمد ضیاء الحق کا دور حکومت - 88-1977ء

(General Muhammad Zia-ul-Haq Era 1977-88)



جزء محمد ضیاء الحق

ذوالفقار علی بھٹونے قبل از وقت انتخابات کرنے کا اعلان کیا اور مارچ 1977ء میں انتخابات منعقد کرائے۔ پاکستان پیپلز پارٹی کا مقابلہ کرنے کے لیے حزب اختلاف کی نوجماعتوں نے متحد ہو کر ”پاکستان قومی اتحاد (PNA)“ تشكیل دیا۔ ان انتخابات میں پاکستان پیپلز پارٹی کو کامیابی حاصل ہوئی، مگر پاکستان قومی اتحاد نے پاکستان پیپلز پارٹی پر دھاندی کالازام لگا کر احتجاجی تحریک شروع کر دی۔

ذوالفقار علی بھٹو اور پاکستان قومی اتحاد کے درمیان مسئلے کے حل کے لیے مذاکرات شروع ہوئے، ابھی یہ مذاکرات جاری ہی تھے کہ جزء محمد ضیاء الحق نے مارشل لا

نافذ کر دیا۔ تمام سیاسی جماعتوں پر پابندی عائد کر دی گئی۔ ذوالفقار علی بھٹو کو گرفتار کر لیا گیا۔ اس طرح سیاسی منظر نامہ یکسر تبدیل ہو گیا۔ ذوالفقار علی بھٹو کو نواب محمد احمد خالق قتل کیس میں سزاۓ موت دے دی گئی۔



محمد خال جونجو

جزل محمد ضیاء الحق نے مارشل لاکے ذریعے سے اقتدار حاصل کر کے قوم سے اپنے خطاب میں ملک میں 90 روز کے اندر انتخابات کرانے کا وعدہ کیا، مگر مختلف وجوہات کی بنا پر انتخابات ملتوی کیے جاتے رہے۔ آخر کار 1985ء میں غیر جماعتی بنیادوں (Non Party Basis) پر انتخابات کرانے کے اور صوبہ سندھ سے تعلق رکھنے والے محمد خال جونجو (Muhammad Khan Junejo) کو وزیر اعظم نامزد کیا گیا۔ محمد خال جونجو اگرچہ غیر جماعتی اسمبلی کے رکن تھے مگر قریب آدمواہ کے اندر اندر انھوں نے اپنے حامیوں کی مدد سے مسلم لیگ کے نام سے سیاسی جماعت قائم کر کے ملک میں جماعتی سیاسی نظام بحال کر دیا۔

1985ء میں آئین پاکستان 1973ء میں آٹھویں ترمیم کی گئی۔ اس ترمیم کی رو

سے صدر پاکستان کو کئی اضافی اختیارات اور آئینی طاقت حاصل ہو گئی۔ یہ اختیارات آئین پاکستان کے آڑیکل 58 میں شامل ہوئے جس کے تحت صدر پاکستان کو یہ اختیار حاصل تھا کہ وہ پاکستان کی قومی اسمبلی کو تحلیل کر سکتا تھا، جب کہ سینٹ کو تحلیل کرنے کا کوئی اختیار نہ تھا۔ آئین پاکستان کے آڑیکل 58-2B کی رو سے صدر پاکستان، وزیر اعظم اور اس کی کابینہ کو بھی فارغ کر سکتا تھا۔

محمد خال جونجو، چوں کہ جمہوری مزاج کے آدمی تھے، اس نے جزل ضیاء الحق کے ساتھ ان کی بہت زیادہ ہم آہنگی نہ ہو سکی۔ دونوں کے درمیان اختلافات پیدا ہو گئے، جس کی بنا پر جزل محمد ضیاء الحق نے 29 مئی 1988ء کو آئین پاکستان کے آڑیکل 58-2B کے تحت اختیارات کا استعمال کرتے ہوئے محمد خال جونجو کی حکومت کا خاتمه کر دیا اور قومی و صوبائی اسمبلیاں تحلیل کر دیں۔

جزل محمد ضیاء الحق کے دورِ حکومت کی اصلاحات کو ذیل میں بیان کیا گیا ہے:-

صنعتی اصلاحات (Industrial Reforms)

جزل محمد ضیاء الحق نے ذوالفقار علی بھٹو کی پالیسیاں ترک کر دیں اور بہت سی صنعتیں ان کے مالکان کو واپس کر دیں۔ ان میں کاٹن فیکٹریاں، چاول اور آٹے کی ملینیں وغیرہ نمایاں تھیں۔ سرمایہ کاروں کو تحفظ فراہم کیا گیا۔ بڑی صنعتیں زیادہ تر پرائیویٹ شعبے میں لگائی گئیں۔ ملکی برآمدات میں اضافہ ہوا۔

زرعی اصلاحات (Agricultural Reforms)

زراعت کے شعبے کو ترقی دی گئی۔ زرعی پیداوار پر عشر نافذ کر دیا گیا، جس کی شرح پارافی علاقوں میں 10 فیصد، جب کہ نہری علاقوں میں 5 فیصد تھی۔

تعلیمی اصلاحات (Educational Reforms)

اسلامیات اور مطالعہ پاکستان کے مضامین کو گرجوایشن تک لازمی قرار دیا گیا۔ خواتین کے لیے الگ یونیورسٹی کے قیام کے لیے اقدامات کیے گئے۔ اسلامی نظریاتی کوسل کی تشكیل نوکی گئی۔ اخبارات، ریڈیو اور ٹیلی وژن پر اسلامی شعائر کی ترویج کا کام کیا گیا۔ غلطیوں سے پاک قرآن پاک کی طباعت کا بندوبست کیا گیا۔ ملک میں خواندگی کی شرح میں اضافے کے لیے تعلیمی ترقی

اور تعلیم بالغاء کے پروگرام شروع کیے گئے۔

صحت سے متعلق اصلاحات (Health Reforms)

ملک میں صحت کی سہولیات کی فراہمی کے لیے پروگرام شروع کیا گیا، جس میں دیہی علاقوں میں بنیادی صحت کے مراکز کے علاوہ لیڈی ہیلٹھ ورکرز کے ذریعے سے طبی سہولیات کی فراہمی کا آغاز کیا گیا۔

معاشری اصلاحات (Economic Reforms)

1980ء سے زکوٰۃ کا نظام سرکاری سطح پر نافذ کر دیا گیا۔ یکم رمضان المبارک کو بینک کے مسلمان کھاتے داروں کے اکاؤنٹ سے اڑھائی فی صد سالانہ کے حساب سے زکوٰۃ کاٹی جانے لگی۔ سود سے پاک بینکاری کا نظام قائم کیا گیا۔ تمام بینکوں میں نفع و نقصان میں شراکت کی بنیاد پر اکاؤنٹ کھولے گئے۔

معاشرتی اصلاحات (Social Reforms)

1977ء سے 1988ء کے دوران میں جزل ضیاء الحق نے پاکستان میں اسلامی معاشرے کے قیام کے لیے متعدد اقدامات کیے۔ قرارداد مقصود جو کہ قبل از 1956ء اور 1962ء کے دساتیر میں دیباچہ شامل تھی، اُسے باقاعدہ طور پر دستور کا حصہ بنا دیا گیا۔ ملک میں شرعی عدالتیں قائم کی گئیں۔ غیر اسلامی قوانین کو تیزی سے اسلامی قوانین سے بدلنے کا عمل شروع کیا گیا۔ شراب نوشی اور چوری جیسے دیگر جرمات کے خاتمے کے لیے اسلامی سزا عکس نافذ کی گئیں۔ نشیات کے خاتمے کے لیے صدارتی احکامات جاری کیے گئے۔ ملک میں نماز کے نظام کو باقاعدہ بنانے کے لیے متعدد اقدامات کیے گئے۔ الغرض ملک میں اسلامی ماحول کے قیام کے لیے ہر ممکن کوشش کی گئی۔

آئینی اصلاحات (Constitutional Reforms)

جزل ضیاء الحق کے دور میں پاکستان کے آئین میں درج ذیل ترمیم ہوئیں:-

آٹھویں ترمیم 1985ء

آٹھویں آئینی ترمیم کے تحت آئندہ سے صدر مملکت کا انتخاب پارلیمنٹ کے دونوں ایوانوں اور چاروں صوبائی اسمبلیوں پر مشتمل انتخابی ادارہ (Electoral College) کرے گا۔ ترمیم کے بعد صدر مملکت کو غیر معمولی اختیارات حاصل ہو گئے اور وزیر اعظم کی حیثیت ثانوی ہو گئی۔ سینٹ (Senate) کے اراکین کی مدت چھٹے سال مقرر کی گئی۔

نویں ترمیم 1985ء

آئین کے آڑیکل 2 میں ان الفاظ کا اضافہ کیا گیا ہے کہ اسلامی احکامات، جو قرآن و سنت سے ماخوذ ہوں، اعلیٰ ترین قانون اور اہنمائی کا منبع ہوں گے۔

دوسری ترمیم 1987ء

دوسری آئینی ترمیم کی رو سے قومی اسمبلی اور سینٹ کے لیے ورکنگ کے کم از کم 130 دن مقرر کیے گئے۔

انتظامی اصلاحات (Administrative Reforms)

1979ء میں روسی افواج افغانستان میں داخل ہو گئیں۔ جزل محمد ضیاء الحق نے بڑے اعتناد اور حوصلے کے ساتھ دوڑوک پالیسی اپنانی اور روسی افواج کی مداخلت کے خلاف ڈٹ گئے۔ افغانستان کے عوام روس کے حملے کے خلاف اٹھ کھڑے ہوئے اور مزاحمت شروع کر دی۔ حکومت پاکستان کی اخلاقی مدد کے سبب افغان مجاهدین کے حوصلے بلند ہو گئے۔ مجاهدین نے ہر محاڑ پر روسی افواج کو عبرت ناک شکست دی۔ 1986ء تک روس بالکل مایوس ہو گیا۔ جب اُسے اپنی شکست صاف نظر آنے لگی تو وہ مذاکرات کی میز پر آگیا۔ چنانچہ جنگ بندی کے لیے اپریل 1988ء میں امریکا اور روس کے درمیان جنیوا (سوویٹزرلینڈ کا دارالحکومت) میں ایک معاهده طے پایا، پاکستان بھی اس معاهدے کا حصہ تھا۔ روس نے اپنی شکست تسليم کر لی اور اُس نے وعدے کے مطابق 15 فروری 1989ء کو اپنی فوجیں افغانستان سے واپس بلا لیں۔

افغانستان کے خراب حالات کی وجہ سے لاکھوں افغان مہاجرین بھرت کر کے پاکستان چلے آئے۔ پاکستان میں افغان مہاجرین کے سیکٹوں کیمپ قائم کیے گئے۔ دونوں ممالک کے عوام کے درمیان تعلقات مضبوط ہوئے۔ کامیاب افغان پالیسی کی وجہ سے پاکستان کو عالمی سطح پر بہت پذیرائی ملی۔ جمہوری ریاستوں کے ساتھ پاکستان کے تعلقات مزید مستحکم ہوئے۔ پاک افغان سفارتی تعلقات میں بھی نمایاں بہتری آئی۔ افغانستان پر روسی تسلط اور مظالم کی مذمت کرنے پر پاکستان کو دنیا بھر میں خصوصی مقام حاصل ہوا۔ افغان میں پر جزل محمد ضیاء الحق کی خدمات کو عالمی سطح پر سراہا گیا۔ انہوں نے اسلامی سربراہی کا نفرنس اور مسلم امہ کے اتحاد سے متعلق سرگرمیوں میں بھرپور شرکت کی۔ اسلامی کا نفرنس کے نمائندے کی حیثیت سے اقوام متحدہ کی جزل اسمبلی سے خطاب بھی کیا۔

(iii) بنیزیر بھٹو کا پہلا دور حکومت 1988-90ء (Benazir Bhutto's First Term 1988-90)



محترمہ بنیزیر بھٹو

جزل محمد ضیاء الحق اپنے ساتھیوں کے ہمراہ بہاول پورے والپی پر فضائی حادثہ میں 17 اگست 1988ء کو جاں بحق ہو گئے۔ اس طرح جزل ضیاء الحق کے 11 سال دو اقتدار کا خاتمه ہوا۔ سینیٹ کے چیئرمین غلام اسحاق خان نے فوری طور پر صدرِ مملکت کا عہدہ سنگھلا اور ملک میں قیادت کے بھر ان کو حل کیا۔ صدرِ مملکت غلام اسحاق خان نے 1988ء میں جماعتی بنیادوں پر انتخابات منعقد کرائے۔ پاکستان پیپلز پارٹی سمیت کثیر تعداد میں سیاسی جماعتوں نے انتخابات میں حصہ لیا۔ انتخابات میں محترمہ بنیزیر بھٹو کی قیادت میں پاکستان پیپلز پارٹی کو مرکز، صوبہ سندھ اور صوبہ سرحد (خیبر پختونخوا) میں کامیابی حاصل ہوئی۔ اس طرح مرکز اور دو صوبوں میں پاکستان پیپلز پارٹی کی حکومت قائم ہوئی۔ محترمہ بنیزیر بھٹو نے اسلامی دنیا کی پہلی خاتون وزیرِ اعظم کی حیثیت سے 2 دسمبر 1988ء کو حلف اٹھایا۔ پنجاب میں اسلامی جمہوری اتحاد نے حکومت بنائی۔ محترمہ بنیزیر بھٹو کی حکومت کے قیام کو حقیقی معنوں میں عوامی حکومت کی بھالی قرار دیا گیا۔ اس دور کی اہم اصلاحات کی تفصیل کچھ یوں ہے:-

صنعتی اصلاحات (Industrial Reforms)

محترمہ بنیزیر بھٹو کے دور میں ملک میں بہت سی صنعتیں لگائی گئیں۔ آٹوموبائل اور ٹیکسٹائل کی صنعت نے ترقی کی۔

(Agricultural Reforms)

زراعت کے شعبے کو ترقی دی گئی۔ زرعی پیداوار میں اضافے کے لیے نیچ، کھاد اور زرعی ادویات خریدنے کے لیے کسانوں کو آسان شراکٹ پر قرضے دیے گئے۔

(Educational Reforms)

تعلیمی اداروں میں مختلف سہولیات فراہم کی گئیں اور خواتین کی تعلیم پر خصوصی توجہ دی گئی۔

(Health Reforms)

شہروں اور دیہی علاقوں میں صحت کی سہولیات کی فراہمی کے لیے بہت سے پروگرام شروع کیے گئے۔

(Economic Reforms)

بے نظیر بھٹو کی حکومت نے پلیسمنٹ بیورو (Placement Bureau) کے نام سے ایک ادارہ قائم کیا، جس سے ہزاروں لوگوں کو ملازمتیں ملیں۔

(Social Reforms)

لوگوں کا معیار زندگی بہتر بنانے، ملک کی ترقی اور سماجی بہبود کے لیے بے نظیر بھٹو کی حکومت نے "پیپلز ورکس پروگرام" شروع کیا۔

(Constitutional Reforms)

محترمہ بے نظیر بھٹو کی حکومت کے پہلے دور میں گیارہویں ترمیم 1989ء میں پیش ہوئی۔ یہ قومی اور صوبائی اسمبلیوں میں خواتین کی نشستوں کے حوالے سے تھی۔

(Administrative Reforms)

ذوالفقار علی بھٹو کے دور میں 1972ء میں پاکستان نے دولت مشترکہ سے علیحدگی اختیار کر لی تھی۔ 1989ء میں بے نظیر بھٹو کے دورِ حکومت میں پاکستان دوبارہ دولت مشترکہ کا رکن بنا۔ بے نظیر بھٹو کی حکومت نے پڑوی ممالک کے ساتھ اچھے تعلقات قائم کرنے کی پالیسی پر عمل کیا۔ بھارتی وزیر اعظم راجیو گاندھی نے پاکستان میں منعقد ہونے والی چوتھی سارک سربراہی کانفرنس میں شرکت کی۔ اس موقع پر حکومت وقت نے بھارت سمیت تمام پڑوی ممالک کے ساتھ بہتر تعلقات کی خواہش کا اظہار کیا۔ بے نظیر بھٹو کے دورِ حکومت میں دسمبر 1988ء میں صدارتی انتخاب کا انعقاد ہوا، جس میں غلام اسحاق خان صدر پاکستان منتخب ہوئے۔

حکومت کا خاتمه

یہ حکومت 20 ماہ سے زیادہ نہ چل سکی۔ صدر مملکت غلام اسحاق خان نے محترمہ بے نظیر بھٹو حکومت پر بہت سے الزامات عائد کرتے ہوئے آئین کی دفعہ 58-2B کو استعمال کرتے ہوئے ان کی حکومت کا خاتمه کر دیا۔ مرکزی اور صوبائی اسمبلیاں تخلیل کر دی گئیں۔

بے نظیر بھٹو کا دوسرا دور حکومت 1993-96

(Benazir Bhutto's Second Term 1993-96)

1993 کے عام انتخابات میں پاکستان پیپلز پارٹی نے اکثریت حاصل کی۔ پیپلز پارٹی نے دیگر اتحادیوں کے ساتھ مل کر مرکز، سندھ، پنجاب اور سرحد (خیر پختونخوا) میں حکومت بنائی۔ محترمہ بے نظیر بھٹو کی حکومت اس مرتبہ زیادہ پ्रاعتماد اور مُختَلَم تھی۔ انہوں

نے متعدد اصلاحات کے ذریعے سے ملکی ترقی کے عمل کو آگے بڑھایا۔ ان میں سے چند درج ذیل ہیں:-

صنعتی اصلاحات (Industrial Reforms)

ملک میں صنعتیں لگانے پر بہت سی رعایتیں دینے کا اعلان کیا گیا، لیکن عوام پر بھاری ٹکس لگادیے گئے۔ ملک صنعتی اور معاشری بحران کا شکار رہا۔

زرگی اصلاحات (Agricultural Reforms)

بے نظیر بھٹو کے دوسرا دور حکومت میں کسانوں کو قرضے دینے کے لیے کسان بینک قائم کیا گیا اور عوامی ٹریکیٹر سکیم کے ذریعے سے کسانوں کو ٹریکیٹر فراہم کیے گئے۔ زرعی ترقیاتی بینک اور دیگر کمرشل بینکوں نے بھی زرعی قرضے جاری کیے۔ ان قرضوں سے کسان بیچ، کھاد اور فصلوں پر چھڑکنے والی ادویات وغیرہ خریدنے کے قابل ہوئے۔

تعلیمی اصلاحات (Educational Reforms)

پرانگری تعلیم اور خواتین کی تعلیم پر خصوصی توجہ دی گئی۔ اساتذہ کے لیے مختلف مراعات کا اعلان کیا گیا۔ تعلیمی اداروں میں سہولتوں کی فراہمی کے لیے مختلف اقدامات کیے گئے۔

صحت سے متعلق اصلاحات (Health Reforms)

عوامی ہیلتھ سکیم کے ذریعے سے صحت کی سہولیات گھر گھر پہنچانے کے لیے اقدامات کیے گئے۔ خواتین کے لیے صحت کی پالیسیاں بنائی گئیں۔ ہزاروں لیڈی ہیلتھ و کرز کو بھرتی کیا گیا۔ سوشل سیکورٹی سکیم کے تحت ملک میں بہت سی ڈسپنسریاں قائم کی گئیں۔ انسداد پولیوہم محترمہ بے نظیر بھٹو کے دور میں شروع ہوئی۔

معاشی اصلاحات (Economic Reforms)

بے نظیر بھٹو کے اس دو حکومت میں آٹھویں پانچ سالہ منصوبے کا آغاز کیا گیا، جس سے ملک میں ترقی کی رفتار تیز ہوئی۔ بے نظیر بھٹو نے 1994ء میں ایک نئی پارلیسی کا اعلان کیا۔ ملک بھر میں تو انائی، بجلی کی اور لوڈ شیڈنگ کا بحران ختم کرنے کے لیے عملی اقدامات کیے گئے۔ لاکھوں کیس کنکشن فراہم کیے گئے۔ پاکستان اسٹیل ملزکو منافع بخش ادارہ بنایا گیا۔ کراچی میں پورٹ قاسم کو وسعت دی گئی۔

معاشرتی اصلاحات (Social Reforms)

لوگوں کا معیار زندگی بہتر بنانے اور ملک کی ترقی اور سماجی بہبود کے لیے بے نظیر بھٹو کی حکومت نے پیپلز ورکس پروگرام شروع کیا۔ خواتین کے لیے سماجی پالیسیاں بنائیں۔ خواتین کی سہولت کے لیے ومن پولیسیں نشیش اور فرسٹ وومن بینک قائم کیے گئے۔

آئینی اصلاحات (Constitutional Reforms)

بے نظیر بھٹو کے دوسرے دور حکومت میں کوئی قابل ذکر آئینی اصلاحات نہ ہو سکیں۔

انتظامی اصلاحات (Administrative Reforms)


1993ء میں صدارتی انتخابات ہوئے، جس میں پاکستان پیپلز پارٹی کے راجہنا سردار فاروق احمد خاں لخاری صدرِ مملکت منتخب ہوئے۔ یوں وزیر اعظم اور صدرِ مملکت دونوں کا تعلق ایک ہی سیاسی جماعت سے تھا۔ دوسرے ممالک کے ساتھ اچھے تعلقات قائم کرنے کے لیے اقدامات کیے گئے۔

حکومت کا خاتمه

اگرچہ محترمہ بے نظیر بھٹو کا دوسرا دور حکومت پر اعتماد اور بہتر تھا، مگر اس مرتبہ بھی اُن کی حکومت زیادہ عرصہ نہ چل سکی۔ اس مرتبہ پاکستان پیپلز پارٹی کے اپنے منتخب کردہ صدر سردار فاروق احمد خاں لغاری نے متعدد الزامات لگا کر آئین کے آرٹیکل 58-2B کا استعمال کرتے ہوئے 5 نومبر 1996ء کو محترمہ بے نظیر بھٹو کی حکومت بر طرف کر دی، قومی اور صوبائی اسمبلیاں تعیین کر دیں اور نئے انتخابات کرانے کا اعلان کیا۔

(iv) محمد نواز شریف کا پہلا دور حکومت 1990-93ء

(Muhammad Nawaz Sharif's First Term 1990-93)



میاں محمد نواز شریف

محترمہ بے نظیر بھٹو کی پہلی حکومت کے خاتمہ کے بعد ملک میں نگران حکومتیں قائم کر کے 1990ء میں انتخابات منعقد کرائے گئے۔ ان انتخابات میں اسلامی جمہوری اتحاد کے میاں محمد نواز شریف وزیر اعظم منتخب ہوئے۔ میاں محمد نواز شریف نے وزیر اعظم بننے کے بعد اپنی حکومت مستحکم کرنے اور ملک کو سیاسی و معاشری بحران سے نکالنے کے لیے متعدد اصلاحات لیں، جن میں سے چند درج ذیل ہیں:-

صنعتی اصلاحات (Industrial Reforms)

1990ء میں صنعتی پالیسی کا اعلان کیا گیا، جس کے تحت بھی شعبے کی حوصلہ افزائی کی گئی۔ 1991ء میں نجکاری کمیشن قائم کیا گیا۔ اس کا مقصد خمارے میں چلنے والے قومی اداروں کی نجکاری کے عمل کو آگے بڑھانا تھا۔

زرگی اصلاحات (Agricultural Reforms)

1991ء میں حکومت نے کسانوں کے لیے زرعی پالیسی کا اعلان کیا اور کسانوں کی ترقی کے لیے 10 کروڑ روپے مختص کیے۔ زرعی مشینری، ادویات اور دوسرے زرعی سامان کی درآمدی ڈیوٹی میں چھوٹ دی گئی۔ لاکھوں ایکٹریز میں مزارعین میں تقسیم کی گئی اور انھیں مالکانہ حقوق دیے گئے۔

تعلیمی اصلاحات (Educational Reforms)

نواز شریف حکومت نے 1992ء میں دس سالہ تعلیمی منصوبے کا اعلان کیا۔ ملک میں نئے تعلیمی ادارے کھولنے پر خصوصی توجہ دی گئی۔ تعلیمی اداروں کی عمارت کو بہتر بنایا۔ لاکھوں اساتذہ کو تربیت دی گئی۔

صحت سے متعلق اصلاحات (Health Reforms)

نواز شریف نے شعبہ صحت پر خصوصی توجہ دی۔ سرکاری ہسپتاں کا معیار بہتر بنایا اور بہت سا بیٹی عملہ بھرتی کیا۔

معاشری اصلاحات (Economic Reforms)

نواز شریف کے اس دور حکومت میں بے روزگاری کے خاتمے کے لیے خود روزگار سکیم شروع کی گئی۔ اس سکیم کے تحت نوجوانوں کو پچاس ہزار روپے سے 3 لاکھ تک قرضہ فراہم کیا گیا، تاکہ وہ خود روزگار کا بنڈو بست کر سکیں۔ حکومت نے ملک میں تغیر و طن کے نام سے ترقیاتی پروگرام شروع کیا۔ حکومت نے موڑوے جیسے بڑے منصوبے شروع کیے جو بہت کامیاب ثابت ہوئے۔

معاشرتی اصلاحات (Social Reforms)

غیریب لوگوں کی مالی اعانت کے لیے میان نواز شریف حکومت نے 1992ء میں ایک صدارتی آرڈیننس کے ذریعے سے بیت المال کا حکمہ قائم کیا۔ سوشل سکیورٹی سسکم (Social Security Scheme) کو زیادہ فائدہ منداور با مقصد بنانے کے لیے اقدامات کیے گئے۔ کسی مزدور کی وفات کی صورت میں تجویز و تکفین اور بیماری کی صورت میں مالی امداد فراہم کرنے کا اعلان کیا گیا۔

آئینی اصلاحات (Constitutional Reforms)

1991ء میں پاکستان کے آئین میں بارھوں ترمیم کی گئی۔ اس ترمیم میں عدالتے سے متعلق خصوصی کمیٹی تشکیل دی گئی۔ سنگین جرائم کے مقدمات کے لیے خصوصی عدالتیں قائم کی گئیں۔

ادنتظامی اصلاحات (Administrative Reforms)

میان محمد نواز شریف کی حکومت نے صوبوں کے درمیان ایک معاہدہ کرایا، جس سے پانی کی تقسیم کا تنازع ختم ہو گیا۔ قومی مالیاتی ایوارڈ کے ذریعے سے صوبوں کو قبل تقسیم محاصل (Divisible Pool) میں سے حصہ دیا گیا۔ پاکستان کی خارجہ پالیسی میں کئی ثابت تبدیلیاں لائی گئیں۔ افغانستان میں قیامِ امن کے حوالے سے افغانستان کے مختلف راہنماؤں سے مذاکرات کیے گئے۔ مسئلہ کشمیر کے حل کے لیے بھارت کو باضابطہ دعوت دی گئی۔ حکومت پاکستان نے امریکا اور دنیا کے دوسرے ممالک کے ساتھ اچھے تعلقات قائم کرنے کے لیے بھرپور کوششیں کیں۔

حکومت کا خاتمه

نواز شریف حکومت کے مختلف اقدامات کے باوجود یہ حکومت زیادہ عرصہ قائم نہ رہ سکی۔ کراچی اور اندر وطن سندھ میں سیاسی حالات خراب ہو گئے۔ وزیر اعظم میان محمد نواز شریف اور صدر غلام اسحاق خان کے درمیان تعلقات بھی خوش گوارنہ رہے جس کا نتیجہ یہ نکلا کہ صدر پاکستان غلام اسحاق خان نے 18-اپریل 1993ء کو آئین کی شق 2B-58 کا سہارا لے کر میان محمد نواز شریف کی حکومت کو بر طرف کر دیا۔ قومی اور صوبائی اسمبلیاں تحلیل کر دی گئیں۔ اس طرح میان محمد نواز شریف کی حکومت اپنے اختتام کو پہنچی۔ ملک میں جاری سیاسی کشکش کی وجہ سے صدر غلام اسحاق خان کو بھی صدر پاکستان کا عہدہ چھوڑنا پڑا۔

محمد نواز شریف کا دوسرا دور حکومت 1997-99ء

(Muhammad Nawaz Sharif's Second Term 1997-99)

1997ء میں ملک میں عام انتخابات منعقد ہوئے، جس کے نتیجے میں مرکز میں میان محمد نواز شریف وزیر اعظم اور پنجاب میں میان شہباز شریف وزیر اعلیٰ بنے۔ محمد رفیق تارڑ کو صدر پاکستان بنایا گیا۔ اس طرح نواز شریف کو پنجاب اور مرکز میں مضبوط اور پ्र اعتماد فضا میسر آئی۔ میان نواز شریف نے حزبِ اختلاف کو ساتھ ملا کر کو آئین میں تیروں ترمیم کی، جس کے نتیجے میں صدرِ مملکت کے خصوصی اختیارات کو محدود کر کے وزیر اعظم کے اختیارات میں اضافہ کیا گیا۔ اس طرح آئین سے 58-شق کو نکال دیا گیا، جس کے ذریعے سے کوئی بھی صدر کسی بھی اسمبلی کو کسی بھی وقت برخاست کر سکتا تھا۔ اس دور حکومت کی اہم اصلاحات درج ذیل ہیں:-

صنعتی اصلاحات (Industrial Reforms)

میان نواز شریف کی حکومت نے کئی صنعتی اشیا پر جزل سیلز ٹیکس نافذ کر دیا۔ ٹیکس کی وصولی کے لیے کئی افسر بھرتی کیے گئے۔ ہزاروں تاجر ووں کے اٹاٹوں کی چھان بین کی گئی۔ اشیا کی قیتوں میں اضافے کا بوجھ صارفین کو برداشت کرنا پڑا۔

(Agricultural Reforms)

زراعت کی ترقی کے لیے خصوصی اقدامات کیے گئے۔ کسانوں کو قرضے فراہم کرنے کے علاوہ انھیں رعایتی قیمت پر کھاد اور نیچے غیرہ مہیا کیے گئے۔

(Educational Reforms)

1998ء میں حکومت نے نئی تعلیمی پالیسی کا اعلان کیا جس کے تحت کئی نئے تعلیمی ادارے کھولنے کا پروگرام بنایا گیا۔ ہزاروں سکولوں میں سائنس شفعت کی تدریس کا اہتمام کیا گیا۔ تعلیمی اداروں میں ناظرہ قرآن مجید اور باترجمہ قرآن مجید کی تعلیم کا اعلان کیا گیا۔ بی اے، بی ایس سی تک اسلامیات کی تعلیم لازمی قرار دینے کا بھی اعلان کیا گیا۔

(Health Reforms)

لوگوں کو علاج معالجہ کی سہولتیں دینے کے لیے کئی نئے ہسپتال اور ڈسپنسریاں کھولی گئیں۔ میڈیکل ٹیکنالوجی کی جدید خطوط پر تربیت کا بندوبست کیا گیا۔

(Economic Reforms)

حکومت نے لوگوں کو چھوٹے مکانات کی تعمیر کے لیے قرضے فراہم کرنے کا بندوبست کیا۔ لاہور اسلام آباد موزوڑے منصوبہ میاں محمد نواز شریف کے پہلے دور حکومت میں شروع کیا گیا تھا، جس کی تکمیل دوسرے دور حکومت میں ہوئی۔ 1998ء میں وزیر اعظم میاں محمد نواز شریف نے موڑوے کا افتتاح کیا۔ حکومت نے 1998ء میں مردم شماری کرائی، جس کے تحت پاکستان کی آبادی قریباً 13 کروڑ افراد پر مشتمل تھی۔ میاں محمد نواز شریف نے اپنے دوسرے دور حکومت میں ”قرض اُتارو ملک سنوارو“ کے نام سے ایک مہم کا آغاز کیا اور غیر ملکی قرض اتنا نے کے لیے قوم سے قرض حسنہ کی اپیل کی۔ اس سکیم کی مدیں اربوں روپے جمع ہوئے۔



لاہور اسلام آباد موزوڑے

(Social Reforms)

ملک بھر میں مقامی سطح پر لوگوں کی بہبود و ترقی اور مسائل حل کرنے کے لیے 1998ء میں حکومت نے خدمت کمیٹیاں بنائیں۔ ہر خدمت کمیٹی میں خواتین کی نمائندگی کے لیے ایک خاتون رکن کی نشست بھی مختص کی گئی۔

(Constitutional Reforms)

میاں محمد نواز شریف کے اس دور میں پاکستان کے آئین میں درج ذیل ترمیم کی گئیں:-

تیرھویں ترمیم 1997ء

تیرھویں آئینی ترمیم کی رو سے صدر پاکستان کا قومی اسمبلی تحلیل کرنے کا اختیار ختم ہو گیا۔

چودھویں ترمیم 1997ء

چودھویں ترمیم کی روز سے ارکین اسمبلی کے پارٹی تبدیل کرنے (Floor Crossing) پر پابندی لگادی گئی۔ اس ترمیم میں یہ بھی کہا گیا کہ اگر پارلیمانی پارٹی کا کوتی رکن غیر قانونی سرگرمی میں ملوث پایا جائے تو اس کے خلاف سات دن میں کارروائی کی جاسکتی ہے۔

پندرھویں ترمیم 1998ء

پندرھویں ترمیم کے تحت وزیرِ اعظم کی طرف سے اختیارات حاصل کرنے کی کوشش کی گئی۔ یہ ترمیم قومی اسمبلی سے منظور ہوئی، لیکن سینٹ میں پیش نہ ہو سکی۔

سوھویں ترمیم 1999ء

سوھویں آئینی ترمیم میں سرکاری ملازمین کی مدتِ ملازمت کو زیر بحث لا یا گیا۔ کوٹھ سسٹم کی معیاد مزید 20 سال تک بڑھا دی گئی۔

انتظامی اصلاحات (Administrative Reforms)

نواز شریف حکومت نے عوام کے مسائل بنیادی اور مقامی سطح پر حل کرنے کے لیے خدمت کمیٹیاں بنائیں۔ 1997ء میں بیرون ملک مقیم پاکستانیوں کو ووٹ ڈالنے کا حق دیا گیا۔ نواز شریف حکومت نے 28 اور 30 مئی 1998ء کو بھارت کے ایئی دھماکوں کے جواب میں ایئی دھماکے کیے، اس طرح پاکستان دنیا کی ساتوں ایئی قوت بن گیا۔ اس دن کی یاد میں ہرسال یومِ عکبر 28 مئی کو منایا جاتا ہے۔ 1999ء میں بھارتی وزیرِ اعظم ایل بھاری واچپانی لا ہور آئے۔ دونوں ممالک کے درمیان تعلقات معمول پر لانے کے لیے کئی اقدامات کا اعلان کیا گیا۔ ایک مشترکہ اعلامیہ پر بھی دھنخدا ہوئے، جسے ”اعلان لا ہور“ کا نام دیا گیا۔ حکومت نے 1999ء میں بڑھتی ہوئی لوڈ شیڈنگ کو کم کرنے کے لیے ”واپڈا“ میں فوج کے جوانوں کو تعینات کیا جس سے کافی اپھنتا جگہ برآمد ہوئے۔

حکومت کا خاتمه

کارگل کے واقعہ سے وزیرِ اعظم میاں محمد نواز شریف اور جزل پرویز مشرف کے درمیان کچھ اختلاف پیدا ہو گئے تھے۔ جزل پرویز مشرف سرکاری دورے پر بیرون ملک تھا۔ ان کی عدم موجودگی میں وزیرِ اعظم نواز شریف نے جزل ضیاء الدین کو چیف آف آرمی سٹاف بنا دیا، لیکن فوج کے اعلیٰ افسران نے ان کو چیف آف آرمی سٹاف تسلیم کرنے سے انکار کر دیا۔ 12- اکتوبر 1999ء کو جزل پرویز مشرف نے میاں محمد نواز شریف کی حکومت کا تختہ الٹ دیا اور قومی صوبائی اسمبلیاں تحلیل کر دی گئیں۔

محمد نواز شریف کا تیسرا دور حکومت 2013-17ء

(Muhammad Nawaz Sharif's Third Term 2013-17)

2013ء کے انتخابات میں قومی اسمبلی میں مسلم لیگ (ان) نے واضح اکثریت حاصل کی۔ میاں محمد نواز شریف نے تیسرا مرتبہ وزیرِ اعظم کا قلمدان سنبھالا۔ اس دور کی اہم اصلاحات مندرجہ ذیل ہیں:-

صنعتی اصلاحات (Industrial Reforms)

میاں محمد نواز شریف کی حکومت کا یہ دور پر اعتماد طریقے سے شروع ہوا۔ ملک میں نئی صنعتیں لگانے اور ان کی ترقی کے لیے

خاطر خواہ اقدامات کیے گئے۔

(Agricultural Reforms)

کسانوں کو سستی بھلی، رعایتی قیمت پر بیچ اور کھاد وغیرہ مہیا کرنے کے لیے اقدامات کیے گئے۔ زراعت کی ترقی کے لیے جدید مشینری کے استعمال کو فروغ دینے کے لیے بھی خصوصی اقدامات کیے گئے۔

(Educational Reforms)

نئے تعلیمی ادارے کھولنے اور پرانے سکولوں کا پر گرید کرنے کا پروگرام شروع کیا گیا۔ اسلامی تعلیم پر خصوصی توجہ دی گئی۔

(Health Reforms)

سرکاری ہسپتاں میں مریضوں کو ایمپرسنی میں مفت علاج اور ادویات کی سہولت فراہم کی گئی۔ ہسپتاں اور ڈسپنسریوں میں جدید سہولیات فراہم کی گئیں۔

(Economic Reforms)

معیشت کو بہتر بنانے اور لوڈ شیڈنگ (بھلی کی گئی) کے خاتمے کے لیے متعدد اقدامات اٹھائے گئے۔

(Social Reforms)

لوگوں کی سماجی بہبود و ترقی اور متقانی سطح پر مسائل حل کرنے کے لیے متعدد اقدامات کیے گئے۔

(Constitutional Reforms)

میاں محمد نواز شریف کے تیسرا دور میں پاکستان کے آئین میں درج ذیل ترمیم کی گئیں:-

اکیسویں ترمیم 2015ء پشاور میں سانحہ آرمی پبلک سکول (APS) کے بعد ملٹری کورٹس (فووجی عدالتون) کا قائم عمل میں لا یا گیا۔

باکیسویں ترمیم 2016ء چیف ایکشن کمیشن آف پاکستان کی اہلیت اور دائرہ اختیار میں اس طرح تبدیلی کی گئی کہ بیورو کریٹس (Bureaucrats) اور ٹکنیکن کریٹس (Technocrats) بھی ایکشن کمیشن آف پاکستان کے ممبر بن سکیں۔

(Term 2017)

2015ء میں قومی اسمبلی نے اکیسویں ترمیم میں 2 سال کے لیے ملٹری کورٹس قائم کیا۔ یہ دو سال کا دورانیہ 6 جنوری 2017ء کو ختم ہو گیا، اس ترمیم میں ملٹری کورٹس کے دورانیے کو مزید 2 سال کے لیے 6 جنوری 2019ء تک بڑھا دیا گیا۔

(Term 2017)

مردم شماری کے نتائج کی بنیاد پر حلقة بندریوں کی دوبارہ تشکیل کی گئی۔

(Term 2018)

وفاق کے زیر انتظام علاقے فاتا کو خیبر بختونخوا میں ضم کر دیا گیا۔

وزیر اعظم کی تبدیلی

28 جولائی 2017ء کے عدالتِ عظمی کے فیصلے کے نتیجے میں میاں محمد نواز شریف کو وزیر اعظم کا عہدہ چھوڑنا پڑا اور لکم اگست 2017ء کو شاہد خاقان عباسی وزیر اعظم بنے۔

انتظامی اصلاحات (Administrative Reforms)

امن و امان کی صورتِ حال کو بہتر بنانے کے لیے مختلف اقدامات اٹھائے گئے۔ 2013ء میں میاں نواز شریف امریکا کے دورے پر گئے اور امریکی صدر باراک اوباما سے ملاقات کی۔ دونوں راہنماؤں نے باہمی تعلقات کو زیادہ مضبوط اور دیر پابنانے کے لیے مزید اقدامات کرنے کی خواہش کا اعلان کیا۔ 2014ء میں پشاور میں آرمی پبلک سکول پر دہشت گردوں کے حملے کے بعد دہشت گردی کو ختم کرنے کے لیے ”ضربِ عصب“ کے نام سے شاملی وزیرستان، بائزہ اور سوات وغیرہ میں کامیاب فوجی کارروائی کا آغاز کیا گیا۔

(v) جزل پرویز مشرف کا دور حکومت 1999ء تا 2008ء

(General Pervez Musharraf's Era 1999-2008)



12 اکتوبر 1999ء کو جزل پرویز مشرف مسلم لیگ (ن) کی حکومت ختم کر کے پاکستان کے چیف ایگزیکیوٹیو بن گئے اور 20 جون 2001ء کو صدر پاکستان کا عہدہ سنبھال لیا۔ قومی اور صوبائی اسمبلیاں تحلیل کر دی گئیں۔ ملک میں ہنگامی حالت کا اعلان کیا گیا اور نئی انتظامیہ تشکیل پائی۔ جزل پرویز مشرف نے سپریم کورٹ سے تین برس کے لیے حکومت کرنے کی اجازت حاصل کر لی۔ انہوں نے ملک میں جلد انتخابات کرانے کا وعدہ بھی کیا۔ جزل پرویز مشرف کی اہم اصلاحات کو ذیل میں بیان کیا گیا ہے:-

صنعتی اصلاحات

(Industrial Reforms)

جزل پرویز مشرف نے ملک کو معاشری ترقی کی راہ پر گامزن کرنے اور ملک میں صنعتی ترقی کے عمل کو تیز کرنے کے لیے متعدد اقدامات اٹھائے جن میں صنعتوں کی بحاحی اور سرمایہ کاری کی حوصلہ افزائی کے علاوہ سرمایہ کاروں کو تحفظ فراہم کرنا بھی شامل ہیں۔ مشرف دو حکومت میں ملک میں کئی نئی صنعتیں بھی قائم کی گئیں جن میں موڑگاڑیوں کی صنعت، موٹر سائیکل کی صنعت، چینی کی صنعت، کیمیکل کی صنعت، بنیادی ضروریات کا سامان بنانے کی صنعتیں، بھل کا سامان (Electronics) بناনے کی صنعت، سینٹ کی صنعت اور فولادسازی کی صنعت قابل ذکر ہیں۔ ان صنعتوں کے قیام سے پاکستانی معیشت میں بہتری آئی۔ بھل کی مسلسل فراہمی کے لیے تھرمل پلانٹس کو گیس اور کوئلے کے پلانٹس میں تبدیل کرنے کے منصوبے بنائے گئے۔ اس دوران میں جی۔ ڈی۔ پی (G.D.P) میں صنعتوں کا حصہ 13 فیصد کے لگ بھگ رہا۔ جزل پرویز مشرف نے بحکاری کے عمل کو تیز کرنے کے لیے بحکاری کمیشن قائم کیا۔ اس کمیشن نے بڑی صنعتی بحکاری کے ذریعے سے بخی شعبے کے حوالے کرنے کے عمل کو فعال بنایا۔ اس طرح تعمیمی ادارے، پی ایس ایل اور مالیاتی اداروں کی بحکاری عمل میں لائی گئی۔ ان کوششوں کا مقصد ملکی معاشری ترقی کے عمل کو آگے بڑھانا تھا۔

زرگی اصلاحات

(Agricultural Reforms)

زراعت کی ترقی کے لیے زراعت میں جدت لائی گئی۔ کسانوں کو خصوصی مراعات دی گئیں۔ کھیتوں کو سیراب کرنے کے لیے کھالوں کو پختہ کیا گیا۔

تعلیمی اصلاحات (Educational Reforms)

روشن خیالی اور اعتدال پسندی کے تحت تعلیمی نصاب کو تبدیل کر دیا گیا۔ پہلی مرتبہ دینی مدارس کے طلبہ کو کمپیوٹر، سائنس اور دوسرے سائنسی مضامین پڑھانے کا آغاز کیا گیا۔

صحت سے متعلق اصلاحات (Health Reforms)

شعبہ صحت کو جدید خطوط پر اسٹوار کیا گیا۔ لوگوں کو علاج معالجے کی بہتر سہولتیں دینے کے لیے کئی اقدامات کیے گئے۔ میریضوں کو ہسپتال پہنچانے کے لیے خصوصی ایمبولنس سروس (ریسکیو 1122) شروع کی گئی۔

معاشری اصلاحات (Economic Reforms)

جزل پرویز مشرف کے دور حکومت میں تمام تر حکمت عملی معاشری ترقی کی سمت رہی۔ جزل پرویز مشرف نے جب اقتدار سنبحا، اُس وقت پاکستان کے ایمیڈھما کوں کے علمی و ریڈھمل کی وجہ سے میعشت پر منفی اثرات مرتب ہو رہے تھے۔ 11 ستمبر 2001ء کو امریکا کے شہر نیو یارک میں ولڈر ٹریڈ سٹنٹر پر حملہ، بھارت کی طرف سے ملنے والی ڈھنکیوں اور افغانستان میں خانہ جنگی کے باوجود پاکستان کی اقتصادی صورتِ حال بہتر رہی۔ امریکا میں دہشت گردی کے واقعات کے باعث پاکستان اہمیت اختیار کر گیا۔ مغربی ممالک کی امداد کے باعث پاکستان کی میعشت کو سہارا ملا اور معاشری ترقی کی رفتار قریباً سات (7) فی صدر رہی۔ مجموعی طور پر اس دور کو معاشری لحاظ سے متحکم دور کہا جاسکتا ہے۔

معاشری اصلاحات (Social Reforms)

جزل پرویز مشرف کے دور میں روشن خیالی اور اعتدال پسندی جیسی اصلاحات کا بہت چرچا رہا۔ اُس نے پاکستان میں آزادانہ پالیسی اختیار کی۔ یہ وہ دور تھا جب ایک جانب افغانستان میں سوویت یونین کے بعد امریکا کی مداخلت نے حالات خراب کیے تو دوسری طرف ملک میں انہیا پسندی اور شدت پسندی کا زور تھا۔ ملک میں بہت سے نجی ٹیلی و وژن چینلز متعارف کرائے گئے، کئی اخبارات اور نئے رسائل کا اجر کیا گیا۔ ایک فورس میں پہلی بار فلاٹنگ فائر کی حیثیت سے خواتین کو شامل کیا گیا۔ آرمی میں میڈیکل کور کے علاوہ پہلی بار بحیثیت کیڈٹ اور نجیسٹر خواتین کی بھرتی کی گئی۔ خواتین کو بطور ”ٹریفک وارڈن“ بھرتی کیا گیا۔ ایک خاتون ڈاکٹر شمشاد اختر کو گورنر سینیٹ بینک آف پاکستان بنایا گیا۔ مشرف دور حکومت میں خواتین کے لیے قوی اور صوبائی اسمبلیوں کی نشستیں مخصوص کی گئیں۔ خود کفالت اور روزگار سکیم کے تحت خواتین کو بینکوں سے آسان شرائط پر قرضے دیے گئے۔

آئینی اصلاحات (Constitutional Reforms)

جزل پرویز مشرف کے دور میں پاکستان کے آئین میں ستر ہویں ترمیم 2003ء میں کی گئی، جس کے تحت صدر پاکستان کو قومی اسمبلی اور صوبائی اسمبلیاں تحلیل کرنے کا اختیار واپس مل گیا۔

انتظامی اصلاحات (Administrative Reforms)

جزل پرویز مشرف نے 14 اگست 2001ء سے مقامی حکومتوں کا نظام (Local Government System) نافذ کیا۔ یہ نظام مقامی حکومتوں کے قیام اور اختیارات کی چلی سطح تک منتقلی کو یقینی بنانے کے لیے نافذ کیا گیا۔ اس نظام کے تین بنیادی

مقاصد تھے:-

1- وسائل کی ضلع کی سطح پر دستیابی 2- مقامی معاملات، مقامی سطح پر حل کرنا 3- اختیارات کی محلی سطح پر منتقلی
اس نظام کی بنیادی اکائی یونین کنسل (Union Council) کو قرار دیا گیا۔ یونین کنسل کا سربراہ ناظم ہوتا تھا۔ تحصیل یا ٹاؤن کنسل (Tehsil / Town Council) کا رجہ یونین کنسل سے بلند تھا۔ تحصیل یا ٹاؤن کی یونین کنسلوں کے تمام نائب ناظمین اس کنسل کے اراکین ہوتے تھے۔ ضلع کی سطح پر ضلع کنسل (District Council) کا قیام عمل میں لا یا گیا تھا۔ ضلع کی تمام یونین کنسلوں کے ناظمین ضلع کنسل کے رکن ہوتے تھے۔ ضلع کنسل کا سربراہ ناظم ہوتا تھا۔

عام انتخابات 2002ء (General Elections 2002)

جزل پرویز مشرف نے اپنے اقتدار کے تین برس کمل ہونے پر 2002ء میں لکھ میں عام انتخابات منعقد کر دئے۔ صدارتی حکوم کے تحت منعقد ہونے والے انتخابات میں قومی اسمبلی کے 342 اراکان کا انتخاب عمل میں لا یا گیا (272 عام و وژروں کے ذریعے سے 60 خواتین اور 10 اقلیتی نشستیں بذریعہ کوئی مختص کی گئیں)۔ انتخاب میں حصہ لینے کی بنیادی اہلیت کم از کم بی اے (Graduation) مقرر کی گئی۔ اس کے علاوہ عام نشتوں پر انتخاب میں حصہ لینے کے لیے مسلمان ہونے کی شرط بھی ختم کر دی گئی۔

ان انتخابات میں مسلم لیگ (قائد اعظم) نے اکثریت حاصل کی۔ بلوچستان سے تعلق رکھنے والے میر ظفر اللہ خاں جمالی کو وزیر اعظم منتخب کیا گیا۔ میر ظفر اللہ خاں جمالی کی حکومت بھی محض ڈیڑھ برس چل سکی اور انہوں نے اپنی سیاسی پارٹی کے فیصلے کے مطابق استعفی دے دیا۔ ان کی جگہ عبوری مدت کے لیے چودھری شجاعت حسین وزیر اعظم بنے۔ چودھری شجاعت حسین نے وزیر اعظم کی حیثیت سے حلف اٹھاتے ہوئے اعلان کیا کہ وہ صرف عبوری دور کے لیے وزیر اعظم بنے ہیں اور مستقبل کے وزیر اعظم ان کے وزیر خزانہ شوکت عزیز ہوں گے۔ شوکت عزیز ممبر قومی اسمبلی منتخب ہونے کے بعد وزیر اعظم بنے۔

کیا آپ جانتے ہیں؟

میر ظفر اللہ خاں جمالی صوبہ بلوچستان سے تعلق رکھنے والے پاکستان کے واحد وزیر اعظم ہیں جو 2002ء کے عام انتخابات کے بعد وزیر اعظم بنے۔

(vi) سید یوسف رضا گیلانی کا دور حکومت 2008-12ء

(Syed Yousaf Raza Gillani's Era 2008-12)



2008ء کے انتخابات میں پاکستان پیپلز پارٹی نے اکثریت حاصل کی اور سید یوسف رضا گیلانی وزیر اعظم بنے۔ وہ 2012ء تک وزارتِ عظمیٰ کے عہدے پر فائز رہے۔ اس دور کی اہم اصلاحات درج ذیل ہیں:-

صنعتی اصلاحات (Industrial Reforms)

صنعتی ترقی کے لیے متعدد اقدامات کیے گئے، لیکن بھلی اور گیس کا شدید بحران رہا۔ تیل کی قیمتوں میں اضافہ ہوا۔

سید یوسف رضا گیلانی

زرگاری اصلاحات (Agricultural Reforms)

کسان دوست اقدامات میں دس ہزار چھوٹے کاشت کاروں کو رعایتی ٹریکٹرز کی فراہمی، اجنس کی امدادی تیتوں میں اضافہ اور دیگر اقدامات کیے گئے۔

تعلیمی اصلاحات (Educational Reforms)

حکومت نے نیشنل کمیشن فار یونی ڈولپمنٹ (National Commission for Human Development) کے ذریعے سے بالغ افراد کو تعلیم فراہم کرنے کے لیے تعلیم بالغان پروگرام شروع کیا گیا۔ دہشت گردی سے متاثرہ علاقوں میں تباہ شدہ تعلیمی اداروں کی تعمیر نو کے لیے اقدامات کیے گئے۔

صحبت سے متعلق اصلاحات (Health Reforms)

لوگوں کو صحبت کی بہتر سہولیات فراہم کرنے کے لیے ہسپتاں میں ڈاکٹر، نرنسیں اور دیگر میڈیکل سٹاف بھرتی کیا گیا اور ان کی تنجواہوں میں اضافہ کیا گیا۔

معاشی اصلاحات (Economic Reforms)

اس دور کے اہم اقدامات میں ساتواں قومی مالیاتی ایوارڈ، بے نظیر انکم سپورٹ پروگرام، وسیلہ حق پروگرام، خواتین کی ترقی و تحفظ اور خواتین کے لیے سرکاری ملازمتوں میں دس فی صد کوٹھ مختص کرنا، جیسے اقدامات شامل تھے۔

کیا آپ جانتے ہیں؟

سید یوسف رضا گیلانی کو پاکستان کی تاریخ میں اب تک سب سے طویل مدت کے لیے وزیر اعظم رہنے کا اعزاز ہے۔

معاشرتی اصلاحات (Social Reforms)

خواتین کی ترقی و تحفظ کے حوالے سے گھریلو تشدد اور دفاتر میں خواتین کو ہر اسکن کرنے پر سزا کے قوانین کی منظوری اور غربت کو کم کرنے کے لیے اقدامات کیے گئے۔

آئینی اصلاحات (Constitutional Reforms)

سید یوسف رضا گیلانی کے دور میں پاکستان کے آئین میں درج ذیل ترمیم کی گئیں:-

اٹھارھویں ترمیم 2010ء

اٹھارھویں آئینی ترمیم 2010ء میں منظور ہوئی، جس کے ذریعے سے صوبہ سرحد کا نام بدل کر خیبر پختونخوار کھو دیا گیا۔ وفاق اور صوبوں کے درمیان نکلنٹ لسٹ (Concurrent List) کو ختم کر دیا گیا۔ اعلیٰ عدالتون کے ججوں کے تقرر کے لیے جو ڈیش کمیشن آف پاکستان (Judicial Commission of Pakistan) اور ایک پارلیمانی کمیٹی (Parliamentary Committee) بنائی گئی۔

انسیسویں ترمیم 2010ء

اس ترمیم کے منظور ہونے کے بعد جو ڈیش کمیشن کے ارکان کی تعداد سات (7) سے بڑھ کر نو (9) ہو گئی۔

بیسویں ترمیم 2012ء

اس ترمیم کے تحت سینٹ، قومی اسمبلی اور صوبائی اسمبلیوں کے 28 ممبران کے ضمنی انتخابات کو قانونی تحفظ فراہم کرنا تھا۔

انتظامی اصلاحات (Administrative Reforms)

دہشت گردی کے خلاف جنگ کامیابی سے جاری رہی، آغاز حقوقی بلوچستان کے تحت صوبہ بلوچستان کو جائز حقوق دیے گئے۔ لگست بلوچستان کی داخلی خود مختاری سمیت متعدد انتظامی اقدامات کیے گئے۔

حکومت کا خاتمہ

19 جون 2012ء کو توہین عدالت کے مقدمہ میں سپریم کورٹ کے فیصلے کے تحت سید یوسف رضا گیلانی کو اپنا عہدہ چھوڑنا پڑا۔ اس کے بعد راجا پرویز اشرف 2013ء تک وزیر اعظم رہے۔

پاکستان کے عام انتخابات، 2018ء



عمران خان

قومی اسمبلی اور چار صوبائی اسمبلیوں کے اراکین کا انتخاب کرنے کے لیے پاکستان میں عام انتخابات 25 جولائی 2018ء کو منعقد ہوئے۔ ان عام انتخابات میں عمران خان کی جماعت پاکستان تحریکِ انصاف (پی۔ ٹی۔ آئی) نے برتری حاصل کی اور عمران خان پاکستان کے وزیر اعظم بنے۔ پاکستان تحریکِ انصاف وفاق کے علاوہ خیر پختونخوا اور پنجاب میں بھی حکومت بنانے میں کامیاب ہو گئی۔ اس حکومت نے متعدد اصلاحات کا آغاز کیا۔

صنعتی اصلاحات (Industrial Reforms)

توانائی کے مسئلے کی وجہ سے صنعتی بحران کا شکار تھیں۔ ان کی ترقی کے لیے بجلی، گیس اور تیل کی قیمتوں کو کنٹرول کیا گیا۔ مستقل بنیادوں پر صارفین کو سستی بجلی کی فراہمی کے لیے حکومت نے بجلی پیدا کرنے والے خود مختار اداروں کے ساتھ بنیادی معاهدے پر نظر ثانی کے لیے مذاکرات کا آغاز کیا۔

زرگی اصلاحات (Agricultural Reforms)

کاشت کاروں کو زراعت کی ترقی کے لیے قرض دیے گئے۔ کھیتوں سے تجارتی منڈیوں تک پختہ سڑکیں تعمیر کی گئیں۔

تعلیمی اصلاحات (Educational Reforms)



ایک سکول میں تعلیمی سرگرمی کا منظر

تعلیم کی ترقی کے لیے ایک قوم ایک نصاب کے اصول پر نیانصب ترتیب دیا گیا، جس میں پہلے مرحلے میں پہلی جماعت سے پانچویں جماعت تک یکساں نصاب اور کتب مرتب کی گئیں۔ دوسرے مرحلے میں چھٹی سے آٹھویں جماعت تک کا نصاب اور کتب جب کہ تیسرا مرحلے میں نویں سے بارہویں جماعت تک کا نصاب اور کتب شامل ہیں۔ یہ نیانصب بچوں کی جدید تعلیمی ضروریات پوری کرنے کے ساتھ کردار سازی، اخلاق سازی اور خوب الظنی کو فروغ دے گا۔ یہ راویتی رفتار سسٹم کی حوصلہ شکنی کے ساتھ ساتھ طلبہ کے سوچنے اور سمجھنے کی صلاحیت میں اضافہ کرے گا۔



صحت انصاف کارڈ

صحت سے متعلق اصلاحات (Health Reforms)

لوگوں کو علاج معالجے کے لیے صحت سہولت پروگرام کے تحت صحت انصاف کارڈ کا اجر اکیا گیا ہے، جس کے تحت غریب اور نادار افراد کو ہپتا لوں میں علاج معالجہ کرنے کی سہولت حاصل ہو گئی ہے۔ اس پروگرام کے تحت لاکھوں خاندان مستفید ہو رہے ہیں۔

معاشی اصلاحات (Economic Reforms)

پاکستان تحریک انصاف کی حکومت نے ملک کے غریب طبقے کی خوش حالی، نوجوانوں کو روزگار مہیا کرنے اور خواتین کو مساوی موقع فراہم کرنے اور انھیں با اختیار بنانے کے علاوہ ملک کی معیشت کو مضبوط کرنے کے لیے متعدد منصوبوں اور پروگراموں کا آغاز کیا۔ وزیر اعظم عمران خان نے جن منصوبوں اور پروگراموں کا آغاز کیا، ان میں دیا مر بھاشاڑیم کی تعمیر، احساس پروگرام، نوجوان ہنرمند پروگرام، نیا پاکستان ہاؤسنگ پروگرام، پلانٹ فار پاکستان (10 بلین ٹری پروگرام)، احساس سیلانی لنگر، پناہ گاہیں، ڈیجیٹل پاکستان وژن سمیت کئی دیگر منصوبے شامل ہیں۔

کیا آپ جانتے ہیں؟

4 جولائی 2018 کو سپریم کورٹ آف پاکستان نے دیا مر بھاشاڑیم اور مہندڑیم کی فوری تعمیر کا حکم دیتے ہوئے چیزیں مین واپڈا کی سربراہی میں کمیٹی قائم کی۔

معاشرتی اصلاحات (Social Reforms)

بڑے شہروں میں شیلر ہومز یا پناہ گاہیں قائم کی گئیں، تاکہ غریبوں، ضرورتمندوں اور مسافروں کو رہا ش کے ساتھ ساتھ مفت کھانا بھی فراہم کیا جاسکے۔


انتظامی اصلاحات (Administrative Reforms)

چین، ملائیشیا، ترکی، برطانیہ اور متحده عرب امارات سمیت کئی ممالک کے شہریوں کو ویزا آن ارائیوں (Visa on arrival) یعنی پاکستان پہنچنے پر ان کو فوراً اویزادینے کی سہولت فراہم کی۔ پاکستان تحریک انصاف کی حکومت نے سیاحت کے شعبے میں بھی خاطر خواہ اقدامات کیے اور اس حوالے سے پاکستان ٹورازم ڈیوپلمنٹ کار پوریشن کے تحت نیشنل کوارڈی نیشن بورڈ تشكیل دیا گیا، تاکہ ملک میں سیاحت کو فروغ حاصل ہو۔

کیا آپ جانتے ہیں؟

گلگت بلتستان قانون ساز اسمبلی کی 33 نشستیں ہیں، جن میں سے 24 پر برداشت انتخابات منعقد ہوتے ہیں جب کہ 6 نشستیں خواتین اور 3 نشستیں ملکیوں کے لیے مخصوص ہیں۔

دستورِ پاکستان 1973ء (Constitution of Pakistan 1973)



دستورِ اسلامی جمہوریہ پاکستان

ذوالفقار علی بھٹونے دستورِ پاکستان کی تیاری کے لیے تمام بڑی سیاسی جماعتوں کا تعاون حاصل کرتے ہوئے 25-اکیڈین پر مشتمل کمیٹی تشکیل دی۔ اس کمیٹی نے دستور کی تیاری کے عمل کو آگے بڑھایا۔ دستور کی تیاری میں خصوصی طور پر حزب اختلاف کی سوچ اور تجاویز کو جگہ دی گئی۔ دستوری کمیٹی کی رپورٹ پر اسمبلی میں بحث مبارکہ ہوا، جس کی روشنی میں چند مزید تجاویز شامل کی گئیں، اس طرح دستور سازی کا کام مکمل ہوا۔ 14-اگست 1973ء سے اسے باقاعدہ طور پر نافذ کر دیا گیا۔

اہم نکات

دستورِ پاکستان 1973ء کے چند اہم نکات درج ذیل ہیں:-

- (i) دستورِ اسلامی نوعیت کا ہے۔ کوئی قانونِ اسلامی اصولوں کے خلاف نہیں بنایا جاسکتا۔
- (ii) ملک میں وفاقی نظام قائم کیا گیا۔ پاکستان چار صوبوں پنجاب، سندھ، سرحد (خیر پختونخوا)، بلوچستان اور وفاقی علاقوں پر مشتمل ایک وفاقی ریاست ہوگا۔
- (iii) مرکز اور صوبوں میں اختیارات تقسیم کر کے صوبائی خود مختاری کا مسئلہ حل کیا گیا۔
- (iv) دستور کے تحت ملک میں دو ایوانی مقتنتہ قائم کی گئی۔ ایوان بالا کا نام سینٹ جب کہ ایوان زیریں کا نام قومی اسمبلی رکھا گیا۔
- (v) صوبوں میں صوبائی اسمبلیاں قائم کی گئیں۔
- (vi) دستور کے تحت آزاد اور خود مختار عدالیہ قائم کی گئی۔ مرکز میں سپریم کورٹ (عدالتِ عظمی) جب کہ چاروں صوبوں میں چار ہائی کورٹس (عدالت ہائی عالیہ) قائم کی گئیں۔
- (vii) ملک میں پارلیمنٹی نظام قائم کیا گیا۔ صدرِ ملکت ریاست کا سربراہ، جب کہ وزیرِ اعظم حکومت کا سربراہ ہو گا۔
- (viii) قومی اسمبلی میں اکثریت حاصل کرنے والی سیاسی جماعت ہی وفاقی حکومت بنائے گی۔
- (ix) صدر اور وزیرِ اعظم کے لیے مسلمان ہونا لازم قرار دیا گیا۔
- (x) بنیادی انسانی حقوق کو تحفظ فراہم کیا گیا۔

پاکستان ایٹھی قوت کی حیثیت سے (Pakistan as Nuclear Power)



چاغن (بلوچستان) میں ایٹھی دھماکوں کا منظر

28 مئی 1998ء کا دن پاکستان کے لیے بہت اہمیت کا حامل ہے۔ اس روز پاکستان نے ایٹھی دھماکے کر کے بھارت کی برتری کا خوب خاک میں ملا دیا۔ پاکستان کے ایٹھی دھماکے بھارت کے ایٹھی دھماکوں (11 اور 13 مئی 1998ء) کا جواب تھے۔ عالمی طاقتوں کی طرف سے پاکستان پر بہت زیادہ دباؤ ڈالا گیا کہ وہ ایٹھی دھماکے کرنے سے باز رہے، مگر پاکستان کی حکومت نے عالمی طاقتوں کے دباؤ کو مسترد کر دیا۔ پاکستان نے امریکا اور مغربی دنیا کی طرف سے عائد ہونے والی پابندیاں برداشت کیں لیکن اپنا دفاع ناقابلِ تصحیر بنالیا۔

28 مئی 1998ء کو پاکستان نے صوبہ بلوچستان کے پہاڑی علاقے چاغن کے مقام پر ایٹھی دھماکے کیے، اس طرح پاکستان ایٹھی ممالک کی فہرست میں شامل ہو گیا۔ پاکستان عالمِ اسلام کا پہلا ایٹھی ملک ہے۔ ان ایٹھی دھماکوں کی یاد میں ہر سال 28 مئی کو ”یوم تکبیر“ منایا جاتا ہے۔

مشقی سوالات

1- ہر سوال کے چار جواب دیے گئے ہیں۔ درست جواب پر (✓) کا نشان لگاں گیں۔

(i) 1985ء سے 1988ء کے دوران میں پاکستان کے وزیر اعظم رہے:

- (الف) محمد خال جو نجیف
- (ب) میاں محمد نواز شریف
- (ج) میر ظفر اللہ خاں جمالی
- (د) شوکت عزیز

(ii) پاکستان نے ایٹھی دھماکے کے:

- (الف) 1996ء میں
- (ب) 1999ء میں
- (ج) 1997ء میں
- (د) 1998ء میں

(iii) 9/11 (ولڈر ٹریڈ سنٹر) کا واقعہ پیش آیا:

- (الف) 2001ء میں
- (ب) 2003ء میں
- (ج) 2005ء میں
- (د) 2007ء میں

(iv) 1988ء کے صدارتی انتخاب میں صدر پاکستان بنے:

- (الف) فضل الہی چودھری
- (ب) غلام اسحاق خان
- (ج) سردار فاروق احمد خان لغاری
- (د) محمد فیض تارڑ

(v) آئین 1973ء میں جس ترمیم سے ارکین اسمبلی کے فلور کراسنگ (Floor Crossing) پر پابندی لگائی گئی، وہ ہے:

- | | |
|---------------------|--------------------|
| (ب) تیرھویں ترمیم | (الف) آٹھویں ترمیم |
| (د) اٹھارھویں ترمیم | (ج) چودھویں ترمیم |

2- درج ذیل سوالات کے مختصر جواب دیں۔

- (i) یومِ تکبیر سے کیا مراد ہے؟
- (ii) جزول پرویز مشرف کے نافذ کردہ مقامی حکومتوں کے نظام کے تین بنیادی مقاصد تحریر کریں۔
- (iii) پاکستان تحریک انصاف کی حکومت کے شروع کیے گئے پانچ منصوبوں کے نام لکھیں۔
- (iv) موڑوے کی کیا اہمیت ہے؟
- (v) پاکستان میں صدرِ مملکت کے انتخاب کا طریقہ بیان کریں۔

3- درج ذیل سوالات کے تفصیل سے جواب دیں۔

- (i) ذوالفقار علی بھٹو کے دور میں کی جانے والی زرعی اور صنعتی اصلاحات بیان کریں۔
- (ii) جزول پرویز مشرف کی صنعتی، معاشری اور معاشرتی اصلاحات بیان کریں۔
- (iii) محترمہ بے نظیر بھٹو کے دونوں ادوار کا حوالہ دیتے ہوئے بتائیں کہ ان کا کون سا دو رعایم کے لیے بہتر ہا?
- (iv) میاں محمد نواز شریف کی معاشری اصلاحات کے اثرات بیان کریں۔
- (v) دستورِ پاکستان 1973ء کے چند اہم نکات بیان کریں۔

سرگرمی برائے طلباء

- یومِ تکبیر کے حوالے سے اپنی جماعت میں مخصوص نویسی کے مقابلوں کا اہتمام کریں۔

ہدایات برائے اساتذہ کرام

- طلبہ کو مختلف تعلیمی اداروں کو قومی تحویل میں لینے کے فوائد اور نقصانات سے آگاہ کریں۔

پاکستان اور عالمی امور

(PAKISTAN AND WORLD AFFAIRS)

تدریسی مقاصد

اس باب کے مطالعہ کے بعد طلبہ اس قابل ہو جائیں گے کہ وہ:

- 1 پاکستان کی جغرافیائی اور سیاسی اہمیت بیان کر سکیں۔
- 2 پاکستان کی خارجہ پالیسی کے مقاصد واضح کر سکیں۔
- 3 پاکستان کے اپنے قریبی یہ مسایم ممالک کے ساتھ تعلقات بیان کر سکیں۔
- 4 مسئلہ کشمیر کی ابتدا، اقوام متحده کی مداخلت اور جموں و کشمیر پر اس کے اعلاء میں کیوضاحت کر سکیں۔
- 5 پاکستان کے وسط ایشیائی ممالک کے ساتھ تعلقات کو واضح کر سکیں۔
- 6 پاکستان کے اسلامی کانفرنس کی تنظیم کے رکن ممالک کے ساتھ تعلقات پر بحث کر سکیں۔
- 7 پاکستان کے سارے ممالک کے ساتھ تعلقات کیوضاحت کر سکیں۔
- 8 پاکستان کے امریکا، چین، برطانیہ، یورپی یونین، جاپان اور روس کے ساتھ تعلقات بیان کر سکیں۔
- 9 چین پاکستان اقتصادی راہداری مصوبہ اور اس کے قومی میഷٹ پر اثرات بیان کر سکیں۔
- 10 دنیا میں قیامِ امن کے لیے پاکستان کے کردار پر بحث کر سکیں۔

پاکستان کی جغرافیائی اور سیاسی اہمیت

(Geo-Political Significance of Pakistan)

پاکستان کو اپنے خاص محل و قوع کی وجہ سے دنیا بھر میں جغرافیائی اور سیاسی اہمیت حاصل ہے۔ پاکستان کے پالیسی بنانے والے اس پہلو پر پختہ یقین رکھتے ہیں کہ پاکستان جغرافیائی حیثیت سے بے مثال اہمیت کا حامل ہے، کیوں کہ وسط ایشیا کے تمام تجارتی راستے پاکستان سے ہو کر گزرتے ہیں۔ پاکستان جس خطے میں واقع ہے اس کی دفاعی، فوجی، اقتصادی اور سیاسی اہمیت درج ذیل وجوہات کی بنابر نمایاں ہے:-

1- تجارتی شاہراہ

پاکستان شمال میں چین سے جڑا ہوا ہے۔ شاہراہ قراقرم زمینی راستے سے چین اور پاکستان کو باہم ملاتی ہے۔ یہ شاہراہ سلسلہ قراقرم کی چٹانوں کو کاٹ کر بنائی گئی ہے اور یہ چین اور پاکستان کے مابین اہم تجارتی شاہراہ ہے۔ پاکستان کے چین سے ساتھ انہتائی دوستانہ تعلقات ہیں۔

2- برسی اور بحری راستے

پاکستان تیل پیدا کرنے والے خلیجی ممالک (خلیج فارس Persian Gulf) کے آس پاس واقع ممالک، سعودی عرب، عراق، کویت، بھرین، متحده عرب امارات، اومان اور قطر وغیرہ کے نزدیک اور مغرب میں مرکش سے لے کر مشرق میں انڈونیشیا تک پھیلی ہوئی مسلم دنیا کے درمیان واقع ہے۔ بے شمار مغربی ممالک کی صنعتی ترقی کا انحصار خلیجی ممالک میں ہونے والی تیل کی پیداوار پر ہے۔ یہ تیل دوسرے ممالک کو بھی بڑے عرب کے ذریعے سے بھیجا جاتا ہے اور کراچی بھی بڑے عرب کی انتہائی اہم بندرگاہ ہے۔ پاکستان افغانستان کو تجارت کے لیے برسی اور بحری راہداری کی سہولت مہیا کرتا ہے۔ کراچی ایک بین الاقوامی بندرگاہ اور ہوائی اڈہے۔ یہ ہوائی اور بحری راستوں سے یورپ کو ایشیا سے ملاتا ہے۔ وہ تمام ممالک جو مشرق و سطحی (Middle East) اور وسط ایشیائی (Central Asia) ممالک سے رابطہ کرنا چاہتے ہیں، وہ پاکستان کے محلی موقع کو نظر انداز نہیں کر سکتے۔

3- مختلف ممالک کے ساتھ خوش گوار تعلقات

پاکستان کے شمال میں افغانستان کے علاقے کی ایک تنگ پٹی وادیان ہے جو کہ پاکستان کی شمالی سرحد کوتا جکستان سے جدا کرتی ہے۔ پاکستان کے وسط ایشیا کے اس ملک سے انتہائی خوش گوار تعلقات قائم ہیں۔ پاکستان کے مشرق میں بھارت واقع ہے اور مشرق بعید میں ملاشیا، انڈونیشیا اور برونائی دارالسلام جیسے مسلم ممالک واقع ہیں۔ پاکستان کے ان تمام ممالک سے انتہائی خوش گوار تعلقات ہیں۔ پاکستان کی جنوب مغربی سرحد پاکستان واقع ہے۔ پاکستان، ایران اور ترکی اقتصادی تعاون کی تنظیم (Economic Cooperation Organization) کے بنیادی اراکین ہیں۔ اس تعاون کے نتیجے میں تمام رکن ممالک کے مابین انتہائی دوستانہ تعلقات قائم ہیں۔ ان ممالک نے باہمی دلچسپی کے کئی معاہدوں پر دستخط کیے ہیں۔ مشرق و سطحی اور خلیج کے مسلم ممالک سے پاکستان کے انتہائی دوستانہ تعلقات ہیں۔ پاکستان نے ان ممالک کی ترقی میں اہم کردار ادا کیا ہے۔ سعودی عرب اور عرب امارات جیسے ممالک پاکستانیوں کے لیے دوسرے گھر کی سی حیثیت رکھتے ہیں۔

4- سیاحت




پاکستان کے ایک سیاحتی مقام کا منظر

پاکستان میں وادی سندھ اور گندھارا کی قدیم تہذیبیں ہیں اور یہ سیاحت کے نقطہ نظر سے بہت اہمیت رکھتی ہیں۔ اسی طرح وادی کاغان، درہ خیبر، سوات اور گلگت بلتستان سیاحوں میں بہت مقبول ہیں۔ پاکستان کی سب سے بلند پہاڑی چوٹی (Mountain Peak) کے ٹو (K-2) ہے، جس کی بلندی قریباً 8611 میٹر ہے اور یہ پوری دنیا میں بلندی کے لحاظ دوسرے نمبر پر ہے۔ یہ پیاواں کے لیے بہت دلچسپی کا حامل ہے۔ پاکستان کے دیگر مقبول سیاحتی مقامات میں ٹیکسلا، پشاور، کراچی، لاہور اور مری وغیرہ بھی شامل ہیں۔

5- ایٹھی قوت

پاکستان دنیا کی ایک اہم ایٹھی قوت ہے اور مسلم دنیا میں اس کو انتہائی تحسین اور احترام کی نگاہ سے دیکھا جاتا ہے۔ مسلم ممالک کی نظریں پاکستان پر لگی ہوئی ہیں کہ وہ مشترکہ ترقی اور فروغ کے لیے قائدانہ کردار ادا کرے۔



6- مسئلہ کشیر

پاکستان اور بھارت کے درمیان مسئلہ کشیر حل ہو جائے تو پورے جنوبی ایشیا کے خطے میں امن قائم ہو جائے گا اور تجارت کو فروغ ملے گا۔ دونوں ممالک کے درمیان خوش گوار، سیاسی اور اقتصادی تعلقات سے اس خطے میں غربت اور افلاس کے خاتمے میں مدد ملے گی۔

7- چین پاکستان اقتصادی راہ داری منصوبہ

چین پاکستان اقتصادی راہ داری منصوبے کی بدولت گواہ کی بندرگاہ کوتلتی دے کر فعال معاشری سرگرمیوں کا محور بنایا جا سکتا ہے، جس سے یورپ، امریکا اور دیگر کئی ریاستوں کی تجارتی آمد و رفت گواہ کی بندرگاہ کے ذریعے سے ممکن ہو جائے گی۔ اس طرح پاکستان معاشری سرگرمیوں کا مرکز بن جائے گا۔

پاکستان کی خارجہ پالیسی کے مقاصد (Objectives of Pakistan's Foreign Policy)

خارجہ پالیسی سے مراد کسی ملک کی دوسرے ممالک کے ساتھ تعلقات کی حکمتِ عملی ہے۔ اس سے مراد وہ روایہ ہے جس کے تحت کوئی ملک اپنے قومی مفادات کے تحفظ کی خاطر دیگر ریاستوں کے ساتھ تعلقات قائم کرتا ہے۔ عصر حاضر میں کوئی بھی ریاست تنہار ہتے ہوئے اپنی تمام ضروریات پوری نہیں کر سکتی بلکہ ہرچھوٹے یا بڑے ملک کو اپنی معاشی، معاشرتی، صنعتی اور دفاعی ضروریات کی تکمیل کے لیے اقوامِ عالم سے تعلقات قائم کرنا پڑتے ہیں۔ ہر ملک اپنی خارجہ پالیسی میں اپنے مفادات کے تحفظ کی بنیاد پر ترجیحات کا تعین کرتا ہے اور پھر انہی ترجیحات کے مطابق اقوامِ عالم سے اپنا رشتہ استوار کرتا ہے۔

پاکستان کی خارجہ پالیسی بھی دیگر ریاستوں کی مانند قومی ضروریات کے پیش نظر ترتیب دی جانے والی ترجیحات کے مطابق ہے۔ پاکستان کے عوام تیزی سے ترقی کرتی ہوئی دنیا میں اپنے وسائل کے استعمال اور اقوامِ عالم کے تعاون سے اپنے اقتدارِ اعلیٰ کا تحفظ، قومی سلامتی، خوش حالی، اسلامی اقدار کا تحفظ، ثقافتی اقدار کی حفاظت اور معاشی خوش حالی چاہتے ہیں۔ پاکستان کی خارجہ پالیسی کے اہم مقاصد درج ذیل ہیں:-

(i) نظریہ پاکستان کا تحفظ

پاکستان اسلامی نظریہ کی بنیاد پر قائم ہونے والا دنیا کا واحد اسلامی ملک ہے۔ بر صغیر پاک و ہند کے مسلمانوں نے یہ خط اس لیے حاصل کیا تھا کہ وہ اپنی زندگیاں قرآن و سنت کے مطابق بسر کر سکیں۔ نظریہ پاکستان کا تحفظ بھی اُسی قدر اہم ہے، جس قدر اس کی جغرافیائی حدود کا تحفظ ضروری ہے۔ خارجہ پالیسی میں نظریہ پاکستان کے تحفظ کو نمایاں جگہ دی گئی ہے۔ خارجہ پالیسی کے ذریعے سے برادر اسلامی ممالک کے ساتھ قربی تعاون کو فروغ دینے کے لیے معاہدات کیے جاتے ہیں، اس کے علاوہ معاشی، سیاسی اور ثقافتی سرگرمیوں کو بھی فروغ دیا جاتا ہے۔ داخلہ پالیسی کی طرح خارجہ پالیسی میں بھی نظریہ پاکستان کے تحفظ کو بنیادی اہمیت حاصل ہے۔

(ii) قومی تحفظ اور سلامتی

پاکستان کی خارجہ پالیسی کا بنیادی مقصد قومی سلامتی کا تحفظ ہے، اس لیے قومی مفادات کا تقاضا ہے کہ پاکستان کے اقتدارِ اعلیٰ اور جغرافیائی و نظریاتی حدود کا تحفظ کیا جائے۔ قومی سلامتی کے خلاف اٹھنے والے ہر قدم کو روکا جائے اور پاکستان کی حفاظت کی جائے۔ قومی سلامتی کے تحفظ اور بقا کی خاطر اندر وطنی طور پر ملک میں یک جہتی اور استحکام کے ساتھ ساتھ ہیروئنی دنیا کے ساتھ قربی تعاون کی بھی ضرورت ہوتی ہے۔ پاکستان کے قیام کے بعد ہر مجاز پر ایران، چین، سعودی عرب اور دیگر دوست ممالک نے پاکستان کا بھر پور ساتھ دیا۔ یہ پاکستان کی کامیاب خارجہ پالیسی کا نتیجہ تھا۔ اب پاکستانی سرحدوں کی حفاظت، اندر وطنی سلامتی اور اقتدارِ اعلیٰ کے تحفظ کی خاطر اقوامِ عالم سے خوش گوار تعلقات کے قیام کو پاکستان کی خارجہ پالیسی میں بنیادی مقام حاصل ہے۔

(iii) ثقافت کا فروغ

ہر قوم کی طرح پاکستانی قوم کو بھی اپنی ثقافت عزیز ہے۔ پاکستانی ثقافت اسلامی اقدار کی آئینہ دار ہے۔ ہماری ثقافت میں

رواداری، احترام انسانیت، بہادری، عزت، حیا اور چادر اور چار دیواری جیسی اقدار (Values) نمایاں ہیں۔ پاکستان کو اپنی خارجہ پالیسی کے ذریعے سے ایسے ممالک کے ساتھ دوستانہ اور برادرانہ تعلقات اُستوار کرنے ہیں، جن کے ذریعے سے پاکستانی ثقافت نہ صرف محفوظ رہے بلکہ اُسے فروغ بھی حاصل ہو۔ اس مقصد کے حصول کے لیے برادر اسلامی ممالک کے ساتھ ثقافتی تعلقات بڑھائے جاتے ہیں اور ان ریاستوں کے درمیان ثقافتی وفود کے تبادلے عمل میں لائے جاتے ہیں۔ مغربی دنیا میں پاکستانی لباس، کشیدہ کاری، کڑھائی والے گرتے، شلوار، چادریں اور دیگر اشیاء خصوصی طور پر پسند کیے جاتے ہیں۔ اس طرح ریاستوں کے درمیان عوامی ثقافت کی سطح پر تعلقات مضبوط کیے جاتے ہیں۔

(iv) معاشی ترقی

معاشی ترقی کے لیے معاشی سرگرمیوں کو فروغ دینا ضروری ہے۔ پاکستان کی اکثریت آبادی کا پیشہ زراعت ہے۔ زراعت کی ترقی اور معیشت کی ترقی کے لیے پاکستان کو زرعی اور صنعتی طور پر ترقی یافتہ ریاستوں کے ساتھ تعلقات مزید مستحکم کرنے کی ضرورت ہے۔ اس طرح ترقی یافتہ ریاستوں کے تجربات سے استفادہ کرتے ہوئے ہم اپنی زراعت اور صنعت کو ترقی دے کر ملکی معیشت کو مستحکم بناسکتے ہیں۔ معاشی ترقی کے لیے تعلیمی ترقی ضروری ہے۔ فنی ترقی کی بنیاد پر ہی زراعت، صنعت اور کاروبار کو فروغ دیا جاسکتا ہے۔ فنی اور صنعتی علوم کے حصول کے لیے صنعتی طور پر ترقی یافتہ ریاستوں کے ساتھ تعلقات قائم کر کے اپنے ملک میں صنعتی فنی علوم کو فروغ دیا جاسکتا ہے۔ ان مقاصد کا حصول کا میاب خارجہ پالیسی ہی سے ممکن ہے۔

پاکستان کے قریبی ہمسایہ ممالک کے ساتھ تعلقات

(Pakistan's Relations with Neighbouring States)

پاکستان ایک پُرانی ایٹھی صلاحیت کا حامل اسلامی ملک ہے۔ پاکستان نے ہمیشہ کوشش کی ہے کہ وہ اپنے ہمسایہ ممالک کے ساتھ دوستانہ تعلقات قائم رکھے۔ ذیل میں قریبی ہمسایہ ممالک کے ساتھ پاکستان کے تعلقات کا جائزہ پیش کیا جا رہا ہے:-

بھارت (India)

- بھارت پاکستان کا پڑوئی ملک ہے۔ چوں کہ پاکستان کا وجود بر صغیر پاک و ہند سے ابھرا ہے، اس لیے بھارت کے ساتھ پاکستان کی تاریخ، جغرافیہ اور ثقافت کے بہت سے پہلو مشترک ہیں۔ دونوں ممالک کی مشترک سرحد کی لمبائی قریباً 2163 کلومیٹر ہے۔
- بین الاقوامی اصولوں کے تحت دیکھا جائے تو بھارت کے ساتھ پاکستان کے تعلقات بہت قریبی اور مستحکم ہونے چاہیں مگر یہ مقصد حاصل نہیں کیا جاسکا۔ بر صغیر پاک و ہند کی تقسیم کے وقت سے بھارت اور پاکستان کے درمیان بہت سے ایسے مسائل پیدا ہوئے جن کی بنیاد پر دو ایسی اختلافات موجود رہے ہیں مگر انہی تعلیمی کی مدد اور پاکستانی قوم اور افواج کے عزم و استقلال نے اس ملک کی ہمیشہ حفاظت کی۔

- پاکستان اور بھارت کی تاریخ جنگوں کی تاریخ بن کر رہ گئی ہے۔ پہلی جنگ 1948ء میں لڑی گئی۔ کشمیر کے محااذ پر لڑی جانے والی اس جنگ میں پاکستانی عوام، قبائلیوں اور مسلح افواج نے نہایت دلیری سے بھارتی مسلح افواج کا سامنا کیا۔ نہ صرف کامیابی سے مادر وطن کا دفاع کیا بلکہ بھارت کے قبضہ سے آزاد جموں و کشمیر کا قبل ذکر علاقہ بھی خالی کرالیا۔ اس جنگ میں قبائلی شکریوں کا

کرد انصوصی اہمیت کا حامل تھا جو کہ سری نگر تک جا پہنچتے۔

بھارتی وزیرِ اعظم پنڈت جواہر لال نہرو نے سلامتی کو نسل میں جنگ بندی کی قرارداد منظور کرائی۔ سلامتی کو نسل میں پنڈت جواہر لال نہرو نے اقرار کیا کہ وہ کشمیر یوں کو حق خود را دیت دیں گے مگر یہ محض وعدہ ہی ثابت ہوا۔ 1965ء میں 6 ستمبر کی رات پاکستان اور بھارت کے درمیان لا ہوئے، قصور اور سیا لکوٹ کے مجاز پر جنگ کا آغاز ہوا۔ پاکستانی فوج نے جرأت کا مظاہرہ کرتے ہوئے بھارتی حملے کا بھرپور جواب دیا اور دشمن کو پیچھے ڈھیل دیا۔

دسمبر 1971ء میں بھارت اور پاکستان کے درمیان ایک دفعہ پھر جنگ کا آغاز ہوا۔ اس جنگ میں بھارت کو کسی حد تک مقامی لوگوں کی حمایت حاصل تھی، جس وجہ سے پاکستان اپنے ایک حصے سے محروم ہوا اور مشرقی پاکستان 16 دسمبر 1971ء کو بغلہ دیش کے نام سے دنیا کے نقش پر نمایاں ہوا۔

جنگوں کے علاوہ بھارت اور پاکستان کے درمیان دیگر معاملات بھی کچھ خوش گوار نہیں رہے۔ خواہ وہ ابتدائی ایام میں نہری پانی کا مسئلہ ہو یا دفاعی و مالی اثاثوں کی تقسیم ہو، ریاستوں کا الحاق ہو یا سرحدی معاملات۔ بھارتی قیادت مسئلہ کشمیر سمیت دیگر تمام مسائل کو حل کرنے کے لیے سنجیدہ نظر نہیں آتی۔

اگرچہ دونوں ممالک کے درمیان اعتماد بحال کرنے کے کئی معاملات پر بات چیت ہوئی، جن میں تجارت، بس سروس، دفود کے تبادلے اور کرتار پور را داری وغیرہ شامل ہیں۔ دونوں ممالک کے عوام بھی یہ چاہتے ہیں کہ جو مسائل جنگ پر ضرر کیے جاتے ہیں وہ عوام کے مسائل حل کرنے پر خرچ کیے جائیں۔ جب تک کشمیر کا مسئلہ حل نہیں ہوتا، یہ تعلقات مضبوط بنیادوں پر خوش گوار فضایں قائم نہیں ہو سکتے۔

قائد اعظم محمد علی جناح رحمۃ اللہ علیہ کے بقول، کشمیر پاکستان کی شریگ ہے، لہذا دونوں ریاستوں کے درمیان خوش گوار تعلقات کے قیام کے لیے مسئلہ کشمیر کا منصفانہ حل ضروری ہے۔

ایران (Iran)

ایران پاکستان کا اسلامی برادر ہمسایہ ملک ہے۔ قیام پاکستان کے بعد سب سے پہلے ایران نے پاکستان کو تسلیم کیا۔ ابتداء ہی سے پاکستان اور ایران کے درمیان خوش گوار اور مضبوط تعلقات قائم ہیں۔ دونوں برادر ممالک نے ہمیشہ ایک دوسرے کے لیے اچھے جذبات کا اظہار کیا ہے اور میں الاقوامی سطح پر ایک دوسرے کے ساتھ تعاون کیا ہے۔ دونوں برادر ممالک کے درمیان باہمی تعاون کے کئی سمجھتوں پر دستخط ہو چکے ہیں۔ ابتداء میں پاکستان کی معاشی ضروریات پوری کرنے کے لیے ایران نے امداد کی پیش کش بھی کی۔

پاکستان ایران اور ترکی کے درمیان ”علاقائی تعاون برائے ترقی“ (آر۔سی۔ڈی) کا معاہدہ ان تینوں ریاستوں کو ایک دوسرے کے قریب لانے کا سبب بنا۔ جزیل ایوب خاں کے دور حکومت میں اس معاہدے کے ذریعے سے یہ تینوں برادر ممالک ایک دوسرے سے بہت زیادہ معاشی تعاون کر رہے تھے۔ یہ تعاون معاشی، عسکری اور سیاسی نوعیت کا تھا۔ جنگ کے بھاری اخراجات میں تیل کی سپلائی خصوصی اہمیت کی حامل رہی ہے۔ ایران نے ان معاملات میں فراخ دلی و کھاتی۔ میں الاقوامی سطح پر بھی ایران پاکستان کے موقف کی حمایت کرتا چلا آ رہا ہے۔

- ذوالفقار علی بھٹو کے دور حکومت میں پاکستان اور ایران کے درمیان قربتوں میں مزید اضافہ ہوا۔ ایران نے نہ صرف گزشتہ قرضوں میں بہت سی رعایتیں دیں، بلکہ مزید قرضے بھی فراہم کیے، جن سے 1971ء کی پاک بھارت جنگ کے مضر اثرات کم کرنے اور پاکستان کی تعمیر نو کرنے میں مدد ملی۔ پاکستان اور ایران کے درمیان مذہبی اور ثقافتی تعلقات دونوں ریاستوں کے عوام کو ایک دوسرے کے زیادہ قریب لے آئے ہیں۔

کیا آپ جانتے ہیں؟

اسلامی جمہوریہ ایران کا سرکاری مذہب اسلام اور قومی زبان فارسی ہے، اس کی کرنی کو ایرانی روپیہ کہتے ہیں۔ ایران کا دارالحکومت تہران ہے۔ یہ دنیا کی قدیم ترین تہذیبوں میں سے ایک ہے۔ تیل کے عظیم ذخائر کی بدولت اس کو بین الاقوامی سیاست میں اہم مقام حاصل ہے۔

- پاکستان سے ہر سال لاکھوں کی تعداد میں زائرین ایران جاتے ہیں اور مقاماتِ مقدسہ کی زیارت کرتے ہیں۔ پاکستان اور ایران ”اسلامی تعاون تنظیم“ کے نہایت فعال رکن ہیں۔ یہ تنظیم مسلم امہ کے مسائل حل کرنے میں اگرچہ بہت فعال نہیں ہے، مگر اس کے باوجود کئی ایک چھوٹے چھوٹے مسائل کے حل میں معاون ہے۔ پاکستان اور ایران ”اقتصادی تعاون کی تنظیم“، (Economic Cooperation Organization) کے بھی رکن ہیں، اس طرح وسط ایشیائی ریاستیں، پاکستان اور ایران ایک دوسرے کے ساتھ قریبی تعاون کرتے ہیں۔

- افغانستان اور عراق پر امریکا کے حملے کے بعد امریکا، ایران کے خلاف بھی کئی بار اپنے جارحانہ عزم کا اظہار کر چکا ہے۔ پاکستان نے ہمیشہ امریکا کے ان عزم کی حوصلہ شکنی کی ہے اور کھلے لفظوں میں ایران کا ساتھ دینے کے عزم کا اعلان کیا ہے۔ یہ دونوں برادر ممالک ایک دوسرے کے ساتھ تعاون میں مزید اضافہ کر کے ایک دوسرے کے لیے اور اقوام عالم کے لیے زیادہ مفید کردار ادا کر سکتے ہیں، لہذا ضرورت اس امر کی ہے کہ ان دونوں ریاستوں کے مالی، جغرافیائی، فنی، صنعتی اور انسانی وسائل سے متعلق تعاون کو باہم فروغ دیا جائے۔ اس طرح دونوں ریاستوں کی ترقی کے عمل کو تیز تر بنایا جا سکتا ہے۔

افغانستان (Afghanistan)

- قیام پاکستان کے بعد افغانستان نے پاکستان کو 1948ء میں تسلیم کیا اور یوں سفارتی تعلقات کی ابتداء ہوئی۔ افغانستان کی پاکستان کے ساتھ طویل مشترکہ سرحد ہے۔ دونوں ممالک کے درمیان مذہب، تاریخ اور ثقافت کے مضبوط رشتے ہیں۔ دونوں ریاستوں کے عوام کے تعلقات کی تاریخ صدیوں پر محیط ہے، اس لیے دونوں ممالک میں قریبی اور گہرے تعلقات قائم ہیں۔ حکومتی سطح پر پاکستان اور افغانستان کے تعلقات میں کئی اثاثات چڑھاؤ آتے رہے ہیں۔

- افغانستان پر روسی حملے کے وقت پاکستان نے افغان عوام کا ساتھ دیا۔ افغانستان سے لاکھوں افغان مہاجرین نے پاکستان کا رُخ کیا۔ پاکستان نے خالص انسانی بذریعوں پر انھیں پناہ دی اور امداد باہمی کا عملی نمونہ پیش کیا۔ پاکستان نے روپیہ جاریت کی گھل کر مذمت کی اور افغانستان کے آزاد اسلامی شخص کی بھائی کے لیے مکنہ کوششیں کیں۔ افغان عوام نے امریکا اور پاکستان کے تعاون سے اپنے وطن کا دفاع کیا اور یوں روپیہ قبضے سے نجات پائی۔ اس کے بعد طالبان کا دور شروع ہوا تو پاک افغان تعلقات میں نمایاں بہتری آئی۔



جنوبی ایشیا کا نقشہ

- قیام پاکستان سے قبل جب بر صغیر پاک و ہند پر برطانیہ کا قبضہ تھا، برطانیہ کو ہر وقت یہ فکر لاحق رہتی تھی کہ شمال مغربی سرحد تک روس کا اقتدار نہ بڑھ جائے یا خود افغانستان کی حکومت شمال مغربی سرحدی صوبہ (موجودہ خیبر پختونخوا) میں افراتفری پیدا نہ کرو دے۔ ان خطرات سے نجات حاصل کرنے کی خاطروں اسرائیل نے والی افغانستان امیر عبدالرحمن خان سے مراسلت کی اور اُن کی دعوت پر ہندوستان کے وزیر امور خارجہ مائیئر ڈیورنڈ (Mortimer Durand) ستمبر 1893ء میں کابل گئے۔
- نومبر 1893ء میں دونوں حکومتوں کے مابین 100 سال کے لیے ایک معاہدہ طے پایا، جس کے نتیجے میں سرحد کا تعین کردیا گیا، جو ڈیورنڈ لائن (Durand Line) کہلاتی ہے اور اس کی لمبائی قریباً 2611 کلومیٹر ہے۔ قیام پاکستان کے بعد پاکستان کی حکومت نے یہ معاہدہ برقرار رکھا، مگر افغانستان اس سے کمزور رہا ہے، جس کی وجہ سے دونوں ممالک کے تعلقات تناؤ کا شکار ہیں۔ اب بھی پاکستان اور افغانستان کے درمیان سرحد کو ”ڈیورنڈ لائن“ ہی کہا جاتا ہے۔
- افغانستان چاروں طرف سے خشکی سے گھرا ہوا ملک ہے، جس کا کوئی سمندر نہیں، اسی لیے اس کی سمندری تجارت پاکستان کے ذریعے سے ہوتی ہے۔ اگرچہ افغانستان کے پاس تیل اور دوسرے ذرائع آمد و رفت کی کمی ہے، مگر اس کی جغرافیائی حیثیت ایسی ہے کہ وہ وسط ایشیا، جنوبی ایشیا اور مشرق و سطحی کے درمیان ہے اور تینیوں خطوطوں سے ہمیشہ اس کے نسلی، مذہبی اور ثقافتی تعلقات رہے ہیں۔ سطحی ایشیائی ممالک کے لیے افغانستان بہت اہم ہے کیوں کہ ان ممالک کو افغانستان سے گزر کر پاکستان کی بندرگاہیں استعمال کرنا پڑتی ہیں۔

- 11 ستمبر 2001ء میں امریکا میں ہونے والی دہشت گردی کے واقعات کے بعد امریکا نے افغانستان پر حملہ کر دیا۔ افغانستان میں طالبان کی حکومت کو ختم کر دیا۔ افغانستان اور پاکستان کے اعلیٰ حکام ایک دوسرے کے ممالک کے تینی دورے کرچکے ہیں۔ اب پھر وہاں طالبان کی حکومت قائم ہو چکی ہے۔ مستقبل میں پاکستان اور افغانستان کے درمیان بہتر تعلقات کی امید ہے۔

چین (China)

- پاک چین دوستی میں الاقوامی تعلقات میں مثالی حیثیت رکھتی ہے۔ اگرچہ دونوں ریاستوں کی تہذیب و ثقافت میں واضح فرق ہے، مگر قومی مفادات اور کشاور دلی نے دونوں ریاستوں کو ایک دوسرے کے بہت قریب کر رکھا ہے۔ 1949ء میں چین کے قیام کے بعد پاکستان نے اسے آزاد اور خود مختار ملک کی حیثیت سے تسلیم کیا۔
- ابتداء ہی سے پاک چین تعلقات خوش گوار اور تعمیری رہے ہیں۔ دونوں ممالک کی مشترکہ سرحد کی لمبائی قریباً 599 کلومیٹر ہے۔ پاکستان کی تعمیر و ترقی میں چین نے اہم کردار ادا کیا ہے۔ پاک بھارت جنگوں میں چین نے فراخ دلی اور دلیری سے پاکستان کا ساتھ دیا۔ اس طرح ایک بڑی طاقت کا تعاون حاصل ہونے سے پاکستانیوں کے حوصلے بلند ہوئے۔
- چین کو اپنے ابتدائی دور میں عالمی سطح پر مشکلات کا سامنا تھا۔ اس دور میں پاکستان نے چین کا ساتھ دیا۔ عالمی اداروں کی رکنیت حاصل کرنے کے لیے بھی پاکستان نے چین کی کھلے دل سے معاونت کی جب کہ دوسری طرف امریکا اور یورپی ریاستیں اشترائی کی چین کی کھلی مخالفت کر رہی تھیں، پاکستان امریکا کا اتحادی بھی تھا مگر اس کے باوجود پاکستان نے چین کے ساتھ دوستی کا حق نبھایا۔

کیا آپ جانتے ہیں؟

عوامی جمہوریہ چین آبادی کے لحاظ سے دنیا کا سب سے بڑا ملک ہے۔ ہر سال کمیں اکتوبر کو چینی باشندے اپنا یوم آزادی پورے قومی جوش و جذبے اور وقار سے مناتے ہیں۔ چین کی کرنی کا نام یوان (Yuan) ہے۔

- چین نے پاکستان کی صنعتی اور معاشری ترقی میں بہت فعال اور موثر کردار ادا کیا ہے۔ پاکستان کی قومی تعمیر میں چین کا خصوصی کردار ہے۔ چین نے پاکستان میں ٹینک سازی اور طیارہ سازی میں بھرپور مدد کی، جس کی وجہ سے پاکستان کی اسلحہ سازی کی صنعت نے بہت ترقی کی، اس کے علاوہ چین، پاکستان کی مختلف دفعائی منصوبہ جات میں بھی بھرپور مدد کر رہا ہے۔

پاک چین دوستی کی بہت بڑی علامت شاہراہ قراقرم ہے۔ یہ شاہراہ ریشم کے نام سے بھی جانی جاتی ہے۔ اس سڑک کے ذریعے سے دونوں ممالک ایک دوسرے کے ساتھ باہم تجارت اور آمد و رفت کرتے ہیں۔

موجودہ دور میں چین پاکستان اقتصادی راہداری منصوبہ، بہت اہمیت کا حامل ہے۔ ہر عہد میں پاکستان اور چین نے اپنے تعلقات کو مضبوط بنانے کے اقدامات کیے ہیں۔



شاہراہ قراقرم کا ایک خوب صورت منظر

مسئلہ کشمیر (Kashmir Issue)

مسئلہ کشمیر کی ابتداء (Genesis of Kashmir Issue)

- پاکستان اور بھارت دونوں مسئلہ کشمیر پر ایک بنیادی نظر یے پرکھڑے ہوئے کا دعویٰ کرتے ہیں۔ تقسیم ہند کے وقت جموں و کشمیر برطانوی راج کے قبضے میں ایک ریاست تھی۔ جب ہندوستان کو تقسیم کیا جا رہا تھا تو جن علاقوں میں مسلم آکثریت تھی، وہ علاقے پاکستان اور جہاں ہندو آکثریت تھی، وہ علاقے بھارت کو دیے گئے۔ کشمیر میں آکثریت آبادی تو مسلمان تھی، لیکن یہاں کا حکمران ایک ہندو ڈوگرا تھا اور وہ چاہتا تھا کہ بھارت کے ساتھ اس ریاست کا الحاق ہو جائے، لیکن تحریک پاکستان کے رہنماؤں نے اس بات کو مسترد کر دیا۔ آج بھی کشمیر میں مسلمان زیادہ ہیں، اس لیے پاکستان اسے اپنا حصہ سمجھتا ہے اور بھارت یہ سمجھتا ہے کہ اس پر ہندو ڈوگرا حکمران تھا جو بھارت سے الحاق کرنا چاہتا تھا، اس لیے یہ بھارت کا حصہ ہے۔
- قیام پاکستان کے وقت ریاست جموں و کشمیر کے مسلمانوں کی خواہش تھی کہ کشمیر کو پاکستان میں شامل کیا جائے، لیکن وہاں کا حکمران بھارت سے الحاق کا خواہش مند تھا۔ اس نے عوام کی خواہشات کے بر عکس کشمیر کا الحاق بھارت سے کر دیا اور بھارتی فوجوں کو کشمیر میں داخل کر کے یہاں بھارت کا سلطنت قائم کر دیا۔ اس پر کشمیری مسلمانوں نے علم جہاد بلند کر دیا اور وادی کشمیر کے قریباً ایک تہائی حصے کو بھارتی فوجوں سے آزاد کرالیا۔

اقوام متحده کی مداخلت اور جموں و کشمیر پر اس کا اعلامیہ

(United Nation's Intervention and its Declaration on Jammu and Kashmir)

- جب بھارتی فوجیں کشمیری مجاہدین کے قبضے سے علاقہ چھینتے میں ناکام ہو گئیں تو بھارت یہ مسئلہ سلامتی کو نسل میں لے گیا۔ بھارت نے وہاں یہ موقف اختیار کیا کہ کشمیر کا باقاعدہ الحاق بھارت سے ہو چکا تھا، اس لیے یہ علاقہ بھارت کا حصہ ہے۔ بھارت نے مزید دعویٰ کیا کہ پاکستان نے کشمیر پر حملہ کیا ہے جس کا مطلب بھارت پر حملہ ہے۔
- پاکستان نے کشمیر کی بھارت کے ساتھ الحاق کی قانونی حیثیت کو چیخ کیا اور سلامتی کو نسل کو حقیقت حال سے آگاہ کرتے ہوئے زور دیا کہ کشمیر کے مستقبل کے فیصلے کا حق اس کے راجا کو نہیں بلکہ وہاں کے عوام کو ملنا چاہیے۔ سلامتی کو نسل نے 1949ء میں ایک قرارداد کے ذریعے سے کشمیر میں جنگ بندی کی اپیل کی۔ چنان چہ اس قرارداد کے بعد جنگ بندی عمل میں آئی۔ سلامتی کو نسل نے اپنے اعلامیے میں پاکستان کے اس موقف کو تسلیم کر لیا کہ کشمیر کے مستقبل کا فیصلہ ریاست کے عوام کی مرضی کے مطابق ہو گا اور اس مقصد کے لیے اقوام متحده کی زیر نگرانی استصواب رائے (Plebiscite) کرایا جائے گا۔
- سلامتی کو نسل کی اس قرارداد کو پاکستان اور بھارت دونوں نے منظور کر لیا۔ سلامتی کو نسل کی اس قرارداد کے پہلے حصے پر عمل کرتے ہوئے کشمیر میں مقررہ تاریخ کو جنگ بند ہو گئی اور جنگ بندی کی خلاف ورزیوں کو روکنے کے لیے اقوام متحده نے جنگ بندی لائن کی نگرانی کے لیے اپنے مبصر مقرر کر دیے۔

بھارت کا استصواب رائے سے انکار (India's refusal to Hold Plebiscite)

- ان ابتدائی مسائل کے طے ہو جانے کے بعد تو قی کی جا رہی تھی کہ اقوام متحده اپنی زیر نگرانی کشمیر میں استصواب رائے کا

بندوبست کرے گا۔ اقوام متحده نے اس سمت کچھ کوششیں بھی کیں لیکن اس معاملے میں بھارت کی طرف سے کوئی پیش رفت نہ ہوئی۔ اس نے کشمیر میں آزادانہ استصواب رائے کی راہ میں مشکلات کھڑی کرنا شروع کر دیں۔

- بھارت کو علم تھا کہ کشمیر کے عوام پاکستان ہی کے حق میں ووٹ دیں گے، لہذا اس نے کشمیر میں اپنی گرفت مضبوط کرنے کے لیے تمام عہدوں پر اپنے لوگوں کو مقرر کرنا شروع کر دیا۔ وہاں کثیر تعداد میں فوج متعین کر دی۔ اس طرح صورت حال قابو میں لانے کے لیے بھارت نے کشمیر کا پناہ گز انجمن قرار دیتے ہوئے استصواب رائے سے صاف انکار کر دیا۔

اقوام متحده کے نمائندے کی آمد (The arrival of the UN Envoy)

- سلامتی کو نسل نے اپنی منظور کردہ قرارداد پر عمل درآمد کرنے کے لیے کئی کوششیں کیں، تاکہ بھارت کو استصواب رائے پر آمادہ کیا جاسکے، جس کو خود بھارت تسلیم کر چکا تھا۔
- اس مقصد کے لیے 1957ء میں اقوام متحده نے ایک نمائندے کو مسئلہ کشمیر کا جائزہ لینے کی غرض سے بھارت اور پاکستان بھیجا۔ سلامتی کو نسل کے اس نمائندے کو پاکستان نے ہر قسم کے تعاون کی لیے دہانی کرائی، لیکن بھارت نے قرارداد پر عمل درآمد کے سلسلے میں کسی قسم کے تعاون سے صاف انکار کر دیا۔ وہ آج تک سلامتی کو نسل کی کسی قرارداد پر عمل درآمد کے لیے آمادہ نہیں ہوا۔ اس نے اپنے اس وعدے کو بھلا دیا ہے جو اس نے سلامتی کو نسل اور کشمیر کے عوام سے کیا تھا۔



مسئلہ کشمیر سے حوالے سے اقوام متحده کی سلامتی کو نسل کے اجلاس کا ایک مظہر

موجودہ صورت حال (Current Situation)

- مسئلہ کشمیر، پاکستان اور بھارت کے درمیان دیرینہ حل طلب تنازع ہے۔ کشمیر کے معاملے پر پاکستان اور بھارت کے مابین کئی جنگیں بھی ہو چکی ہیں۔ اس کے علاوہ آئئے دن مقبوضہ کشمیر اور آزاد کشمیر کی سرحد، جسے لائن آف کنٹرول کہا جاتا ہے، پر بھی گولہ باری کا تبادلہ ہوتا رہتا ہے۔ جس میں اکثر شہری آبادی نشانہ بنتی رہی ہے۔
- مسئلہ کشمیر اب بھی جوں کا توں ہے جو عالمی امن کے لیے خطرہ ہے۔ عالمی امن برقرار رکھنے کے لیے اس کا حل ناگزیر ہے۔

پاکستان کے وسط ایشیا کے ممالک کے ساتھ تعلقات (Pakistan's Relations with Central Asian Countries)

- 1991ء میں سابق سوویت یونین (روس) کی شکست و ریخت (Dissolution) کے بعد وسط ایشیا کے مسلم ممالک قازقستان، (Turkmenistan)، کرغزستان (Kyrgyzstan)، تاجکستان (Tajikistan)، قازقستان (Kazakhstan)، اور ازبکستان (Uzbekistan) وغیرہ وجود میں آئے۔
- پاکستان نے ان ممالک کے ساتھ تعلقات قائم کر کے اپنے خارجہ تعلقات کو فروغ دیا۔ ان تعلقات کو اقتصادی تعاون کی تنظیم کے ذریعے سے مزید فروغ حاصل ہوا۔ پاکستان کے ان ممالک کے ساتھ تعلقات نہ صرف مذہبی بنا دوں پر ہیں، بلکہ موجودہ دور میں مفادات کا بھی تقاضا ہے کہ یہ ایک دوسرے کے ساتھ تعاون کریں۔
- ان ریاستوں کے پاس ساحل سمندر نہیں ہے جو کہ یہاں الاقوامی تجارت کے لیے ضروری ہے۔ انھیں یہ سہولت پاکستان فراہم کرتا ہے۔ ان ریاستوں کے پاس تو انہی کے وسائل اور معنیات ہیں، جن کی پاکستان کو ضرورت ہے۔ کوئلہ، قدرتی گیس اور تیل اس خطے کے کئی علاقوں سے نکالے جاتے ہیں۔
- اس خطے کے عوام کی اکثریت کا ذریعہ معاش چوں کہ زراعت ہے، اس لیے بیشتر آبادی دریائی وادیوں اور نخلستانوں میں رہتی ہے۔ زراعت کا شعبہ غذا اور پارچہ بانی کی صنعت کے علاوہ چڑی کی صنعت کے لیے بھی خام مال فراہم کرتا ہے۔ یہ خطے اپنے رنگین روایتی قالینوں کے باعث بھی عالمی شہرت رکھتا ہے۔ مستقبل میں امکان ہے کہ ان ریاستوں کے ساتھ پاکستان کے تعلقات میں مزید اضافہ ہوگا۔

اسلامی تعاون تنظیم (O.I.C) اور پاکستان (Organization of Islamic Cooperation and Pakistan)

- پاکستان نے اسلامی تعاون تنظیم (اسلامی کانفرنس کی تنظیم O.I.C) کے اجلاسوں میں اسلامی ممالک کے اتحاد، ہم آہنگی اور تعاون کے لیے اہم کردار ادا کیا ہے۔ پاکستان نے ہمیشہ مسلمانوں کے حق میں اٹھنے والی تحریکوں کا ساتھ دیا ہے اور اپنے موقف پر کھل کر اقوام متحدہ میں بات کی ہے۔
- 1969ء میں جب اسرائیلوں نے مسجدِ قصیٰ کو آگ لگائی تو دنیا بھر کے مسلمانوں میں غم و غصے کی لہر دوڑ گئی۔ اس کے بعد مسلم ممالک کے نمائندے مرکش کے شہر بات میں اکٹھے ہوئے۔ اس اجلاس میں پاکستان نے اسلامی کانفرنس کے نام سے ایک مستقل تنظیم کی تشکیل کی تجویز پیش کی، جس کی تمام اسلامی ممالک نے حمایت کی۔ اس طرح 1969ء میں اسلامی کانفرنس کی تنظیم (O.I.C) کا قائم عمل میں آیا۔ اس کا صدر دفتر جدہ (سعودی عرب) میں ہے۔ اب اس تنظیم کا نام اسلامی تعاون تنظیم ہے۔



اسلامی تعاون تنظیم کا ففتر جدہ (سعودی عرب)

- 1969ء میں مرکش کے شہر رباط میں اسلامی تعاون تنظیم کا پہلا اجلاس منعقد ہوا تو پاکستان نے اس کی کارروائی میں بڑھ چڑھ کر حصہ لیا۔ اس تنظیم کا دوسرا سربراہی اجلاس 1974ء میں لاہور میں منعقد ہوا۔ اس اجلاس میں پاکستان نے میزبانی کے فرائض ادا کیے۔
- اس اجلاس کو منعقد کرنے میں ذوالفقار علی بھٹو، شاہ فیصل، معمود قذافی، حافظ اللہ سد، شیخ زید بن سلطان اور انور سادات نے مرکزی کردار ادا کیا۔ لاہور کے تاریخی شہر میں 40 اسلامی ممالک کے نمائندوں کے علاوہ مؤتمر عالم اسلامی (World Muslim Congress)، تحریک آزادی فلسطین اور عرب لیگ کے وفد نے شرکت کی۔
- پاکستان کی حکومت اور عوام نے بڑے جذباتی انداز میں اپنی ذمے داریاں نبھائیں۔ پاکستان نے اسلامی تعاون تنظیم میں فلسطینی عوام کی آزادی اور خود مختاری کے حق میں تقدیر ادا پیش کی، جسے متفقہ طور پر منظور کر لیا گیا۔
- پاکستان نے 1969ء سے تا حال اس تنظیم کے تمام اجلاسوں میں شرکت کی۔ اسلامی دنیا کے اتحاد اور مسلم ریاستوں کے مسائل کے حل کے لیے پاکستان نے نمایاں کارکردگی کا مظاہرہ کیا۔
- اس تنظیم کی کامیابی، مسلم امت کے اتحاد کے لیے پاکستان کی خدمات اور اسلامی ممالک سے خصوصی تعلقات کے قیام کے لیے پاکستان کی طرف سے کیے جانے والے اقدامات کا پوری اسلامی برادری اعتراف کرتی ہے۔
- ذیل میں پاکستان کے اسلامی تعاون تنظیم کے ممالک کے ساتھ تعلقات کا جائزہ لیا گیا ہے:-

پاکستان اور سعودی عرب کے تعلقات (Pakistan's Relations with Saudi Arabia)

- ابتداء ہی سے پاکستان کے سعودی عرب کے ساتھ قریبی تعلقات قائم ہیں۔ سعودی عرب نے بھی ہمیشہ پاکستان کا ساتھ دیا ہے۔ شاہ فیصل پاکستان کو اپنا دوسرا گھر فرار دیا کرتے تھے۔ سعودی عرب نے بین الاقوامی سیاست میں ہمیشہ پاکستانی مؤقف کی تائید کی ہے۔ اسلام آباد کی فیصل مسجد سعودی عرب کے ساتھ پاکستانی عوام کے تعلقات کی مظہر ہے۔
- سعودی عرب نے مسئلہ کشمیر پر ہمیشہ پاکستانی مؤقف کی حمایت اور کشمیری مسلمانوں کے حق خود رادیت کے لیے آواز اٹھائی ہے۔ تمام بین الاقوامی معاملات پر دونوں ریاستوں کے مؤقف میں یکسانیت پائی جاتی ہے۔ دور حاضر میں بھی پاکستان اور سعودی عرب کے درمیان برادرانہ تعلقات ہیں۔

پاکستان کے انڈونیشیا اور مالائیشیا کے ساتھ تعلقات

(Pakistan's Relations with Indonesia and Malaysia)

- پاکستان کے انڈونیشیا اور مالائیشیا کے ساتھ بھی قریبی برادرانہ تعلقات ہیں۔ انڈونیشیا اور مالائیشیا جنوب مشرقی ایشیا میں واقع اسلامی ممالک ہیں۔ آبادی کے اعتبار سے انڈونیشیا دنیا کا سب سے بڑا اسلامی ملک ہے۔ ان ممالک کو دفاع اور ثقافت سمیت دیگر شعبوں میں بھی ایک دوسرے کا بھرپور تعاون حاصل ہے۔
- پاکستان کی ان ممالک کے ساتھ تاریخی تجارتی معابدوں کے بعد اب دو طرفہ تجارت بڑھ کر 3 ارب ڈالر سے تجاوز کر چکی ہے جو اس بات کا واضح ثبوت ہے کہ یہ ممالک نہ صرف دیرینہ دوست ہیں، بلکہ معیشت کے حوالے سے بھی پاکستان کے بہترین شرکت دار ہیں۔

پاکستان کے ایران کے ساتھ تعلقات (Pakistan's Relations with Iran)

- ایران کے پاکستان کے ساتھ برادرانہ تعلقات ہیں۔ ایران پہلا ملک تھا جس نے پاکستان کو تسلیم کیا۔ ایران اور پاکستان کے برادرانہ تعلقات صدیوں پرانے تاریخی، تہذیبی، مذهبی اور ثقافتی رشتہوں پر استوار ہیں۔ قریباً 909 کلومیٹر لمبی مشترکہ سرحد نے بھی دونوں ممالک کو ہمسایگی کے رشتہوں کی طرفی میں پروکر کھا ہوا ہے۔
- پاکستان نے ایران میں آنے والے 1979ء کے اسلامی انقلاب کی حمایت کی۔ ایران کا کشمیر کے موقف پر پاکستان کا بھرپور ساتھ دینا بھی دونوں ممالک کو قریب لانے میں مددگار ثابت ہوا ہے۔ پاکستان اور ایران کی سلامتی اور ترقی ایک دوسرے سے جڑی ہوئی ہے۔
- دونوں ممالک معاشر ترقی کے لیے دہشت گردی اور توانائی بھر جان سے مشترکہ طور پر نہیں کی پائیں پر گام زن ہیں۔ ایران بھی سی پیک (CPEC) کے ذریعے سے چین اور سنٹرال ایشیا کے ممالک کے ساتھ تجارتی تعلقات میں دلچسپی رکھتا ہے۔

پاکستان کے ترکی کے ساتھ تعلقات (Pakistan's Relations with Turkey)

- ترکی اور پاکستان کے درمیان گہرے، لازوال اور بے مثال تعلقات دونوں ممالک کے عوام کے لیے ایک ایسا اٹاٹہ ہیں جس پر جتنا بھی فخر کیا جائے کہم ہے۔ موجودہ دور میں اس قسم کے تعلقات کی دنیا میں کہیں بھی نظر نہیں ملتی۔ یہ دونوں ممالک یک جان دو قالب ہیں۔
- دنیا میں ترکی ایسا ملک ہے، جہاں پاکستان اور پاکستانی باشندوں کو اتنی عزت اور احترام حاصل ہے کہ پاکستانی یہاں پر اپنے پاکستانی ہونے پر فخر محسوس کرتے ہیں۔
- ترکی، پاکستان اور ایران نے مل کر ایک تنظیم علاقائی تعاون برائے ترقی یعنی آرسی ڈی 1964ء میں قائم کی تاہم 1979ء میں اس کی سرگرمیاں ختم ہو گئیں۔ اس کی جگہ 1985ء میں اقتصادی تعاون کی تنظیم یا ای اسی او (ECO) قائم کی گئی۔
- 2005ء میں پاکستان میں شدید زلزلہ آیا تو ترک باشندوں نے دل کھول کر زلزلہ متاثرین کے لیے عطیات دیے۔ ترک ڈاکٹروں، نرسوں اور طبی عملکاروں نے اپنے آرام و سکون کی پروپاکیسی بغير زلزلے سے متاثرہ افراد کی دیکھ بھال اور مدد کی۔
- مسئلہ کشمیر کے حل میں مددگار ہونے اور بین الاقوامی پلیٹ فارم پر پاکستان کا بھرپور ساتھ دینے کے لحاظ سے شاید ہی کسی اور ملک نے پاکستان کی اس قدر کھل کر حمایت کی ہو، جس قدر ترکی نے کی ہے۔

پاکستان کے لیبیا، مصر اور شام کے ساتھ تعلقات

(Pakistan's Relations with Libya, Egypt and Syria)

- پاکستان نے لیبیا، مصر اور شام کے ساتھ ہمیشہ برادرانہ تعلقات کو فروغ دیا ہے۔ 1971ء کی پاک بھارت جنگ میں لیبیا، مصر اور شام نے پاکستان کے ساتھ بے حد ہمدردانہ روپیہ رکھا۔ ان ممالک نے پاکستان کو مالی، اخلاقی اور سیاسی مدد دی، جس سے پاکستان اور ان ممالک کے عوام کے درمیان جذباتی لگاؤ مزید بڑھا۔
- پاکستان کی فوبی قوت بڑھانے میں بھی ان ممالک نے پاکستان کی کئی بار مدد کی ہے اور سرمایہ فراہم کیا، تاکہ اسلام کا قلعہ

- پاکستان ایک مضبوط ملک بن سکے۔ 1974ء کے اسلامی تعاون تنظیم کے اجلاس میں ان ممالک کے سربراہان نے شرکت کی اور پاکستانیوں سے اپنی محبت کا اظہار کیا۔ ان ممالک نے اقوامِ متحده میں بھی پاکستان کا ساتھ دیا۔
- پاکستان نے بھی عرب اسرائیل جنگ میں ان ممالک کی ہر ممکن مدد کی۔ مسئلہ کشمیر پر بھی ان ممالک نے پاکستان کے موقف کی ہمیشہ حمایت کی ہے۔ پاکستان اور ان ممالک کے درمیان کئی زرعی، صنعتی اور دفاعی منصوبوں میں تعاون جاری ہے۔

پاکستان کے فلسطین کے ساتھ تعلقات (Pakistan's Relations with Palestine)

- 1948ء میں مغربی ممالک کے ایما پر فلسطین کی سر زمین پر اسرائیل کے نام سے ایک ریاست قائم ہوئی۔ فلسطینیوں کے لیے یہ بات تشویش ناک تھی، مگر اسرائیل نے اپنے علاقے پھیلانے شروع کر دیے۔ مسلمان ممالک خصوصاً عرب ممالک فلسطین کے بچاؤ کے لیے سرگرم عمل ہو گئے۔
- کئی مرتبہ اسرائیل اور عربوں کے مابین باقاعدہ جنگ ہوئی، مگر عربوں کے درمیان اتحاد کی کمی اور دیگر وجوہات کی بنا پر عرب ممالک کا میاں بہ نہ ہو سکے، اس طرح یروشلم سمیت اہم علاقے اسرائیل کے کنٹرول میں چلے گئے اور فلسطین کا مسئلہ ایک سنگین صورت اختیار کر گیا۔ اب بھی اقوامِ متحده، اسلامی دنیا اور بڑی طاقتؤں کی طرف سے آزاد فلسطینی ریاست کے قیام کے لیے کوششیں جاری ہیں۔
 - پاکستان نے فلسطین کے مسلمانوں کے حقوق کے لیے ہر عالمی فورم پر بات کی اور عالمی برادری کی توجہ اس مسئلے کی جانب دلائی۔
 - پاکستان ہمیشہ اس مسئلہ کے حل کے لیے کوشش رہا ہے۔
 - پاکستان نے آج تک اسرائیل کو تسلیم نہیں کیا۔ فلسطینیوں کے لیے اقوامِ متحده کے فنڈ میں پاکستان نے ہمیشہ خطیر رقم جمع کرائی۔ عرب ممالک اور اسرائیل کے درمیان جنگوں میں پاکستان نے عربوں کی ہر ممکن سیاسی اور اخلاقی مدد کی۔
 - تنظیم آزادی فلسطین کو تنظیم تعاونِ اسلامی کی رکنیت دلانے میں پاکستان نے بینادی کردار ادا کیا۔ موجودہ فلسطینی ریاست کے ساتھ پاکستان کے بہترین تعلقات قائم ہیں اور پاکستان فلسطینیوں کے موقف کی مکمل حمایت کرتا ہے۔

پاکستان اور دیگر مسلم ممالک (Pakistan and other Muslim Countries)

- پاکستان تمام اسلامی ممالک سے قریبی تعلقات کی خواہش رکھتا ہے۔ موجودہ دور میں پاکستان نے عالمی سیاست میں کسی بھی بلاک کا ساتھ دینے کے بجائے غیر جانب دارانہ طرزِ عمل اپنارکھا ہے۔
- پاکستان اسلامی ممالک سے اپنے دو طرفہ تعلقات ایسے استوار کر رہا ہے کہ وہ کسی تیسرے اسلامی ملک کے خلاف نہ ہوں۔
 - پاکستان کے اردن، الجزاير، مراکش، تیونس، نائجیریا، عراق، متحده عرب امارات، اومان اور لبنان وغیرہ کے ساتھ اچھے تجارتی اور تہذیبی تعلقات قائم ہیں۔
 - دنیا میں جہاں کہیں بھی مسلمان آزادی کی جدوجہد کر رہے ہیں تو ان تحریکوں کو پاکستان کی مکمل حمایت حاصل ہے۔ تمام اسلامی ممالک کو دفاعی لحاظ سے مضبوط بنانے میں بھی پاکستان نے ہر ممکن مدد فراہم کی ہے۔ پاکستان نے عالمِ اسلام کے اتحاد کی کوششوں میں ہمیشہ ثابت کردار ادا کیا ہے۔

کیا آپ جانتے ہیں؟

اقتصادی تعاون کی تنظیم یا اسی او میں 10 ایشیائی ممالک پاکستان، ایران، ترکی، افغانستان، آذربایجان، قازقستان، کرغزستان، تاجکستان، ترکمانستان اور ازبکستان شامل ہیں۔ اسی او کا صدر دفتر ایران کے دارالحکومت تہران میں واقع ہے۔ اس تنظیم کا مقصد یورپی اقتصادی اتحاد (European Union) کی طرح ایسا اور خدمات کے لیے واحد مارکیٹ تشکیل دینا ہے۔

پاکستان کے سارک ممالک کے ساتھ تعلقات

(Pakistan's Relations with SAARC Countries)

سارک (South Asian Association for Regional Cooperation-SAARC) جنوبی ایشیا کے ممالک کی تنظیم برائے علاقائی تعاون ہے۔ اس کا قیام 1985ء میں عمل میں آیا۔ اس تنظیم میں آٹھ ممالک، پاکستان، بھارت، بنگلہ دیش، سری لنکا، نیپال، مالدیپ، بھوٹان اور افغانستان شامل ہیں۔ سارک تنظیم کے درج ذیل مقاصد ہیں:-

-i ایک دوسرے کے مسائل کو سمجھنا اور باہمی اعتماد سازی کے لیے اقدامات کرنا۔

-ii جنوبی ایشیا کے ممالک کے درمیان اجتماعی خود انحصاری کو بڑھانا اور مضبوط کرنا۔ رکن ممالک کے درمیان معاشی، ثقافتی، شینالوجی اور سائنسی میدان میں باہمی تعاون اور مدد کو فروغ دینا۔

-iii باہمی دلچسپی کے موضوعات پر بین الاقوامی سطح پر یکساں موقف اختیار کرنا۔ بین الاقوامی اور علاقائی تعاون کی تنظیموں کے ساتھ تعاون کرنا۔

پاکستان کے سارک ممالک کے ساتھ تعلقات ذیل میں بیان کیے جاتے ہیں:-

(i) پاکستان اور بھارت (Pakistan and India)

- بھارت، پاکستان کے مشرق میں واقع ہے۔ اس کا دارالحکومت دہلی ہے اور اس میں پارلیمنٹی نظام رائج ہے۔ جنوبی ایشیا کی علاقائی تعاون کی تنظیم ”سارک“ کے دائرة میں دونوں ممالک میں تعاون بڑھانے کی کئی کوششیں کی گئیں۔ پاکستان نے ہمیشہ اختلافی امور کو مذاکرات کے ذریعے سے حل کرنے پر زور دیا۔

- پاکستان اور بھارت کے تعلقات ہمیشہ ہی سے اتار چڑھاؤ کا شکار ہے ہیں جس کی وجہ سے واطرفہ تعلقات کا کوئی خاطرخواہ نتیجہ نہ نکل سکتا۔ پاکستان ہمیشہ سے اختلافی امور کو حل کرنے کے لیے بھارت کو مذاکرات کی دعوت دیتا رہا ہے لیکن بھارت ہمیشہ نظر انداز کرتا رہا ہے۔

- 1988ء میں ”سارک“ کانفرنس کے موقع پر پاکستان اور بھارت کے وزراء عظم کو ملنے کا موقع ملا، جس میں ایک معاهدے پر دستخط ہوئے۔ اس معاهدے کے مطابق دونوں ممالک ایک دوسرے کے جو ہری مرکز پر حملہ نہ کرنے کے پابند ہوئے۔

- سارک تنظیم کے تحت 1990ء کے بعد پاکستان اور بھارت کے تعلقات میں کچھ بہتری ہوئی۔ باہمی تجارت اور لوگوں کی آمد و رفت بڑھی۔ یہ تعلقات بھی ایک حد سے آگئے بڑھ سکے۔

- جنوری 2004ء میں سارک کانفرنس (اسلام آباد) کے دوران میں صدر پاکستان اور بھارت کے وزیر اعظم کے درمیان مذاکرات ہوئے اور کئی سمجھوتے طے پائے اور باہمی مسائل کو حل کرنے کے لیے مذاکرات جاری رکھنے کا ارادہ ظاہر کیا گیا۔

- مسئلہ کشمیر دونوں ممالک کے مابین کشیدہ تعلقات کی بنیادی وجہ ہے۔ بھارت مسئلہ کشمیر کو منصافانہ طور پر حل نہیں کرنا چاہتا۔
- پاکستان اب بھی اپنے اس منصافانہ موقف پر قائم ہے کہ مسئلہ کشمیر اقوامِ متحده کی منظوری ہوئی قراردادوں کے مطابق مظلوم کشمیریوں کی رائے کے ذریعے سے حل کیا جائے۔
- سارک کے رکن ممالک نے پاکستان اور بھارت کے مابین مسئلہ کشمیر اور پانی جیسے بنیادی تنازعے کے حل میں ہمیشہ موثر کردار ادا کیا ہے، لیکن بھارت ہمیشہ رکاوٹوں کا باعث بنا ہے، جس سے یہ مسئلہ ابھی تک حل طلب ہے اور دونوں ممالک کے تعلقات میں بڑی رکاوٹ ہے۔

(ii) پاکستان اور بنگلہ دیش (Pakistan and Bangladesh)

- 1985ء میں سارک کا پہلا سربراہی اجلاس اور 1993ء میں سارک کا ساتواں سربراہی اجلاس بنگلہ دیش کے دارالحکومت ڈھاکہ کے میں منعقد ہوا۔ ان اجلاسوں میں سارک ممالک کے درمیان تجارت کو فروغ دینے کے لیے، بہت سے اقدامات اٹھائے گئے۔
- 1993ء میں پاکستان اور بنگلہ دیش کے درمیان ٹریکٹریوں کا ایک معاهده طے پایا، جس کی رو سے پاکستان نے بنگلہ دیش کو ٹریکٹری فراہم کیے۔
- 2005ء میں سارک کی تیہ ہوئی سربراہی کانفرنس ڈھاکہ میں منعقد ہوئی، جس میں بنگلہ دیش کی وزیر اعظم خالدہ خیا کو اگلے سال کے لیے سارک کا چیئرمین منتخب کیا گیا۔ اس اجلاس میں پاکستان نے تنازعہ امور کو حل کرنے پر زور دیا اور علاقائی تعاون اور ترقی کے لیے کشمیر کے مسئلے کے حل کو ناگزیر قرار دیا۔
- بنگلہ دیش سے ہمارے اچھے تعلقات ہیں، لیکن ان تعلقات میں اوتار چڑھاؤ آتے رہے ہیں۔ وقت کے ساتھ ساتھ ان تعلقات میں بہتری آرہی ہے۔ پاکستان اور بنگلہ دیش کے درمیان تجارتی تعلقات بھی قائم ہیں۔ دونوں ممالک کے تجارتی جم میں بھی آہستہ آہستہ اضافہ ہو رہا ہے۔

(iii) پاکستان اور سری لنکا (Pakistan and Sri Lanka)

- پاکستان اور سری لنکا کے درمیان تجارتی تعلقات کافی مضبوط ہیں۔ دونوں ممالک کے درمیان کھلیوں کے مقابله بھی ہوتے رہتے ہیں۔ سارک کا چھٹا سربراہی اجلاس 1991ء میں سری لنکا کے دارالحکومت کولمبو میں منعقد ہوا۔ اس اجلاس میں ایشیا میں تحریک کاری اور تشدد کے بڑھتے ہوئے رحمانات پر قابو پانے کے لیے مختلف تجاذب ایز پر غور کیا گیا۔
- پاکستان کے وزیر اعظم میاں محمد نواز شریف نے اس خطے میں پائیدار امن کے قیام، اقوامِ متحده کے چارٹر کی پابندی اور ایٹھی تھیاروں کے خاتمے کی تجاذب ایز دیں۔
- 1998ء میں سارک کا دسوال سربراہی اجلاس سری لنکا کے دارالحکومت کولمبو میں منعقد ہوا۔ اس اجلاس میں بھارت کے وزیر اعظم اُمل بھاری واجپائی اور میاں محمد نواز شریف کے درمیان ملاقات ہوئی، جس کی بنابر واجپائی نے لاہور کا دورہ کیا۔ سارک ممالک نے غربت کے خاتمے اور باہمی تعاون کو فروغ دینے پر زور دیا۔
- پاکستان اور سری لنکا کے تعلقات میں کافی گرم جوشی پائی جاتی ہے اور دونوں ممالک کے درمیان تجارتی تعلقات کافی مضبوط ہیں۔ پاکستان نے سری لنکا کو تامل ٹائیگرز کے خلاف خانہ جنگی میں جنگی سامان اور انفارمیشن ٹینکنالوجی کے آلات فراہم کیے۔

- 2016ء کے شروع میں وزیر اعظم پاکستان نے سری لنکا کا دورہ کیا۔ اس دوران میں دونوں ممالک کے درمیان دفاع، سلامتی، انسداد و ہشتگردی، تجارت اور سائنس و تکنالوجی کے شعبوں سے متعلق کئی معاہدوں اور مفاہمت کی یادداشتیں پروٹوکول ہوئے۔
- پاکستان اور سری لنکا کے درمیان انتہائی قربی تعلقات ہیں، دونوں ممالک ایک دوسرے کی سالمیت کا نہ صرف احترام کرتے ہیں، بلکہ ایشیا میں امن کے حوالے سے یکساں موقف بھی رکھتے ہیں۔

(iv) پاکستان اور نیپال (Pakistan and Nepal)

- سارک کے حوالے سے پاکستان کے نیپال سے تجارتی تعلقات کافی حوصلہ افراہیں اور مختلف وغود کے تبادلے ہوتے رہتے ہیں۔ پاکستان اور نیپال کے مشترک اقتصادی کمیشن کے قیام کا معاہدہ 1983ء میں طے پایا۔ دونوں ممالک نے تجارت، زراعت اور سیاحت کے علاوہ تو انائی کے شعبجی میں معلومات کے تبادلے سمیت اہم پیش رفت کی ہے۔
- دونوں ممالک متعدد علاقائی اور عالمی مسائل پر یکساں موقف رکھتے ہیں۔ پاکستان نیپال کے ساتھ اپنے دوستانہ تعلقات کو بڑھانے کا خواہاں ہے اور تجارتی اور اقتصادی شعبوں میں تعاون کے نئے راستے تلاش کرنا چاہتا ہے۔ اس وقت دونوں ممالک کے درمیان تجارت، زراعت، تعلیم، توانائی، انفارمیشن ٹیکنالوجی اور دیگر شعبوں میں تعاون جاری ہے۔
- پاکستان اور نیپال کے قربی اور دوستانہ تعلقات کو اقتصادی اور تجارتی تعاون میں تبدیل کیا جاسکتا ہے۔ دو طرفہ تجارت کو وسعت دینے کے لیے یہاں اقدامات کی ضرورت ہے۔

(v) پاکستان اور جمہوریہ مالدیپ (Pakistan and Republic of Maldives)



مالدیپ کے جزائر کا خوب صورت منظر

- جمہوریہ مالدیپ اگرچہ ایک چھوٹا ملک ہے مگر اس کا خوبصورت محلِ قوع اور بحر ہند اور بیکری عرب کے سینگ پر واقع ہونا بہت اہمیت کا حامل ہے۔ اس کے ایک طرف بھارت اور دوسری طرف سری لنکا ہے۔ جمہوریہ مالدیپ کے حکمرانوں اور عوام کی پاکستان سے محبت اور علاقائی و عالمی امور پر یکساں موقف قابل تحسین ہے۔
- جمہوریہ مالدیپ کے پاکستان سے تعلقات ہمیشہ سے مثالی رہے ہیں۔ 1990ء میں سارک کی پانچویں سربراہی کا فرنس جمہوریہ مالدیپ کے دارالحکومت مالے میں منعقد ہوئی۔ جمہوریہ مالدیپ کے صدر مامون عبدالقیوم نے میزبانی کے فرائض انجام دیے۔ پاکستانی وفد کی قیادت وزیر اعظم میاں محمد نواز شریف نے کی۔ کویت سے عراق کی فوج کی واپسی اور سملنگ کی روک تھام پر زور دیا گیا۔ جمہوریہ مالدیپ کے عوام کا اہم پیشہ ماہی گیری ہے۔ یہاں سے گوگنے اور سپیاں اکٹھی کر کے دوسرے ممالک کو پہنچی جاتی ہیں۔

کیا آپ جانتے ہیں؟

جمہوریہ مالدیپ، جزائر پر مشتمل ایک ریاست ہے۔ یہاں قریباً 200 جزیرے ایسے ہیں، جن پر انسانی آبادی موجود ہے۔ مالدیپ کا دارالحکومت مالے ہے جہاں پورے ملک کی 80 فیصد آبادی قیام پذیر ہے۔

- 2015ء میں مالدیپ کے صدر عبداللہ یامین عبدالقیوم نے پاکستان کا دورہ کیا۔ اس دوران میں دونوں ممالک کے درمیان کئی معاهدات ہوئے، جن میں نشیاث کی سماگلتگ کی روک تھام، کھلی، صحت، تجارت اور تعلیم کے شعبے غیرہ شامل تھے۔
- موجودہ دور میں مالدیپ، پاکستان کی انوسٹمنٹ فرینڈلی پالیسی سے بدلتے ہوئے اقتصادی حالات اور پاک مالدیپ دوستی سے استفادہ کر سکتا ہے، جب کہ مختلف اقتصادی اور سماجی شعبوں میں دونوں ممالک ایک دوسرے کے ساتھ خیر سگالی کے جذبات کے ساتھ مزید آگے بڑھ سکتے ہیں۔

(vi) پاکستان اور بھوٹان (Pakistan and Bhutan)

- پاکستان کے بھوٹان کے ساتھ کافی قریبی تعلقات استوار ہو چکے ہیں۔ اس کے دارالحکومت کا نام تھمفو (Thimphu) ہے جو کہ دریائے تھمفو کے کنارے آباد ہے۔
- بھیڑ بکریاں پالنا یہاں کے لوگوں کا ایک اہم پیشہ ہے۔ خواتین کڑھائی کا کام گھروں میں بیٹھ کر کرتی ہیں۔ یہاں مرتبہ جات بنانے کی بھی کافی فیکٹریاں ہیں۔ بھوٹان کی سرکاری زبان ”ڈونگکا“ (Dzongkha) ہے۔ زیادہ تر عوام کا مذہب بُدھ مت ہے۔
- دونوں ممالک کے درمیان وفود کا تبادلہ ہوتا رہتا ہے۔ 2004ء میں اسلام آباد میں ہونے والی سارک کانفرنس میں بھوٹان نے شرکت کی۔ اسی سال پاکستان کے وزیر اعظم شوکت عزیز نے اپنے وفد کے ساتھ بھوٹان کا سرکاری دورہ کیا اور باہمی دل چسپی کے کئی امور پر بات چیت کی۔ بھوٹان نے سارک کی سرگرمیوں میں ہمیشہ اہم کردار ادا کیا ہے۔
- مارچ 2011ء میں بھوٹان کے وزیر اعظم نے پاکستان کا دورہ کیا اور پاکستان کے وزیر اعظم یوسف رضا گیلانی سے دو طرفہ تعلقات پر بات چیت کی۔ اس دوران میں اقتصادی ترقی، سرمایہ کاری، تجارت، تعلیم اور ثقافت کے حوالے سے مختلف یادداشتوں پر دستخط کیے گئے۔
- بھوٹان کے لیے پاکستان کی اہم برآمدات میں کپاس کی گانٹھیں، ٹیکسٹائلز کی اشیا، کھلیوں کا سامان اور چڑیے سے بنی ہوئی اشیا وغیرہ شامل ہیں۔ بھوٹان سے پاکستان کی اہم درآمدات میں پٹ سن، ربر، بیجوں کا تیل اور مختلف کیمیکلز شامل ہیں۔

(vii) پاکستان اور افغانستان (Pakistan and Afghanistan)

- جنوبی ایشیائی علاقائی تعاون کی تنظیم (سارک) نے افغانستان کو 2007ء میں اپنارکن بنایا تھا۔ اس تنظیم کے حصہ میں پاکستان اور افغانستان نے امن، استحکام، ہم آہنگی اور اس خطے کی ترقی کے لیے اہم کردار ادا کیا ہے۔
- دونوں ممالک، خود مختاری اور برابری کے اصولوں، علاقائی سالمیت، قومی آزادی، طاقت کا استعمال نہ کرنے اور تمام مسائل کا پرامن حل ڈھونڈنے کے حامی ہیں۔
- افغانستان نے مسئلہ کشمیر کے حل کے لیے پاکستان کی کوششوں کو قدر کی نگاہ سے دیکھا ہے۔ سارک کے ذریعے سے دونوں ممالک کے معاشی اور تجارتی تعلقات بہتر ہوئے ہیں۔ دونوں ممالک کے درمیان سماجی، ثقافتی اور کھلیوں سے متعلق تقاریب کے انعقاد سے تعاون بڑھا ہے۔
- پاکستان اور افغانستان کے سیاسی تعلقات دونوں ممالک کی تجارت کے فروغ پر اثر انداز ہوتے ہیں۔ پاکستان نے افغانستان کے ساتھ بہت سے شعبوں میں معاهدے کیے ہیں، جن میں تجارت، اقتصادی ترقی اور تعاون سمیت دیگر اہم شعبے شامل ہیں۔

پاکستان کے بڑی طاقتوں کے ساتھ تعلقات

(Pakistan's Relations with major world powers)

پاکستان اپنی جغرافیائی اور سیاسی اہمیت کی بنیاد پر عالمی سیاست میں خصوصی مقام رکھتا ہے، اسی لیے عالمی سیاست میں پاکستان کا کردار ہمیشہ فعال رہا ہے۔ وقت گزرنے کے ساتھ ساتھ عالمی سیاست میں پاکستان کی اہمیت میں اضافہ ہوتا جا رہا ہے۔ بڑی طاقتوں کے ساتھ پاکستان کے تعلقات کو ذیل میں بیان کیا گیا ہے:-

ریاست ہائے متحدہ امریکا (United States of America)

- پاکستان اور امریکا کے تعلقات کی بنیاد قومی سلامتی اور قومی مفادات کا تحفظ ہے۔ پاک امریکا تعلقات کی ابتداء س وقت ہوئی، جب امریکی صدر رڑو میں نے پاکستانی وزیرِ اعظم لیاقت علی خاں کو امریکی دورے کی دعوت دی، جسے انہوں نے قبول کر لیا۔ لیاقت علی خاں نے 1950ء میں امریکا میں اپنے خطابات کے ذریعے سے پاکستان کے قیام کے مقاصد بیان کرنے کے علاوہ پاکستان کی ترقی کی ضروریات بھی بیان کیں۔ ان کا یہ دورہ کامیاب رہا۔ امریکا نے پاکستان کو فوجی اور معاشری امداد دی، جس سے پاکستان کی تعمیر و ترقی کے سفر میں مدد ملی۔
- 1954ء میں پاکستان نے امریکا اور اس کے اتحادیوں کے ساتھ دفاعی معاہدے سیٹو پر دستخط کیے اور 1955ء میں پاکستان معاہدہ بغداد میں بھی امریکا کے ساتھ اتحادی بن گیا۔ یہ معاہدہ بعد میں سینئو ہلایا۔
- ان معاہدوں کی وجہ سے پاکستان کو فوجی اور معاشری امداد ملی۔ اس سے پاکستان کی دفاعی صلاحیتوں میں اضافہ ہوا مگر 1965ء کی پاک بھارت جنگ میں امریکا نے پاکستان کی امداد بند کر دی۔ اس کٹھن وقت میں چین، ایران اور سعودی عرب نے پاکستان کا ساتھ دیا۔ 1968ء میں امریکا کے ساتھ پاکستان کے تعلقات بہتر ہوئے، جو کہ 1970ء تک جاری رہے۔
- 1971ء میں جب بھارت نے پاکستان پر حملہ کیا تو امریکا نے خود کو اس سے الگ کر کے پاکستان کا ساتھ نہ دیا، جب کہ روس نے بھارت کا ساتھ دیا۔ روس نے جب افغانستان پر حملہ کیا تو لاکھوں مہاجرین پاکستان آئے۔ اس موقع پر امریکا اور مغربی طاقتوں نے پاکستان کے ساتھ مل کر افغان عوام کی مدد کی اور روس کو افغانستان سے واپس جانا پڑا۔
- 11 ستمبر 2001ء میں امریکا میں ہونے والی دہشت گردی کے واقعات کے بعد امریکا نے افغانستان پر حملہ کر دیا۔ اس جنگ میں پاکستان نے امریکا کا ساتھ دیا۔ وقت گزرنے کے ساتھ ساتھ پاکستان اور امریکا کے تعلقات مزید بہتری کی طرف گامزن ہوئے۔

روس (Russia)


- جغرافیائی طور پر روس پاکستان کے قریب ہے، مگر پاکستان کے امریکا کے ساتھ دفاعی معاہدوں میں شرکت کے باعث روس کے ساتھ تعلقات میں گرم جوش نہیں آسکی اور روس کے تعلقات بھارت سے استوار ہوتے چلے گئے۔
- روس نے بھارت کی تعمیر و ترقی میں قابل ذکر کردار ادا کیا، جس کی وجہ سے پاکستان اور روس کے درمیان تعلقات میں بہتری نہ آسکی۔ 1956ء میں روس کے نائب وزیرِ اعظم نے پاکستان کا دورہ کیا جس میں پاکستان کو صنعت اور معیشت کی ترقی کے لیے

امداد کی پیشکش کی۔

- 1965ء کی پاک بھارت جنگ کے بعد روس نے تاشقند کے مقام پر بھارت اور پاکستان کے درمیان معاهدہ کر کے جنگی قیدیوں کی واپسی اور علاقوں پر قبضے کا مسئلہ حل کرایا۔ روس نے بھارت کی مدد جاری رکھی۔
- 1971ء کی پاک بھارت جنگ میں بھارت کو روس کی مدد حاصل تھی، جب کہ امریکا نے پاکستان کا ساتھ نہ دیا، اس طرح مشرقی پاکستان کے محاذ پر پاکستان کو کامیابی حاصل نہ ہوئی اور بنگلہ دیش معرض وجود میں آیا۔
- ذوالقدر اعلیٰ بھٹو کے ذریعہ حکومت میں روس کے ساتھ پاکستان کے تعلقات میں بہتری آئی۔ اسی دور میں کراچی میں روس کے تعاون سے سٹیل مل لگائی گئی جو کہ پاکستان کی معيشت میں اہم کردار ادا کرتی رہی۔
- پاک روس تعلقات میں پاکستان کے امریکا کے ساتھ تعلقات کے باعث سردمبری رہی۔ روس کے افغانستان پر قبضے کے بعد تو پاکستان اور روس کے تعلقات میں مزید بگاڑ پیدا ہو گیا۔ پاکستان نے کھل کر روسی قبضے کی مخالفت کی اور امریکا اور مغربی ممالک کے تعاون سے افغان عوام کی مدد کی۔
- افغان جنگ میں روس کو ناکامی ہوئی اور افغان جنگ کے بعد روس کاٹرے کاٹرے ہو گیا اور پاکستان کے اس شکست و ریخت سے وجود میں آنے والی ریاستوں، مثلاً: ازبکستان، کرغزستان، تاجکستان، برکنستان، غیرہ سے اقتصادی تعاون کی تنظیم (ECO) کے تحت تعلقات قائم ہوئے۔ روس کا عالمی سیاست میں کردار نسبتاً کم ہو گیا۔ یوں امریکا کی برتری قائم ہو گئی۔
- موجودہ حالات میں پاکستان اور روس کے درمیان تعلقات میں کافی حد تک بہتری آ رہی ہے۔ پاک روس مشترکہ فوجی مشقین اچھے تعلقات کی نئی امید پیدا کر رہی ہیں۔

(Great Britain)

- برطانیہ اور پاکستان کے درمیان تعلقات قیام پاکستان سے قبل، تحریک پاکستان کے زمانے سے ہیں۔ تقسیم ہند کے بعد پاکستان نے ہمیشہ کوشش کی کہ برطانیہ کے ساتھ قریبی تعاون کو برقرار رکھا جائے۔
- دوسری جنگ عظیم کے اثرات کے باعث برطانیہ اس قابل نہیں رہا تھا کہ وہ پاکستان کی تعمیر و ترقی میں فعال کردار ادا کر سکتا۔ تاہم برطانیہ نے دولتِ مشترکہ (Commonwealth) ریاستوں کی تنظیم کے ذریعے سے پاکستان کو مالی اور فوجی امداد فراہم کی۔
- برطانیہ کے ساتھ پاکستانی تجارت کا جنم بھی زیادہ نہ بڑھ سکا۔ اس کے برعکس برطانیہ نے بھارت کے ساتھ تعلقات کو زیادہ فروغ دیا۔
- پاکستان کے ایٹھی پروگرام کے مسئلے پر بھی برطانیہ کے ساتھ اختلافات رہے۔ برطانیہ پاکستان کے ایٹھی پروگرام کی مخالفت کرتا رہا، مگر پاکستان نے اپنے قومی مفادات کی خاطر اپنے ایٹھی پروگرام کو جاری رکھا۔
- موجودہ دور میں برطانیہ اور پاکستان کے درمیان تعلقات میں اضافہ ہو رہا ہے۔ دونوں ممالک کے درمیان تعلیم کے فروغ، سماجی شبیعی کی ترقی، معاشی ڈھانچے کی بہتری کے لیے سرمایہ کاری میں اضافہ، غربت کے مسئلے سے نہٹنا، ہوانائی کے بھرائ، شہر پوں کے تحفظ اور ان کی سیکوریٹی اور معاشرے میں بڑھتی ہوئی انتہا پسندی کے چیزوں سے نہٹنے کے لیے کئی معاهدے ہو چکے ہیں۔



دُنیا کا نقشہ ایک نظر میں

جاپان (Japan)

- جاپان نے پاکستان کی قومی تغیرتی میں ہمیشہ فعال کردار ادا کیا ہے۔ دوسری جنگ عظیم (اگست 1945ء) میں امریکا نے جاپان کے شہروں ہیر و شیما اور ناگاساکی پر ایٹم بم گرا کر انھیں تباہ و بر باد کر دیا، مگر جنگ میں ناکامی کے باوجود جاپانی قوم نے سخت محنت سے ترقی کی منازل طے کی ہیں اور اس وقت اُسے دنیا کی طاقت و رسماعاشی قوت حاصل ہے۔ جاپان کی صنعتی ترقی نے اُسے اس وقت دنیا میں اعلیٰ مقام دے رکھا ہے۔
- پاکستان اور جاپان کے درمیان 1952ء سے سفارتی تعلقات قائم ہیں۔ 1957ء میں جاپان اور پاکستان کے وزراءِ اعظم نے ایک دوسرے کے ممالک کے دورے کیے، جن میں معاشری اور صنعتی تعاون کو فروغ دینے کے لیے معاہدے کیے گئے۔
- جاپان نے پاکستان کی صنعتی ترقی کے لیے قبل ذکر معاونت کی۔ جاپان پاکستان کو فرضے فراہم کرنے والا ایک اہم ملک ہے۔ جاپان، پاکستان کی صنعتی ضروریات مثلاً بجلی کا سامان، صنعتی مشینری، کاریں، ٹرک، موڑ سائیکل، کیمیائی مادے اور کیمیکل مشینری اور بھاری صنعت وغیرہ کی تکمیل کے لیے معاونت کرتا رہا ہے۔ اس طرح جاپان اور پاکستان کے درمیان تجارت کا جنم بڑھتا چلا گیا۔
- جاپان نے ملوچستان کی پہمانگی دور کرنے کے لیے بلوچستان یونیورسٹی آف انجینئرنگ اینڈ ٹکنالوجی خضدار کے لیے جدید مشینری، گدو، سبی اور کوئٹہ کے درمیان بجلی کی سپلائی، پسندی میں ڈیزیل پاورسٹیشن کا قیام، پاکستان میں زیر زمین پانی کی تلاش اور پینے کے صاف پانی کے منصوبے شروع کر کے ثبت کردار ادا کیا۔
- پاکستان کی معاشری ترقی میں جاپان کا کردار کلیدی رہا ہے۔ اس لحاظ سے جاپان نے کسی بھی دوسرے ملک کی نسبت پاکستان کی زیادہ معاونت کی ہے۔

- جاپان کی سرکاری ایجنسی، جاپان انٹرنیشنل کوآ پریشن ایجنسی (جاےکا) (Japan International Cooperation Agency-JICA) پاکستان میں تعلیم، صحت، پینے کے پانی کی فراہمی اور نکاسی آب، ماحول، آب پاشی اور زراعت، ذرائع آمدورفت، توانائی اور قدرتی آفات سے بچاؤ وغیرہ کے شعبوں میں معاونت کر رہی ہے۔

یورپی یونین (European Union)

- یورپی یونین یورپی ممالک کی ایک تنظیم ہے۔ یورپی ممالک نے باہمی طور پر ”ایک یورپ“ کے تصور کے تحت یورپی یونین بنائی ہے۔
- پاکستان اور یورپی یونین کے تعلقات 1976ء میں قائم ہوئے۔ پاکستان کی معیشت یورپی یونین کے ساتھ مضبوط تجارتی تعلقات اور کئی دوسرے تجارتی معاہدوں کے ساتھ جڑی ہے۔
- وقت کا تقاضا ہے کہ یورپی یونین کے ممالک میں پاکستانی مفادات کا تحفظ اور ان کے ساتھ تعلقات کو مزید فروغ دیا جائے۔
- یاد رہے کہ پاکستان نے فرانس، ہالینڈ، بھل جیم، برطانیہ اور سویڈن وغیرہ کے ساتھ انفرادی معاشی معاہدے بھی کیے۔
- پاکستان نے فرانس سے دفاعی ساز و سامان خریدنے کے لیے معاہدے کیے ہیں مگر ٹیکنالوجی کی منتقلی ممکن نہیں ہوئی، لہذا خود انحصاری حاصل نہیں کی جاسکی۔ پاکستان نے جرمی کے ساتھ بھی کئی ایک معاشی دفاعی معاہدے کیے ہیں، مگر ان کا حجم کم ہے۔
- پاکستان کے پاس سویڈن کے تیار کردہ بال یورنگ اور دیگر صنعتی سامان آتا ہے، مگر یہاں بھی تجارت بڑی حد تک یک طرفہ ہے۔
- ناروے کی کمپنی ٹیلی نارکا پاکستان میں موبائل فون کائنٹ ورک کام کر رہا ہے۔

چین اور پاکستان کا اقتصادی راہداری منصوبہ

(China Pakistan Economic Corridor-CPEC)

- چین، پاکستان اقتصادی راہداری منصوبہ، بہت بڑا تجارتی منصوبہ ہے، جس کا مقصد جنوب مغربی پاکستان سے چین کے شمال مغربی علاقے سنکیانگ تک گوار بندرگاہ، ریلوے اور موڑوے کے ذریعے سے تیل اور گیس کی کم وقت میں ترسیل ہے۔
- اقتصادی راہداری دونوں ممالک کے تعلقات میں مرکزی اہمیت کی حامل تصور کی جاتی ہے۔



چین پاکستان اقتصادی راہداری (CPEC) کے تحت بننے والی موڑوے کا ایک منظر

- چین پاکستان کا اقتصادی راہداری منصوبہ پاکستان اور پورے خطے کے ممالک کی معیشت کے لیے نہایت اہمیت کا حامل ہے۔ یہ منصوبہ مختلف خطوں کو باہمی طور پر منسلک کر کے ترقی و خوش حالی کو فروغ دینے میں اہم کردار ادا کرے گا۔ افغانستان میں قیامِ امن اور تعمیر نو کے آغاز کے پیش نظر اس منصوبے کی اہمیت مزید بڑھ لئی ہے۔ افغانستان میں امن کے نتیجہ میں گواہ بندرگاہ سے تجارت بڑھے گی۔
- پاکستان کی معیشت پر اس کے ثابت اثرات کی توقع کی جا رہی ہے۔ مستقبل کی ضروریات کے پیش نظری پیک کے تحت تو انہی، سڑکوں، ریل، صنعت اور سیاحت وغیرہ کے شعبوں کو ترقی ملے گی۔ ملک میں کاروباری سرگرمیاں تیز ہوں گی، معیشتِ مختلف میں ترقی ہو جائے گی، روزگار کے موقع پیدا ہوں گے اور غربت میں کمی لانے میں مدد ملے گی۔ ملکی معیشت کے مختلف شعبوں میں ترقی کے لیے چین کے تجربات سے فائدہ اٹھایا جائے گا۔

دنیا میں قیامِ امن کے لیے پاکستان کا کردار

(Pakistan's Contribution towards Peace Keeping in the World)

- پاکستان اقوامِ متحدہ کا کرکن ہے۔ اقوامِ متحدہ کا قیام 24 اکتوبر 1945ء کو عمل میں آیا۔ پاکستان نے 30 ستمبر 1947ء کو اقوامِ متحدہ کی رکنیتِ حاصل کری اور اس کے ایک ذمہ دار رکن کی حیثیت سے اپنے فرائضِ انجام دیے ہیں۔
- پاکستان اقوامِ متحدہ کے منشور پر کار بندر ہتھے ہوئے اپنا عالمی کردار ادا کرتا ہے۔ بھارت کے ساتھ پاکستان کی کئی جنگوں میں سلامتی کو نسل اور اقوامِ متحدہ کے کردار کو پاکستان نے تو تسلیم کیا، مگر بھارت نے نظر انداز کیا۔
- سلامتی کو نسل نے 1949ء میں قراردادِ منظور کی کشمیر میں استصوابِ رائے کرایا جائے۔ کشمیریوں کو ان کی قسمت کا فیصلہ کرنے کا اختیار دیا جائے، مگر بھارت نے سلامتی کو نسل کی قراردادوں کی پرواہ نہیں کی۔ پاکستان اقوامِ متحدہ کا ایک ذمہ دار رکن ہے۔ جب بھی اقوامِ متحدہ نے تقاضا کیا، اس نے اپنی افواج کی خدمات ”امن فوج“ کے طور پر فراہم کی ہیں۔
- پاکستانی افواج نے غالباً ریاستوں، بوسنیا، سوڈان، کاگلو اور دنیا کی دیگر ریاستوں میں امن فوج کی حیثیت سے فرائضِ سرانجام دیے۔ افریقی ریاستوں میں جہاں حالاتِ انتہائی سخت ہیں، پاکستانی افواج نے امن قائم کرنے میں اپنا کردار انتہائی مؤثر طور پر ادا کیا ہے۔ انھی خدمات کے اعتراض میں پاکستان کوئی بار اقوامِ متحدہ کی مختلف کمیٹیوں کا سربراہ بھی بنایا جاتا رہا ہے۔
- پاکستان کو سلامتی کو نسل کے غیر مستقل رکن کی حیثیت بھی حاصل رہی ہے۔ اقوامِ متحدہ میں پاکستان کا مستقل مندوب موجود ہوتا ہے جو اہم مسئلے پر اصولی موقف اختیار کرتے ہوئے پاکستان کی نمائندگی کرتا ہے۔
- پاکستان نے مسئلہ فلسطین پر اقوامِ متحدہ میں خصوصی کردار ادا کیا ہے۔ فلسطینیوں پر ہونے والے مظالم کی جانب اقوامِ عالم کی توجہ دلائی ہے، تاکہ مسئلہ فلسطین حل کر کے فلسطینی مسلمانوں کے لیے آزاد و خود مختار ریاست قائم کی جائے۔ امریکا اور یورپی ریاستیں اسرائیل کی مددگار ہیں، اس لیے اقوامِ متحدہ کو یہ مسئلہ حل کرنے میں کامیابی حاصل نہیں ہوئی۔ اقوامِ متحدہ میں اگرچہ اصولاً تمام ریاستوں کی حیثیت کیساں ہے، مگر عملی طور پر امریکا اور یورپی ریاستوں کو اقوامِ متحدہ میں خصوصی قوت حاصل ہے۔ ضرورت اس امر کی ہے کہ دنیا میں مستقل امن کے لیے تمام عالمی طاقتیں اپنا کردار ثابت انداز میں ادا کریں۔

کیا آپ جانتے ہیں؟

دنیا کی پانچ بڑی طاقتیں امریکا، برطانیہ، فرانس، روس اور چین کو حق حاصل ہے کہ وہ اقوام متحده میں پیش کردہ کسی قرارداد یا بل کو مسترد کر سکتے ہیں، اس کو ویٹو (Veto) کہا جاتا ہے۔

- دنیا میں قیامِ امن کے لیے پاکستان کا کردار صرف سیاسی معاملات اور امن فوج تک ہی محدود نہیں ہے بلکہ پاکستان نے اس کے دیگر فلاحی اداروں میں بھی قابل ذکر کردار ادا کیا ہے۔ بہت سے پاکستانی اقوام متحده کے اداروں میں ملازمت کرتے ہیں۔ اقوام متحده کے سیکریٹریٹ میں بھی کئی پاکستانی تعینات ہیں اور وہ اپنی خدمات انجام دے رہے ہیں۔

مشقی سوالات

1- ہر سوال کے چار مکمل جوابات میں سے درست جواب پر (✓) کا نشان لگائیں:-
اقوام متحده کا قیام عمل میں آیا:

- (ب) 14- اپریل 1945ء
(د) 24- نومبر 1946ء
(الف) 24- اکتوبر 1944ء
(ج) 24- اکتوبر 1945ء

اوآئی سی کی بنیاد 1969ء میں جس شہر میں رکھی گئی، وہ ہے:
(الف) تہران
(ج) جدہ

- عوامی جمہوریہ چین کا قیام عمل میں آیا:
(ب) 1949ء میں
(د) 1953ء میں
(الف) 1947ء میں
(ج) 1951ء میں

پاکستان نے 30 ستمبر 1947ء کو جس ادارے کی رکنیت حاصل کی، وہ ہے:
(ب) ایسی او
(د) سارک
(الف) اوآئی سی
(ج) اقوام متحده

- پاکستان کو سب سے پہلے تسلیم کیا:
(ب) چین نے
(د) امریکا نے
(الف) ایران نے
(ج) افغانستان نے

درج ذیل سوالات کے مختصر جواب دیں:-
(i) خارجہ پالیسی سے کیا مراد ہے?
(ii) وسطی ایشیا کی مسلم ریاستوں کے نام تحریر کریں۔

گوادر کی بندرگاہ کی اہمیت کو تین سطروں میں تحریر کریں۔ (iii)

مسئلہ فلسطین سے کیا مراد ہے؟ (iv)

پاکستان کے بڑی اور بھرپور راستے کیوں اہم ہیں؟ (v)

درج ذیل سوالات کے تفصیلی جواب دیں۔ -3

پاکستان کی خارجہ پالیسی کے بنیادی مقاصد بیان کریں۔ (i)

مسئلہ کشمیر کو پاک بھارت تعلقات میں کیا اہمیت حاصل ہے؟ بحث کریں۔ (ii)

پاکستان کے ترکی کے ساتھ تعلقات بیان کریں۔ (iii)

چین نے پاکستان کی تعمیر و ترقی میں کیا کردار ادا کیا ہے؟ بیان کریں۔ (iv)

پاکستان اور امریکا کے تعلقات بیان کریں۔ (v)

سرگرمی برائے طلباء

- مسلم ریاستوں کے جنڈوں پر مشتمل چارٹ بنائیں اور کمراجماعت میں لگائیں۔

ہدایات برائے اساتذہ کرام

- طلبہ کو پاکستان چین اقتصادی راہداری منصوبہ کے بارے میں بتائیں۔

پاکستان کی معاشی ترقی

(Economic Development of Pakistan)

تدریسی مقاصد

اس باب کے مطابق بعد طلب اس قابل ہو جائیں گے کہ وہ:

- 1 پاکستان میں معاشی ترقی کا عشرہ بے عشرہ جائزہ لے سکیں۔
- 2 پاکستان میں یورپوس کی وضاحت کر سکیں۔
- 3 پاکستان میں دھاتی اور غیر دھاتی معدنیات کے ذخائر، ان کی معاشی اہمیت اور تقسیم کی وضاحت کر سکیں۔
- 4 زراعت کی اہمیت اس کے مسائل اور راست اعtat میں جذبات لانے کے لیے کوششوں کی وضاحت کر سکیں۔
- 5 پاکستان کے آبی ذرائع اور آب پاشی کے موجودہ نظام کی اہمیت، افادیت اور کارکردگی کو موضوع بحث بنائیں۔
- 6 پاکستان میں اہم فصلوں کی پیداوار اور تقسیم، مویشی پالنے اور مانی گیری سے متعلق ضروری معلومات حاصل کر سکیں۔
- 7 صنعتوں کی اہمیت، ان کا محل و قوع، گھر بیو، چھوٹی اور بھاری صنعتوں کی پیداوار پر تباہہ خیال کر سکیں۔
- 8 پاکستان میں تو انوئی کے مختلف وسائل کی اہمیت، پیداوار اور کھپت پر بحث کر سکیں۔
- 9 پاکستان کی بین الاقوامی تجارت اور اس کے معیشت پر اثرات کا جائزہ لے سکیں۔
- 10 پاکستان کی بندرگاہوں اور ریشمک گودیوں کی اہمیت بیان کر سکیں۔

پاکستان کی معاشی ترقی

(Economic Development of Pakistan)

معاشی ترقی ایک نظر میں:

- گراہم بینک (Graham Bannock) کے الفاظ میں ”معاشی ترقی“، معیشت کی پیداواری صلاحیت میں ایسے لگاتار عمل کا نام ہے کہ جس کے نتیجے میں قومی آمدنی میں اضافہ ہوتا ہو۔“
- اگر قومی پیداوار حکومت کے معینہ ہدف کے مطابق بڑھتی رہے تو اس سے حکومت اپنے ترقیاتی منصوبوں کو عملی جامہ پہنانے میں کافی کامیاب رہتی ہے۔ اندر وون ملک اشیاء و خدمات (Goods and Services) کی فراوانی ہوتی ہے، مہنگائی پر کنٹرول رہتا ہے، سرمائے کی گردش میں تیزی آ جاتی ہے، کار و باری سرگرمیوں میں اضافہ ہو جاتا ہے، روزگار کے موقع بڑھتے ہیں، فی کس آمدنی میں اضافہ ہوتا ہے، جس سے عموم کا معیارِ زندگی بہتر ہوتا ہے۔ اشیاء کی پیدائش کا انداز اور معیار تبدیل ہو جاتا ہے۔
- قومی پیداوار میں کمی کی صورت میں حکومت اور عموم دونوں کے لیے مشکلات پیدا ہو جاتی ہیں، مہنگائی میں اضافہ ہو جاتا ہے، زرکی قدر میں کمی آ جاتی ہے اور روزگار کے موقع میں کوئی بہتری نہیں آتی۔ فی کس آمدنی اور عموم کے معیارِ زندگی میں کوئی اضافہ نہیں

ہوتا۔ خسارا اور قرضہ میں حصہ بن جاتے ہیں، لہذا ہم کہ سکتے ہیں کہ غربت اور محرومی کا خاتمه معاشی ترقی کی رفتار میں اضافہ ہی سے ممکن ہے۔

کیا آپ جانتے ہیں؟

حکومت پاکستان نے معاشی ترقی کی رفتار کو تیز کرنے اور دریچیں رکاوٹوں کو دو کرنے کے لیے 1952ء میں منصوبہ بندی اور ترقیاتی بورڈ (Planning Commission) اور 1953ء میں منصوبہ بندی کمیشن (Planning and Development Board) قائم کیا۔

پاکستان میں مختلف عشروں میں ہونے والی معاشی ترقی

(Economic Development in Pakistan through Decades)

پاکستان کے قیام سے تا حال ہونے والی معاشی ترقی کو درج ذیل سات عشروں میں تقسیم کیا جاسکتا ہے:-

- پہلا عشرہ : قیام پاکستان سے 1958ء تک
- دوسرا عشرہ : 1958ء سے 1968ء تک
- تیسرا عشرہ : 1968ء سے 1978ء تک
- چوتھا عشرہ : 1978ء سے 1988ء تک
- پانچواں عشرہ : 1988ء سے 1998ء تک
- چھٹا عشرہ : 1998ء سے 2008ء تک
- ساتواں عشرہ : 2008ء سے 2018ء تک

پہلا عشرہ: قیام پاکستان سے 1958ء تک

قائد اعظم محمد علی جناح رحمۃ اللہ علیہ نے 15- اگست 1947ء کو پاکستان کے پہلے گورنر جنرل کی حیثیت سے حلف اٹھایا اور پاکستان کی تعمیر و ترقی کے لیے عزم، جوش و جذبے اور یقینِ مکمل کے ساتھ کام کا آغاز کیا۔ بد قسمی سے آپ پاکستان کی زیادہ عرصہ تک خدمت نہ کر سکے اور 11 ستمبر 1948ء کو خالقِ حقیقی سے جا ملے۔ آپ کی وفات کے بعد ولیافت علی خان نے ملک کی باگ ڈور سنجانی، لیکن وہ بھی 16- اکتوبر 1951ء کو ہم سے جدا ہو گئے۔ ان کے بعد ملک میں زیادہ تر سیاسی اور معاشی عدم استحکام ہی رہا۔

پاکستان کو اپنے قیام کے روز ہی سے مہاجرین کی آبادکاری، انتظامی مسائل، حد بندی کے مسائل، مسئلہ شیمیر، ریاستوں کا الحاق، اشاؤں کی تقسیم، دریائی پانی کا مسئلہ، فوجی اشاؤں کی تقسیم اور دیگر معاشی مسائل کا سامنا رہا ہے۔

جون 1953ء تک زیادہ ترقیاتی کام ایک پچھے سالہ منصوبے کے تحت انجام دیے گئے، جسے کولمبولان (Colombo Plan) کہا جاتا ہے۔ اس منصوبے کے تحت ملک میں انفارسٹریکچر کی تعمیر پر خصوصی توجہ دی گئی، تاکہ صنعتوں کے قیام کے لیے حالات کو موزوں، مناسب اور سازگار بنا یا جاسکے۔ 1955ء سے پانچ سالہ منصوبوں کا سلسہ شروع کیا گیا تاکہ ملکی میں ترقی کی راہ پر گامزن لیا جاسکے۔

1955ء میں پہلا پانچ سالہ منصوبہ جاری ہوا، جس کا جم 10 ارب 80 کروڑ روپے تھا۔ اس منصوبے کے اہم اہداف میں: (i) صنعتی اور غذائی پیداوار میں بالترتیب 9 اور 7 فی صد سالانہ کی شرح سے اضافہ کرنا۔ (ii) قومی اور فی کس آمدنی میں بالترتیب 15 اور 7 فی صد سالانہ کی شرح سے اضافہ کرنا۔ (iii) 20 لاکھ افراد کے لیے روزگار کی فراہمی کرنا۔ (iv) پرانی سڑکوں کی مرمت اور نئی سڑکوں کی تعمیر کے ساتھ ساتھ ریلوے کی سہولتوں میں اضافہ کرنا۔ (v) صحت اور تعلیم کی سہولتوں کو بڑھانا۔ (vi) 16 لاکھ ایکڑ قابل کاشت اراضی کو

آب پاشی کی سہولتوں کی فراہمی کا بندوبست کرنا وغیرہ شامل تھے۔

- ملک میں عدم استحکام کی وجہ سے پہلا پانچ سالہ منصوبہ اپنی مدت پوری نہ کر سکا اور 1958ء میں مارشل لاکے نفاذ کے ساتھ ہی ختم ہو گیا، لیکن اس کے باوجود منصوبے کو جزوی کامیاب ضرور حاصل ہوئی، کیوں کہ اس سے آئندہ کے منصوبوں کے لیے کافی راہنمائی ملی۔
- پہلے عشرے میں خام قومی پیداوار میں اضافہ 3.1 فی صد، قومی آمدنی 11 فی صد، فی کس آمدنی 3 فی صد، زرعی ترقی 1.6 فی صد اور صنعتی ترقی میں سالانہ اضافہ کی شرح 7.7 فی صدر ہی۔ پہلے عشرہ میں زیادہ تر توجہ صنعتی ترقی پر مرکوز کی گئی، جب کہ زراعت کو نظر انداز کیا گیا۔

کیا آپ جانتے ہیں؟

خام قومی پیداوار (جی۔ڈی۔پی) کسی میجیٹ میں کسی مخصوص عرصہ کے دوران میں پیدا کی جانے والی اشیاء و خدمات کے (مارکیٹ قیمت پر) مجموعہ کو کہتے ہیں۔ مخصوص عرصہ سے مراد عام طور پر ایک سال ہوتا ہے۔

دوسرے عشرے 1958ء سے 1968ء تک

- معاشی ترقی کی رفتار کو تیز کرنے کے لیے 1960ء میں دوسرا پانچ سالہ منصوبہ شروع کیا گیا، جس کی مدت 1960ء سے 1965ء تک تھی۔ منصوبے کا ابتدائی تخمینہ 19 ارب روپے تھا، جسے بعد میں بڑھا کر 23 ارب روپے کر دیا گیا۔
- اس منصوبے کے اہم اہداف میں قومی آمدنی کو 42 فی صد، فی صد جب کہ فی کس آمدنی کو 12 فی صد تک بڑھانا۔ قومی بچتوں میں 10 فی صد، جب کہ برآمدات میں 30 فی صد اور غذائی پیداوار میں 21 فی صد تک اضافہ کرنا۔ اس کے علاوہ اس منصوبے میں صنعتی شعبہ کو ترقی دینا، زراعت کے روایتی طریقوں کی جگہ جدید طریقوں کو متعارف کرنا، نقل و حمل کے ذرائع کو بہتر بنانا، روزگار کی فراہمی میں اضافہ اور بڑی صنعتوں کی پیداوار کو بڑھانا شامل تھے۔
- قومی آمدنی میں اضافہ کی شرح 6 فی صد، صنعتی ترقی میں 8 فی صد، برآمدات میں 7 فی صد، جب کہ زرعی شعبہ میں 3 فی صد سالانہ کی شرح سے ترقی ہوئی۔ پاکستان کی معاشی ترقی میں یہ منصوبہ کامیاب تصور کیا جاتا ہے۔ اس منصوبے کے زیادہ تر اہداف حاصل کر لیے گئے۔ اس عشرے میں صنعتی شعبہ کو ترقی سے ہم کنار کرنے کے ساتھ ساتھ زرعی ترقی پر بھی خصوصی توجہ دی گئی، جس میں اعلیٰ قسم کے بیجوں کی درآمد، کیڑے مارا دویات، جدید زرعی مشینی کا استعمال اور ٹیوب ویلوں کی تنصیب کے ذریعے سے وسائل آب پاشی میں اضافہ کرنا شامل تھا۔ اسی عشرے میں پاکستان اور بھارت کے مابین مشہور ”سنده طاس“ معاهدہ 1960ء میں طے ہوا، جس سے وقت طور پر پانی کی صورت حال میں بہتری آئی، لیکن آنے والے دنوں میں پاکستانی زراعت پر اس کے بڑے منفی اثرات مرتب ہوئے۔
- زرعی ترقی کے لیے زرعی کالج لائل پور (فیصل آباد) کو زرعی یونیورسٹی کا درجہ دیا گیا۔ حکومت نے معاشی ترقی کے لیے زرعی اصلاحات بھی نافذ کیں۔ سیم اور تھور کے خاتمے کے لیے کئی منصوبے شروع کیے گئے، جن میں سیم نالوں کی تعمیر اور ٹیوب ویلوں کی تنصیب اہم تھے۔ اس دور میں بہت سے ترقیاتی منصوبے شروع کیے گئے، جن میں منگلا اور تربیلا ڈیم شامل تھے۔ حکومت کے ان اقدامات سے ہزاروں لوگوں کو روزگار ملا اور ان کی معاشی حالت میں بہتری آئی۔



زرعی یونیورسٹی، فیصل آباد

کیا آپ جانتے ہیں؟

1906ء میں صوبہ پنجاب کے شہر لائک پور (موجودہ فصل آباد) میں ”پنجاب زرعی کالج اور ادارہ تحقیق“ (Punjab Agricultural College and Research Institute) قائم کیا گیا، جس کو 1961ء میں اپ گریڈ کر کے زرعی یونیورسٹی فیصل آباد (University of Agriculture Faisalabad) بنادیا گیا۔

- دوسرے پانچ سالہ منصوبہ کی شاندار کامیابی کے بعد تیسرا پانچ سالہ منصوبہ (1965ء تا 1970ء) شروع کیا گیا، جس میں صنعتی اور زرعی شعبہ کی ترقی کے ساتھ ساتھ مشرقی پاکستان میں سرمایہ کاری کے موقع میں اضافہ، بے روزگاری میں کمی لانا اور ہائش، تعلیم اور صحت کی سہولتوں کو بڑھانا شامل تھا۔
- یہ منصوبہ مجموعی طور پر ملک میں معاشی سرگرمیوں میں تیزی لانے میں کافی حد تک کامیاب رہا۔ خام قومی پیداوار میں 6.8 فیصد سالانہ اضافہ ہوا۔ صنعتی ترقی 9.9 فیصد سالانہ رہی۔ زرعی شعبہ میں ترقی 5.1 فیصد سالانہ کی شرح سے ہوئی۔ برآمدات کی شرح ترقی 7 فیصد سالانہ رہی۔ 74 ہزار کلو میٹر نئی سڑکوں کی تعمیر کمل کی گئی۔ زرعی شعبے میں جدید ٹکنالوجی کے استعمال سے اہم فصلوں بالخصوص گندم کی پیداوار میں ریکارڈ اضافہ ہوا۔ کاشت کاروں کی آمدنی بڑھ جانے سے ان کے معیار زندگی میں بھی بہتری آئی۔

تیسرا عشرہ: 1968ء سے 1978ء تک

- تیسرا عشرہ میں چوتھا پانچ سالہ منصوبہ (1970ء تا 1975ء) شروع ہوا جو 1971ء کی پاک بھارت جنگ کی وجہ سے نامکمل رہا۔ مشرقی پاکستان کی علیحدگی کے بعد ملک کو بے پناہ داخلی، خارجی اور مالی مسائل سے دوچار ہونا پڑا۔ اس وقت کی حکومت نے زرعی اور صنعتی اصلاحات متعارف کروائیں۔
- معاہدہ سندھ طاس کے تحت دو بڑے ڈیم (منگلا اور تریلہ) کمل ہوئے، رابطہ نہریں تعمیر کی گئیں، نئے اور پرانے بیراح کمل کیے گئے، اس طرح آب پاشی کی صورت حال میں بہتری آئی۔ حکومت کی صنعتوں کو قومی تحریم میں لینے کی پالیسی نے صنعتی ترقی پر بڑے منفی اثرات مرتب کیے۔ نئی سرمایہ کاری رک گئی اور صنعت کا بدل ہو کر اپنا سرمایہ صنعتوں سے نکالنے لگے۔
- برآمدات میں اضافہ کے لیے روپے کی قدر میں کمی کی گئی۔ خام قومی پیداوار میں 4.8 فیصد سالانہ کی شرح سے اضافہ ہوا۔ صنعتی ترقی 5.5 فیصد سالانہ رہی۔ زراعت میں ترقی 2.4 فیصد سالانہ کی شرح سے ہوئی۔ سرمایہ کاری کی شرح 21.8 فیصد سالانہ رہی، جب کہ نئی سرمایہ کاری خام قومی پیداوار کا 4.8 فیصد رہی۔

چوتھا عشرہ: 1978ء سے 1988ء تک

- پانچواں پانچ سالہ منصوبہ (1978ء تا 1983ء) شروع کیا گیا۔ اس منصوبے کا جم 12 ارب دو کروڑ روپے تھا۔ اس دوران میں ناسازگار حالات کے باوجود معاشی ترقی کی شرح 6 فیصد سالانہ رہی۔ صنعتی پیداوار میں 9 فیصد سالانہ اضافہ ہوا اور افراط زصرف 5 فیصد رہ گیا۔ اس منصوبے کے دوران میں دیہی علاقوں کی ترقی پر خاص توجہ دی گئی۔ غریب اور نادار لوگوں کی زکوٰۃ منڈ سے مدد کی گئی۔
- منصوبے کی تکمیل کے دوران ہی میں روس نے افغانستان پر حملہ کر دیا، جس سے پاکستان میں افغان مہاجرین کی آمد کا سلسہ شروع ہو گیا۔ ہماری معیشت پر کافی بوجھ بڑھ گیا لیکن اس حصے میں پاکستان کو باہر سے کافی امداد بھی ملی، جس سے وقت طور پر ملکی معیشت کو کافی سہارا مل گیا۔



پاکستان میں افغان مہاجرین کی نیحہ نسبتی کا ایک منظر

- اس عرصے میں مختلف شعبوں میں سالانہ شرح ترقی اس طرح سے رہی، خام قومی پیداوار 7.8 فی صد، زراعت 10.9 فی صد اور صنعت 8.1 فی صد۔ برآمدات خام قومی پیداوار کا 7.9 فی صدر ہیں اور 120000 کلو میٹر سے زائد پختہ سڑکوں کی تعمیر مکمل کی گئی۔
- چھٹا پانچ سالہ منصوبہ (1983 تا 1988) شروع کیا گیا، جس کے اہم اہداف میں روزگار کے موقع میں اضافہ کرنا، سائنس اور ٹیکنالوجی کو فروغ دینے کے لیے وظائف کا اجر، تعلیم اور صحت کے شعبوں کے لیے زیادہ رقم مختص کرنا، معاشرے کے تنام افراد کے لیے بنیادی سہولتوں کی فراہمی کو تینی بناانا اور مختصر افراد کے لیے زکوٰۃ فند کا قیام وغیرہ شامل تھے۔
 - اس دوران میں ملک میں سیاسی عدم استحکام کی وجہ سے معاشی سرگرمیاں متاثر ہوئیں۔ خام قومی پیداوار میں 5.6 فی صد، زراعت میں 5.4 فی صد اور صنعت میں 8.2 فی صد اضافہ ہوا، تعلیم پر خام قومی پیداوار کا 2.4 فی صد خرچ کیا گیا جس سے شرح خواندگی بڑھ کر 33 فی صد ہو گئی۔

پانچاں عشرہ: 1988ء سے 1998ء تک

- 1988 تا 1993ء ساتواں پانچ سالہ منصوبہ پیش کیا گیا۔ منصوبے میں بیرونی قرضوں پر انحصار کرنے کے بجائے خود انحصاری کو ترجیح دی گئی۔ 1993 تا 1998ء آٹھواں پانچ سالہ منصوبہ پیش کیا گیا۔
- اس دوران میں سالانہ شرح ترقی کچھ یوں رہی، جی ڈی پی 1.4 فی صد سالانہ، زراعت 6.4 فی صد سالانہ، صنعت 4.0 فی صد سالانہ، سرمایہ کاری (سرکاری شعبہ) 6.1 فی صد سالانہ، سرمایہ کاری (خی شعبہ) 8.8 فی صد سالانہ جب کہ فی کس آمدنی 438 ڈالر سالانہ ہو گئی۔ یہ عشرہ صمعتی خ کاری کا عاشرہ تھا۔ اس عرصے میں غربت میں اضافہ ہوا کیوں کہ حکومت نے سب سڈی دینے کا سلسلہ بند کر دیا تھا۔ 1998ء میں ایٹھی وھما کے کرنے کی وجہ سے غیر ملکی سرمایہ کاری بہت زیادہ متاثر ہوئی۔

چھٹا عشرہ: 1998ء سے 2008ء تک

- اس عشرے کے دوران میں غیر ملکی سرمایہ کاری 6 بلین ڈالر کی شرح ترقی کے ذخیرے 17 بلین ڈالر سے تجاوز کر گئے، ملکی معیشت میں سالانہ 6.6 فی صد کی شرح سے اضافہ ہوا، فی کس آمدنی لگ بھگ دو گنا ہو گئی، خام قومی پیداوار میں شرح اضافہ 8.8 فی صد سالانہ رہی، زراعت اور صنعت کی شرح ترقی بالترتیب 4.1 اور 8.8 فی صد سالانہ رہی۔ برآمدات 17 بلین ڈالر سے تجاوز کر گئیں۔
- اس عشرے کی خاص بات پاکستان کی بین الاقوامی امداد میں اضافہ تھا۔ کئی نئی صنعتیں وجود میں آئیں، جن کا زیادہ تر تعلق صارفین کے استعمال کی اشیاء، مثلاً اے سی، کاریں، فرتیجیں اور بچی کی اشیاء غیرہ سے تھا۔ اس سے آنے والے دنوں میں بچی کی طلب اور رسد میں فرق بہت بڑھ گیا۔ ملک بچی اور گیس کے بحران کی زد میں آگیا۔



پاکستان میں موثر کاری صنعت

ساتواں عشرہ: 2008ء سے 2018ء تک

- اس دور میں بچی کی لوڈ شیپنگ میں اضافہ ہوا اور معاشی ترقی کی شرح میں وہ اضافہ نہ ہوا، جس کی توقع کی جاتی تھی۔ بنیظیر انکم پیورٹ پروگرام اور وسیلہ حق پروگرام کے ذریعے سے لوگوں کی مدد کی گئی، خواتین کی ترقی و تحفظ اور کسانوں کی حالت بہتر بنانے کے لیے اگرچہ متعدد اقدامات کیے گئے، مگر معاشی ترقی کے اہداف حاصل نہ ہو سکے۔
- اس دوران میں خام ملکی پیداوار (G.D.P) میں سالانہ اضافہ کی شرح قریباً 4.5 فی صدر رہی۔ بین الاقوامی منڈی میں خام تیل کی قیمتیں گرنے سے پڑو لیم مصنوعات کی قیمتیں کئی با رکم ہوئیں، لیکن اس کے ثمرات عام آدمی تک منتقل نہ ہو سکے۔ تو انائی کے بحران نے صنعتی عمل کو متاثر کیا، جس سے برآمدات کا جنم سکڑ گیا۔ برآمدات میں کمی اور تجارتی خسارے میں اضافہ ہوا۔ غیر تینی موسمیاتی صورت حال نے بھی زرعی شعبے کو نقصان پہنچایا، کیا س اور چاول سمیت کئی اہم فصلوں کی پیداوار کم ہو گئی۔

- 2013ء کے انتخابات کے بعد پاکستان مسلم لیگ (ن) کی حکومت قائم ہوئی۔ اس حکومت کے پہلے سال 2013ء میں جی ڈی پی (G.D.P) میں اضافے کی شرح 3.7 فیصد 2018ء میں 5.35 فیصد کی سطح پہنچ گئی۔ زرعی ترقی کی شرح 2013ء میں 2.68 فیصد سے بڑھ کر 2018ء میں 3.8 فیصد ہو گئی، صنعتی ترقی کی رفتار 2013ء میں 4.5 فیصد سے بڑھ کر 2018ء میں 5.8 فیصد ہو گئی۔ اس دوران میں ملک پر اندر وطنی اور بیرونی قرضوں کا بوجھ بہت بڑھ گیا۔
- 2018ء میں پاکستان میں عام انتخابات کے بعد پاکستان تحریک انصاف کی حکومت قائم ہوئی۔ اس حکومت نے پاکستان کی اقتصادی صورت حال کو بہتر بنانے، زراعت کی ترقی اور عام آدمی کا معیار زندگی بہتر کرنے کے کئی منصوبے شروع کیے۔ ان میں نیا پاکستان ہاؤسنگ پروگرام، نوجوان ہمدرم پروگرام، صحت انصاف کارڈ، دیا مر بھاشاہیم اور مہمند ڈیم کی تعمیر، احساس پروگرام اور پلانٹ فار پاکستان کے تحت 10 Billion Tree (10) کا منصوبہ وغیرہ شامل ہیں۔ صارفین کوستی بھلی کی فراہمی کے لیے حکومت نے بھلی پیدا کرنے والے آزاد اداروں (Independent Power Producers-IPP's) کے ساتھ گزشیہ معاملوں پر نظر ثانی کے لیے نماکرات کا آغاز کیا۔ حتیٰ معاملہ ہونے کی صورت میں بھلی کے صارفین کو خاطر خواہ ریلیف ملنے کا امکان ہے۔



زیر تعمیر دیا مر بھاشاہیم کا منظر

افرادی قوت

(Labour Force)

- افرادی قوت (Labour Force) یا ورک فورس (Work Force) سے مراد 16 سال یا اس سے زیادہ عمر کے وہ افراد ہیں جو کمانے کے اہل ہوں۔ ان میں برسر روزگار اور بے روزگار دونوں طرح کے افراد شامل ہوتے ہیں۔ یہ معیشت کو فعال بنانے میں اہم کردار ادا کرتے ہیں۔ سارے کمانے والے لوگ، تمام بے روزگار، پارٹ ٹائم ورک اور تکنواہ دار لوگ اس میں شامل ہوتے ہیں یعنی وہ لوگ ہیں جو معیشت کو قابل فروخت چیزیں یا خدمات (Goods and Services) مہیا کرتے ہیں۔



کام میں مصروف افرادی قوت

کیا آپ جانتے ہیں؟

بچے، گھر میلوں خواتین (جو کوئی ملازمت نہیں کرتیں) اور عمر سیدہ لوگ افرادی قوت میں شامل نہیں ہوتے۔ خواتین اور بڑھنے افراد گھر اور بچوں کی دیکھ بھال میں نہایت اہم کردار ادا کرتے ہیں۔

پاکستان کے اہم دھاتی اور غیر دھاتی معدنیات کے وسائل، معاشی اہمیت اور تقسیم (Major Metallic and Non-metallic Mineral Resources of Pakistan, their Economic Importance and Distribution in Pakistan)

معدنیات سے مراد زیرزمین موجود دھاتی اور غیر دھاتی اشیا ہیں۔ معدنی وسائل کسی بھی ملک کی ترقی میں اہم کردار ادا کرتے ہیں۔ اقتصادی ماہرین کے مطابق جتنا زیادہ کوئی ملک معدنی وسائل کی دولت اور پیداوار سے مالا مال ہوگا، اتنا ہی وہ معاشی طور پر زیادہ مضبوط سمجھا جائے گا۔ معدنیات درج ذیل دو اقسام کی ہوتی ہیں:-

الف۔ دھاتی معدنیات (Metallic Minerals) ب۔ غیر دھاتی معدنیات (Non-Metallic Minerals)

الف۔ دھاتی معدنیات (Metallic Minerals)

1- خام لوہا (Iron Ore)

پاکستان میں خام لوہا کی پیداوار 1957ء میں شروع ہوئی۔ کئی مقامات سے خام لوہا کے ذخائر دریافت ہوئے، جن میں کالاباغ (ضلع میانوالی) کے ذخائر بہت بڑے ہیں، لیکن کوئی اچھی نہیں ہے۔ ڈول نسار (چترال) کے ذخائر میں اچھی قسم کا خام لوہا دریافت ہوا ہے، لیکن ذرائع آمدورفت میں مشکلات کے باعث معاشری لحاظ سے منافع بخش نہیں ہے۔ اس کے علاوہ لکڑیاں اور چلغازی (ضلع چاغی) میں بھی خام لوہا کے ذخائر دریافت ہوئے ہیں۔

2- تانبہ اور سونا (Copper and Gold)

تابنبے اور سونے کی اہمیت اور فائدیت کسی سے ڈھکی چھپی نہیں۔ بلوچستان میں چاغی اور سینڈک میں سونے اور تانبے کے وسیع ذخائر دریافت ہوئے ہیں، جو دنیا میں پانچویں بڑے ذخائر ہیں، لیکن انفراسٹرکچر کی، مطلوبہ مشیزی کی عدم دستیابی، محمد و تجربہ اور ناکافی مالی وسائل ان کے نکالنے کی راہ میں بہت بڑی رکاوٹ ہیں۔

3- مینگانیز (Manganese)


یہ دھات بیٹری سازی، بلب بنانے، رنگ سازی اور سٹیل انڈسٹری میں استعمال ہوتی ہے۔ پاکستان میں اس کے ذخائر سیلہ اور ضلع چاغی (بلوچستان) میں پائے جاتے ہیں۔

4- باکسائیٹ (Bauxite)

یہ دھات ایلومنیم بنانے میں استعمال ہوتی ہے، اس کے ذخائر آزاد کشمیر میں ضلع مظفر آباد اور کوئٹہ، پنجاب میں کوہستان نمک کے وسطی علاقوں میں اور بلوچستان کے ضلع لور الائی کے مقامات پر پائے جاتے ہیں۔

5- کرومائیٹ (Chromite)

یہ دھات شین لیس سٹیل بنانے کی صنعتوں کے علاوہ فولاد سازی کی صنعتوں میں استعمال کی جاتی ہے۔ مزید برآں انجینئرنگ کے آلات بنانے میں بھی کام آتی ہے۔ بلوچستان میں اس کے ذخائر مسلم باغ، لسپیلہ اور چاغی وغیرہ کے علاقوں میں پائے جاتے ہیں۔ صوبہ خیبر پختونخوا میں مالا کنڈ اور مہمندرا بکھنسی وغیرہ میں بھی اس کے ذخائر موجود ہیں۔



ب۔ غیر معدنیات (Non-Metallic Minerals)

1- کولنہ (Coal)

یہ اتنا کی کا ایک اہم ذریعہ ہے جو حرارت فراہم کرنے کے علاوہ بھی پیدا کرنے کے بھی کام آتا ہے۔ پاکستان میں قریباً 185 ملین ٹن کولنے کے ذخائر موجود ہیں۔ اس کی مالانہ پیداوار بہت کم ہے کیوں کہ اس کو زمین سے نکالنے پر بھاری اخراجات خرچ کرنا پڑتے ہیں۔ پاکستان میں کولنے کا زیادہ تر استعمال تھرمل بھلی پیدا کرنے، گھروں اور بھکھڑخت پرائیٹیں پکانے میں ہوتا ہے۔ اس وقت پاکستان میں مختلف مقامات سے کولنہ کالا جارہا ہے۔ صوبہ سنجاب میں کوہستان نمک کے علاقے میں زیادہ تر کولنہ نمودوت، پٹھار مکڑوال کی کانوں سے حاصل ہوتا ہے۔ صوبہ خیبر پختونخوا میں ہنگلو میں کولنے کے ذخائر ہیں۔ بلوچستان میں خوست، شارگ، ڈیگاری، شیریں آب، مجھ بولان اور ہرنائی میں کولنہ کی کانیں ہیں۔ سندھ میں کولنے کے ذخائر تھر، جمپیر، سارنگ، لاکھڑا جب کہ آزاد کشمیر میں کولنے کے ذخائر کوئی اور ضلع مظفر آباد میں ہیں۔ پاکستان میں کولنے کے سب سے بڑے ذخائر تھر (سندھ) میں ہیں۔

2- جپس (Gypsum)

یہ ایک بہت ہی کارآمد اور مفید پتھر ہے جو صنعت اور زراعت دونوں میں استعمال ہوتا ہے۔ زراعت میں اسے سیم و تھور کے خاتمے کے لیے استعمال کیا جاتا ہے۔ یہ کیسیائی کھاد، سیمنٹ، کاغذ اور روغن تیار کرنے کی صنعتوں میں بھی استعمال ہوتا ہے۔ گلابی اور سفید رنگ کا جپس

صوبہ پنجاب میں ڈیرہ غازی خاں، میانوالی اور جہلم سے ملتا ہے۔ جپس کے ذخیرے دادو اور سانگھڑ (سندھ)، کوئٹہ اور سی (بلوچستان) اور کوہاٹ (خیبر پختونخوا) میں بھی پائے جاتے ہیں۔

3- خوردانی نمک (Rock Salt)

نمک انسانی ذائقے کا ایک اہم عصر ہے جو خوارک کے علاوہ سوڈا ایٹش، کاسٹک سوڈا، سوڈیم بائی کاربونیٹ، ٹیکٹائل مل اور چڑیے وغیرہ کی صنعتوں میں استعمال ہوتا ہے۔ پاکستان خوردانی نمک کی پیداوار میں خود فیل ہے، کوہستان نمک (Salt Range) میں پائی جانے والی کھیوڑہ کی نمک کی کان کو اٹی اور ذائقے کے لحاظ سے دنیا کی چند بڑی کانوں میں شمار کی جاتی ہے۔ کھیوڑہ کے علاوہ واٹر چھا، کالا باعث اور بہادر خیل (میانوالی) میں بھی نمک کی کامی موجود ہیں۔

4- سنگ مرمر (Marble)

اسے عمارت کی ترکین و آرائش کے لیے استعمال میں لا یا جاتا ہے۔ سنگ مرمر کے زیادہ تر ذخیرہ صوبہ خیبر پختونخوا میں صوابی، سوات، جب کہ بلوچستان میں چاغی کے اضلاع میں پائے جاتے ہیں۔ آزاد کشمیر کے اضلاع میرپور اور مظفر آباد میں بھی سنگ مرمر پایا جاتا ہے۔

5- چونے کا پتھر (Lime Stone)

یہ زیادہ تر سیمنٹ بنانے میں استعمال ہوتا ہے۔ صوبہ پنجاب میں اس کے بڑے ذخیرے کو ہستان نمک، سطح مرتفع پوٹھوار، داؤ خیل، زندہ پیر اور مارگلہ کی پہاڑیاں ہیں۔ اس کے علاوہ پیڑ و مغل کوٹ (ڈیرہ اسماعیل خاں) کوہاٹ، نوشہرہ، منگھ پیر، روہڑی (صوبہ سندھ) اور بلوچستان میں ہرنائی کے پہاڑوں سے بھی چونے کا پتھر ملتا ہے۔

6- گندھک (Sulphur)

اس دھات کو زیادہ تر رنگ روغن، کیسیائی کھاد، مصنوعی ریشے اور دھماکہ خیز مواد کی تیاری میں استعمال کیا جاتا ہے۔ گندھک زراعت کے شعبے میں سیم و تھوک کے خاتمے اور گندھک کا تیزاب بنانے میں بھی استعمال ہوتی ہے۔ پاکستان میں اس کے ذخیرے بلوچستان کے طلع چاغی میں پائے جاتے ہیں۔

7- چینی مٹی (China Clay)

یہ چینی مٹی زیادہ تر صنعت میں استعمال کی جاتی ہے۔ پاکستان میں یہ برتن بنانے اور فولاد پکھلانے والی بھیوں کے علاوہ تیل صاف کرنے اور سٹیل کے کارخانوں میں استعمال ہوتی ہیں۔

معدنی شعبے کی اہمیت (Importance of Mineral Sector)

معدنی شعبے کو ترقی دینا انتہائی ضروری ہے کیوں کہ اس سے اندر وون ملک ملازمت کے موقع پیدا ہونے کے علاوہ سرمایہ کاری میں اضافہ ہوتا ہے، مقامی صنعت کو بچنے پھولنے کا موقع ملتا ہے اور مرکزی اور صوبائی حکومتوں کے مالیات میں اضافہ ہوتا ہے، قومی اور فیکس آمدی بڑھتی ہے، درآمدات میں کمی اور برآمدات میں اضافہ ہونے سے تجارتی توازن بہتر بنانے میں مدد ملتی ہے اور کاروباری سرگرمیوں میں تیزی آتی ہے۔

زراعت کی اہمیت، اس کے مسائل اور زراعت میں جدّت لانے کے لیے کوششیں

(Importance of Agriculture , Problems and Efforts to Modernize Agriculture)

- اللہ تعالیٰ نے پاکستان کو بہترین زرخیز زمین، مثالی نہری نظام آب پاشی، پہاڑوں پر ہونے والی برف باری اور بارش، رواں دواں رہنے والے چشمے، ندی نالے اور دریاؤں کے ساتھ ساتھ گرمی، سردی، بہار اور برسات جیسے خوب صورت موسموں سے بھی نوازا ہے۔



سریز کھیتوں کا منظر

افرادی قوت کی ہمارے پاس کوئی کمی نہیں۔ یہ سب باتیں اس امر کی دلیل ہیں کہ ہماری فی ایکڑ پیداوار دشائی ہونی چاہیے لیکن بد قسمتی سے ایسا نہیں ہے، کیوں کہ ہماری فی ایکڑ پیداوار کی ترقی پذیر ممالک سے بھی کم ہے۔

- زراعت ہماری ملکی معيشت کا ایک اہم ستوں ہے۔ ہماری دیہی آبادی کا لگ بھگ 60 فی صد حصہ بلا واسطہ یا بالواسطہ زرعی شعبے کے ساتھ منسلک ہے۔ ملکی افرادی قوت کا فربیا 37.4 فی صد زراعت سے والبستہ ہے۔ جی ڈی پی میں زراعت قربیاً 22.7 فی صد حصہ کے ساتھ نمایاں پوزیشن پر ہے، جب کہ ملکی برآمدات میں زراعت اور اس کی مصنوعات کا حصہ قریباً 60 فی صد ہے۔

- یہ ایک حقیقت ہے کہ زراعت کو ترقی دیے بغیر ملک ترقی نہیں کر سکتا۔ اگر زراعت ترقی یافتہ ہوگی تو اس سے قومی آمدنی میں اضافے کے علاوہ زراعت سے والبستہ افراد اور اردوں کی آمدنیوں میں بھی اضافہ ہوگا۔ لوگوں کا معیار زندگی بلند ہوگا، جس سے وہ اپنے بچوں کو بہتر تعلیمی، رہائشی اور ترقی کی سہولتیں فراہم کر سکیں گے۔ اس کے علاوہ زراعت سے والبستہ صنعت (Agrobased Industry) بھی خوب پھلے پھولے گی۔ روزگار کے زیادہ موقع میسر آئیں گے۔ زراعت میں سرمایہ کاری بڑھے گی، کاروباری سرگرمیوں میں تیزی آئے گی اور برآمدات میں اضافہ ہونے سے زریبادلہ کے ذخائر میں بھی اضافہ ہوگا۔

زراعت کے مسائل (Problems in Agriculture)

ملکی زراعت کو اس وقت درج ذیل مسائل کا سامنا ہے، جو پیداوار بڑھانے میں بہت بڑی رکاوٹ ہیں:-

1- پانی کی کمی اور ناقص نظام آب پاشی (Shortage of Water and Inefficient Irrigation System)

نئے ڈیموں کی تعمیر میں غیر ضروری تاخیر سے پانی کی کمی کا مسئلہ کافی سنگین ہو چکا ہے۔ جتنا پانی دریاؤں سے نہروں اور کھالوں میں داخل ہوتا ہے، اس میں سے پانی کا صرف 40 فی صد حصہ فصلوں کے کام آتا ہے، جب کہ باقی پانی نہروں، کھالوں اور نہماں کھیتوں میں ضائع ہو جاتا ہے۔ اس وجہ سے نہ صرف مطلوبہ پیداوار نہیں ملتی، بلکہ زمین کی پیداواری صلاحیت بھی متاثر ہوتی ہے۔ ماہرین کے مطابق اگر آب پاشی کے وسائل میں مناسب اضافہ نہ ہو اور نظام آب پاشی میں سے پانی کا خیالی اسی طرح جاری رہے تو پانی کی کمی کا مسئلہ بحران کی شکل اختیار کر سکتا ہے۔

2- کھیتوں کا نہماں ہونا (Uneven Fields)

ہمارے کھیتوں کی اکثریت نہماں ہے جن میں نہ صرف زرعی مداخل یعنی پانی، بیج اور کھاد وغیرہ ضائع ہوتے ہیں اور پیداوار کم حاصل ہوتی ہے بلکہ زمین کی پیداواری صلاحیت بھی بتدریج کم ہوتی جا رہی ہے۔

3- کھاد، بیج اور ادویات کا مہنگی ہونا (Costly Fertilizer, Seed and Pesticides etc)

بہتر پیداواری بیج، کھاد اور ادویات وغیرہ جیسی چیزیں نہ صرف بہت مہنگی ہیں، بلکہ فصل کی بوائی کے وقت کا شست کاروں کی ضرورت کے مطابق دستیاب بھی نہیں ہوتیں۔

4- عالمی منڈیوں تک کم رسائی (Inadequate Access to Global Markets)

عالمی منڈیوں تک رسائی کم ہونے سے زرعی برآمدات کی مناسب قیمت نہیں ملتی۔

قانون وراثت (Inheritance Law)**-5**

قانون وراثت کے نتیجے میں کاشت کاروں کے ملکیتی قطعات اراضی تقسیم درقمیں کے نتیجے میں روز بروز چھوٹے ہوتے جا رہے ہیں، جن پر جدید یکینا لو جی سے بھر پور فائدہ اٹھانا مشکل ہے۔

(No Increase in Cultivated Land)**-6**

گزشتہ لگ بھگ دودھائیوں سے ہمارا زیر کاشت رقبہ جوں کا توں ہے اور اس میں کوئی خاطرخواہ اضافہ نہیں ہو رہا، حالانکہ اس دوران میں آبادی میں کئی گناہ اضافہ ہو چکا ہے۔ اس وقت ملک میں کم و بیش 8 ملین ہیکٹر قبل کاشت ز میں موجود ہے، لیکن پانی نہ ہونے کی وجہ سے اسے کاشت نہیں کیا جاسکتا۔

(Illiteracy in Farmers)**-7**

کاشت کارنا خواندہ یا کم پڑھے لکھے ہونے کی وجہ سے جدید یکینا لو جی سے فائدہ نہیں اٹھاسکتے۔

(Waterlogging and Salinity Problem)**-8**

ہمارا وسیع رقبہ سیم و تھور کی زد میں ہے، مناسب سری با ب شہونے کی وجہ سے آئندہ سالوں میں مزید بڑھ سکتا ہے۔

(Insufficient Storage Facilities)**-9**

سٹوریج کی ناقافی سہولتوں کی وجہ سے، بہت سی پیداوار ضائع ہو جاتی ہے۔

(Mistakes in Farming Practices)**-10****(Decrease in Productivity of Land due to Continuous Cultivation)**

بڑھتی ہوئی آبادی کی ضروریات پوری کرنے کے لیے زمینوں پر مسلسل کاشت میں اضافہ ہو گیا ہے۔ اس کے علاوہ زمینوں میں نامیاتی ماڈہ (کھاد وغیرہ) بھی کم ہو گیا ہے، جس سے ان کی پیداواری صلاحیت میں آہستہ آہستہ کمی آ رہی ہے۔

(Lack of Soil and Water Analysis Practice among Farmers)**-11**

ہمارے کاشت کاروں کی اکثریت زمین اور ٹیوب ویلوں کے پانی کے تجزیے کی طرف مناسب توجہ نہیں دیتی، جس سے نہ صرف ہمارے زرعی وسائل ضائع ہوتے ہیں، بلکہ ان سے بھر پور استفادہ بھی نہیں کیا جاسکتا اور زمین کی پیداواری صلاحیت میں بھی کمی آنا شروع ہو جاتی ہے۔

(Lack of Coordination between Farmers and Related Departments)**-12**

کاشت کاروں اور متعلقہ حکوموں میں رابطوں میں کمی پائی جاتی ہے۔

(Crop Diseases, Floods and other Natural Calamities)**-13**

قدرتی آفات، جیسے: فصلوں کی بیماریاں، ٹیڈی دل، زلزے اور سیلا ب وغیرہ بعض اوقات ملک کو غذا ای بحران سے دوچار کر دیتے ہیں۔

(Inadequate Credit Facilities)**-14**

زرعی پسمندگی کی ایک اہم وجہ بروقت مطلوبہ قرضہ کی عدم فراہمی بھی ہے۔ کسانوں کو بروقت اور کم شرح سود پر قرض کی فراہمی سے پیداوار میں اضافہ ممکن ہے۔

پاکستان کی زراعت میں چدّت (Modernisation in Agriculture)

- پاکستان میں زراعت کو جدید نسلی طوپ پر استوار کرنے اور ترقی یافتہ مالک کے برابرانے کے لیے درج ذیل اقدامات کی ضرورت ہے:-
- 1 پانی کی کمی کو پورا کرنے اور پانی ذخیرہ کرنے کی صلاحیت بڑھانے کے لیے نئے ڈیسائیون کی تعمیر۔
 - 2 زراعت میں جدید مشینی لیعنی ٹریکٹر، ڈرل اور کمبائن ہاروئیٹر وغیرہ کا استعمال۔



گندم کی کاشت کے لیے کمبائن ہاروئیٹر

فصل کی کاشت کے لیے ٹریکٹر کا استعمال

- 3 ناہموار کھیتوں کو ہموار بنانے کے لیے لیزر لیفٹنگ ٹیکنالوژی (Laser Land Levelling Technology) کا فروغ۔
- 4 روایتی کھالوں کی بجائے اصلاح کردہ (پختہ) کھالوں سے آب پاشی کرنا۔
- 5 آب پاشی کے لیے سپر نکلر اور ڈرپ اریگیشن (Sprinkler and Drip Irrigation) جیسے کافایتی اور جدید طریقوں کا استعمال۔
- 6 کاشت کاروں کی جدید ٹیکنالوژی سے متعلق تربیت۔
- 7 فصلوں کی پڑھیوں (ھیلیوں) پر کاشت۔
- 8 پودوں کی فنی ایکٹر تعداد کو پورا رکھنا۔
- 9 مارکیٹ کی طلب کے مطابق نفع بخش فصلوں کی کاشت۔
- 10 زرعی قرضہ کے نظام میں بہتری کے لیے ون ونڈو آپریشن (One Window Operation) کا فروغ۔
- 11 ماہرین کی ہدایات کے مطابق بیجوں کی نئی اقسام، کھاد اور کیڑے مارادویات کا مناسب استعمال۔
- 12 جہاں ممکن ہو، بہت سے کھالوں کے بجائے ایک ہی کھال سے پورے فارم کی آب پاشی۔
- 13 بے موسمی پھلوں اور سبزیوں کی کاشت کے لیے ٹنل فارمنگ ٹیکنالوژی (Tunnel Farming Technology) کا استعمال۔
- 14 زرعی ماہرین کی ہدایات کی روشنی میں زیر کاشت رقبہ اور ٹیوب دیلوں کے پانی کا تجزیہ کروانا۔

زرعی پیداوار میں اضافے کے لیے حکومت کی طرف سے کیے گئے مالی اقدامات

(Financial measures taken by the government to increase agricultural production)

- 1 زرعی مالکان کو رعایتی قیمت (Subsidy) پر لیزر لیفٹنگ ٹیکنالوژی کی فراہمی۔
- 2 سپر نکلر (آب پاشی بذریعہ پھوار) اور ڈرپ (قطرہ قطرہ آب پاشی) ٹیکنالوژی کی ترویج کے لیے کاشت کاروں کو سب سੜی کی سہولت۔
- 3 ٹریکٹر کی خریداری کے لیے قرضہ سیکم کا اجراء۔

- روائی آب پاش کھالوں کی پچنگی کے لیے تعمیراتی سامان کی مفت فراہمی۔ -4
- زرگی اور کرشل بیکوں کی طرف سے کاشت کاروں کے لیے آسان شرائط پر قرض کی فراہمی۔ -5
- وافر مقدار اور کم قیمت پر کھاد کی فراہمی۔ -6
- اجناس کی امدادی قیمتیں کا تعین۔ -7
- مویشیوں کے لیے اچھی خواراک اور ادویات کی فراہمی۔ -8
- لا نیوٹاک سے منسلک افراد کی ضروری ٹریننگ اور گوشت و دیگر متعلقہ اشیا کی برآمد کے لیے سہولتوں کی فراہمی۔ -9
- آب پاشی کے وسائل میں اضافہ کے لیے متعدد سیکیوں کا اجر باخصوص دیا مر جھاشا اور ہمندویم کی تعمیر پر خصوصی توجہ۔ -10
- پہاڑی علاقوں میں بارشوں اور ندی نالوں کے پانی کو جمع (سٹور) کرنے کے لیے پختہ تالابوں کی تعمیر۔ -11
- بے زین کاشت کاروں اور دیکھی خواتین کی آمدنی میں اضافے کے لیے حکومت کی طرف سے وزیر اعظم ایجنسی پروگرام کا آغاز۔ -12

پاکستان کے آبی ذرائع اور آب پاشی کا موجودہ نظام

(Water Resources of Pakistan and Existing Irrigation System)

پاکستان کا نظام آب پاشی کئی دریاؤں، آب پاشی اور رابطہ نہروں اور پانی ذخیرہ کرنے والے ڈیبوں کے علاوہ لاکھوں ٹیوب ویلوں اور ہزاروں آب پاش کھالوں پر مشتمل ہے۔ یہ پانی کی ترسیل اور لمبا کی کے نقطہ نظر سے دنیا کا سب سے بڑا نظام آب پاشی تصویر کیا جاتا ہے۔ اہم ذرائع آب پاشی درج ذیل ہیں:-

- 1- بارش 2- انہار 3- ٹیوب ویل 4- کاریز

1- بارش (Rainfall)

بارش پانی کی فراہمی کا ایک اہم قدری ذریعہ ہے، ہمارے ہاں مون سون کی بارشیں زیادہ مشہور ہیں، پہاڑوں پر ہونے والی بارشوں اور گلکیشیرز گپٹنے سے پانی ندی نالوں کے ذریعے سے دریاؤں میں اکٹھا ہو جاتا ہے اور سارا سال ان کو روائیں دوال رکھتا ہے۔ دریاؤں پر ڈیم بناتے کر پانی کو جمع کیا جاتا ہے اور بیرونیوں سے نہریں نکال کر سارا سال آب پاشی اور صنعت کے لیے استعمال میں لایا جاتا ہے۔

نہری علاقوں کے برعکس بارانی علاقوں کی بہتر پیداوار زیادہ تر بروقت مطلوبہ بارشوں کی مرہون منت ہوتی ہے، لیکن بد قسمتی سے ہمارے ملک میں توقع سے کہیں کم بارش ہوتی ہے۔ پاکستان کے 90 فیصد حصے میں سالانہ بارش کی اوسط مقدار 200 ملی میٹر سے بھی کم ہے۔ صرف 10 فیصد بالائی پہاڑی علاقے ایسا ہے جہاں 500 ملی میٹر سے 1000 ملی میٹر تک سالانہ بارش ہوتی ہے۔ یہ بارش بارانی، زرعی اور آب پاشی کی ضروریات کے لیے کم ہے۔ ہمارا لگ بھگ 5 ملین ہیکٹر زرعی رقبہ بارانی کاشت پر مشتمل ہے اور بہتر پیداوار کے لیے بروقت مطلوبہ بارشوں پر انحصار کرتا ہے۔ تربیلہ، منگلا اور وارسک ہمارے اہم آب پاشی ڈیم ہیں، جن میں نہ صرف لاکھوں اکیٹر فٹ پانی جمع کیا جاتا ہے بلکہ سستی پن بھلی بھی پیدا کی جاتی ہے:-

2- انہار (Canals)

کارکردگی کے لحاظ سے انہار کی تین اقسام ہیں۔

i- دوامی نہریں (Perennial Canals)

یہ وہ آب پاشی نہریں ہیں جو سارا سال جاری رہتی ہیں اور دریائی پانی کو کھیتوں تک پہنچانے کا اہم ذریعہ ہیں۔ اپر چناب، لوڑ چناب، اپر چھلم، لوڑ چھلم، لوڑ باری دوآب اور نہر پاکتہ وغیرہ پورا سال بہنے والی اہم دوامی نہریں ہیں۔

-ii غیر دوامی نہریں (Non-Perennial Canals)

ان کو شناختی ہی نہریں بھی کہا جاتا ہے کیوں کہ ان میں صرف موسم گرم اور موسم برسات ہی میں پانی چھوڑا جاتا ہے۔ دریائے سندھ پر واقع اسلام بیراج سے نکلنے والی بہاول اور قائم پور نہروں کے علاوہ کوئی بیراج کی چند انہار اور گدو بیراج کی سب نہریں غیر دوامی (پورا سال نہ بننے والی نہریں) ہیں۔

-iii سیلابی نہریں (Flood Canals)

موسم گرم اور برسات میں جب دریاؤں میں پانی کی سطح بلند ہو جائے یاد ریاؤں میں شدید طغیانی کے وقت پانی خطرے کے نشان تک پہنچ جائے تو بیراج کو نقصان سے بچانے کے لیے ان نہروں میں پانی چھوڑ دیا جاتا ہے۔ دریائے سندھ اور چناب سے نکلنے والی بہت سی نہروں کا تعلق اسی قسم سے ہے۔

3-ٹیوب ول (Tubewell)

نہری پانی کی کمی کو پورا کرنے کے لیے ٹیوب ولیوں کے ذریعے سے زیر زمین پانی سے استفادہ انتہائی ناگزیر ہے۔ اس وقت ملک میں لاکھوں کی تعداد میں ٹیوب ولیں نصب ہیں، جن میں سے زیادہ تر ٹیوب ول صوبہ پنجاب میں ہیں۔ سرکاری اعداد و شمار کے مطابق ہمارے قریباً 70 فی صد ٹیوب ولیوں کا پانی فصلوں کے لیے موزوں نہیں کیوں کہ یہ زمینوں میں سیم و تھوڑ پیدا کرنے کا سبب بنتا ہے، لیکن نہری پانی کی کمی کی وجہ سے کاشت کاریہ پانی استعمال کرنے پر مجبور ہیں۔ کاشت کاروں کو نہری پانی کی اہمیت اور افادیت کا حساس کرنا چاہیے اور اسے نہ صرف ضائع ہونے سے بچانا چاہیے، بلکہ کم وسائل سے بہتر استفادہ کے لیے مکمل زراعت کے شعبہ اصلاح آب پاشی سے بھر پور تعاوون کرنا چاہیے اور ان کے سفارش کردہ جدید طریقوں یعنی سپرنکلر، ڈرپ اریکیشن اور لیزر زینکنالوں جی وغیرہ کا استعمال کرنا چاہیے۔

4-کاریز (Karez)

اس نظام سے دنیا کے لگ بھگ دو درجن ممالک استفادہ کر رہے ہیں، جن میں چین سے لے کر چلی تک پیشتر ممالک شامل ہیں۔ پاکستان میں یہ نظام صوبہ بلوچستان میں ہے، جہاں علاقے کی مخصوص جغرافیائی صورت حال اور نہری پانی کی شدید کمی کی وجہ سے پانی کو زیر زمین نالوں کے ذریعے سے کھیتوں تک پہنچایا جاتا ہے۔ ان نالوں کو کاریز کہتے ہیں۔ یہ پانی کھیتی باڑی کے علاوہ پینے کے لیے بھی استعمال کیا جاتا ہے۔ ان کاریزوں کا ذریعہ پہاڑوں سے رہنے والے چشمے ہیں جو زیادہ تر پشین اور کوئی کے اضلاع میں بنائے گئے ہیں۔

معاہدہ سندھ طاس (Indus Water Treaty)

1948ء میں بھارت نے اُن پاکستانی نہروں کا پانی روک لیا، جن کے سرچشمے بھارت میں واقع تھے۔ ان نہروں میں دریائے راوی سے نکلنے والی اپر باری دوآب (مادھو پور بیراج) اور دریائے سندھ سے نکلنے والی نہر دیپال پور (فیروز پور بیراج) شامل ہیں۔ پاکستان نے یہ مسئلہ عالمی سطح پر اٹھایا، چنانچہ عالمی طاقتیوں کی زیرگرانی پاکستان اور بھارت کے مابین ستمبر 1960ء میں معاہدہ سندھ طاس معرض وجود میں آیا جس کی رو سے تین مشرقی دریا، راوی، سندھ اور بیاس بھارت کے حصے میں آئے۔ تین مغربی دریا سندھ، چناب اور جhelum پاکستان کی تحویل میں دے دیے گئے اور ان پر پاکستان کے مکمل حقوق ملکیت تسلیم کر لیے گئے۔ مشرقی دریاؤں میں پانی کی کمی کو پورا کرنے کے لیے پاکستان کے ساتھ مل کر ایک نیٹ ورک تنشکیل دیا گیا، جس کی رو سے پاکستان کو مالی معاونت کے علاوہ ضروری تکنیکی راہنمائی بھی فراہم کی گئی۔ مشرقی دریاؤں میں پانی کی کمی کو پورا کرنے کے لیے درجن ذیل خدمات عملی تشكیل دی گئی:

(i) دریائے جhelum پر منگلا اور دریائے سندھ پر تینیاڑیم کی تعمیر کے علاوہ 5 لاکھا کیٹر فٹ پانی چشمہ بیراج پر سٹور کرنا۔

(ii) پرانے بیراجوں کی اصلاح اور مناسب جگہوں پر نئے بیراجوں کو تعمیر کرنا۔

(iii)

دریاؤں کو آپس میں جوڑنے کے لیے رابطہ انہار کو تعمیر کرنا۔

ہمارے مشرقی دریا جو معاهدہ سندھ طاس کے تحت اب بھارت کی ملکیت ہیں، بھارت کی تحویل میں آنے سے پہلے ہمارے لگ بھگ 8 ملین ایکٹر رقبہ کو پانی فراہم کرنے ہے تھے۔ اگر ہم ان دریاؤں کو پانی فراہم کرنے کے لیے رابطہ انہار کی تعمیر نہ کرتے تو یہ علاقہ نہ صرف بخوبی جو جاتا، بلکہ لوگوں کو پینے کے پانی کے حصول میں بھی مشکل پیش آتی۔

سندھ طاس معاهدہ کے تحت سول و رکس کا کام کمل ہو چکا ہے۔ پاکستان اس معہدے کے حوالے سے ہمیشہ مغلص رہا ہے اور کبھی بھی اس کی خلاف ورزی کا مرتبہ نہیں ہوا جب کہ بھارت ہمارے دریاؤں کے بالائی حصہ پر بر اجمن ہونے کی وجہ سے ہمارے دریاؤں سے فائدہ اٹھانے میں کوئی موقع ہاتھ سے نہیں جانے دیتا۔

دریائے سندھ اور اس کے مشرقی معاون دریاؤں پر قائم بیراج اور انہار

(Barrages and Canals on River Indus and its Eastern Tributaries)

دریائے سندھ اور اس کے مشرقی معاون میں پر قائم بیراج اور انہار کی تفصیل ذیل میں دی گئی ہے:-

دریائے سندھ پر قائم بیراج اور انہار (Barrages and Canals on River Indus)

1- جناح بیراج (Jinnah Barrage)

یہ دریائے سندھ پر صوبہ پنجاب کا پہلا بیراج ہے، یہاں سے تھل کینال نکال کر میانوالی، بھکر اور لیہ کے اضلاع کی آب پاشی کی جاتی ہے۔

2- چشمہ بیراج (Chashma Barrage)

دریائے سندھ پر قائم اس بیراج سے ڈیرہ اسماعیل خاں کو پانی فراہم کرنے کے لیے چشمہ رائٹ بینک کینال تعمیر کی گئی ہے، جب کہ باسیں کنارے سے چشمہ بھلم لنک کینال نکالی گئی ہے، جو آگے چل کر گریٹر تھل کینال کو پانی فراہم کرنے کی جس سے لیہ، بھکر، خوشاب اور جھنگ کے اضلاع سیراب ہوں گے۔

3- ٹونسہ بیراج (Tounsa Barrage)

یہ دریائے سندھ پر صوبہ پنجاب کا آخری بیراج ہے، یہاں سے ڈیرہ غازی خاں ار گیکیش کینال، مظفر گڑھ ار گیکیش کینال اور تونسہ پنجنڈ لنک کینال نکالی گئی ہیں۔ آب پاشی انہار ڈیرہ غازی خاں، مظفر گڑھ اور راجن پور کو پانی فراہم کرتی ہیں۔ بھی کینال بھی اسی بیراج سے نکالی جاتی ہے۔

4- گدو بیراج (Guddu Barrage)


یہ دریائے سندھ پر صوبہ سندھ کا پہلا بیراج ہے، یہاں سے چار انہار نکال کر صوبہ بلوچستان کی نصیر آباد ڈویژن اور صوبہ سندھ کے شمالی علاقوں کو پانی فراہم کیا جاتا ہے۔ رینی کینال بھی اسی بیراج کے باسیں کنارے سے نکالی جاتی ہے۔

5- سکھر بیراج (Sukkur Barrage)

یہ صوبہ سندھ کا سب سے بڑا بیراج ہے۔ یہاں سے سات آب پاشی انہار نکالی گئی ہیں جو صوبہ سندھ اور بلوچستان کو پانی فراہم کرتی ہیں۔

6- کوٹری بیراج (Kotri Barrage)

یہ دریائے سندھ پر صوبہ سندھ کا آخری بیراج ہے۔ یہاں سے چار انہار نکال کر صوبہ سندھ کے جنوبی علاقوں کو پانی فراہم کیا گیا ہے۔



دریائے جہلم پر قائم ڈیم، بیراج اور انہار (Dam, Barrages and Canals on River Jhelum)

1- منگلا ڈیم (Mangla Dam)

منگلا ڈیم سے اپنے جہلم کینال نکال کر ضلع گجرات اور منڈی بہاؤ الدین کو پانی فراہم کیا گیا ہے۔ یہ نہر خانگی بیراج سے رابطے کا کام بھی انجام دیتی ہے۔

2- رسول بیراج (Rasul Barrage)

یہاں سے لوڑ جہلم نہر نکال کر منڈی بہاؤ الدین، سرگودھا، خوشاب اور چنیوٹ کے اضلاع کو پانی فراہم کیا جا رہا ہے اور رسول قادر آباد لنک کینال بھی نکالی گئی ہے۔


دریائے چناب پر قائم بیراج اور انہار (Barrages and Canals on River Chenab)

1- مرالہ بیراج (Marala Barrage)

یہ دریائے چناب پر قائم ہونے والا پہلا بیراج ہے۔ یہاں سے اپر چناب کینال نکال کر صوبہ پنجاب کے شمالی اور وسطیٰ اضلاع کو پانی فراہم کیا جا رہا ہے۔ بی آر بی ڈی لنک کینال (Bambanwala Ravi Bedian Depalpur Link Canal) بھی اسی نہر سے نکالی گئی ہے اور مرالہ راوی لنک کینال بھی اسی بیراج کا حصہ ہے۔ اپر چناب کو دریائے راوی سے ملانے کا کام بھی کرتی ہے۔

2- خانگی بیراج (Khanki Barrage)

یہاں سے لوڑ چناب کینال نکال کر صوبہ پنجاب کے وسطیٰ علاقوں کو سیراب کیا جا رہا ہے۔



3- قادر آباد بیراج (Qadirabad Barrage)

دریائے چناب پر قائم بیراج را بینہ انبہار کے ذریعے سے دریاؤں کو آپس میں ملانے کا کام سرانجام دیتا ہے۔ یہ رسول قادر آباد لئک کینال کے ذریعے سے دریائے جہلم کو چناب سے ملاتا ہے۔ قادر آباد بلوکی لئک کینال کے ذریعے سے دریائے چناب کو راوی سے ملاتا ہے۔

دریائے چناب اور جہلم کے ستم پر قائم بیراج اور انبہار

(Barrages and Canals on Combined River Chenab and Jhelum)

تریموں بیراج (Trimmu Barrage)

دریائے چناب اور جہلم دونوں تریموں کے مقام پر آپس میں مل جاتے ہیں یہاں سے تین نہریں رنگ پور، حولی اور تریموں سدھنائی لئک کینال نکالی گئی ہیں، جو ضلع جھنگ کو پانی فراہم کرنے کے علاوہ تریموں اور سدھنائی بیراج کو آپس میں ملانے کا فریضہ بھی انجام دیتی ہیں۔

کیا آپ جانتے ہیں؟

پانچ دریائیں تھیں، بیاس، راوی، چناب اور جہلم آپس میں خضم ہو کر پنجنہ (Panjnad) کے مقام (ضلع مظفر گڑھ) پر پنجند کی صورت اختیار کر لیتے ہیں۔ پنجند بیراج سے پنجند کینال اور عباس نہر کاں کر جنوبی پنجاب کو سیراب کیا جاتا ہے۔ پنجند کوت مٹھن (ضلع راجن پور) کے مقام پر دریائے سندھ میں شامل ہو جاتا ہے۔

دریائے راوی پر قائم بیراج اور انہار (Barrages and Canals on River Ravi)

1- بلوکی بیراج (Balloki Barrage)

یہاں سے لوگ باری دو آب نکال کر وسطی اور جنوبی پنجاب کے علاقے سیراب کیے جاتے ہیں، جب کہ دور ابطہ انہار سلیمانی بلوکی لند 1 اور 2 کے ذریعے سے ضلع قصور کو پانی فراہم کرنے کے علاوہ سلیمانی بیراج سے جوڑا گیا ہے۔

2- سدھنائی بیراج (Sidhnai Barrage)

اس بیراج سے دو انہار نکالی گئی ہیں (i) سدھنائی میلی کینال (ii) سدھنائی کینال دوноں انہار سے جنوبی پنجاب کو پانی فراہم کیا جاتا ہے۔

دریائے ستلچ پر قائم بیراج اور انہار (Barrages and Canals on River Sutlej)

1- سلیمانی بیراج (Sulemanki Barrage)

وسطی اور جنوبی پنجاب کو پانی فراہم کرنے کے لیے یہاں سے تین انہار پاکتن، فورڈواہ اور صادقیہ کینال نکالی گئی ہیں، جب کہ پاکتن کینال سے اسلام نکنال بھی نکالی گئی ہے، جو سلیمانی بیراج کو اسلام بیراج سے ملاتی ہے۔

2- اسلام بیراج (Islam Barrage)

یہاں سے دو انہار بہاول اور قائم پور کینال نکالی گئی ہیں۔ دونوں انہار جنوبی پنجاب کے علاقوں کو سیراب کرتی ہیں۔

کیا آپ جانتے ہیں؟

وارسک ڈیم دریائے کابل پر تعمیر کیا گیا ہے۔ پھر ہائی لیوں کینال دریائے سندھ سے نکالی گئی ہے جو صوبہ خیبر پختونخوا کو پانی فراہم کرتی ہے۔ غازی بروختہ پروجیکٹ کی بھلی پیدا کرنے کی صلاحیت 1450 میگاوات ہے۔

صوبہ خیبر پختونخوا کے ڈیم، بیراج اور انہار

(Dam, Barrages and Canals of Khyber Pakhtunkhwa)

سوات، چترال، کابل، گرم، کنہار، ہرو، گول، ٹوچی، پنجوڑہ، کنڑ، باڑہ اور نک زم وغیرہ صوبہ خیبر پختونخوا کے اہم دریا ہیں۔

وارسک ڈیم (Warsak Dam)

یہ ڈیم پاکستان کے صوبہ خیبر پختونخوا میں پشاور کے نزدیک دریائے کابل پر بنایا گیا ہے۔ یہاں سے فضلوں کی آب پاشی کے لیے انہار نکلنے کے لیے پن بھلی بھی پیدا کی جاتی ہے۔

خان پور ڈیم (Khanpur Dam)

خان پور ڈیم ایک آبی ذخیرہ ہے جو صوبہ خیبر پختونخوا میں دریائے ہرو (Haro River) پر خان پور (ضلع ہری پور) میں واقع ہے۔ یہ اسلام آباد سے قریباً 40 کلومیٹر دور ہے۔ اس ڈیم سے راولپنڈی اور اسلام آباد کو پینیے کا پانی فراہم کیا جاتا ہے۔ یہ خیبر پختونخوا اور پنجاب کے کچھ علاقوں کو سیراب بھی کرتا ہے۔

تانڈا اور چغوز ڈیم (Tanda and Changhoz Dam)

تانڈا ڈیم ایک چھوٹا بند ہے جو ضلع کوہاٹ، پاکستان کے صوبے خیبر پختونخوا میں تانڈا جھیل پر واقع ہے۔ چغوز ڈیم ایک بارانی

ڈیم ہے جو صوبہ خیبر پختونخوا میں لتمبر گاؤں (Latambar Village) (صلح کرک) میں واقع ہے۔ یہ مقامی سطح پر آب پاشی کی ضرورتوں کو پورا کرتے ہیں۔ یاد رہے کہ کدریائے گرم پر بنائے گئے باران ڈیم کے متین اور ریت سے بھرجانے کی وجہ سے وہاں سے نکلنے والی انہار بھی بند ہو چکی ہیں، جن کی بھالی کے لیے کام جاری ہے۔

صوبہ بلوچستان کے ڈیم، بیراج اور انہار (Dam, Barrages and Canals of Balochistan)

گول، دشت، ٹزوپ، حب، تکچ اور ہنکول وغیرہ صوبہ بلوچستان کے اہم دریا ہیں۔

حب ڈیم (Hub Dam)

حب ڈیم ایک آبی ذخیرہ ہے جو دریائے حب پر کراچی سے 56 کلومیٹر دور صوبہ سندھ اور بلوچستان کی سرحد پر واقع ہے۔ یہ ڈیم صرف ایک آبی ذخیرہ ہی نہیں، بلکہ ایک بہترین تفریگی مقام بھی ہے۔ اس ڈیم سے ایک نہر نکالی گئی ہے جو آگے جا کر دو حصوں میں تقسیم ہو جاتی ہے، ایک نہر صوبہ بلوچستان کے ضلع لسیلہ کو، جب کہ دوسری کراچی کو پانی فراہم کرتی ہے۔

میرانی ڈیم (Mirani Dam)

میرانی ڈیم بلوچستان کے ضلع کچ (Kech District) میں تربت (Turbat) سے 43 کلومیٹر دور مغرب کی طرف واقع ہے۔ یہ ڈیم دریائے دشت پر میرانی گورم کے مقام پر بنایا گیا ہے جو ہزاروں ایکٹار ارضی کو سیراب کرتا ہے۔

گلگت بلتستان کے ڈیم، دریا اور انہار (Dam, Rivers and Canals of Gilgit Baltistan)

گلگت بلتستان دریا ہوں، ندی نالوں، چشموں اور دنیا کے بڑے گلیشیرز کی سر زمین ہے۔ دریائے سندھ سب سے پہلے گلگت بلتستان میں داخل ہوتا ہے۔ شیوک، بیکنگر، گلگت، استور، ہنزہ اور ہسپر وغیرہ گلگت بلتستان کے اہم دریا ہیں۔ گلگت بلتستان میں ستپارہ ڈیم بہت اہم ہے۔ کھیتوں کو پانی دینے کے لیے یہاں انہار اور کھالوں کا نظام موجود ہے جو دریا ہوں اور ندی نالوں سے جڑے ہوئے ہیں۔

پاکستان کی اہم فصلوں کی پیداوار، تقسیم، مویشی پالنا اور ماہی گیری

(Production, Distribution of Major Crops, Livestock and Fisheries in Pakistan)

پاکستان کی اہم فصلیں (Major Crops of Pakistan)

گندم، گنا، چاول، کپاس اور مکنی ہماری اہم فصلیں ہیں جن پر پاکستان کی معیشت، برآمدات اور زر مبادلہ کا بڑا انحصار ہے۔

1- گندم (Wheat)



گندم کے کھیت کا منظر

یہ پاکستان کی بڑی اہم غذائی فصل ہے، جو ملک کے چاروں صوبوں میں کاشت کی جاتی ہے۔ پاکستان میں گندم کی سالانہ پیداوار تقریباً 25 ملین ٹن ہے۔ سب سے زیادہ گندم بالترتیب صوبہ پنجاب اور سندھ میں کاشت کی جاتی ہے۔ صوبہ پنجاب میں ملتان، خانیوال، ساہیوال، وہاڑی، فیصل آباد، ٹوہریک سنگھ، سرگودھا، مظفرگڑھ، جہنگر، بہاول پور اور ڈیرہ غازی خاں، صوبہ سندھ میں سکھر، حیدر آباد، نواب شاہ اور خیبر پور، صوبہ خیبر پختونخوا میں ڈیرہ اسماعیل خاں، پشاور، بنوں، چارسدہ

اور مردان جب کہ صوبہ بلوچستان میں نصیر آباد، خضدار لور الائی اور قلات وغیرہ پاکستان میں گندم کی پیداوار کے اہم علاقوں ہیں۔

2- چاول (Rice)

چاول پاکستان کی دوسری اہم غذائی فصل ہے جو نذری ضروریات کے علاوہ زرمبادلہ کمانے کا ایک اہم ذریعہ بھی ہے۔ 2019ء میں چاول کا زیر کاشت رقبہ قریباً 3 ملین ہیکٹر تھا، جس سے 74 لاکھن سے زائد پیداوار حاصل ہوئی، جب کہ فی ہیکٹر پیداوار 2450 کلوگرام سے کم رہی، جو دنیا کے بیشتر ترقی یافتہ ممالک سے بہت کم ہے۔



چاول کی فصل

پاکستان میں سب سے زیادہ چاول صوبہ پنجاب کے اضلاع گوجرانوالہ، حافظ آباد، شیخو پورہ، سیالکوٹ، ناروال، قصورا، لہور اور اوکاڑہ میں کاشت کیا جاتا ہے۔ صوبہ سندھ میں سکھر، لارکانہ، گدو اور کوٹری بیراج کے نہری علاقوں چاول کی کاشت کے لیے مشہور ہیں۔ صوبہ خیبر پختونخوا میں ڈیرہ اسماعیل خاں، پشاور اور کرم ایجنسی کے علاوہ صوبہ بلوچستان میں نصیر آباد کے علاقوں میں چاول کی کاشت کی جاتی ہے۔

3- کپاس (Cotton)

2019ء میں پاکستان میں کپاس کا زیر کاشت رقبہ 25 لاکھ ہزار ہیکٹر تھا، جس سے پیداوار کا تخمینہ 92 لاکھ گاٹھیں لگایا گیا۔ پاکستان میں کپاس کی کاشت صوبہ پنجاب اور سندھ کے نہری آب پاش علاقوں میں ہوتی ہے۔ صوبہ خیبر پختونخوا اور بلوچستان میں اس کی کاشت بہت قھوڑے رقبہ پر ہوتی ہے۔



کپاس کے کھیت

صوبہ پنجاب میں وسطی اور جنوبی پنجاب کا علاقہ کپاس کے لیے بڑا مشہور ہے جب کہ سندھ کے اضلاع حیدر آباد، بدین، سکھر، ٹھٹھ، نواب شاہ، نوشہرو فیروز، گھوٹکی اور تھر پار کپاس کی پیداوار میں اہم کردار ادا کرتے ہیں۔ صوبہ خیبر پختونخوا میں بنوں اور ڈیرہ اسماعیل خاں، جب کہ بلوچستان میں جعفر آباد، نصیر آباد اور قلات ڈویشن کے نہری علاقوں میں کپاس کاشت کی جاتی ہے۔ ہماری فی ہیکٹر پیداوار لگ بھگ 700 کلوگرام، جب کہ چین اور بھارت کی باترتیب 1700 اور 1200 کلوگرام ہے، پاکستان کپاس اور اس سے بننے والی مصنوعات کی برآمدے سے ہر سال اربوں روپے کا زرمبادلہ کماتا ہے۔

4- گنا (Sugarcane)

اس سے سفید چینی، گٹا اور شکر تیار کی جاتی ہے۔ پاکستان میں ہر سال او سطا ایک ملین ہیکٹر رقبے پر گنا کاشت کیا جاتا ہے۔ او سطا مجموعی ملکی پیداوار 71 ملین ٹن اور فی ہیکٹر او سطا پیداوار 61 ہزار کلوگرام ہے جو دنیا کے بیشتر ترقی یافتہ ممالک کے مقابلہ میں کافی کم ہے۔ صوبہ پنجاب اور سندھ کے نہری آب پاشی والے علاقوں کے علاوہ خیبر پختونخوا میں ڈیرہ اسماعیل خاں، پشاور، مردان اور چارسدہ میں اس کی کاشت کی جاتی ہے۔ اس وقت گنے کی مجموعی پیداوار طلب کے



گنے کی فصل

مقابلہ میں کم ہے جس سے ہمیں چینی درآمد کرنا پڑتی ہے۔

5- مکنی (Maize)

مکنی خریف کی ایک اہم فصل ہے، جسے غذائی مقاصد اور جانوروں کے لیے چارے کے طور پر استعمال کیا جاتا ہے۔ یہ زیادہ تر کوہستان کے دامنی علاقوں، پشاور اور مردان کے میدانی اور پنجاب میں پاکستان، ساہیوال، وہاڑی، فیصل آباد، ٹوبہ ٹیک، سنگھ، سرگودھا، مظفرگڑھ، جھنگ، بہاولپور، ڈیرہ غازی خاں اور اوکاڑہ کے علاقوں میں کاشت کی جاتی ہے۔ پاکستان میں مکنی کی اوسط سالانہ پیداوار قریباً 6 ملین ٹن ہے۔ اس سے کارن آنکل، کشمکش ڈاؤنر، پوپ کارن اور جیلی وغیرہ بھی بنائی جاتی ہے۔

مکنی کے کھیت



مویشی پالنا (Livestock)

لائیوٹاک ہماری زراعت کا ایسا شعبہ ہے جو ملکی میشیت میں بڑا اہم کردار ادا کرتا ہے۔ یہ وہ شعبہ ہے جو کاشت کار، غیر کاشت کار، زمین دار اور بے زمین ہر ایک کا مشکل وقت میں سہارا بنتا ہے۔ باخchos یہ شعبہ دیہات میں بڑا مقبول ہے اور ان کی آمدنی کا ایک اہم



ساہیوال نسل کی گائے

راجم پور کے بکرے

ذریعہ ہے۔ لائیوٹاک میں اضافہ کے لیے حکومت متعدد اقدامات کر رہی ہے، جن میں افزائش نسل والے جانوروں کی درآمد، موبائل سروس، متعلقہ افراد کی تربیت، لائیوٹاک، ڈیری کی درآمدات پر کٹم ڈیونی کا خاتمه اور اس شعبہ کے لیے بیکلوں سے کم مارک اپ پر قرضوں کا حصول وغیرہ شامل ہیں۔

پولٹری (Poultry)

یہ لائیوٹاک کا ایک اہم امدادی شعبہ ہے۔ گزشتہ چند سال سے اس میں کافی ترقی ہو رہی ہے۔ اس شعبے سے قریباً 15 لاکھ افراد کا روزگار وابستہ ہے۔ برادر گوشت کی بڑھتی ہوئی مقبولیت کے نتیجے میں مٹن اور بیٹن کی قیتوں کو کنٹرول کرنے میں کافی مدد ملتی ہے۔ حکومت نے اس شعبہ کی ترقی کے لیے ایک چار سالہ پروگرام ترتیب دیا ہے، جس کے تحت لگ بھگ 33 کروڑ روپے اس پر صرف کیے جائیں گے۔ حکومت کی طرف سے پولٹری کے شعبے کی ترقی کے لیے



پولٹری

آسان شرائط پر قرض دیا جا رہا ہے۔ اس سہولت کے تحت پوٹری فارمز (برائلر، لیس اور ہپچری) کے روزمرہ کے اخراجات مختلف پوٹری مشینی و آلات کی خریداری اور موجودہ فارم کی توسعہ تعمیر کے لیے قرض حاصل کیا جاسکتا ہے۔

ماہی گیری (Fisheries)

سمندر یا دریاؤں کے کناروں پر بننے والے افراد کی اکثریت ماہی گیری کے شعبے سے وابستہ ہے، جب کہ ماہی پروری، مچھلیوں کی افزائش نسل کا مصنوعی طریقہ ہے۔ پاکستان مچھلیوں کی براہمی سے کثیر زر متبادلہ کما رہا ہے۔ اس کے علاوہ اب کسان بھی مچھلی فارم بنانے کے تجارتی بنیادوں پر مچھلی کی افزائش اور فروخت کر رہے ہیں۔ اس طرح وہ روایتی زراعت سے ہٹ کر زیادہ منافع کمارہ ہے ہیں اور ملک میں گوشت کی پیداوار بڑھانے میں اہم کردار ادا کر رہے ہیں۔



مچھلی فارم

پاکستان کی قومی آمدی میں اضافے اور خوارک کی کمی کو پورا کرنے میں ماہی گیری کا کردار بہت اہم ہے۔ یہ مٹن، بیف اور پوٹری پر ہونے والے دباؤ کو کم کرتی ہے۔ سال 2019ء میں پاکستان میں مچھلی کی سالانہ پیداوار کا تخمینہ سات لاکھ میٹر کٹن سے زائد لگایا گیا تھا۔ مچھلی کو انسانی غذا میں بہت اہمیت حاصل ہے، کیوں کہ یہ پروٹین مہیا کرنے کا اہم ذریعہ ہے۔

صنعتوں کی اہمیت، ان کا محل و قوع، گھریلو، چھوٹی اور بھاری صنعتوں کی پیداوار

(Importance of Industries, their Location and Production of Cottage, Small and Large-scale Industries)

صنعتی ترقی کا معاشری ترقی کے ساتھ گھر اعلیٰ ترقی کے بغیر ہرگز کمل نہیں ہو سکتی۔ صنعتی ترقی ایک ایسے معاشری اور سماجی عمل کا نام ہے، جس کے ذریعے سے نہ صرف ہمارے فنی معیار میں بہتری آتی ہے، بلکہ اس کا براہ راست اثر ہماری عادات و اطوار، رہن سہن اور ماحول پر بھی پڑتا ہے۔ صنعتی ترقی سے ہم درج ذیل فوائد حاصل کر سکتے ہیں:-

- ملک میں معاشری اسٹھکام، قومی اور فنی کس آمدی میں اضافہ ہوتا ہے۔
- زرعی شعبہ میں ترقی ہوتی ہے اور براہمداد میں اضافہ ہوتا ہے۔
- روزگار کے موقع بڑھ جاتے ہیں اور عوام کے معیار زندگی میں بہتری آتی ہے۔
- ملک کے زر متبادلہ کے ذخائر میں اضافہ ہوتا ہے اور ادائیگیوں کا توازن بہتر ہوتا ہے۔
- ملکی اور غیر ملکی سرمایہ کاری بڑھ جاتی ہے اور فنی مہارت کی فروغ ملتا ہے۔

گھریلو صنعت (Cottage Industry)

گھریلو صنعت سے مراد ایک ایسی صنعت ہے جو گھر ہی پر افراد خانہ بہت کم سرمایہ لگا کر باہمی تعاون و اشتراک سے چلا رہے ہوں اور اس میں صرف انسانی محنت کا عمل دخل ہو، اگر میشین سے استفادہ مجبوری ہو تو اسے ایک محروم پیمانہ پر ہی کیا جائے۔ اس صنعت کے لیے درکار خام مال، دست کار نہ صرف خود خریدتا ہے، بلکہ اپنی شے کی مارکیٹنگ بھی خود ہی کرتا ہے۔ گھروں میں کپڑوں کی سلائی، کھیس اور

دریاں بنانا، مرغ بانی اور قالین بانی وغیرہ اس کی چند مثالیں ہیں۔ سونے چاندی کا کام، لکڑی کا کام، مٹی کے برتن بنانا، پتھر کا کام، گھلو نہ بنانا، بلکہ پرنگ اور کشیدہ کاری کرنا بھی چھوٹی صنعت کے زمرے میں آتے ہیں۔ جدید صنعت کے موجودہ دور میں بھی چھوٹی صنعت نہ صرف زندہ ہے، بلکہ ترقی کرتے ہوئے دیہاتوں سے نکل کر شہروں یا قصبوں کا رخ کر رہی ہے، جہاں قدردان اس فن کی زیادہ قیمت لگاتے ہیں بالخصوص غیر ملکی سیاح گھریلو دست کاری میں زیادہ دل چسپی لیتے ہیں۔



بلکہ پرنگ



کھیس کی بنائی

چھوٹی صنعت (Small Industry)

اس سے مراد ایسی صنعت ہے، جس کے لیے کوئی بھاری مشینی درکار نہ ہو۔ چھوٹی صنعتوں میں مرغی خانہ، ڈیری فارمنگ، مچھلی پالنا، پاولومز، کھلیوں کا سامان تیار کرنا اور آٹے کی مشینیں اور چاول چھڑنے کے شیلر وغیرہ شامل ہیں۔



کھلیوں کے سامان کی تیاری




مرغی خانہ

چھوٹی صنعت کے مسائل (Problems of Small Industry)

اس صنعت کے اہم مسائل درج ذیل ہیں:-

- 1 لوگوں کا ان پڑھ یا کم پڑھا لکھا ہونا، جس کی وجہ سے جدید ٹکنالوجی سے استفادہ نہ کر سکنا۔
- 2 مارکیٹ کی طلب کے مطابق اشیا میں چدٹ کا نہ ہونا اور ان کے معیار میں کمی ہونا۔
- 3 بڑی صنعتوں سے مقابلہ اور منڈیوں تک رسائی میں مشکلات۔
- 4 بچکی، گیس اور توانائی کے دوسراے وسائل کے حصول میں مشکلات۔



بینک سے قرض کے حصول اور بیرون ملک فنی سہولتوں کے حصول میں ڈشواری۔

اپنی اشیا مصنوعات کی مناسب مارکیٹنگ نہ کر سکنا۔

چھوٹی صنعت کے مسائل حل کرنے کے لیے سماں انڈسٹریز کار پوریشن قائم ہے، جس کا مقصد چھوٹی اور گھریلو صنعتوں کے قرضہ جات اور دیگر مسائل کو حل کرنے میں درپیش رکاوٹوں کو دور کرنا ہے۔ ضرورت اس امر کی ہے کہ ملک کی معاشر ترقی کے لیے چھوٹی صنعتوں کی حوصلہ افزائی کی جائے اور ان کے معیار کو بلند کیا جائے۔

بڑے پیانے کی صنعتیں (Large Scale Industries)

بڑے پیانے کی پیداواری صنعتوں میں ٹیکسٹائل، ادویات، سیمنٹ، سگریٹ، ایئر کنڈیشنر، بسیں، کاریں، پٹرولیم اور اس سے متعلقہ اشیا پیدا کرنے والی صنعتیں، آٹوموبائل، کیمیائی کھادیں تیار کرنے کی صنعتیں، موبائل فون اور موٹر سائیکل بنانے کی صنعت، ٹی وی، چینی، اور کونگ آئل وغیرہ بنانے کی صنعتیں شامل ہیں۔

ٹیکسٹائل ہماری سب سے بڑی صنعت ہے اور ہماری میں ریڑھ کی ہڈی کی حیثیت رکھتی ہے۔ ٹیکسٹائل کا شعبہ میونیکچر بنگ (اشیا تیار کرنا) کے حصے کا 46 فیصد فراہم کرنے کے علاوہ 38 فیصد افرادی قوت کو روزگار بھی فراہم کر رہا ہے۔ حکومت کو بڑی صنعت کی طرف خصوصی توجہ دینی چاہیے، کیوں کہ اس میں زراعت کے برعکس کم اتار چڑھا دیتا ہے۔ ماضی میں بجلی اور گیس کی قلت اور کرونا یعنی کووڈ-19 (COVID-19) کی وجہ سے صنعتوں کو مشکلات کا سامنا رہا ہے، لیکن اس وقت بجلی کی فراہمی میں بہتری کی وجہ سے صنعتوں کی بحالی کا عمل شروع ہو چکا ہے جو بذریعہ اپنی پوری صلاحیت پر چلنے لگیں گی۔ اس عمل سے بے روزگاری میں کمی اور ملکی معاشر ترقی میں اضافہ ہوگا۔ دفاعی صنعت کی ترقی ملک کے دفاع کو مضبوط بنانے میں اہم کردار ادا کرتی ہے۔ دفاعی صنعت کی ترقی سے معاشر سرگرمیوں میں تیزی آتی ہے اور ہزاروں افراد کو روزگار کے موقع ملتے ہیں۔ دفاعی ساز و سامان کی درآمد میں کمی سے زیر متبادلہ کی بچت ہوتی ہے اور ملک



چینی کا کارخانہ



سینٹ کا پلانٹ

کے زرِ مبادلہ میں اضافہ ہوتا ہے، جس سے اندر وون ملک ملکی کرنی کی شرح مبادلہ بہتر ہوتی ہے۔

پاکستان کی دفاعی صنعت بڑی پرانی اور اہم ہے۔ یہ ملکی ضروریات کے مطابق اسلحہ، گولہ بارود اور دیگر دفاعی سامان تیار کرتی ہے۔ اس میں ہیوی مکینیکل کمپلیکس ٹیکسلا (Heavy Mechanical Complex Texla)، پاکستان آرڈیننس فیکٹریز وہ کیٹ (Heavy Industries Wah Cantt) اور ہیوی انڈسٹریز ٹیکسلا (Pakistan Ordnance Factories Wah Cantt) وغیرہ شامل ہیں۔

پاکستان میں توانائی کے مختلف وسائل کی اہمیت، پیداوار اور کھپت

(Importance, Production and Consumption of different sources of energy in Pakistan)

توانائی، معاشی ترقی کے لیے بنا دی عصر کے طور پر کام کرتی ہے۔ ایک ایسے ترقی پذیر ملک کے لیے جس کی آبادی کی شرح افزائش بہت زیادہ ہو، ضروری ہے کہ وہ اپنے توانائی کے وسائل کی پیداوار اور ملکی ضروریات کے مابین توازن رکھے، کیوں کہ ایسا نہ کرنے کی صورت میں وہ بے پناہ مسائل سے دوچار ہو سکتا ہے۔ وسائل توانائی کی درج ذیل چار اقسام ہیں:


- 1 بجلی
- 2 گیس
- 3 معدنی نیل
- 4 کوئلہ

1- بجلی (Electricity)

بجلی تو انائی کا ایک اہم ذریعہ ہے جو صنعتی اور گھریلو ضروریات کو پورا کرتی ہے۔ مختلف ذرائع سے بجلی کی پیداوار (فی صد) کو درج ذیل گوشوارے سے ملاحظہ کیا جا سکتا ہے۔

پن بجلی	24 فی صد
تھرم بجلی	61 فی صد
ایٹھی بجلی	12 فی صد
دوسرے ذرائع (شمسمی اور ہوائی بجلی وغیرہ)	3 فی صد
کل	100 فی صد

پاکستان میں بجلی کی صورتی حال میں کافی بہتری آئی ہے۔ حکومت نے بند انڈسٹری کو کھولنے کی طرف بھر پوچھ جو دی ہے، جس سے




ڈم سے بجلی حاصل کرنے کا طریقہ

انڈسٹری کی رونقیں پھر سے بحال ہونا شروع ہو گئی ہیں۔ اس وقت بجلی کے شعبے کو درج ذیل مسائل کا سامنا ہے:-

- بجلی کے نصب پلانٹ کی پیداواری صلاحیت کے مطابق بجلی کی پیداواری کی جا رہی ہے اور جتنی بجلی پیدا ہو رہی ہے وہ بھی بجلی کے خراب اور پرانے تریلی نظام کی نذر ہو کر کافی حد تک ضائع ہو رہی ہے۔
- ہائیڈر پاور (آبی بجلی) پانی کی سر ہون منت ہوتی ہے جو ڈیموں میں پانی کی کمی میشی سے بڑھتی گھٹتی رہتی ہے۔ چنان چڈیموں میں پانی کی شدید کمی بنا پر پیداواری صلاحیت سے کہیں کم پن بجلی پیدا ہو رہی ہے۔
- فرانس آنکل مہنگا ہونے کی وجہ سے بجلی مہنگی تیار ہو رہی ہے۔
- گذشتہ عشرے میں ملک میں بھاری سرمایہ کاری کی وجہ سے صنعتی یونٹوں میں کافی اضافہ ہو گیا، لیکن اس کے مقابلے میں بجلی کی پیداوار نہ بڑھائی جاسکی۔
- وقت گزرنے کے ساتھ ساتھ معاشرے میں بجلی کا استعمال زیادہ تیزی سے بڑھتا جا رہا ہے، لیکن اس کے مقابلے میں بجلی کی پیداوار میں اسی شرح سے اضافہ نہیں ہو رہا۔
- حکومت آزاد پرائیویٹ اداروں (IPPs) سے بجلی خریدتی ہے، جو ہائیڈر پاور کی نسبت مہنگی پڑتی ہے۔ حکومت کو زیادہ اخراجات برداشت کرنے پڑتے ہیں۔ موجودہ حکومت نے مسئلے کی اہمیت کے پیش نظر ان خود مختار اداروں سے کامیاب مذاکرات کیے، جن کے ثابت نتائج برآمد ہوئے ہیں۔
- لائن لاسر (Line Losses)، انفراسٹرکچر کے نقص اور چوری ہونے کی وجہ سے بھی کافی بجلی ضائع ہو جاتی ہے۔

بجلی کا مسئلہ حل کرنے کے لیے تجویز (Suggestions to Solve Electricity Problem)

- پن بجلی (Hydel Power) کے ساتھ ساتھ دوسرے ذرائع بالخصوص کو نئے سے بھی بجلی پیدا کی جائے، کیوں کہ یہ ہمارے پاس لگ بھگ 185 بلین ٹن کی شکل میں موجود ہے۔ اس شعبے سے وابستہ کچھ ماہرین کے مطابق ان ذرائع سے 50 ہزار میگاوات سالانہ تک بجلی پیدا کی جاسکتی ہے جو اگلے 500 سال تک ہماری صنعتی اور گھریلو ضروریات پوری کر سکتی ہے۔ مزید برآں ہم زائد بجلی ہمسایہ ممالک کو برآمد کر کے کیسے زر متبادلہ بھی کما سکتے ہیں۔



وڈل

شمسی بجلی حاصل کرنے کا طریقہ

- کوئلے کے علاوہ ہوا (Wind) اور سورج سے بھی بجلی (Solar Energy) پیدا کی جاتی ہے اور حکومت بھی ان ذرائع سے بجلی کے حصوں کے لیے پوری طرح سرگرم عمل ہے۔ موجودہ دور میں بجلی کے ان ذرائع کی استعداد کو بڑھانے کی ضرورت ہے۔
- باسیو گیس اور بائیو گیول کو استعمال کر کے بھی بجلی کی پیداوار میں اضافہ کیا جا سکتا ہے۔ شہروں کا کوڑا کر کٹ اور زرعی فائلتو مواد کو بروئے کارلا کر کر 5 ہزار میگا وات بجلی پیدا کی جاسکتی ہے۔
- دفاتر میں ایر کنڈیشنر (Air Conditioner) پر مخصوص اوقات میں پابندی لگا کر بجلی کی صورت حال بہتر بنائی جاسکتی ہے۔
- گھر بیو اور کمرشل استعمالات کے لیے ہر قسم کے بلب اور ٹیوب لامپ کے استعمال پر پابندی لگا کر اور اس کی جگہ وافر مقدار میں سے انرجی سیور (Energy Saver) اور ایل ای ڈی (LED) بلب کی مدد سے بھی بجلی بچائی جاسکتی ہے۔
- شادی بیاہ اور دیگر تقریبات کے لیے مقررہ اوقات پر سختی سے عمل کرو اکر صورت حال میں بہتری لائی جاسکتی ہے۔
- الکٹر انک اور پرنٹ میڈیا پر ”بجلی بچاؤ“، مہم چلا کر بجلی کے ضیاء میں کمی لائی جاسکتی ہے۔

2- گیس (Gas)

قدرتی گیس ایک صاف شفاف ماحول دوست اور مستعد انرجی کا ذریعہ ہے۔ پاکستان میں گیس کا سب سے بڑا ذخیرہ 1952ء میں سوئی (بلو چستان) کے مقام پر دریافت ہوا، تاہم گیس کے ذخائر ملک میں وقتاً فوقتاً دریافت ہوتے رہتے ہیں۔ زیریں سندھ، بلو چستان، سطح مرتفع پوٹھوار اور کوہستان نمک کے علاقوں سے بھی گیس دریافت ہوئی ہے۔ سوئی، ماڑی اور قادر پور کے قدرتی گیس کے ذخائر بھی اہمیت کے حامل ہیں۔

ایک اندازے کے مطابق پاکستان میں قدرتی گیس کی او سط روزانہ پیداوار چار بلین مکعب فٹ سے زائد ہے۔ اس سے قریباً ایک تہائی سے زائد ملکی تو انائی کی ضروریات پوری کی جاتی ہیں۔ قدرتی گیس، تو انائی کا نہایت ارزاز اور صاف سترہ اذریعہ ہے جو کوئلے اور معدنی تیل کا بہترین نعم البدل ہے۔ قدرتی گیس گھر بیو استعمال کے علاوہ کھاد، ریان، پلاسٹک اور بہت ساری دوسری صنعتوں میں استعمال ہوتی ہے۔ گیس کی سب سے زیادہ کھپت تحریل بجلی پیدا کرنے اور گھر بیو استعمال میں ہے، جب کہ کھاد بنانے اور دوسری صنعت میں بھی ایک تہائی سے زائد گیس صرف ہو جاتی ہے۔

گیس کی طلب میں تیزی سے بڑھتے ہوئے رجحان کی وجہ سے حکومت لوڈ شیڈنگ پر مجبور ہے۔ وزارت پٹرولیم کے مطابق گیس کی طلب میں مسلسل اضافہ ہو رہا ہے۔ گیس کی درآمد کو کرنے کے لیے شیل گیس (Shale Gas) کے ذخائر کو قابل استعمال بنانے کی

ضرورت ہے۔ اگر ہم نے گیس کی فراہمی کو بہتر نہ بنایا اور اسے سوچ سمجھ کر استعمال نہ کیا تو بجلی کی طرح گیس کے سلسلے میں بھی بہت بڑے بحران کا شکار ہو سکتے ہیں۔ چنانچہ حکومت معاملے کی تکنیکی کا احساس کرتے ہوئے کئی تجویز پر بھی خور کر رہی ہے جن سے حالات بہتر ہو سکتے ہیں لیکن اس کے ساتھ ساتھ عوام کو بھی گیس کے استعمال میں احتیاط سے کام لینا ہوگا۔

کیا آپ جانتے ہیں؟

پاکستان میں تیل اور گیس تلاش کرنے کے لیے 1961ء میں ”آل انڈیگیس ڈولپمنٹ کمپنی لمینڈ“ (OGDCL) کا ادارہ قائم ہوا۔

3-معدنی تیل (Mineral Oil)

معدنی تیل تو انائی کا بہت بڑا ذریعہ ہے۔ معدنی تیل کی دریافت 1968ء میں ہوئی۔ زیریں سندھ، کوہستان نمک، پوٹھوار اور کوہ سلیمان کا امنی علاقہ معدنی تیل کی پیداوار کے لیے بڑا ہم ہے۔ معدنی تیل کی طلب میں روز بروز تیزی سے اضافہ ہو رہا ہے۔ پاکستان میں معدنی تیل کا سالانہ استعمال لگ بھگ 20 ملین ٹن ہے جس میں سے 8 ملین ٹن ہر سال باہر سے درآمد کرتے ہیں جب کہ باقی ضروریات اندر وون ملک پیداوار سے پوری کرتے ہیں۔ چنانچہ طلب اور سد کے فرق کو پورا کرنے کے لیے تیل درآمد کرنا پڑتا ہے جس پر بہت سا زرمباولہ صرف کرنا پڑتا ہے، اہنذا معدنی تیل کے علاوہ اسٹھنال (Athalanol) کی پیداوار بڑھانے کی ضرورت ہے۔ پترولیم مصنوعات کی طلب میں اضافے کی بنیادی وجہ فرنس آل سے بجلی بنانا ہے، جس میں روز بروز تیزی سے اضافہ ہوتا جا رہا ہے۔ ملکی تو انائی کی قربیاً 40 فی صد ضروریات معدنی تیل سے پوری ہوتی ہیں۔

4-کوئلہ (Coal)

عالمی سطح پر پڑول اور اس کی مصنوعات کی قیمتوں میں تیزی کا رجحان ہے، جس سے دنیا تو انائی کے دوسرے طریقے ڈھونڈنے پر مجبور ہے، کوئلہ ان میں سے ایک ہے۔ اس وقت دنیا میں لگ بھگ 28 فی صد تو انائی کو نکلے سے حاصل کی جا رہی ہے۔ پاکستان میں کوئلے کے وسیع ذخائر موجود ہیں، لیکن ان سے بہت کم استفادہ کیا جا رہا ہے۔ اس وقت تھر کو نکلے کے ذخائر سے استفادے کے لیے بہت سے منصوبے کام کر رہے ہیں لیکن ان منصوبوں کو مزید بڑھانے کی ضرورت ہے۔

پاکستان کی بین الاقوامی تجارت (درآمدات، برآمدات) اور معيشت پر اثرات

International trade of Pakistan(imports and exports) and its impact on the economy

پاکستان دنیا کے جس خطے میں واقع ہے، اس کی تجارتی نقطہ نگاہ سے بڑی اہمیت ہے۔ پاکستان سمندری، ہوائی اور زمینی راستوں کا مرکز ہے۔ اس کے شمال مشرق میں چین اور مشرق میں بھارت ہے جو مستقبل کی تجارت میں بہت بڑا حصہ رکھتے ہیں۔ شمال میں روس اور وسط ایشیائی ریاستیں ہیں جب کہ شمال مغرب میں مسلم دنیا ہے جو تیل کی دولت سے مالا مال ہے۔ روس گرم پائیوں تک رسائی کے لیے پاکستان کا محتاج ہے۔ مسلم دنیا کی جنوبی ایشیا اور آسٹریلیا سے تجارت پاکستان کے ذریعے ہی سے ممکن ہے، کیوں کہ پاکستان ان ممالک کے وسط میں ہے۔ چین، وسطی ایشیا اور مشرقی سلطی کے ممالک تک آسان رسائی پاکستان کے ذریعے ہی سے ممکن ہے، کیوں کہ کراچی کی بندرگاہ، کاروباری سرگرمیوں کا اہم مرکز ہے۔

کیا آپ جانتے ہیں؟

تریٰ کے موجودہ دور میں کوئی ملک بھی بین الاقوامی تجارت کے بغیر نہیں رہ سکتا۔ کچھ چیزیں اس کو دوسرے ممالک سے منگوانی پڑتی ہیں اور کچھ چیزیں دوسرے ممالک کو بینان پڑتی ہیں، جس کو بالترتیب درآمدات (Imports) اور برآمدات (Exports) کہتے ہیں۔

پاکستان کی اہم درآمدات (Major Imports of Pakistan)

پاکستان کی اہم درآمدات میں پٹرولیم صنعت، مشینری، الکٹریک اشیاء، ادویات، کاریں، فرتیج، ایئر لائڈ شنز، چائے، کھانے کا تیل اور خشک دودھ وغیرہ شامل ہیں۔ پاکستان کی درآمدات کا قریباً 30 فیصد حصے ممالک سے آتا ہے جن میں امریکا، برطانیہ، جاپان، جرمنی، سعودی عرب اور متحده عرب امارات شامل ہیں۔ پاکستان کی درآمدات میں بڑھتے ہوئے رجحان کی بڑی وجہ ٹیکنا لوگی کی کمی ہے۔ ٹیکنا لوگی کی کمی کی وجہ سے ہم مشینری، الکٹریک اشیاء اور کاریں وغیرہ خود نہیں بناسکتے۔ قیمتی زر مبادلہ خرچ کر کے ہمیں یہ اشیاء درآمد کرنی پڑتی ہیں جو ملک کی معیشت پر بہت بڑا بوجھ ہے۔

پاکستان کی اہم برآمدات (Major Exports of Pakistan)

پاکستان کی اہم برآمدات میں ٹیکسٹائل کی صنعت، چاول، بیزیاں، پھل، سیمنٹ، سرجری کا سامان، کھلیوں کا سامان، ریڈی میڈ گارمنٹس، چڑیے کی صنعت، جیولری اور کمیکل شامل ہیں۔ پاکستان کی برآمدات کا بڑا حصہ پانچ ممالک کو جاتا ہے جن میں امریکا، متحده عرب امارات، جرمنی، برطانیہ اور ہانگ کانگ شامل ہیں۔
برآمدات میں اضافے کے لیے اس امرکی اشد ضرورت ہے کہ جہاں ایک طرف نئی منڈیاں تلاش کی جائیں، وہاں اشیا کی کوالٹی، پیکنگ اور گریڈنگ کو بھی بہتر بنایا جائے۔ بند صنعتی یونٹوں کو کھولنے کے لیے افراد کی صورت حال کو بہتر بنایا جائے۔ اعلیٰ ٹیکنا لوگی کا استعمال کرتے ہوئے بہتر اشیا تیار کی جائیں جو بازار نیشنل مارکیٹ میں مسابقت (Compete) کر سکیں۔

تجارتی خسارہ (Trade Deficit)

اگر کسی ملک کی برآمدات کم اور درآمدات زیاد ہوں تو وہ ملک تجارتی خسارے کی زد میں آجائے گا، اگر یہ خسارہ ہر سال بڑھتا جائے تو ایسے ملک کے لیے لمحہ فکر یہ ہو گا۔ ترقی پذیر ممالک کی اکثریت خسارہ میں رہتی ہے، کیوں کہ یہ اپنی اشیا سستی بیچتے ہیں اور ضرورت کی اشیاء مہنگی خریدتے ہیں۔ پاکستان بھی ایسے ممالک کی صفت میں شامل ہے جو تجارت میں عدم توازن کا شکار ہیں۔ ہمارا تجارتی خسارہ بہت زیادہ ہو چکا ہے۔ تجارتی خسارہ بڑھنے کی اہم وجہات یہ ہیں:-

- ملکی درآمدات کے مقابلے میں برآمدات میں بہت زیادہ کمی۔
- درآمدی قیمتوں کے مقابلے میں برآمدی قیمتوں کا کم ہونا۔
- امریکی ڈالر کے مقابلے میں ملکی کرنی کی قیمت کا کم ہونا۔
- کووڈ-19 (COVID-19) کے پوری دنیا پر اور بالخصوص ترقی پذیر ممالک پر بے اثرات۔

تجارتی خسارہ کم کرنے کے لیے اقدامات (Measures to Reduce Trade Deficit)

تجارتی خسارہ کرنے کے لیے درج ذیل اقدامات کرنے کی ضرورت ہے:-

- درآمدات میں کمی کرنا اور روپیہ کی قیمت کو مستحکم رکھنا۔
- برآمدات میں اضافہ کرنا اور خام مال کے بجائے اشیاء تیار کر کے باہر بھیجننا۔
- نئی سئی منڈیاں تلاش کرنا، اشیا کی کوالٹی، پیکنگ، گریڈنگ اور ترسیل کو بہتر بنانا۔
- توانائی کی کم قیمت پر اور مسلسل فراہمی۔
- تجارت کے حجم میں اضافہ کرنا اور غیر رواجی اشیا کی برآمدکی حوصلہ افزائی کرنا۔

پاکستان کی بندرگاہوں اور خشک گودیوں کی اہمیت (Importance of Sea Ports and Dry Ports of Pakistan)

پاکستان کی بندرگاہوں اور خشک گودیوں کی اہمیت ذیل میں بیان کی گئی ہے۔

پاکستان کی بندرگاہیں (Sea Ports of Pakistan)

پاکستان میں اس وقت تین بندرگاہیں کراچی، پورٹ قاسم اور گواڈ برڑی اہم ہیں۔

1- پاکستان کو تجارتی نقطہ نگاہ سے بین الاقوامی سطح پر مرکزی حیثیت (Hub) حاصل ہو گئی ہے، کیوں کہ یہ بندرگاہیں تجارتی سرگرمیوں کے لیے بہت اہمیت کی حامل ہیں۔

2- دوسرے ذرائع سے جو ساز و سامان برآمد کرنا مشکل ہے، وہ بندرگاہوں کی وجہ سے آسان ہو گیا ہے۔

3- بندرگاہیں تجارتی سرگرمیاں بڑھانے میں اہم کردار ادا کرتی ہیں۔

4- بندرگاہیں ملک کے زریبادلہ کے ذخائر میں اضافے کا ذریعہ بننی ہیں۔

5- بندرگاہیں روزگار کے موقع میں اضافہ کرتی ہیں۔

6- بندرگاہوں کی وجہ سے یورپی دنیا سے تجارتی روابط میں اضافہ ہو جاتا ہے۔

7- بندرگاہیں ملکی مالیات میں اضافے کا ذریعہ بننی ہیں۔

8- بندرگاہیں سرمایہ کاری بڑھانے کے موقع میں اضافہ کرتی ہیں۔

کراچی بندرگاہ (Karachi Port)

یہ پاکستان کی اہم ترین اور سب سے پرانی بندرگاہ ہے، جس کا عرصہ قیام ڈیڑھ سو سال سے بھی پرانا ہے۔ 1852ء میں کراچی میونسپلی نے باقاعدہ طور پر اس کی بنیاد رکھی۔ ابتداء میں اس کا دائرہ کارمحدود تھا، جس میں وقت کے ساتھ ساتھ اضافہ ہوتا گیا۔ کراچی بندرگاہ کا شمار دنیا کی اہم بندرگاہوں میں کیا جاتا ہے، جہاں مال اٹارنے اور لوڈ کرنے کی جدید سہولتیں موجود ہیں اور جدید انٹرنشنل کنٹینر میلن (International Container Terminal) بھی تعمیر کیے گئے ہیں، جو جدید ترین دیوبھیکل کنٹینر کریوں سے لیں ہیں۔ حکومت اسے مزید وسیع کرنے کا ارادہ رکھتی ہے۔

محمد بن قاسم بندرگاہ، کراچی (Muhammad Bin Qasim Port)

یہ پاکستان کی دوسری اہم بڑی بندرگاہ ہے جو پاکستان اسٹیل ملز کے نزدیک ہی بنائی گئی ہے، تاکہ اسٹیل ملز کی ضروریات کی تکمیل میں آسانی رہے۔ بن قاسم بندرگاہ پر خام لوہے اور کوئلے کے لیے خاص ٹرینیل تعمیر کیے گئے ہیں جو اسٹیل مل کی خاطر بنائے گئے ہیں، جہاں یورپی ممالک سے اسٹیل مل کے لیے آنے والا خام لوہا اور کوئلہ اٹارا جاتا ہے۔

پورٹ بن قاسم ملک کی 40 فی صد جہاز رانی کی ضروریات پوری کر رہی ہے۔ ٹرینیل پر یومیہ 70 ٹن کوئلہ فی گھنٹا اور اتنا ہی خام لوہا اٹارنے کی گنجائش موجود ہے۔ یہاں کنٹینر (Container) اور آئل ٹرینیل (Oil Terminal) کے ساتھ ساتھ کئی دوسری سہولتیں بھی میسر ہیں۔

گوادر بندرگاہ، بلوچستان (Gawadar Port)

گوادر بندرگاہ (Gawadar Port) پاکستان کے صوبے بلوچستان کے شہر گوادر میں بحیرہ عرب پر واقع ایک گہرے سمندری بندرگاہ ہے۔ اس اہم بندرگاہ کا افتتاح 20 مارچ 2007ء کو ہوا۔ یہ بندرگاہ مشرقی اور وسط ایشیائی ریاستوں کے لیے سمندری رابطے کا بڑا آسان ذریعہ ہے۔

اس پورٹ کے ذریعے سے یوریا کھاد، گندم اور کوئنہ اور دیگر اشیا کی تجارت شروع ہو گئی ہے۔ امید کی جاتی ہے کہ مستقبل قریب میں چین پاکستان راہداری کے تحت شروع ہونے والے منصوبوں کی تکمیل سے گوادر کی بندرگاہ کو دنیا بھر میں مرکزی حیثیت حاصل ہو جائے گی، جس سے پاکستان کی معاشی حالت میں بہتری آئے گی۔

کیا آپ جانتے ہیں؟

گوادر بندرگاہ کا علاقہ پاکستان نے ملک ادمن سے 1958ء میں 3 لاکھ ڈالر کے عوّض خریدا تھا۔

پاکستان کی خشک گودیاں (Dry Ports of Pakistan)

پاکستان میں سمندری بندرگاہوں کے علاوہ کئی خشک گودیاں (Dry Ports) بھی تعمیر کی گئی ہیں۔ یہ لاہور، کراچی، سیالکوٹ، پشاور، ملتان، کوئٹہ، سوات، سمنبڑیاں، فیصل آباد اور کوئٹہ وغیرہ میں بنائی گئی ہیں۔

ان خشک گودیوں کے بنانے سے روزگار میں اضافہ ہو جاتا ہے۔ بندرگاہوں پر بوجھ میں کمی آ جاتی ہے۔ سامان کی ترسیل اور نقل و حمل میں آسانی پیدا ہو جاتی ہے۔ ٹرانسپورٹ کے اخراجات میں کمی آ جاتی ہے اور تجارتی سرگرمیاں بڑھ جاتی ہیں۔



ملتان ڈرائی پورٹ

مشقی سوالات

- ہر سوال کے چار جوابات دیے گئے ہیں درست جواب پر (✓) کا نشان لگا گیا:-

(i) اسلام بیراج تعمیر کیا گیا:

- (ب) دریائے چناب پر
 - (د) دریائے سندھ پر
 - (الف) دریائے سندھ پر
 - (ج) دریائے راوی پر
- (ii) کراچی بندرگاہ کی بنیاد رکھی گئی:
- (ب) 1842ء میں
 - (د) 1862ء میں
 - (الف) 1832ء میں
 - (ج) 1852ء میں

(iii) معاشی ترقی کی رفتار کو تیز کرنے کے لیے 1960ء میں شروع کیا گیا:

- (ب) تیسرا پانچ سالہ منصوبہ
 - (د) پانچواں پانچ سالہ منصوبہ
 - (الف) دوسرا پانچ سالہ منصوبہ
 - (ج) چوتھا پانچ سالہ منصوبہ
- (iv) پاکستان میں خوردنی نمک کے سبع ذخائر ہیں:

- (ب) سینڈک میں
 - (د) لنگریاں میں
 - (الف) خاران میں
 - (ج) کوہستان نمک میں
- (v) آب پاشی کے کفایتی اور جدید طریقے ہیں:

- (ب) پختہ کھالوں سے آب پاشی
- (د) سپرنکلر اور ڈرپ سے آب پاشی
- (الف) روایتی کھالوں سے آب پاشی
- (ج) فصلوں کی پڑھی پر کاشت

- 2- درج ذیل سوالوں کے مختصر جواب دیں:-

(i) معاشی ترقی کی تعریف کریں۔

(ii) پاکستان میں غیر ملکی سرمایہ کاری کے کم ہونے کی اہم وجہ کیا ہے؟

(iii) افرادی قوت سے کیا مراد ہے۔ اس میں کون سے لوگ شامل ہوتے ہیں؟

(iv) دفاعی صنعت سے کیا مراد ہے؟

(v) پاکستان کی پانچ رابطہ انہار کے نام لکھیں۔

- 3- درج ذیل سوالات کے تفصیل سے جواب دیں:-

(i) ساتویں عشرے 2008ء سے 2018ء تک معاشی ترقی کا جائزہ پیش کریں۔

(ii) دریائے سندھ پر قائم ڈیکوں، بیرا جوں اور انہار کی تفصیل بیان کریں۔

(iii) پاکستان کی اہم معدنیات بیان کریں۔

(iv) ملکی زراعت کو درپیش مسائل اور ان کے حل پر بحث کریں۔

(v) فصلوں کی پیداوار میں اضافے سے معیشت پر ہونے والے ثابت اثرات کا جائزہ لیں۔

(vi) پاکستان کے تجارتی خسارہ میں اضافے کی اہم وجہات کا جائزہ لیں اور اس کو کم کرنے کے حوالے سے اقدامات بیان کریں۔

(vii) پاکستان میں چھوٹی صنعت کو فروغ دے کر غربت میں کیسے کمی لائی جاسکتی ہے؟

(viii) توانائی کے وسائل کو بڑھانے کے لیے تجادی پیش کریں۔

(ix) بین الاقوامی تجارت کے لیے پاکستان کی بند رگا ہیں اور خشک گودیاں کیوں ضروری ہیں؟

سرگرمیاں برائے طلباء

(i) اپنے ٹیچر کی مدد سے ڈیم کی اہمیت پر ایک پیرا گراف لکھیں۔

(ii) اپنے نزدیکی بازار میں ایک گراسری سٹور پر جائیں اور وہاں موجود دس ملکی اور دس غیر ملکی اشیا کی فہرست بنائیں اور یہ فہرست اپنی جماعت کے طلبہ کو دکھائیں اور اس پر تبادلہ خیال بھی کریں۔

ہدایات برائے اساتذہ کرام

(i) طلبہ کو اپنے قریب کی صنعتی یونٹ کا مطالعاتی دورہ کرائیں اور پیداواری عمل دکھائیں۔

(ii) پاکستان میں توانائی کے وسائل کی اہمیت اور فوائد سے طلبہ کو روشناس کرائیں۔

آبادی، معاشرہ اور پاکستان کی ثقافت

(Population, Society and Culture of Pakistan)

تدریسی مقاصد

اس باب کے مطالعہ کے بعد طلباء اس قابل ہو جائیں گے کہ وہ:

- پاکستان میں افزائش آبادی، تقسیم اور بڑھتی ہوئی آبادی کے معاشرے پر اثرات بیان کر سکیں۔
(1951ء تا حال مردم شماری کا تیبل شامل کریں۔)
- پاکستان میں آبادی کی صفائی بناوٹ، صفائی امتیاز اور اس سے متعلقہ مسائل اور ان کے حل پر بحث کر سکیں۔
- معاشرتی اقدار، رسم و رواج اور روایات کے حوالے سے پاکستانی معاشرے کے بنیادی خدوخال کیوضاحت کر سکیں۔
- پاکستان میں تعلیم اور صحت کی صورتی حال کا جائزہ لے سکیں۔
- سیاحت کی اہمیت اور پاکستان میں سیاحت کے لیے ترقی اور ثقافتی کشش بیان کر سکیں۔
- دہشت گردی کے خلاف بین المذاہب ہم آہنگی، رودادی اور زرمی کی ضرورت اور اہمیت کیوضاحت کر سکیں۔
- پاکستانی ثقافت کی نمایاں خصوصیات اور علاقائی ثقافتی مانند ذریعہ یک جہتی اور یگانگت کی نشان دہی کر سکیں۔
- پاکستان کی قومی اور علاقائی زبانوں کی ابتداء اور ترقا کا جائزہ لے سکیں۔
- قومی تغیریں میں غیر مسلم قبیلوں کے کردار اور کارناموں کو بیان کر سکیں۔

پاکستان میں آبادی کی افزائش اور تقسیم


(Growth and Distribution of Population in Pakistan)

کسی ملک، علاقے یا جگہ پر موجود لوگوں کی تعداد کو آبادی کہتے ہیں، اگر آپ کے گھر کی آبادی 4 افراد پر مشتمل ہوگی۔ ایک دیہاتی علاقے کی آبادی چند سو اور ایک شہری علاقے کی آبادی ہزاروں یا لاکھوں افراد پر مشتمل ہو سکتی ہے۔ آبادی میں بچے، بوڑھے، مرد اور خواتین سب شامل ہوتے ہیں۔ آبادی کے مطالعے کے لیے آبادیات یا بشری شماریات (Demography) کا ایک مضمون متعارف کرایا گیا ہے، جس میں انسانی آبادی کا شماریاتی تجزیہ (Statistical Analysis) کیا جاتا ہے۔ اس میں شرح پیدائش، شرح اموات، رہائش، بہجت، بیماریاں، آبادی کی تقسیم اور ایسی دیگر جزوں کا شماریاتی تجزیہ کیا جاتا ہے۔ بشری شماریات کا آغاز مشہور مسلمان مفکرہ نے خلدون نے کیا، جس نے ”مقدمہ ابن خلدون“ میں آبادی کا تجزیاتی جائزہ لیا ہے۔

آبادی میں اضافہ کی شرح (Population Growth Rate)

پاکستان کی آبادی کتنی تیزی سے بڑھ رہی ہے، اس کا اندازہ اس بات سے لگایا جاسکتا ہے کہ 2017ء کی مردم شماری کے مطابق پاکستان کی آبادی قریباً 207 ملین تھی۔ پاکستان اکنامک سروے 2021-22ء کے مطابق پاکستان کی آبادی 224 ملین سے تجاوز کر چکی

ہے۔ آبادی کے لحاظ سے پاکستان دنیا کا پانچواں بڑا ملک بن چکا ہے۔ گویا رقمہ وہی ہے، مگر آبادی میں تیزی سے اضافہ ہو رہا ہے، اسی وجہ سے پاکستان کا شمار گنجان آباد ممالک میں کیا جاتا ہے۔ آبادی کے سلسلے میں دواہم باتوں کو مد نظر رکھا جاتا ہے: ایک آبادی کی تقسیم اور دوسرا اس کے بڑھنے کی شرح۔




صوبوں کے لحاظ سے آبادی کی گنجائیت (Province Wise Density of Population)

آبادی کے لحاظ سے پنجاب، پاکستان کا سب سے بڑا صوبہ ہے۔ ملک کی آبادی کا قریباً 53 فیصد حصہ صوبہ پنجاب میں رہتا ہے۔ 2017ء کی مردم شماری کے مطابق آبادی کی گنجائیت ذیل کے ٹیبل میں دی گئی ہے:-

نمبر شمار	نام صوبہ/علائقہ	آبادی	رقبہ	گنجائیت
-1	پاکستان	قریباً 207 ملین	796,096 کلومیٹر	261 افراد فی مریع کلومیٹر
-2	پنجاب	قریباً 110 ملین	205,345 کلومیٹر	535 افراد فی مریع کلومیٹر
-3	سنہدھ	قریباً 47.8 ملین	140,914 کلومیٹر	339 افراد فی مریع کلومیٹر
-4	خیبر پختونخوا	قریباً 30.5 ملین	101,741 کلومیٹر	300 افراد فی مریع کلومیٹر
-5	بلوچستان	قریباً 12.3 ملین	347,190 کلومیٹر	35 افراد فی مریع کلومیٹر
-6	اسلام آباد (وفاقی دارالحکومت)	قریباً 2 ملین	906 کلومیٹر	2014 افراد فی مریع کلومیٹر

نوت: فائل جواب صوبہ خیبر پختونخوا میں ختم ہو چکا ہے، جس کی آبادی قریباً 5 ملین تھی۔



شہری اور دیکی بیانوں پر آبادی کی بناوٹ اور تقسیم (Rural-Urban Composition and Distribution of Population)

پاکستان میں کل آبادی کا قریباً ایک تہائی شہروں میں آباد ہے۔ پاکستان اکنامک سروے 2021ء کے مطابق پاکستان کے شہری علاقوں میں قریباً 82.83 ملین افراد آباد ہیں جب کہ باقی 141.96 ملین دیکی علاقوں میں آباد ہیں۔ شہری علاقوں سے مراد وہ علاقے ہیں جن کا نظم و نسق میڑوپولیشن کارپوریشن، میونسپل کارپوریشن، میونسپل کمیٹی، ٹاؤن کمیٹی یا کٹونمنٹ بورڈ (Cantonment Board) وغیرہ کے تحت چلتا ہے۔ شہری آبادی میں دیہاتی علاقوں کے مقابلے میں بھلی، گیس، سڑکوں، تعلیم، صحت اور تجارتی مرکزوں وغیرہ کی سہولیتیں نہ صرف بہت زیادہ، بلکہ بہتر بھی ہوتی ہیں۔ دیہات میں زندگی کی ان جدید سہولتوں کا نقدان ہوتا ہے۔ دیکی علاقوں میں معاشی سرگرمیاں اور روزگار کے موقع کم ہونے کے باعث لوگ شہروں کا رُخ کر رہے ہیں۔ اس نقل مکانی کی وجہ سے شہری علاقوں میں آبادی بڑھ رہی ہے، جس سے شہروں میں رہائش، روزگار، تعلیم اور صحت وغیرہ کے مسائل پیدا ہو رہے ہیں۔

کیا آپ جانتے ہیں؟

بماقصد منصوبہ بندی کے لیے آبادی کے مختلف پہلوؤں مثلاً کل آبادی اور اس کی علاقائی تقسیم، شرح افراد، فی کلومیٹر آبادی، شہری و دیہاتی آبادی کا تناسب، تعلیم و تربیت کا معیار اور لوگوں کے مشور پیشے وغیرہ کے متعلق جانا بہت ضروری ہے۔ آبادی کے ان کوائف کو جانے کے عمل کو مردم شماری کہتے ہیں۔ مردم شماری ہر دس سال بعد ہوتی ہے۔ برصغیر میں پہلی مردم شماری 1881ء میں ہوئی۔ پاکستان میں پہلی مردم شماری 1951ء، جب کہ چھٹی مردم شماری 2017ء میں ہوئی۔

پاکستان میں ہونے والی مردم شماری کا گوشوارہ

آبادی (میلیں میں)	مردم شماری کا سال
قریباً 33.7 ملین	1951ء
قریباً 42.8 ملین	1961ء
قریباً 65.3 ملین	1972ء
قریباً 84.2 ملین	1981ء
قریباً 132.3 ملین	1998ء
قریباً 207.7 ملین	2017ء

آبادی کی صنفی بناوٹ، صنفی امتیاز اور اس سے متعلقہ مسائل اور ان کا حل

(Gender Composition, Gender Discrimination and its Related Problems and their Solution)

صنفی لحاظ سے تقسیم سے مراد، مرد اور عورت کی بنیاد پر آبادی کی تقسیم ہے۔ 20-2019ء کے اعداد و شمار کے مطابق پاکستان میں مرد کل آبادی کا قریباً 51 فیصد ہیں، جب کہ خواتین کی تعداد قریباً 49 فیصد ہے۔ یہ اعداد و شمار ظاہر کرتے ہیں کہ پاکستان میں مردوں کی شرح پیدائش عورتوں کی نسبت زیادہ ہے۔ یہ اعداد و شمار معاشری ترقی اور سرگرمیوں میں اضافے کے لیے انتہائی موزوں قرار دیے جاسکتے ہیں۔ پاکستان میں افرادی قوت کو ہنرمند بنانا کر معاشری پیداوار میں اضافہ ممکن ہے۔ اس طرح پاکستان کی فی کس آمنی میں اضافہ ہو گا۔

انسانی معاشرے میں عورت اور مرد میں جنس کی بنیاد پر تفریق کرنا صنفی امتیاز کہلاتا ہے۔ قدرت نے مرد و خواتین کے الگ الگ کردار بنائے، جس کا بنیادی مقصد نسل انسانی کو آگے بڑھانا تھا۔ ترقی کرنا اور آگے بڑھنا انسان کی صفت میں شامل ہے۔ وقت کے ساتھ ساتھ رسم و رواج بدلتے رہتے ہیں۔ اب معاشرے میں مردوں اور عورتوں کو ترقی کے مساوی موقع میرے ہیں۔ صنفی بناوٹ پر ہونے والے ہر طرح کے امتیاز کی نفی کی جاتی ہے۔ صنفی امتیاز صرف پاکستان کا مسئلہ نہیں ہے، بلکہ غربت کے خاتمے، تعلیم اور طبی سہولتوں تک رسائی، معیشت اور فیصلہ سازی کے عمل میں شمولیت کے حوالے سے یہ میں الاقوامی اہمیت کا حامل بن چکا ہے۔

ہمارے ہاں بیٹیوں کی تعلیم و تربیت سے متعلق سوچ میں بڑی روشن خیال تبدیلی واقع ہوئی ہے۔ وہ قدامت پرست گھرانے جو کبھی یہ سوچ بھی نہیں سکتے تھے کہ ان کی بیٹیاں ڈاکٹر یا استاد بننے کے علاوہ کوئی اور پیشہ اختیار کر سکتی ہیں، آج ان کی بچیاں وکیل، انجینئر، فیشن ڈیزائنر، سیاست دان، ایئر فورس میں پائلٹ، سول سروس آفیسر، فوج میں آفیسر اور میڈیا میں اینکر پرسن کے طور پر اپنی صلاحیتوں کے جوہر دکھارہی ہیں۔ پاکستان میں خواتین معاشرے کی تعمیر و ترقی میں جو کردار ادا کر رہی ہیں وہی صورت بھی مردوں سے کم نہیں۔ اسلام اور جدید سائنسی علوم کی روشنی میں عورتوں کے ساتھ امتیازی برنا و کسی طور بھی مناسب نہیں۔

پاکستانی معاشرے اور ثقافت کی نمایاں خصوصیات

(Salient Features of Pakistani Society and Culture)

معاشرہ انگریزی زبان کے لفظ سوسائٹی (Society) کا ترجمہ ہے جو لاطینی زبان کے لفظ سوسش (Socius) سے اخذ کیا گیا ہے، جس کے معنی ”سماجی“ کے ہیں۔ گویا معاشرے سے مراد ساتھیوں کا گروہ یا مجموعہ ہے۔ افراد کا وہ مجموعہ جو چند مقاصد کی خاطر زندگی بسر کر رہا ہو، معاشرہ کہلاتا ہے۔ معاشرے کے اندر رہتے ہوئے افراد کو باہمی تعلقات رکھنا پڑتے ہیں۔ معاشرہ ایک فرد پر مشتمل نہیں ہوتا، بلکہ وہ افراد کے ایک بڑے گروہ پر مشتمل ہوتا ہے۔ معاشرے میں شامل تمام لوگ مختلف طبقوں اور برادریوں سے تعلق رکھتے ہیں اور ایک دوسرے سے تعاون کرتے ہیں۔ ویکر معاشروں کی طرح پاکستانی معاشرہ بھی اپنی ایک الگ پیچان رکھتا ہے۔

ثقافت کسی جگہ پر مقیم افراد کے مشترک عقائد، اندماز رہن سہن، رسم و رواج، زبان اور روایات کا نام ہے۔ ثقافت میں وہ تمام عقائد، قوانین، رسم و رواج، روایات، علوم و فنون اور عادات وغیرہ شامل ہیں، جن کو انسان معاشرے کے ایک فرد کے طور پر اپناتا ہے۔ پاکستانی ثقافت اسلامی شعائر کی عکاسی کرتی ہے۔ پاکستان میں اگرچہ مختلف زبانیں بولنے والے لوگ آباد ہیں، مگر اس کے باوجود اسلام کے بنڈھن میں بندھے ہوئے کے باعث وہ ایک مشترک ثقافت کے مالک ہیں، جس میں اسلامی رنگ نمایاں ہے۔ قومی ثقافت اگر ایک طرف کسی قوم یا معاشرے کے افراد کو باہم جوڑے رکھتی ہے تو دوسری جانب یہ اسے دوسری اقوام اور معاشروں سے ممتاز بھی کرتی ہے۔ پاکستانی معاشرے اور ثقافت کی نمایاں خصوصیات درج ذیل ہیں۔

1- اسلامی ثقافت کے رنگ (Colours of Islamic Culture)

پاکستان کی بنیاد دین اسلام پر قائم ہے، اس لیے مذہب کا احترام اور اس کی پاسداری کی جھلک یہاں کے لوگوں کی زندگی میں واضح نظر آتی ہے۔ لوگوں کی اکثریت رہن سہن، لباس، خوراک اور میل جوں میں اسلامی تعلیمات پر عمل پیرا ہے۔ اسلام دیگر مذاہب اور ان کے پیروکاروں کے احترام کا درس دیتا ہے۔ حقیقت یہ ہے کہ پاکستان کے مختلف علاقوں میں رہنے والے لوگ اگرچہ اپنی خوراک، لباس، طرز رہن سہن، رسم و رواج اور روایات کی وجہ سے ایک دوسرے سے مختلف ہیں، لیکن دین اسلام وہ مضبوط بنیاد ہے، جس نے ان سب کو ایک مالا میں پردازیا ہوا ہے۔ اسلامی تعلیمات کے مطابق رنگِ نسل، زبان، امارت و غربت کافر قوئی ممکن نہیں رکھتا، اس لیے اسلامی ثقافت کے رنگ بھائی چارہ، اخوت اور مساوات نظر آتے ہیں۔

2- مشترک خاندانی نظام (Joint Family System)

پاکستان میں بھیتیت مجموعی مشترک خاندانی نظام رائج ہے۔ خاندان کا سربراہ مرد ہے، جو اپنے خاندان کی کفالت کا ذمہ دار ہے۔ خاتون خانہ، گھر اور بچوں کی دیکھ بھال کرتی اور امور خانہ داری سنبلجاتی ہے۔ بزرگوں کو گھر میں نہایت عزت و احترام کی نگاہ سے دیکھا جاتا ہے اور ان کی خدمت مذہبی اور اخلاقی فریضہ سمجھ کر کی جاتی ہے۔

3- رسوم و رواج اور روایات (Customs and Traditions)

پاکستان کے لوگ انتہائی ملن سار اور غم گسار ہیں۔ یہاں کے لوگ ایک دوسرے کی خوشی اور غم میں شریک ہوتے ہیں۔ بچے کی ولادت، عقیقہ اور سالگرہ کی تقریبات وغیرہ میں تھائف کا تبادلہ ہوتا ہے۔ ان مواقع پر مٹھائی اور پر تکلف کھانوں کا اہتمام بھی کیا جاتا ہے۔ مثال کے طور پر مسلمان بچے کی پیدائش کے نوراء بعد اس کے کان میں اذان دی جاتی ہے، تاکہ اسے معلوم ہو کہ وہ اللہ تعالیٰ کے فضل و کرم سے

مسلمان گھر میں پیدا ہوا ہے۔ اسی طرح خدا نخواستہ کسی آفت، پریشانی یا مرگ کے موقع پر بھی لوگ ایک دوسرے کے غم میں بھر پور طریقے سے شریک ہوتے ہیں۔ کسی مسلمان کے وفات پا جانے پر رشتہ دار اور تعلق دار متوفی کے گھر جمع ہوتے ہیں۔ نماز جنازہ ادا کرنے کے بعد اسے دفن کر دیا جاتا ہے۔ ایصالی ثواب کے لیے قرآن نبوی کی جاتی ہے۔ ملک بھر میں تمام اقویتیوں کو بھی یہ حقوق حاصل ہیں کہ وہ اپنی مذہبی روایات کے مطابق شادی، بیانہ اور اموات وغیرہ کی رسومات ادا کریں۔

4- مذہبی ہم آہنگی (Religious Harmony)

پاکستان میں مذہبی ہم آہنگی کے ساتھ ساتھ مذہبی رواہری بھی موجود ہے۔ برصغیر میں بزرگانِ دین کی تعلیمات سے متاثر ہو کر بہت سے لوگوں نے اسلام قبول کیا۔ پاکستان میں لوگ ذات پات، رنگ و نسل اور انتیازات وغیرہ کو نسبتاً کم اہمیت دیتے ہیں۔ پاکستان کا آئینہ اقویتیوں کو ہر طرح سے مکمل تحفظ دیتا ہے۔

5- مذہبی تہوار (Religious Festivals)

اسلامی تعلیمات کے مطابق پاکستان میں ہر سال 2 عیدِ منیٰ جاتی ہیں۔ رمضان المبارک کے اختتام پر کیم شوال کو عید الغظر اور 10 ذی الحجه کو عید الاضحی پورے مذہبی جوش و جذبے سے منیٰ جاتی ہیں۔ دیگر مذہبی تہواروں میں 12 ربیع الاول کو جشنِ میلاد النبی ﷺ صَلَّى اللَّهُ عَلَيْهِ وَسَلَّمَ، 27 ربِّکوہ معراج النبی ﷺ صَلَّى اللَّهُ عَلَيْهِ وَسَلَّمَ، عَلَيْهِ وَسَلَّمَ اور 15 شعبان کو شبِ برات منانے کا اہتمام کیا جاتا ہے۔ دس محرم کو مسلمان یوم عاشورہ کی مذہبی عقیدت و احترام سے مناتے ہیں۔



عیدِ منیٰ کا ایک منظر

اقليتی طبقوں میں ہندو ہوئی اور دیوالی، جب کہ مسیحی کریسمس اور ایسٹر، سکھ مذہب کے لوگ بابا گرونا نک دیو جی کا جنم دن اور بیساکھی، بہائی عقیدے کے لوگ عیدِ نوروز، ردو ان وغیرہ کے تہوار پوری آزادی اور جوش و خروش سے مناتے ہیں۔

6- لباس اور خوراک (Dress and Food)

پاکستانیوں کی اکثریت سادہ مگر صاف ستھرا اور باوقار لباس پہننے کو ترجیح دیتی ہے۔ پاکستان کا قومی لباس شلوار قمیص ہے۔ یہ لباس تھوڑے بہت ردوبدل اور فرق کے ساتھ ہر علاقے میں مردوں اور عورتوں میں یکساں مقبول ہے۔ واسکٹ، ٹوپی، اجرک اور پکڑی وغیرہ مختلف علاقوں میں مردوں کے لباس کا حصہ ہیں۔ خواتین شلوار قمیص کے ساتھ دوپٹا، چادر اور عبایا وغیرہ کا استعمال کرتی ہیں۔ گندم اور ملتی کی روٹی، ساگ، چاول، گوشت، دالیں، سبزی اور خشک و تازہ پھل بیہاں کے لوگوں کی اہم خوراک ہیں۔



مگنتِ بلستان کا لباس

7- مخلوط ثقافت (Mixed Culture)

پاکستانی معاشرہ عملی طور پر پنجابی، سندھی، پشتو، بلوچی، کشمیری، بلتی، براہوی اور سرائیکی وغیرہ ثقافت کا ایک خوب صورت گل دستہ ہے۔ اقلیتی طبقے میں ہندو، مسیحی، سکھ، پارسی، بہائی اور دیگر مذاہب کے رسم و رواج اور لباس بھی پاکستانی معاشرے کو نیارنگ دیتے ہیں۔

8- عرس اور میلے (Urs and Fairs)

پاکستان میں موسموں کی مناسبت سے، فصلوں کی کٹائی کے وقت اور بزرگان دین کے عرس کے موقعوں پر سالانہ میلے لگتے ہیں۔ ان میں حضرت علی ہجویری المعروف داتا گنج بخش، حضرت شاہ عنایت قادری، حضرت بابا بلھے شاہ، حضرت فرید الدین گنخ شکر، حضرت شاہ رکن عالم ملتانی، حضرت بہاء الدین زکریا ملتانی، حضرت مادھوال حسین شاہ (میلا چراغاں) حضرت سخنی سیدن شاہ شیرازی، حضرت سچل سرمست، حضرت لعل شہباز قلندر، حضرت شاہ عبداللطیف بھٹائی، حضرت پیر مہر علی شاہ، حضرت سخنی سروہ، حضرت خواجہ غلام فرید، حضرت سلطان باہو اور بہت سے دیگر بزرگان دین کے عرس اور سبی کا میلا وغیرہ خاص طور پر قبل ذکر ہیں۔



حضرت علی ہجویری المعروف داتا گنج بخش کے عرس کا منظر



کبڈی کھیل کا ایک منظر

9- کھیل اور تفریح (Sports and Recreation)

پاکستان کا قومی کھیل ہاکی ہے۔ پاکستان کی کرکٹ، ہاکی، کبڈی، سکواش، سنوکر اور ٹینس کی ٹیموں کا شمار دنیا کی بہترین ٹیموں میں ہوتا ہے۔ پاکستانی خواتین بھی ملکی اور عالمی سطح پر کھیلوں میں بھرپور حصہ لیتی ہیں۔ ان کھیلوں کے ٹورنامنٹ تحصیل، علمی، ڈویژنل، صوبائی اور ملکی سطح پر منعقد کرائے جاتے ہیں۔ ملکت بلستان اور چترال میں پولو کا کھیل بہت مقبول ہے۔

10- اقلیتوں کے حقوق کی حفاظت (Protecting the Rights of Minorities)

پاکستان میں اقلیتوں کو ہر طرح کی مذہبی، اخلاقی اور سماجی آزادی حاصل ہے۔ تعلیم، روزگار اور سیاست کے میدان میں بھی ان کے لیے کوئی مخفیت کیا گیا ہے۔

11- مہمان نوازی (Hospitality)

مہمان نوازی پاکستان کے تمام علاقوں کے لوگوں کے نمایاں اوصاف میں سے ایک ہے۔ یہاں کے لوگ اپنے مہمانوں کی عزت اور خدمت دل وجہ سے کرتے ہیں۔

12- طرز تعمیر اور مصوّری (Architecture and Painting)

طرز تعمیر میں بادشاہی مسجد، شالامار باغ، شاہی قلعہ، مقبرہ جہاںگیر اور ہر بینا وغیرہ مسلمانوں کی عظمت رفتہ کی یاد دلاتے ہیں۔ فیصل مسجد، مینار پاکستان اور مزارِ قائد ہمارے موجودہ دور کے ثقافتی ورثے کی علامات ہیں۔ مصوّری بھی ہماری ثقافت کی پیچان ہے۔ عبدالرحمن چغتائی، اعجاز انور، استاد اللہ بخش، صادقین، جمیل نقش اور اسماعیل گل، جی پاکستان کے مشہور مصوّر ہیں۔

13-شعر و ادب (Poetry and Literature)

شعر و ادب کا پاکستانی ثقافت میں نمایاں مقام ہے۔ پاکستانی ادب میں تصوف اور مذہبی رنگ کی جھلک واضح نظر آتی ہے۔ ڈاکٹر علامہ محمد اقبال رحمۃ اللہ علیہ ہمارے قومی شاعر ہیں، ان کی شاعری میں دینِ اسلام، وطن اور روایات سے محبت کے جذبات سموئے ہوئے ہیں۔ جدید دور کے شعرا میں ن۔م راشد، مجید احمد، ناصر کاظمی، فیض احمد فیض، احمد فراز، احمد ندیم قاسمی، میر نیازی اور حسیب جالب کی شاعری میں حب الوطنی کے جذبات اور خیالات کی جھلک نظر آتی ہے۔

پاکستانی معاشرے کے مسائل اور ان کا حل

(Problems of Pakistani Society and their Solution)

پاکستانی معاشرے میں زیادہ تر درج ذیل بنیادی مسائل پائے جاتے ہیں:-

1-غربت و بے روزگاری (Poverty and Unemployment)

پاکستان کی آبادی کا ایک بڑا حصہ غربت اور بے روزگاری کے مسائل کا شکار ہے۔ ملک کی 38 فی صد سے زائد آبادی غربت کی لکیر سے نیچے زندگی گزار رہی ہے اور لاکھوں لوگ بے روزگار ہیں۔ غربت اور بے روزگاری سے لوگوں میں بے چینی پیدا ہوتی ہے اور جرائم جنم لیتے ہیں۔ غربت اور بے روزگاری کے مسئلے کے حل کے لیے ضروری ہے کہ حکومتی سطح پر گھر بیل اور جنگی صنعتوں کی حوصلہ افزائی کی جائے، روزگار کے لیے نئے موقع پیدا کیے جائیں اور غریبوں کو آسان شرائط پر قرض دیے جائیں، تاکہ وہ اپنا کاروبار شروع کر سکیں۔

2-کم شرح خواندگی (Low Literacy Rate)

پاکستان کی قریباً 40 فی صد آبادی بنیادی تعلیم سے محروم ہے۔ یہ ناخواندہ افراد انفرادی اور اجتماعی طور پر ملک کی تعمیر و ترقی میں پڑھے لکھے افراد جیسا کردار ادا کرنے سے قاصر ہیں۔ پاکستان میں شرح تعلیم کو بڑھانے کے لیے حکومت ذمہ داری اور سنجیدگی سے کام کر رہی ہے۔ نئے تعلیمی ادارے کھولے جارہے ہیں اور پر اپنے تعلیمی اداروں کو اپ گریڈ کیا جا رہا ہے۔

3-صحت کے مسائل (Health issues)

پاکستان میں بہت سے علاقوں کے لوگ علاج معاledge کی بنیادی سہولیات سے محروم ہیں۔ دیہاتوں میں بالخصوص دوران زچلی میں اموات کی شرح زیادہ ہے۔ صحت کی سہولتیں ناقابلی ہیں۔ حکومت نے اس سلسلے میں کافی کام کیا ہے۔ دور دراز کے علاقوں میں بنیادی مرکز صحت (Basic Health Unit) قائم کیے ہیں۔ ہسپتالوں، ڈاکٹروں اور نرسوں وغیرہ کی تعداد کو بڑھایا ہے۔ سرکاری ہسپتالوں میں علاج معاledge کی بہتر سہولیات مہبیا کی ہیں، مگر اس میں بہتری کی گنجائش موجود ہے۔

4-آبادی کی شرح میں اضافہ (Population Growth)

پاکستان کا ایک اور گھمیبر معاشرتی مسئلہ آبادی کی شرح میں تیزی سے ہونے والا اضافہ ہے۔ دیہی علاقوں سے شہروں کی جانب ہجرت ایک مسئلہ ہے۔ آبادی کے بڑھنے سے خوارک، صحت، تعلیم، بے روزگاری، ٹریفک اور ماحولیاتی آسودگی کے مسائل میں اضافہ ہو رہا ہے۔ حکومت نے بڑھتی ہوئی آبادی پر قابو پانے کے لیے متعدد اقدامات کیے ہیں، لیکن عوام کے تعاون کے بغیر اس مسئلے پر قابو پانا حکومت کے لیے بہت مشکل ہے۔

پاکستان میں تعلیم کی صورت حال

(Educational Condition in Pakistan)



ایک تعلیمی سرگرمی کا منظر

اسلامی تعلیمات کے مطابق تعلیم ہر شہری کا بنیادی حق ہے۔ تعلیم اور معاشرتی و معاشی ترقی بھی طور پر لازم و ملزم ہیں۔ 2021ء کے اعداد و شمار کے مطابق پاکستان میں شرح خواندگی قریباً 62.8 فیصد ہے۔ معاشی ترقی میں افزائش کے لیے ضروری ہے کہ شرح خواندگی زیادہ ہو۔ حکومت تعلیم کو بہت اہمیت دے رہی ہے۔ اس ضمن میں اہم اقدامات درج ذیل ہیں:-

- 1 پہلی سے دسویں جماعت تک مفت تعلیم، درسی کتب کی مفت فراہمی

اور طلبہ کو وظائف دینا۔

- 2 نصاب کی سائنسی بنیادوں اور مستقبل کی ضروریات کے پیش نظر تسلیمیں نو۔

- 3 ٹکنیکل، پیشہ و رانہ اور سائنسی تعلیم کے فروع کے لیے سرکاری اور خصی شعبے میں تعاون۔

- 4 سماجی اور معاشی ترقی کے لیے اعلیٰ تعلیم کے معیار میں بہتری لانا، انفارمیشن ٹیکنالوژی کے میدان میں انتدابی اقدامات۔

- 5 تعلیم کے شعبے میں صنفی توازن (Gender Equity) کے حوالے سے کوششیں کرنا، خواتین کے تعلیمی اداروں پر خصوصی توجیہ دینا۔

- 6 اعلیٰ تعلیم کے لیے سرکاری اور خصی سطح پر زیادہ سے زیادہ یونیورسٹیوں کا قیام۔

- 7 قومی اور صوبائی سطح پر تعلیمی مسائل کے حل کے لیے ایجاد کیش فاؤنڈیشن کا قیام۔

پاکستان کا تعلیمی ڈھانچہ (Pakistan's Educational Structure)

پاکستان کے تعلیمی ڈھانچے کو تین مرحلے میں تقسیم کیا گیا ہے:-

1- ابتدائی، پر ابتدائی اور ابتدائی تعلیم (ECCE, Primary and Elementary Education)

جماعت اول سے پہلے کی تعلیم کو ابتدائی تعلیم (Early Childhood Care and Education-ECCE) کہا جاتا ہے۔ پر ابتدائی تعلیم جماعت اول سے پنجم تک ہے، جب کہ ابتدائی (Elementary) تعلیم کا دائرہ کارچھٹی سے آٹھویں جماعت تک ہے۔ وفاقی اور صوبائی حکومتیں کوشش کر رہی ہیں کہ ہر گاؤں میں پر ابتدائی سکول قائم کیے جائیں، تاکہ تمام لوگوں کو یکساں تعلیم کی سہولت میسر آئے۔ اس مقصد کے پیش نظر ملک بھر میں یکساں قومی نصاب نافذ کیا جا رہا ہے۔

2- ثانوی و اعلیٰ ثانوی تعلیم (Secondary and Higher Secondary Education)

ثانوی حصہ نہم اور دهم جماعت تک ہے جب کہ اعلیٰ ثانوی گیا رہوں اور بارہوں جماعتوں پر مشتمل ہے۔ اعلیٰ ثانوی تعلیم کا کورس دو سال کا ہے جس میں آرٹس، سائنس، کامرس اور دیگر مضامین کی تعلیم دی جاتی ہے۔ نویں سے بارہوں جماعت کے امتحانات ثانوی و اعلیٰ ثانوی تعلیمی بورڈ منعقد کراتے ہیں۔

3- یونیورسٹی سطح کی تعلیم (University Education)

اعلیٰ ثانوی تعلیم کے بعد یونیورسٹی کی تعلیم شروع ہوتی ہے، جس کے لیے ملک میں کئی یونیورسٹیاں قائم ہیں۔ یونیورسٹیوں کے علاوہ کالجوں میں بھی اعلیٰ تعلیم دی جاتی ہے۔ یونیورسٹی تعلیم کی کئی اقسام ہیں۔ یہ تعلیم بنی ایام اور ایم۔ ایس وغیرہ پر مشتمل ہے۔ اعلیٰ تعلیم کے میدان میں ہر شخص میں ایم فل (M.Phil) اور پی ایچ ڈی (Ph.D) کی سطح پر تحقیقی تعلیم بھی مہیا کی جاتی ہے۔ میڈیکل اور انجینئرنگ جیسی تعلیم کے لیے طلبہ کو میڈیکل کالجوں اور انجینئرنگ یونیورسٹیوں میں داخلہ لینا پڑتا ہے۔ اس طرح قانون، بنس، زراعت اور دیگر فنی علوم کی تعلیم کے حصول کے لیے پیشہ وار نہ تعلیمی ادارے بھی قائم ہیں۔

تعلیمی مسائل اور ان کا حل (Educational Problems and their Solution)

شعبہ تعلیم میں پاکستان کو درج ذیل مسائل کا سامنا ہے:-

1- کم شرح خواندگی (Low Literacy Rate)

تازہ اعداد و شمار کے مطابق اس وقت پاکستان میں شرح خواندگی 42.8% فی صد ہے جو بیشتر ترقی پذیر ممالک کے مقابلے میں کم ہے اور حوصلہ افزائیں ہے۔ پاکستان آبادی کے لحاظ سے دنیا کا ایک اہم ملک ہے مگر تعلیمی لحاظ سے بہت پچھے ہے۔

2- ناقص امتحانی نظام (Defective Examination System)

ہمارا نظام امتحانات انتہائی ناقص ہے۔ امتحان طلبہ کی رٹنگ کی صلاحیت کو چیک کرنے کا نام نہیں، بلکہ ان کی ذہنی صلاحیتوں کو جانچنے اور پر کھنے کا نام ہے۔ امتحانات کا نظام ایسا شفاف اور موثر ہونا چاہیے جو حقیقی معنوں میں طلبہ کی ذہنی استعداد اور کارکردگی کو بڑھانے سکے۔

3- محدود تعلیمی وسائل (Limited Resources for Education)

بُستی سے پاکستان میں تعلیم کو دیگر شعبوں کی نسبت کم اہمیت دی جاتی رہی ہے۔ تعلیم کے لیے مختص بجٹ بہت کم ہے۔ اس میں اضافہ نہایت ضروری ہے، تاکہ تعلیمی اداروں کی تمام ضروریات کو اچھے انداز میں پورا کیا جاسکے۔

4- اساتذہ کی کمی (Shortage of Teachers)

پاکستان میں شعبہ تعلیم اساتذہ کی کمی کا شکار ہے۔ ضرورت اس امر کی ہے کہ تعلیمی اداروں میں اساتذہ کی تعداد اور استعداد کا رکوب بڑھایا جائے، تاکہ تعلیم کا عمل بہتر طور پر انجام پاسکے۔ اس کے علاوہ اساتذہ کی دوران ملازمت جدید تقاضوں کے مطابق ٹریننگ بھی ضروری ہے، تاکہ وہ جدید تدریسی طریقوں سے آگاہ ہو سکیں۔

5- نصاب میں فنی اور تکنیکی مضامین کا نقصان

(Lack of Vocational and Technical Subjects in the Curriculum)

ہمارے تعلیمی نصاب میں فنی اور تکنیکی مضامین کی تعلیم نہ ہونے کے برابر ہے۔ اس اہم ضرورت کو پورا کرنے کے لیے تعلیمی نصاب میں انفارمیشن ٹیکنالوجی، زراعت، باغ بانی، الکٹرونیکس، فوٹوگرافی اور ایسیے دیگر فنی اور تکنیکی مضامین کو ترقی اور فروغ دیا جائے۔

6- تدریسی ساز و سامان کی کمی (Lack of Teaching Material)

ہمارے بہت سے سکولوں میں لاہبریریاں اور لیبراٹریاں (تجربہ گاہیں) موجود نہیں ہیں اور جن سکولوں اور کالجوں میں یہ سہولت

موجود ہے، وہ بھی معیاری نہیں ہے۔ اس وجہ سے طلبہ عملی تجربات کرنے سے بھی محروم رہ جاتے ہیں۔ لائبیریاں نہ ہونے کے سبب طلبہ تدریسی کتب کے علاوہ دیگر کتب سے استفادہ نہیں کر سکتے۔

7- بنیادی سہولیات کا فقدان (Lack of Basic Facilities)

ہمارے ملک کے اکثر تعلیمی اداروں میں تعلیم حاصل کرنے والے طلبہ بنیادی سہولتوں سے محروم ہیں۔ پینے کے صاف پانی کی عدم دستیابی، بجلی، ٹرانسپورٹ، سینٹری کا نقص نظام اور ہائیلائیں کی کمی، جیسے مسائل موجود ہیں۔ یہ مسائل طلبہ کی تعلیم کی راہ میں بڑی رکاوٹ ہیں۔

8- ہم نصابی سرگرمیوں کا فقدان (Lack of Co-curricular Activities)

ہم نصابی سرگرمیاں جیسا کہ کھیلیں، مبارحے، مشاعرے، تقاریر، مذاکرے اور مطالعاتی دورے وغیرہ طلبہ کی اخلاقی تربیت اور ان کی شخصیت کی تعمیر میں مددگار ہوتے ہیں۔ ہمارے تعلیمی اداروں میں ایسی ہم نصابی سرگرمیوں کے لیے مناسب سہولتیں موجود نہ ہیں، جس کی وجہ سے کئی باصلاحیت طلبہ زندگی کی دوڑ میں پچھر رہ جاتے ہیں۔

9- غیر موزوں مضمایں کا چنان (Selecting of Wrong Combination of Subjects)

ہمارے ہاں والدین کی اکثریت اپنی اولاد کو اکثر یا نجیبتر ہی بنانا چاہتی ہے، اس طرح طلبہ کو مجبوراً سائنسی مضمایں پڑھنے پڑتے ہیں۔ اس ضمن میں ان کے رجحان اور ذہنی استعداد کا خیال نہیں رکھا جاتا، جس سے ان پر نفیاً دباو پڑتا ہے۔ اکثر سکولوں اور کالجوں میں بھی اس بات کا اہتمام نہیں ہوتا کہ مضمایں کے انتخاب کے سلسلے میں طلبہ کی رائہنمائی کی جائے۔ اس ضمن میں اساتذہ کو مضمایں کے چنان میں طلبہ کی بھرپور اہتمائی کرنی چاہیے۔ والدین کو بھی مضمایں کے انتخاب میں اپنے بچوں پر جرکے، مجائز ان کی پسند اور ذہنی صلاحیت کو مد نظر رکھنا چاہیے۔ اساتذہ، والدین اور طلبہ باہمی مشاورت سے مضمایں کے انتخاب کا فیصلہ کریں۔

تعلیمی مسائل کے حل کے لیے تجاویز (Suggestions for Solving Educational Problems)

تعلیمی مسائل کے حل کے لیے چند اہم تجاویز درج ذیل ہیں:-

- تعلیم کے لیے شخص بجٹ میں ہر سال اضافہ کیا جائے۔
- تمام ڈل سکولوں کو ہائی اور ہائی سکولوں کو ہائی سکینڈری سکولوں کا درجہ دیا جائے۔
- پرائمری کے اساتذہ کی کم از کم تعلیم گریجویشن ہو۔
- سائنس اور ٹکنالوژی کے نصاب کی تشكیل نوکی جائے گی۔ نصاب میں فنی اور ٹکنیکل مضمایں شامل کیے جائیں۔
- مکتب، مدرسہ سکولوں میں سائنس و دیگر راجح علوم بھی پڑھائے جائیں گے اور ان کی ڈگریوں کو بھی تسلیم کیا جائے۔
- تمام سرکاری سکولوں میں کھیل کے میدان اور پینے کے صاف پانی کی فراہمی کو یقینی بنایا جائے۔

پاکستان میں صحّت کی صورتِ حال

(Health Conditions in Pakistan)

پاکستان آبادی کے لحاظ سے ایک گنجان آباد ملک ہے، مگر بدعتی سے یہاں صحّت و طب کے شعبے پر بہت زیادہ توجہ نہیں دی جا رہی۔ سالانہ بجٹ میں ایک نہایت قلیل رقم صحّت کے شعبے کے لیے مختص کی جاتی ہے۔ پاکستان اکنامک سروے 2021ء کے اعداد و شمار کے مطابق پاکستان میں صحّت کے شعبے میں کل 657.2 ارب روپے خرچ کیے گئے جو ہماری بھی۔ ڈی۔ پی (G.D.P) کا صرف 1.2% نی صد ہے۔



ایک گورنمنٹ ہسپتال کا منظر

ہمارے ملک میں 1963 افراد کے لیے ایک ڈاکٹر، جب کہ 19413 افراد کے لیے ایک ڈینائنسٹ موجود ہے۔ ہسپتال میں 1608 افراد کے لیے صرف ایک بست کی سہولت موجود ہے۔ ہمارے ملک میں مردوں کی اوسط عمر قریباً 66 سال اور خواتین کی اوسط عمر قریباً 68 سال ہے، جب کہ ترقی یافتہ ممالک میں اوسط عمر 70 سال کے لگ بھگ ہے۔ پاکستان میں مکمل صحّت ہسپتاں، ڈپنسریوں، ٹی-بی-کلینیکس، روول ہیلتھ سینٹرز (Basic Health Centres)، بنیادی صحّت مرکز (Rural Health Centres) اور میڈیکل و بچوں کے مرکز کے ذریعے سے خدمات انجام دے رہا ہے۔

ملک میں کئی ایسے علاقوں ہیں، جہاں ابھی تک بنیادی طبی سہولتیں میرنہیں اور حفاظانِ صحّت کے اصولوں کا خیال نہیں رکھا جاتا۔ یہی وجہ ہے کہ ابھی تک صحّت مند معاشرے کی تشكیل نہیں ہو سکی۔

مکمل صحّت کا سر براد وزیر صحّت ہے، جب کہ سیکرٹری بطور منتظم اعلیٰ کام کرتا ہے۔ ڈائریکٹر جزل ہیلتھ سرویز کا کام صوبے میں ترقیاتی، احتیاطی علاج اور شفا بخش خدمات کی فراہمی کا لئے بناتا ہے۔ پاکستان میں گاؤں کی سطح پر لیڈری ہیلتھ وریز (Lady Health Visitors) (FRA) اور اضافی انجام دے رہی ہیں۔ پرائمری سطح پر بنیادی صحّت کے مرکز (Basic Health Centres) اور روول ہیلتھ سینٹرز (Rural Health Centres) قائم ہیں۔ تخلیص اور ضلع کی سطح پر تخلیص ہیڈ کوارٹر ہسپتال اور ڈسٹرکٹ ہیڈ کوارٹر ہسپتال قائم ہیں۔ ٹیچنگ ہسپتال، کارڈیا لوچی اسٹیویٹ، میٹنل ہیلتھ اسٹیویٹ اور چلدرن ہسپتال براد راست صوبائی حکومت کے ماتحت ہیں۔ اس وقت ہر ضلعے میں ڈسٹرکٹ ہیلتھ اختری قائم ہے۔ اس کا انتظامی افسر چیف ایگزیکٹو آفیسر (Chief Executive Officer-CEO) کہلاتا ہے۔ حکومت پاکستان کی طرف سے صحّت کی بہتری کے لیے کئی اقدامات کیے گئے ہیں، جن کی تفصیل یہ ہے:-

- ہسپتاں کا بجول کا قیام
- پاکستان میں میڈیکل پوسٹ گریجویشن کی سہولتیں
- ڈینائنسٹ ہیلتھ ریسرچ اسٹیویٹ
- تدریسی ہسپتاں میں کمپیوٹر کا بندوبست
- یماریوں کی روک تھام
- ہیڈ کوارٹر ہسپتاں کی ترقی
- میڈیکل کالجوں کا قیام

صحّت کے شعبے کو درپیش مسائل (Problems in the Health Sector)

پاکستان میں آبادی میں اضافے کی نسبت طبی وسائل میں اضافہ کم ہے۔ طبی سہولیات کا نقصان، افراط آبادی، کثرتِ امراض، حفاظانِ صحّت کے اصولوں سے ناواقتیت اور غیر متوازن نڑاوغیرہ جیسے مسائل شعبہ صحّت کو درپیش ہیں۔ حکومت کو چاہیے کہ شعبہ صحّت کے لیے زیادہ بجٹ مختص کرے اور شرح افزائش آبادی کو قابو میں رکھنے کے لیے بھی مؤثر اقدامات کیے جائیں۔

سیاحت کی اہمیت اور پاکستان میں سیاحت کے لیے قدرتی اور ثقافتی کشش

(Importance of Tourism and Natural and Cultural attraction for Tourism in Pakistan)

(i) تعارف (Introduction)

سیاحت کا شعبہ کسی بھی ملک کی تعمیر و ترقی میں اہم کردار ادا کرتا ہے۔ خوش قسمتی سے پاکستان ان ممالک میں شامل ہے، جہاں وہ تمام عوامل کثرت سے موجود ہیں جو پاکستان کو سیاحت کی جنت بناسکتے ہیں۔ بلند و بالا پہاڑ، سرسبز و شاداب وادیاں، وسیع و عریض میدان،

تازہ پانیوں کی قدرتی جھلیں، تمام مذاہب سے منسک لوگوں کے مقدس مقامات، ملک کے طول و عرض میں پھیلے ہوئے آثار قدیمہ اور طرح طرح کے شفاقتی رنگ دنیا بھر سے سیاحوں کو کھینچنے کی بھرپور صلاحیت رکھتے ہیں، تاہم یہ بھی ایک ناقابل تردید حقیقت ہے کہ سیاحتی وسائل سے مالا مال ہونے کے باوجود پاکستان کا سیاحت کا شعبہ ملکی ترقی میں ابھی تک وہ کردار ادا نہیں کر پایا جو اسے کرنا چاہیے تھا۔ خوش قسمتی یہ ہے کہ حکومت سیاحت کی اہمیت و افادیت سے پوری طرح آگاہ ہے اور اس شعبے کی ترقی کے لیے انقلابی اقدامات کر رہی ہے۔ امید ہے کہ حکومت کی جانب سے شروع کیے جانے والے سیاحتی منصوبہ جات کی بروقت تکمیل سے پاکستان میں خوش حالی کا دروازہ کھل جائے گا۔

(ii) پاکستان کے سیاحتی مقامات (Pakistan's Tourist Destinations)

پاکستان کے اہم سیاحتی مقامات کا جائزہ ذیل میں پیش کیا گیا ہے:-

قدرتی مناظر سے بھرپور سیاحت کے مقامات (Tourist places full of natural scenery)


قدرتی مناظر سے بھرپور سیاحتی مقامات میں وادی ہنزہ، دیوسماںی کے میدان (بلتستان)، علتر وادی (گلگت)، فیری میڈوز، نانگا پرہبٹ اور کے ٹو (K-2) میں کیمپ، وادی کیلیاش، وادی سوات، کاغان اور ناران، نہتھیا گلی، ٹھنڈی یانی، مری، کوٹی ستیاں، وادی سون سکیسر، کوہ سلیمان، چمن، زیارت، گوادر، ساحل سمندر کراچی اور بلوجستان وغیرہ شامل ہیں۔

مزہبی سیاحت کے مقامات (Religious Tourist places)

مزہبی سیاحت کے مقامات میں نیکسلا (راول پنڈی)، ہڑپ (ساهیوال)، موئن جودڑ (لاڑکانہ)، کٹاس راج (چکوال)، ٹلہ جو گیاں (جہلم)، ننکانہ صاحب، کرتار پور صاحب (ناروال)، حسن ابدال (اٹک)، لاہور اور ملتان وغیرہ شامل ہیں۔

سیاحت کے حوالے سے اہم تاریخی مقامات (Important historical places in terms of tourism)

سیاحت کے حوالے سے اہم تاریخی مقامات میں اکرند قلعہ، کینھٹی باغ (Kenhaty garden) (کلر کھار (وادی سون، ضلع خوشاب)، شاہی قلعہ (لاہور)، شالamar باغ لاہور، دراڑ قلعہ بہاؤں پور، المیت قلعہ (گلگت بلتستان)، ہنگر قلعہ (شگر، بلتستان)، سکردو قلعہ (سکردو)، مغل باغ واہ، قلعہ اٹک، قلعہ روہتاں (جہلم)، رانی کوٹ قلعہ (ضلع جامشورو، سندھ)، قلعہ شارودہ (وادی نیلم، آزاد کشمیر)، تخت بھائی (مردان، خیبر پختونخوا)، بھمیر (ضلع ٹھنڈھ، سندھ)، ہورٹ منزو (ڈیرہ غازی خاں)، بالا حصہ قلعہ (پشاور)، مسجد مہابت خان پشاور، بادشاہی مسجد لاہور، شاہ جہان مسجد ٹھنڈھ (سندھ)، ہنگول عیشل پارک (مکران، بلوجستان) اور جھل مگسی (بلوجستان) وغیرہ اہم ہیں۔



ایک سیاحتی مقام کا منظر



وادی کاغان میں ایک جھیل کا منظر

(iii) پاکستان کے شعبہ سیاحت کے حوالے سے بین الاقوامی تاثرات (International Views on Pakistan's Tourism Sector)

پاکستان کے سیاحتی وسائل کے حوالے سے ملکی اور غیر ملکی ماہرین اور مبصرین اس بات پر متفق ہیں کہ یہ سیاحتی مقامات ہر لحاظ سے پاکستان کو صرف اول کی سیر گاہ بنانے کی صلاحیت رکھتے ہیں۔ 2010ء میں معروف سیاحتی میگزین Lonely Planet نے پاکستان کو سیاحت کے حوالے سے ایک ”بڑی چیز“ کا خطاب دیا۔ 2018ء میں سیر و سیاحت کے فروغ کے لیے خدمات دینے والی مشہور برطانوی بیک پیکر سوسائٹی (The British Backpacker Society) نے پاکستان کو بہترین ایڈنچر ٹورازم (Adventure Tourism) کی جگہ قرار دیا۔ 2019ء میں امریکا کے ایک میگزین Forbes نے پاکستان کو سیر کے لیے بہترین جگہ قرار دیا۔ 2020ء میں امریکن میگزین Console Nast Traveller نے پاکستان کو چھٹیاں گزارنے کے لیے سب سے بہترین جگہ قرار دیا۔

(iv) پاکستان کے شعبہ سیاحت کی کارکردگی (Performance of Pakistan's Tourism Sector)

بے پناہ وسائل رکھنے کے باوجود پاکستان میں شعبہ سیاحت ابھی تک خاطر خواہ کا کردار گی وکھانے میں ناکام رہا ہے۔ شعبہ سیاحت دنیا کی معیشت میں سالانہ اوسطاً قریباً 10 فی صد تک حصہ ڈالتا ہے، لیکن پاکستان میں اس کا حصہ محض 2 سے 3 فی صد سالانہ ہے۔ شعبہ سیاحت کی پسمندگی کی ایک بڑی وجہ یہاں بین الاقوامی سیاحوں کا کم آنا ہے۔ ورلڈ اطلس (World Atlas) کے مطابق 2018ء میں بین الاقوامی سیاحوں کا سب سے بڑا مرکز فرانس رہا، جہاں ایک سال میں 89 ملین بین الاقوامی سیاح آئے۔ دوسرے نمبر پر سین (83 ملین)، تیسرا نمبر پر امریکا (80 ملین)، چوتھے نمبر پر چین (63 ملین)، پانچھیں نمبر پر اٹلی (62 ملین) اور چھٹے نمبر پر ترکی (46 ملین) رہے۔ پاکستان میں بین الاقوامی سیاح 2 ملین سے بھی کم آتے ہیں۔ پاکستان میں بین الاقوامی سیاحوں کی تعداد کم ہونے کی وجہات میں امن و امان کی صورت حال، سیاحتی مقامات کی کم تشبیہ (Projection) اور سیاحتی مقامات پر بنیادی سہولیات کی کمی وغیرہ شامل ہیں۔ یہاں یہ امر قابل ذکر ہے کہ اگرچہ پاکستان میں بین الاقوامی سیاح کم تعداد میں آتے ہیں، لیکن پاکستانی سیاحوں کی تعداد ہر لحاظ سے تسلی بخش ہے 2019ء میں پاکستانی سیاحوں کی تعداد 50 ملین کے لگ بھگ تھی۔

(v) سیاحت کو فروغ دینے کے لیے حکومتی اقدامات (Measures Taken by the Government to Promote Tourism)

حکومت پاکستان نے سیاحت کی اہمیت کا مکمل ادراک کرتے ہوئے اس میں انقلابی اقدامات کا آغاز کیا ہے۔ ان اقدامات کا منظہ جائزہ درج ذیل ہے:-

- حکومت پاکستان نے بین الاقوامی سیاحوں کے لیے ویزا پالیسی (Visa Policy) میں واضح تبدیلی کی ہے۔ ویزا کے عمل کو آسان اور تیز بنانے کے ساتھ ساتھ، بہت سے ممالک کے سیاحوں کو ایئر پورٹ پروویز اسی سہولت کا اجر اکیا ہے۔
- حکومت پاکستان نے صوبائی حکومتوں کی سرپرستی میں ملکہ سیاحت کو مضبوط کرنے کے ساتھ ساتھ وفاق کی سطح پر ایک ادارہ ”نیشنل ٹورازم کوارڈ نیشن بورڈ (National Tourism Coordination Board)“ تشكیل دیا ہے۔ اس ادارے کا مقصد وفاق اور صوبوں کے درمیان تعلق کو مضبوط بنانا ہے۔
- حکومت نے بہت سے ممالک سے، جن میں ازبکستان، تاجکستان، نیپال اور ترکی وغیرہ شامل ہیں، مفاہمتی یادداشتوں پر دستخط کیے ہیں۔ ان یادداشتوں میں اس عزم کا اعادہ کیا گیا ہے کہ یہ ممالک باہمی سیاحت کے فروغ کے لیے مشترکہ کوششیں کریں گے۔
- وفاقی حکومت نے خجی شعبے کی حوصلہ افزائی کے لیے بہت سے اقدامات کیے ہیں۔ ملک بھر میں سرکاری ریسٹ ہاؤسوں کو ایک منظم

- طریقے سے بھی شعبے کے حوالے کیا جا رہا ہے۔ بھی شعبے کے حرکت میں آنے سے سیاحتی سرگرمیوں میں خاطرخواہ اضافہ ہو رہا ہے۔
- حکومت پاکستان اور صوبائی حکومتوں نے سیاحتی مقامات کو فروغ دینے کے لیے مؤثر اقدامات کر رہی ہیں۔ صوبہ خیبر پختونخوا کی کرات وادی اور پنجاب میں کوٹلی ستیاں اور چکوال میں کیے جانے والے اقدامات اسی سلسلے کی کڑیاں ہیں۔
 - سیاحتی سہولیات کی فراہمی کے لیے وفاقی اور صوبائی بجٹ میں سیاحت کے لیے اضافی فنڈز کی فراہمی کو یقین بنا لیا گیا ہے۔
 - شعبہ سیاحت کی منظم ترقی کے لیے باقاعدہ منصوبہ بنندی کی گئی ہے۔ صوبہ پنجاب کی سیاحتی پالیسی 2019ء اسی سلسلے کی ایک کڑی ہے۔
 - سیاحت کے حوالے سے مستقبل کی ضروریات کو پیش نظر رکھا گیا ہے۔ مختلف منصوبوں کے قابل عمل ہونے کا جائزہ لیا گیا ہے۔ ان سیاحتی مقامات کو انہی قابل عمل روپوں کے مطابق ترقی دی جائے گی۔

(vi) سیاحت کے فروغ کے لیے پاکستانی عوام کی ذمہ داریاں

(Responsibilities of Pakistani People for the promotion of tourism)

- سیاحت کے فروغ کے لیے پاکستانی عوام کی کچھ ذمہ داریاں بھی ہیں کہ وہ سیاحتی مقامات پر:-
- کوڑا کر کٹ پھینکنے سے گریز کریں۔
 - موجودہ سہولیات کو خراب نہ کریں۔
 - ٹریفک اور دیگر قوانین کی پابندی کریں۔
 - غیر اخلاقی حرکات سے اجتناب کریں۔
 - خوب صورت تصاویر اور وڈیوز بنائیں اور سو شل میڈیا کے ذریعے سے دوسروں تک پھیلائیں تاکہ سیاحت کا رجحان پیدا ہو سکے۔

کیا آپ جانتے ہیں؟

ورلڈورازم آرگانائزیشن کے مطابق ایک سے دوسرے تک سفر کرنے والے لوگوں کی تعداد 1997ء میں 631 ملین تھی جو 2020ء میں ایک بلین سے تجاوز کر چکی ہے۔

دہشت گردی کے خلاف بین المذاہب ہم آہنگی، رواداری اور پچک کی ضرورت اور اہمیت

(Need and Importance of Inter-faith Harmony, Tolerance and Resilience against Terrorism)

بین المذاہب ہم آہنگی قوت برداشت کی عالمت ہے۔ یہ بڑھتے ہوئے سیاسی اور معاشی عدم اطمینان کے حالات میں مختلف مذہبی عقائد کے ماننے والوں کے مابین پر امن بقاۓ باہمی، امن اور خوش حالی کے لیے آگے بڑھنے کا ایک راستہ ہے۔ بلاشبہ تمام آسمانی ادیان (دین کی جمع) نے انسانی معاشرے سے دہشت گردی، شدت پسندی اور تعصبات کے خاتمے کا درس دیا ہے۔ حضرت آدم علیہ السلام سے لے کر خاتم المرسلین حضرت محمد رسول اللہ ﷺ نے ایک اعلیٰ ائمۂ اصلحاء و علماء اسلام کے بعد خلافت راشدہ، صحابہ کرام رضوان اللہ علیہم السلام اور آئمہ کرام نے ہمیشہ انسانوں کو آپس میں پیار و محبت، رواداری قائم کرنے، نفرتوں اور تعصبات کو مٹانے کا پیغام دیا ہے، بلکہ انبیاء علیہم السلام کی بہشت کا بنیادی ہدف اور مقصد ہی انسانیت کی خدمت اور اسے نیکی کے راستے پر چلانا ہے۔ اسلام، مسیحیت، یہودیت، ہندو مت، سکھ مت، بدھ مت اور پارسی وغیرہ تمام ادیان اور مذاہب کے بنیادی اصولوں میں سے ایک اہم اصول رواداری، پیار، محبت، انسانی ہمدردی کا فروغ اور تعصبات کا خاتمہ ہے۔

تمام آسمانی ادیان نے سچائی، خدمت، وفا، ایثار، محروم انسار، انسان دوستی غرض تمام انسانی اقدار کو زندہ رکھنے کا درس دیا ہے اور جھوٹ، مکروہ ریب، ظلم و نا انصافی، تعصب، حسد و کینہ اور جہالت جیسی صفات اور خواہشات کو مٹانے کا حکم دیا ہے۔ جب تمام ادیان کے درمیان اس حد تک مشترک باتیں پائی جاتی ہیں تو پھر کیا وجہ ہے کہ آج انسانی معاشرے میں دہشت گردی، تعصب، تنگ نظری، ظلم،

شدت پسندی اور انہتہا پسندی جیسی براہیاں مسلط ہیں اور انسانی معاشرہ آج ظلم و بربریت، قتل و غارت کی بھیانک تصویر پیش کر رہا ہے۔ اس کا یقیناً کسی دین و مذہب اور مہذب معاشرے سے دور دور کا تعلق نہیں ہے۔

اسلام کا نقطہ نظر یہ ہے کہ مذہب اور اعتقاد کا معاملہ ہر انسان کے اپنے ذاتی فیصلے اور اختیار پر مبنی ہے اور اس معاملے میں زور زبردستی کرنے کی کوئی گنجائش نہیں ہے، یہ دنیا اللہ تعالیٰ نے انسانوں کے علم و عقل اور عمل کی آزمائش کے لیے بنائی ہے، جس کے لیے انسانوں کو عقیدہ و عمل کی آزادی کا حاصل ہونا لازم ہے۔ یثاق مدینہ جیسی روشن مثال ہمارے سامنے ہے، جب حضرت محمد رسول اللہ خاتم النبیین صلی اللہ علیہ وسلم مدینے تشریف لائے اور ریاست مدینہ کی بنیاد رکھی تو سب سے پہلے مختلف ادیان و مذاہب کے قبائل کے درمیان، جن میں مسلم، یہودی اور مسیحی شامل تھے، ایک امن معاہدہ ”یثاق مدینہ“ قائم کیا۔

حکومت اس حوالے سے سخیگی کا مظاہرہ کر رہی ہے اور تمام مکاتب فکر کا آپس میں رابطہ ہے، جس کے یقیناً ثبت اثرات مرتب ہوں گے۔ اب اقیتوں کے تہوار حکومتی سطح پر منعقد کیے جا رہے ہیں۔ اس طرح محبت اور رواہاری کا یہ کارروان آگے بڑھے گا۔ اب وقت آگیا ہے کہ وطن عزیز سے نفرتوں کو متاثرا جائے، محبوتوں کو عام کیا جائے اور بین المذاہب ہم آہنگی کے حوالے سے مختلف پروگراموں، کانفرنسوں اور رکشاپیں منعقد کی جائیں۔

پاکستان کے آئین میں تمام ادیان و مذاہب کے پیروکار اپنی مذہبی رسومات میں آزاد ہیں اور کسی کو حق نہیں ہے کہ وہ دوسرے مسلک کے عقائد و نظریات کی نفی کرے۔ جہاں ہمیں تمام ادیان و مذاہب کے درمیان ہم آہنگی پیدا کرنی ہے، وہاں ان شرپسند عناءصر کی نشاندہی بھی کرنی ہے جو ملک و قوم کے شمن ہیں اور یہ وہی ایجاد ہے پر کام کر رہے ہیں، تاکہ ملک و قوم کو ان کے مذہب مقاصد سے محفوظ رکھا جاسکے۔ کسی گروہ کو دوسرے گروہ پر مذہبی جبرا حق حاصل نہیں ہے۔ آئیے ہم بین المذاہب ہم آہنگی کو فروغ دیتے ہوئے وطن عزیز میں بسنے والے ہر پاکستانی کو یہ پیغام دیں کہ وہ میرا ہے اور میں اس کا ہوں۔ آئیے! اپنے اپنے رنگ و نسل کے خول سے نکلیں اور ایک ہی رنگ اپنا کیں اور وہ محبت و امن کا رنگ ہو، اسلام کا رنگ ہو اور پاکستان کا رنگ ہو۔

علاقوی ثقافتی مالکت بطور ذریعہ یک جمٹت اور ہم آہنگی

(Commonality in Regional Cultures Leading to National Integration and Cohesion)

پاکستان کے چاروں صوبوں کے لوگوں کے رسم و رواج اور ہن میں کسی حد تک فرق موجود ہے، لیکن علاقے اور زبان کے فرق کے باوجود لوگوں میں ایک مشترک ثقافت بھی پروان چڑھ رہی ہے۔ مختلف علاقوں میں رہنے کے باوجود لوگ ایک دوسرے سے قربت کا احساس رکھتے ہیں۔ لوگوں میں ایک دوسرے سے بڑھے ہونے کا شعور ہے، جس سے قوی یک جمٹت اور یا آنگشت پیدا ہوتی ہے اور قومی شخص مضمبوط ہوتا ہے۔ پاکستان کی علاقائی ثقافت پر اسلامی اقدار کے اثرات ہیں۔ یہاں کے لوگوں میں مساوات، بھائی چارے، اخوت، معاشرتی انصاف اور سچائی جیسی اقدار کو مرکزی حیثیت حاصل ہے۔ مسلمان حکمرانوں کے دور میں علم و ادب، موسیقی، مصوری، تعمیرات، خطاطی وغیرہ نے خوب ترقی کی۔ ان شعبوں میں مسلمانوں کے کارناے ہمارا ثقافتی و روش ہیں اور ان کے حوالے سے ہمیں پہچانا جاتا ہے۔ پاکستان کے رہنے والوں کی علاقائی نسبت (پنجابی، سندھی، پختون، بلوچ وغیرہ) مختلف ہونے کے باوجود ان کے درمیان باہمی ہم آہنگی کے احساسات موجود ہیں۔

ہمارے مشترک ثقافتی ذریعے کا اظہار ہماری علاقائی شاعری اور ادب کی ان اقدار کے ذریعے سے ہوتا ہے جو تمام علاقوں کے ادب میں یکساں طور پر موجود ہیں۔ تصوف، انسانیت، صلح و انصاف، محبت اور بآہمی تعاون کا درس قومی اور صوبائی زبانوں کے ادیبوں اور شاعروں کے کلام میں ملتا ہے۔ حضرت سلطان بابا ہاؤ، حضرت بابا بھے شاہ، حضرت وارث شاہ، حضرت شاہ حسین، حضرت میاں محمد بخش، حضرت بابا فرید گنج شاہ، حضرت خواجہ غلام فرید، حضرت شاہ عبداللطیف بھٹائی، حضرت سچل سرمست، رحمان بابا، خوشحال خان خنک اور میر گل خان نصیر وغیرہ نے محبت،

الفت اور انحصار کا جو درس دیا ہے، اس سے بنیادی طور پر ثقافت کی مماثلت سے محبت اور یک جھنگ کا رنگ ابھرتا ہے۔ ہمارے مقامی ذرائع ابلاغ مشترک کے ثقافتی تدریسوں کے اظہار کا ذریعہ ہیں۔ اس سے ثقافتی و رشد پروان چڑھتا ہے اور قومی یک جھنگ، لیکن تھات اور ہم آہنگی پیدا ہوتی ہے۔ ثقافت کے تسلسل کے لیے تعلیمی نظام اور پڑھائے جانے والے مضامین اور موضوعات بھی ثقافتی مماثلوں پر توجہ مرکوز کرنے کا باعث ہیں۔ اس سے مشترک کے ثقافتی قدریوں کو فروغ ملتا ہے۔ پاکستانی معاشرے کی بنیاد بالاشہر اسلامی عقائد اور نظریات پر کمی گئی ہے، تاہم چاروں صوبوں کے موسیٰ، علاقائی اور جغرافیائی حالات کے پیش نظر لوگوں کے طرزِ زندگی، لباس، خوارک، طرزِ تعمیر اور رسم و رواج میں کچھ نہ پکھ فرق ضرور پایا جاتا ہے۔

قومی اور علاقائی زبانوں کی ابتداء اور ارتقا

(Origin and Evolution of National and Regional Languages)

اردو زبان (Urdu Language)

اردو توڑتکی زبان کا لفظ ہے اور اس کے معنی لشکر، کمپ اور سپاہی وغیرہ کے ہیں۔ اس کی ابتداء لیا گیا رہوں صدی عیسوی کے ابتدائی عشرہ میں ہوئی۔ برصغیر میں اس زبان کے ماخذوں میں مغل شہنشاہ ظہیر الدین بابر کا لشکر خصوصی اہمیت رکھتا ہے۔ اردو کا ارتقا جنوبی ایشیا میں سلاطین دہلی کے عہد میں ہوا اور مغلیہ سلطنت میں فارسی عربی اور ترکی کے اثر سے اس کی ترقی ہوئی۔ یہ پاکستان کی قومی زبان ہے۔ اردو نستعلیق رسم الخط میں لکھی جاتی ہے۔ اس میں عربی و فارسی کے الفاظ بھی شامل ہیں۔ اردو زبان کے سب سے پہلے غزل گوشہ عروی و دکنی ہیں۔ دیگر عظیم شعرا میں اسد اللہ خاں غالب، میر تقی میر، آتش، میر درد، مومن اور ہمارے قومی شاعر علامہ محمد اقبال شامل ہیں۔ قیام پاکستان سے قبل سرید احمد خاں، مولانا شبی نعمنی، الاطاف حسین حالی، بابائے اردو مولوی عبدالحق اور ڈپٹی نذیر احمد نے اردو کی ترقی و ترویج کے لیے گراں قدر خدمات سر انجام دیں۔ موجودہ دور کے شعرا میں ناصر کاظمی، فیض احمد فیض، احمد ندیم قاسمی، مجید امجد، نم راشد، میر ارجی، ابن انشا، پروین شاکر، احمد فراز، میر نیازی، جون ایلیا اور کشور ناہید وغیرہ کو شہرت حاصل ہوئی۔ اسی طرح پاکستان کے معروف اور بڑے ادیبوں میں پطرس بخاری، مشتاق احمد یوسفی، غلام عباس، سعادت حسن منشو، انتظام حسین، مختار مسعود، تدرت اللہ شہاب، ممتاز مفتی، بانو قدسیہ اور اشFAQ احمد وغیرہ شامل ہیں۔ قیام پاکستان کے بعد اردو و قومی زبان کی حیثیت دی گئی اور انگریزی کو سرکاری زبان کا درجہ دیا گیا۔ اردو زبان کی ترقی و ترویج کے لیے وفاقی اردو یونیورسٹی کا قیام عمل میں لایا گیا ہے۔

علاقائی زبانیں (Regional Languages)

پاکستان کی چند اہم علاقائی زبانوں کی تفصیل ذیل میں دی گئی ہے:-

(i) پنجابی زبان (Punjabi Language)

پنجابی پاکستان میں سب سے زیادہ بولی جانے والی زبان ہے۔ پنجابی زبان کا ارتقا پنجاب کی قدیم تہذیب ہڑپائی یا دراوڑی سے ہوا۔ تاریخی و جغرافیائی تبدیلیوں کے باعث اس کے چھے بڑے لمحے یا بولیاں: ماچھی، پوٹھواری، ملتانی، چھاچھی، شاہ پوری اور دھنی وغیرہ ہیں۔ ماچھی لہجہ زیادہ معیاری لہجہ سمجھا جاتا ہے جو لاہور، گوجرانوالا، شیخوپورہ اور آس پاس کے علاقوں میں رائج ہے۔

اس زبان میں ادب کا آغاز حضرت بابا فرید الدین گنج شکر سے ہوتا ہے۔ ان کی شاعری کا موضوع پیار و محبت اور تصوف ہے۔ بعد ازاں سکھ نہب کے بانی بابا گرونانک دیو جی کا نام آتا ہے۔ پندرہویں سے انیسویں صدی کے دوران میں مسلمان صوفی بزرگوں نے پنجابی زبان میں بے مثال تحریریں لکھیں۔ ان میں مقبول صوفی شعر ابابالھے شاہ، شاہ حسین، بابا فرید گنج شکر، سلطان بابو اور خواجه غلام فرید شامل ہیں۔ قصہ گوئی بھی پنجابی ادب کی ایک صنف ہے۔ مشہور قصوں میں وارث شاہ کا قصہ، ہیر وارث شاہ، حضرت میاں محمد بخش کا قصہ سیف الملوك،

ہاشم شاہ کا قصہ سی پنوں، فضل شاہ کا قصہ سو ہنی مہیوں اور حافظ برخوردار کا قصہ مرزا صاحب اس وغیرہ مشہور ہیں۔ ان داستانوں میں اس دور کی پنجاب کی تاریخی، معاشری، مزہی، صوفیانہ اور معاشرتی زندگی کی جھلک بھی نظر آتی ہے۔ پنجابی لوگ گیتوں میں ٹپے، دو ہے، ما ہیے اور بولیاں وغیرہ شامل ہیں۔ مختلف موقع پر گائے جانے والے یہ گیت نہ صرف گانے والے کے جذبات کی ترجیحی کرتے ہیں، بلکہ ان میں ہماری تہذیب، روایات اور ثقافت کے رنگ بھی جھلکتے ہیں۔

(Sindhi Language) (ii) سندھی زبان

سندھی پاکستان کے صوبہ سندھ کے لوگوں کی زبان ہے۔ اس میں ترکی، سنسکرت، یونانی، ایرانی اور در اوڑی زبان کے الفاظ بھی شامل ہیں۔ سندھی عام طور پر ترمیم شدہ عربی رسم الخط میں لکھی جاتی ہے۔ سندھی کے مختلف لمحے ہیں، جن میں لاڑی، تحری، فکری، گند اوی، لاسی اور وچولی وغیرہ زیادہ مشہور ہیں۔ جنوبی سندھ میں بولی جانے والی سندھی کا لہجہ لاری کہلاتا ہے۔ بلوچستان کے ضلع سبیلہ میں لاسی بولی جاتی ہے۔ وچولی و سطی سندھ کا لہجہ ہے۔ معیاری سندھی ادب کی زبان بھی وچولی سندھی ہے۔ تحری کے صحراؤں میں بولی جانے والی سندھی تحری کہلاتی ہے۔

سندھی چودھویں صدی عیسوی سے اٹھارھویں صدی عیسوی تک تعلیم و تدریس کی مشہور زبان رہی ہے۔ مسلمان حکمرانوں نے سندھی زبان کی ترقی و ترویج کے لیے بہت کوششیں کیں۔ عربی زبان کے بعد دوسرا درجہ سندھی زبان کو دیا گیا۔ قرآن پاک کا ترجمہ سب سے پہلے سندھی زبان میں کیا گیا۔ سندھی زبان میں اسلامی ادب اور صوفیانہ شاعری کا وسیع ذخیرہ موجود ہے۔ شاہ عبداللطیف بہٹائی اور چھل سرمست سندھی زبان کے عظیم شعرا میں سے ہیں۔ صوبہ سندھ میں تعلیمی اداروں، دفاتر اور عدالتوں میں بڑے پیمانے پر سندھی زبان استعمال ہوتی ہے۔

(Pashto Language) (iii) پشتون زبان

پاکستان میں خیر پشتونخوا، قبائلی علاقہ جات اور بلوچستان کے کچھ حصوں میں پشتون بولی جاتی ہے۔ بنیادی طور پر پشتون کے دو لمحے ہیں: پہلا مغربی لہجہ اور دوسرا مشرقی لہجہ کہلاتا ہے۔ ان دونوں لمحوں میں چند الفاظ کا فرق ہے۔ دوسری تہذیبوں اور گروہوں کے ساتھ تعلقات کی وجہ سے پشتون میں قدیم یونانی، عربی اور ترکی زبان کے بھی الفاظ ہیں۔ پشتون زبان کا آغاز بھی پشتون شاعری سے ہوا۔ پشتون شاعری کی قدیم ترین کتاب کا نام ”پٹھزانہ“ ہے اور یہ آٹھویں صدی عیسوی کے نصف میں لکھی گئی تھی۔ پشتونزم کا پہلا شاعر امیر کروڑو سمجھا جاتا ہے۔ مسلمانوں کی برصغیر میں آمد سے پہلے پشتون خروشی رسم الخط“ میں لکھی جاتی تھی۔ سلطان محمود غزنوی کے دور حکومت میں سیف اللہ نما ایک محقق نے پہلی بار پشتون کو عربی رسم الخط میں ڈھالا۔ خوشحال خاں خنک اور رحمان بابا پشتون کے مشہور شاعر ہیں۔ پشتون کے مشہور لوگ گیتوں میں ٹپے اور چار بیتہ خاص طور پر قابل ذکر ہیں۔

(Balochi Language) (iv) بلوچی زبان

بلوچی صوبہ بلوچستان کے قبائل کی زبان ہے۔ پاکستانی صوبہ بلوچستان کے علاوہ یہ ایران اور خلیج فارس کی ریاستوں میں بھی بولی جاتی ہے۔ قدیم بلوچی ادب کے دور میں بلوچ شعرانے رزمیہ داستانیں لکھیں۔ قدیم بلوچی ادب لوگ گیتوں اور نظموں پر مشتمل تھا اور ان نظموں کا موضوع قبائلی اڑائیاں یا عشق و محبت کی داستانیں تھیں۔ اس دور کے شعرا میں سردار عظیم میر چاکرخان، شاہ لاشاری، میر جمال رند، عبداللہ خاں، جنید رند اور محمد خاں گشکوری نے شہرت پائی۔ بر صغیر پاک و ہند میں انگریزوں کے دور حکومت میں ملک اللہ علی، رحم علی اور اسماعیل آبادی جیسے شعرا پیدا ہوئے۔ گلوکار، ان شعرا کے کلام اور نظموں کو یاد کر لیتے اور ایک نسل سے دوسری نسل کو منتقلی کا ذریعہ بتتے تھے۔ قیام پاکستان کے بعد بلوچی ادب کی ترقی و فروغ کے لیے موڑ کوششیں کی گئیں۔ 1949ء میں بلوچستان رائٹرز ایسوسی ایشن کا

قیام عمل میں آیا۔ 1959ء میں ”بلوچ اکیڈمی“ قائم ہوئی، جس کے تحت اب تک متعدد بلوچی کتابی کتب شائع ہو چکی ہیں۔ حکومت نے تعلیمی اداروں اور بلوچ اکیڈمی کے ذریعے سے بلوچی زبان کی سرپرستی کی۔ اعلیٰ پائے کے شعر اور افسانہ نگاروں نے افسانے، ڈرامے اور نظمیں لکھیں۔ جدید دور کے بلوچ شاعر امیں بلوچی شعر امیں سید ظہور شاہ ہاشمی، عطاء شاد، مراد ساحر، میر گل خان نصیر، مومن بزدار، اسحاق شیم، صدیق آزاد، میر عبدالقیوم بلوچ، میر مٹھا خان مری اور ملک محمد پناہ وغیرہ قابل ذکر ہیں۔

(v) کشمیری زبان (Kashmiri Language)

کشمیری زبان کا تعلق وادی سندھ کی دیگر زبانوں سے ہے۔ کشمیری زبان کے مشہور لمحے ہندکی، گامی اور گندور ہیں۔ گندور کو معیاری ادبی لہجہ تصور کیا جاتا ہے اور اسے خصوصی ادبی اہمیت حاصل ہے۔

کشمیری زبان کے پہلے شاعر شستی گنتھ تھے، جنہوں نے مذہبی موضوعات کو شاعری میں بیان کیا۔ کشمیری زبان میں عشق و محبت کے قصہ بھی بیان کیے گئے ہیں۔ ان قصوں کی خالق حب خاتون نامی مشہور شاعرہ ہیں۔ ان کا اصل نام زون تھا، جس کے معنی چاند کے ہیں۔ غلام احمد مجھور کو جدید ادب میں خصوصی مقام حاصل ہے۔ پہلے فارسی میں شاعری شروع کی پھر اپنی مادری زبان کشمیری میں شاعری کی۔ اہل کشمیر کی کشمیریت کو بیدار کرنے میں ان کا بڑا حصہ ہے۔ مجھور کشمیری نے اپنی شاعری سے پوری نسل کو متاثر کیا ہے۔ کشمیری زبان کے استاد شاعر محمود گامی کو کشمیری ادب کے روحاںی تخلیق کار کی حیثیت حاصل ہے۔ انہوں نے کشمیری زبان اور ادب میں روحانیت کے موضوعات پر کام کیا۔ آج بھی کشمیری شاعری مختلف اصناف میں ان کی مرہوں منت ہے۔ کئی کشمیری شاعرانے محمود گامی کی تقلید کی ہے۔

ملامز اطاحر گی کشمیری بر صغیر کے کشمیری، ہندی اور فارسی وغیرہ زبانوں کے نمائندہ شاعر تھے۔ کھڑی شریف، میر پور میں پیدا ہونے والے اللہ دینہ جو گی کشمیری اور پنجابی زبان کے مشہور شاعر تھے۔ کشمیری محاورات اور تراکیب بھی کشمیری ادب کی نمایاں خصوصیات ہیں۔

(vi) سرائیکی زبان (Saraiki Language)

سرائیکی پنجاب کی اہم علاقائی زبان ہے۔ سرائیکی بولنے والے لوگ جنوبی پنجاب، جنوبی خیبر پختونخوا، شمالی سندھ اور مشرقی بلوچستان میں رہتے ہیں۔ سرائیکی شاعری اپنی ملکہ اور تاثیر میں لاٹانی ہے۔ سرائیکی زبان اپنے اندر پائی جانے والی فصاحت اور بلاغت کے علاوہ اپنے مخصوص حروف ابجد کی بنابر دنیا کی مکمل زبانوں میں سے ایک ہے۔ اس زبان کی واحد انفرادیت ہے کہ تلفظ کے معاملے میں سرائیکی بولنے والے دنیا کی ہر زبان کو اس کے اصل تلفظ کے ساتھ ادا کرنے کی الیگیت رکھتے ہیں۔ سرائیکی زبان کو یہ اعزاز بھی حاصل ہے کہ یہ پشتون، بلوچی، اور سندھی لوگوں کی جڑ والی زبان ہے، یہ تمام لوگ اپنی مادری زبانوں کی طرح سرائیکی زبان پر مکمل عبور رکھتے ہیں۔

بہت سے شعر اکرام سرائیکی وسیب میں اپنی شاعری کے حوالے میں مشہور اور مقبول ہیں۔ ان میں سب سے اہم نام حضرت خواجہ غلام فریدؒ جیسے صوفی شاعر اور بزرگ کا ہے۔ حضرت خواجہ غلام فریدؒ کو ہفت زبان شاعر کہا جاتا ہے، تاہم انہوں نے زیادہ سرائیکی زبان میں شاعری کی ہے اور ان کی کہی ہوئی کافی میں صوفیانہ رنگ موجود ہے۔ ان کی شاعری کے دیوان کا نام ”دیوان فریدؒ“ ہے۔ آپ نے سرائیکی شاعری کو عالی مقام تک پہنچایا۔ سرائیکی ادب کی اصناف میں لوک کہانی، افسانہ، ناول، ڈراما، ڈوہڑا، غزل، مرثی، گیت اور کافی وغیرہ شامل ہیں۔ موجودہ دور میں سرائیکی زبان و ادب نے کافی ترقی کی ہے۔ سرائیکی کے مقبول عام شعرا میں شاکر شجاع آبادی، اقبال سوکڑی، احمد خاں طارق، عزیز شاہد، عاشق بزردار، رفعت عباس اور اشوال فقیر وغیرہ شامل ہیں۔ اس زبان کی ترقی اور تحقیق کے لیے بہاء الدین زکریا یونیورسٹی ملتان اور اسلامیہ یونیورسٹی ہباؤں پور میں سرائیکی زبان کے شعبے قائم ہیں۔

(vii) شینا، بلتی، وختی اور بروشکی زبانیں (Shina, Balti, Wakhi and Burushaski Languages)

شینا، بلتی، وختی اور بروشکی ملکت بلستان کی زبانیں ہیں۔ شینا ملکت بلستان کی ایک دل کش زبان ہے۔ یہ خیبر پختونخوا کے ضلع کوہستان سے لے کر بلستان کے آخری کونے تک بولی جانے والی زبان ہے۔ بلتی زبان بلستان میں بولی جانے والی ایک زبان ہے۔

بلتستان میں اس زبان کو خطرات لاحق ہیں۔ کھوار اکیڈمی نے چترال اور شامی علاقہ جات کی جن معدوم ہونے والی زبانوں کو بچانے کے لیے یونیسکو (UNESCO) سے اپنی کمی ہے، ان زبانوں میں ملکی بھی شامل ہے۔ وغی زبان پاکستان کے صوبہ گلگت بلتستان کے علاقے وادی گوجال وادی اشکومن اور وادی یاسین کے سرحدی علاقوں اور صوبہ خیبر پختونخوا کے ضلع چترال کی وادی بروغل میں بولی جانے والی زبان ہے۔ بروشکی زبان نگر، ہنزہ، یاسین اور آزاد کشمیر کے ضلع نیلم کے کچھ علاقوں میں بھی بولی جاتی ہے۔

(viii) براہوی زبان (Brahui Language)

براہوی زبان قدیم دراڑی قوم کی زبان سے ملتی جلتی ہے۔ براہوی زبان کا شمار بلوجستان میں بولی جانے والی بڑی زبانوں میں ہوتا ہے۔ براہوی زبان کو سٹریٹ، فلات، خضدار اور اس کے گردناواح کے علاقوں میں بولی اور سمجھی جاتی ہے۔ براہوی زبان بولنے والے سندھ اور پنجاب میں بھی آباد ہیں۔ براہوی لوک ادب میں لیلیٰ مورکی صنف خصوصی شہرت کی حامل ہے۔ معیاری ادب میں ممتاز شاعر اور ادبی تخلیق کار ملک داد اور ان کی تصنیف تحفہ العجائب خصوصی اہمیت حاصل ہے۔ انگریز حکومت کے دور میں قرآن مجید کا ترجمہ براہوی زبان میں ہوا۔ اب براہوی زبان میں ادبی رسالے، افسانے، نظمیں، نثری تحریریں اور اخبارات کی اشاعت بھی ہو رہی ہے۔ بلوجستان یونیورسٹی میں بھی اس زبان کی ترقی اور فروغ کے لیے قابل ذکر کام ہو رہا ہے۔ اس زبان میں ایک اے کی ڈگری کا اجر اکر کے اس زبان کو فروغ دیا گیا۔ براہوی میں ایم فل اور پی۔ ایچ۔ ڈی کی ڈگری کی سطح پر بھی تحقیقی کام جاری ہے۔ براہوی ادبی سوسائٹی اور انجمنوں وغیرہ کے قیام سے بھی اس زبان کو فروغ دیا جا رہا ہے۔

(ix) پہاڑی یا ہندکو زبان (Pahari or Hindko Language)

ہندکو زبان پاکستان، شامی ہندوستان اور افغانستان کے بعض علاقوں میں بولی اور سمجھی جاتی ہے۔ ہندکو کی اصطلاح قدیم یونانی علمی حلقوں میں بھی پائی جاتی رہی ہے، جس سے مراد حالیہ شامی پاکستان اور مشرقی افغانستان کے پہاڑی مسلسلے لیے جاتے ہیں۔ یہ زبان پاکستان میں صوبہ خیبر پختونخوا کے اضلاع ایبٹ آباد، مانسہرہ، ہری پور، بجلگرام، پشاور، کوہاٹ، جب کہ صوبہ پنجاب میں انکل اور پوٹھوار اور آزاد کشمیر کے بیش تر علاقوں میں بولی جاتی ہے۔ پشاور شہر میں اس زبان کو بولنے والوں کو پشاوری یا خارے کے نام سے پکارا جاتا ہے، جس کا مطلب پشاور شہر کے آبائی ہندکو بولنے والے لیا جاتا ہے۔ خیبر پختونخوا حکومت، ہندکو زبان و ادب کی ترقی کے لیے کوشش ہے۔ گندھارا ہندکو بورڈ کے تحت گندھارا ہندکو اکیڈمی قائم کی گئی ہے۔ ہندکو اس صوبے کی قدیم زبانوں میں سے ایک ہے۔

(x) گوجری زبان (Gojri Language)

گوجری زبان بھی برصغیر کی قدیم زبانوں میں سے ایک زبان ہے۔ پانچویں صدی عیسوی سے تیرھویں صدی عیسوی تک ہندوستان میں گوجر حکومتیں قائم کی گئیں۔ اس دور میں گوجری زبان کو سرکاری سرپرستی حاصل رہی ہے۔ سرکاری سرپرستی کے زمانے میں ادیبوں اور شاعروں نے گوجری ادب تخلیق کیا، جس میں زیادہ تر تصوفیانہ کلام ہے۔ ان شعرا میں سید نور الدین ست گرو، حضرت امیر خسرہ، شاہ میر احمد، برہان الدین جامن اور امین گجراتی کے نام قابل ذکر ہیں۔ پندرہویں صدی عیسوی کے بعد ہندوستان میں گوجری حکومتوں کا زوال شروع ہو گیا۔ اس کے ساتھ ہتھی گوجری زبان کی سرکاری سرپرستی ختم ہو گئی اور یہ زبان مرکزیت سے دور ہوتی چلی گئی، جس کے نتیجے میں گوجری زبان مقامی لہجوں میں تقسیم ہو گئی۔ ریاست جموں و کشمیر میں بولی جانے والی گوجری پر عربی اور فارسی کے واضح اثرات دیکھنے میں آتے ہیں۔ گوجری زبان کا اپنا ذخیرہ الفاظ اور اپنی ایک الگ بیچان ہے۔ اس زبان میں محاورے، ضرب الامثال، پہلیاں، لوک گیت اور لوک کہانیاں وغیرہ موجود ہیں، جن کے مل بوتے پر اس کو زبان کا درجہ دیا جا سکتا ہے۔

پاکستان میں غربت کے اسباب، اثرات اور حکومت کی طرف سے غربت میں کمی کے لیے اقدامات

(Causes, Consequences and Remedies for Poverty Alleviation in Pakistan)

غربت کی کوئی واضح تعریف تو نہیں کی جاسکتی کہ کس ملک میں کتنے فی صد غربت کی شرح ہے۔ مختلف مالیاتی ادارے اپنے اپنے انداز سے اس کی تعریف کرتے ہیں: تاہم سادہ الفاظ میں ہم کہ سکتے ہیں کہ غربت ایک ایسی کیفیت یا صورت حال کا نام ہے، جس میں کسی شخص یا کمینٹی (Community) کے پاس اتنے وسائل بھی نہیں ہوتے کہ جن سے وہ اپنا کم سے کم معیار زندگی برقرار رکھ سکے۔ پاکستان پلانگ (Pakistan Planning Commission) کمیشن (Calories) پر رکھتا بنیاد، انسانی جسم کو مطلوب تو انائی کے حراروں (Calories) پر رکھتا ہے، جس کی رو سے ہر بالغ فرد کو روزانہ کم از م 2350 تو انائی کے حرارے ملنے چاہیے۔ پاکستان میں شہری علاقوں میں غربت نسبتاً کم ہے، کیونکہ روزگار کے موقع زیادہ ہیں۔



غربت کا شکار لوگ

پاکستان میں غربت کے اسباب

- پیداواری و سائل میں کم اضافہ۔
- تیزی سے بڑھتی ہوئی آبادی۔
- ناخواندگی اور نیکنیکل تعلیم کا کم ہونا۔
- تو انائی کا بجران۔
- تجارتی سرگرمیوں میں کم پھیلاؤ۔
- معاشری ترقی کی ست رفتار۔
- افراد اڑکنی دبیر و فوجی سرمایہ کاری میں کمی۔
- اندر وطنی دبیر و فوجی سرمایہ کاری میں کمی۔

کیا آپ جانتے ہیں؟

اقوامِ متحدہ کے مطابق خط غربت سے نیچے زندگی برقرار نہ کامیاب رہے لوگ ہیں جن کی یومیہ آمدنی 1.91 ڈالریاں سے بھی کم ہے۔

اثرات

- جان یا امراض میں تیزی آ رہی ہے۔
- غربت کی وجہ سے مایوسی اور بد امنی میں اضافہ ہو رہا ہے۔
- شرح خواندگی میں اضافہ سنت روی کا شکار ہے۔
- معاشری ترقی کی رفتارست ہے۔
- چوری، ڈاکے اور دہشت گردی کو فروغ مل رہا ہے۔
- پاکستان کی عالمی سماکھ کو نقصان پہنچ رہا ہے۔

غربت میں کمی کے لیے حکومتی اقدامات

- پیلی ٹیکسی، رکشا اور ٹریکٹر وغیرہ کی سکیموں کا اجراء۔
- سالانہ ترقیاتی بجٹ میں نئی ملازمتوں کے موقع پیدا کرنا۔
- نوجوانوں کے قرض لینے کی سکیموں کا اجراء۔
- بنیادی سہولتوں کی فراہمی میں اضافہ۔
- تعلیم کے فروغ کے لیے تعلیمی اداروں میں مفت کتابوں اور وظائف کے ذریعے سے مستحق طلبہ کی ماہانہ امداد۔
- بیت المال اور زکوٰۃ فنڈ سے مستحق افراد اور گھر انوں کی مالی معاونت۔
- احسان کفالت پروگرام کا اجراء۔

قومی تعمیر میں اقلیتوں کا کردار اور کارناٹ

(Contribution and Achievements of Minorities in Nation Building)

”کسی بھی معاشرہ میں موجود ایسا گروہ جو اپنے مذہبی، سماجی اور معاشرتی نظریات اور طرز زندگی کی رو سے اکثریت کی نسبت کم تعداد میں ہوا قیامت کھلاتا ہے۔“ کسی بھی قوم کی ترقی و خوش حالی کے لیے ضروری ہے کہ وہاں قیام پذیر اقیقتی طقوں کو اکثریت کی طرح زندگی کی تمام بنیادی سہولیات میسر ہوں۔ انھیں عوامی اور حکومتی سطح پر ہر طرح کی معاونت اور تعاون حاصل ہو۔ حکومتِ پاکستان نے اقلیتوں کو ہر قسم



11 اگست 1947ء کو کراچی میں پاکستان کی پہلی دستور ساز اسمبلی میں بانی پاکستان قائدِ اعظم محمد علی جناح رحمۃ اللہ علیہ تقریر کرتے ہوئے

کی ضروری مراعات اور سہولیات سے نوازا ہے اور وہ یہاں اپنی جان، مال، عزت و آبرو کو حفظ و تصور کرتے ہیں۔ اقلیتوں نے بھی ہمیشہ مدد و دار شہری اور محب وطن ہونے کا ثبوت دیا ہے اور مشکل کی ہر گھڑی میں اپنے ہم وطنوں کا ساتھ نہجا یا ہے۔ قائدِ اعظم رحمۃ اللہ علیہ نے بھی غیر مسلموں کو پاکستان میں مکمل مذہبی آزادی اور تحفظ کی ضمانت دی۔ قیام پاکستان سے قبل 11- اگست 1947ء کو کراچی میں پاکستان کی پہلی دستور ساز اسمبلی میں بانی پاکستان قائدِ اعظم محمد علی جناح رحمۃ اللہ علیہ نے اپنی تقریر میں فرمایا:

You are free; you are free to go to your temples, you are free to go to your mosques or to any other places of worship in this State of Pakistan. You may belong to any religion or caste or creed, that has nothing to do with the business of the State. Thank God, we are not starting in those days. We are starting in the days when there is no discrimination, no distinction between one community and another, no discrimination between one caste or creed and another. We are starting with this fundamental principle that we are all citizens and equal citizens of one State.

Now, I think we should keep that in front of us as our ideal and you will find that in course of time Hindus would cease to be Hindus and Muslims would cease to be Muslims, not in the religious sense, because that is the personal faith of each individual, but in the political sense as citizens of the State.

”آپ آزاد ہیں، آپ اپنے مندوں میں جانے کے لیے آزاد ہیں، آپ اپنی مساجد اور ریاست پاکستان میں اپنی کسی بھی عبادت گاہ میں جانے کے لیے آزاد ہیں۔ آپ کا تعلق کسی بھی مذہب، ذات یا نسل سے ہو، اس کاریات کے معاملات سے ہرگز کوئی واسطہ نہیں۔ اللہ تعالیٰ کا شکر ہے کہ ہم نے ایسے حالات میں سفر کا آغاز نہیں کیا ہے۔ ہم اس زمانے میں یہ ابتداء کر رہے ہیں، جب اس طرح کی تفریق روانیں رکھی جاتی، دو فرقوں کے مابین کوئی امتیاز نہیں، مختلف ذاتوں اور عقائد میں کوئی تفریق نہیں کی جاتی۔ ہم اس بنیادی اصول کے ساتھ ابتداء کر رہے ہیں کہ ہم سب شہری ہیں اور ایک ریاست کے یکساں شہری ہیں۔“

میں صحبتا ہوں کہ اب ہمیں اس بات کو ایک نصب العین کے طور پر اپنے پیش نظر کھنا چاہیے اور پھر آپ دیکھیں گے کہ جوں جوں زمانہ گزرتا جائے گا، ریاست سے تعلقات کے معاملے میں نہ ہندو، ہندو رہے گا نہ مسلمان، مسلمان۔ ایسا مذہبی طور پر نہیں ہو گا، کیوں کہ مذہب (عقیدہ) ہر فرد کا ذاتی معاملہ ہے، بلکہ ایسی سوچ ریاست کے شہریوں میں سیاسی معنوں میں فروغ پائے گی۔“

قائد اعظم رحمۃ اللہ علیہ نے اپنے آخری سانس تک ہمیشہ اس امر کا اظہار کیا کہ پاکستان سب کا وطن ہے۔ اس میں مذہبی تفریق ممکن نہیں ہے۔ یہاں سب کے حقوق محفوظ ہوں گے۔ قائد اعظم رحمۃ اللہ علیہ کی وفات کے بعد آنے والے دیگر حکمرانوں نے بھی اقلیتوں کے حقوق کا خصوصی خیال رکھا۔

اقلیتی برادری میں ہندو، مسیحی، سکھ اور پارسی وغیرہ شامل ہیں۔ پاکستانی اقلیتوں نے تعمیر پاکستان میں گراں قدر خدمات انجام دی ہیں۔ قانون کے شعبے میں سپریم کورٹ آف پاکستان کے سابق چیف جسٹس اے آر کارنیلیس کا نام ہمیشہ درختان ستارے کی طرح چلتا رہے گا۔ انہوں نے 1973 کا آئین مرتب کرنے میں اہم کردار ادا کیا۔ جسٹس بدیع الزمان کیا وس کو قرآن و سنت پر عبور حاصل تھا، وہ آٹھ سال تک سپریم کورٹ آف پاکستان کے نجح رہے۔ جسٹس رانا بھگوان داس نے سپریم کورٹ آف پاکستان کے قائم مقام چیف جسٹس کی حیثیت سے خدمات انجام دیں۔ وہ فیڈرل پبلک سروس کمیشن کے چیئرمین بھی رہے۔ جسٹس رستم سہرا بھی سدھوا اور جسٹس ڈراب پٹیل نے سپریم کورٹ کے نجح کی حیثیت سے گراں قدر خدمات انجام دی ہیں۔

پاکستان کی مسلح افواج میں بھی اقلیتوں کا کردار نمایاں ہے۔ ریئر ایڈر مارل لیسیلے، میجر جنرل جولیہن پیٹر، میجر جنرل نوئیل کھوکھر، برگیڈیر مارون، سکوارڈرن لیڈر پیٹر کرنسی، ایئر کمودور نزیر لطیف، ایئر وائس مارشل ایرک گورڈن، گروپ کمپٹن سیسیل چودھری، ایئر کمودور بلونٹ کمار داس نے دفاع وطن کے لیے عظیم قربانیاں دیں، جن کے اعتراض کے طور پر انھیں فوجی اعزازات سے نوازا گیا۔ ہر چون سنگھ پاک فوج میں شامل موجودہ سکھ افسر ہیں۔

سیاست کے شعبے میں اکٹھے کمار داس، کامنی کمار دوتہ، ڈیرک سپرئین، بساٹا کمار داس، کامر ان ماٹکل اور گلیمٹ شہباز بھٹی، درشن لال مختلف عہدوں پر خدمات سر انجام دے چکے ہیں جب کہ ڈاکٹر رمیش کمار، کرشنا کماری کوہلی اور قیام پاکستان کے بعد منتخب ہونے والے پہلے سکھ ایم پی اے (MPA) سردار رمیش سنگھ اور ڈاگر مختلف عہدوں پر خدمات سر انجام دے رہے ہیں۔

صحت کے شعبے میں ڈاکٹر روتھ فاؤنے برس اور جذام کے خاتمے کے لیے اپنی زندگی وقف کر دی۔ ان کی خدمات کو سراہت ہوئے ان کی تدقیق سرکاری اعزاز کے ساتھ کی گئی۔ سسٹر روتھ لوئیس نے پچاس سال تک معدود روں کی خدمت کی۔ ڈاکٹر ڈری یوغریب لوگوں کے علاج کے لیے خصوصی شہرت رکھتے تھے۔ آئی سپیشلٹ ڈاکٹر جے پال چھا بڑیانے شعبہ بصارت میں اہم خدمات انجام دی ہیں۔

تعلیم کے شعبے میں نوبل انعام یافتہ ڈاکٹر عبدالسلام، بیپی اخنثی لوبو، ڈاکٹر میرافیلیوس، روشن خورشید بھروچ، پروفیسر کنہیا الال ناگپال وغیرہ نے اہم خدمات انجام دی ہیں۔

ھیل کے میدان میں اخنثی ڈیوزا، ماٹکل مسح، ولیس میتحاص، انیل دلپت، دنیش کنیر یا اور ہرام ڈی آواری نے پاکستان کا

نام روشن کیا۔ الغرض اسلامی جمہوریہ پاکستان میں اقلیتوں کو برابر کے حقوق حاصل ہیں۔ اقلیتی برادری بھی ملکی ترقی میں اپنا کردار بھر پور طریقے سے ادا کر رہی ہے۔



رائے بہادر سر گنگا رام

کیا آپ جانتے ہیں؟

رائے بہادر سر گنگا رام (Rai Bahadur Sir Ganga Ram) ایک معروف سول انجینئر تھے جو پنجاب کے ایک گاؤں مانگٹاں والا (موجودہ ضلع نکانہ صاحب) میں پیدا ہوئے۔ لاہور میں عجائب گھر، جزل پوسٹ آفس، اپنی سون کالج اور گورنمنٹ کالج یونیورسٹی کیکسٹری ڈیپارٹمنٹ ان کے ذیزائن کردہ ہیں، جب کہ سر گنگا رام ہسپتال، ذی اے وی کالج (موجودہ اسلامیہ کالج سول لائزز)، سر گنگا رام گرلز سکول (موجودہ لاہور کالج فارویہ یونیورسٹی)، ادارہ بحالی مخدوڑاں اور دیگر بے شمار فلاحی ادارے انہوں نے اپنے ذاتی خرچ پر قائم کیے۔

مشقی سوالات

1- ہر سوال کے چار جواب دیے گئے ہیں۔ درست جواب پر (✓) کا نشان لگائیں۔

(i) پشتو زبان کے شاعر ہیں:

(الف) خواجہ غلام فرید

(ب) غلام احمد بھور

(ج) خوشحال خاں خنک

(د) بابا یلھ شاہ

(ii) سپریم کورٹ کے نج رہے:

(الف) پیغمبر کریم

(ب) ڈاکٹر رونجھ فاؤ

(ج) ولیم ڈی ہارو لے

(d) بدائع الزمان کیکاوس

(iii) آبادی کے کو اف جانے کے عمل کو کہتے ہیں:

(الف) نقل مکانی

(ب) انتقال اراضی

(ج) اشتغال اراضی

(د) مردم شماری

(iv) 12 ربیع الاول کو اسلامی تہوار منایا جاتا ہے:

(الف) معراج النبی خاتم النبیین صَلَّى اللہُ عَلَيْهِ وَسَلَّمَ (ب) جشن میلاد النبی خاتم النبیین صَلَّى اللہُ عَلَيْهِ وَسَلَّمَ

(ج) شب برات

(د) عید الفطر

(v) 2019ء میں پاکستان میں پاکستانی سیاحوں کی تعداد تھی:

(الف) قریباً 40 ملین

(ب) قریباً 50 ملین

(ج) قریباً 60 ملین

(د) قریباً 70 ملین

2- مختصر جواب دیں:

- (i) پانچ قومی تعلیمی مسائل تحریر کریں۔
- (ii) صنفی امتیاز کی تعریف کریں۔
- (iii) ہم نصابی سرگرمیوں سے کیا مراد ہے؟
- (iv) کوئی سے تین پنجابی شعر کے نام لکھیں۔
- (v) آبادی اور وسائل کے درمیان توازن کیسے قائم کیا جاسکتا ہے؟

3- درج ذیل سوالات کے تفصیل سے جواب دیں:

- (i) پاکستان میں شعبۂ تعلیم کو درپیش مسائل کے حل کے لیے تجویز دیں۔
- (ii) علاقائی ثقافت میں ممائٹ قومی یک جہتی کا ذریعہ ہے، وضاحت کریں۔
- (iii) پاکستانی معاشرے کی اہم خصوصیات بیان کریں۔
- (iv) پاکستان کی قومی اور دو علاقائی زبانوں کی تفصیل بیان کریں۔
- (v) پاکستان میں سیاحت کی اہمیت بیان کریں۔
- (vi) صنفی بنیاد پر آبادی کی تقسیم بیان کریں۔
- (vii) پاکستان میں شعبۂ صحبت کن مسائل کا شکار ہے اور ان کا حل بیان کریں۔
- (viii) قومی تعمیر میں اقلیتوں کے کردار کی وضاحت کریں۔
- (ix) پاکستانی ثقافت کی نمایاں خصوصیات تحریر کریں۔

سرگرمیاں برائے طلبہ

- (i) پاکستان میں قومی یک جہتی کے موضوع پر تقاریر کا مقابلہ کرائیں۔
- (ii) پاکستان کی ثقافت سے متعلق اتصاویر جمع کریں۔
- (iii) اپنے علاقے کا سروے کر کے معاشرتی مسائل کی فہرست تیار کریں۔

ہدایات برائے اساتذہ کرام

- (i) طلبہ کو ان کی ثقافت کی اہم خصوصیات سے آگاہ کریں۔
- (ii) طلبہ سے پاکستان کی ثقافت کے اہم خدوخال کا چارت بناؤ کر کر اجتماعت میں آؤ یزاں کرائیں۔

فرہنگ

باب 5

نوت: الفاظ کے معانی کتابی متن کو مد نظر کر کر درج کیے گئے ہیں۔

معانی	الفاظ	معانی	الفاظ
نئے سرے سے بنانا، دوبارہ تعمیر کرنا	تعمیر نو	حکومت۔ اختیار	اقدار
بڑوں کی تعلیم۔ بالغ افراد کو بیادی تعلیم دینے کا ایک تدریسی طریقہ	تعلیم بالغان	ملازم میں کوئی وہ کام کے علاوہ حوصلہ افزائی یا انعام کے طور پر اضافی ادا بیگن	(Bonus)
ملکی امور میں بہتری اور ترقی کے لیے تیمی اقدامات	اصلاحات	جادش یا انسان کی صورت میں خاص رقم یا مالی معاوضہ	بیس یا ان سورنس
افراد میں ملکی وسائل کی منصغنا نہ تقسیم کا نظریہ	سوشلزم	معاشرتی تحفظ	سوشل سیکورٹی
سلامتی، بقا، تحفظ	سامیت	مزارع کی جمع، دوسرے کی زمین پر کھینچنے کرنے والا، کسان، کاشت کار	مزارعین
کسی حکومتی پالیسی یا قانون کے بارے میں عوام کی رائے معلوم کرنا	ریفرنڈم	کسی ملک کا معاشری نظام، مزدور، سرمایہ، پیداوار، اشیاء خدمات اور تجارت وغیرہ	معیشت
متعدد وزروں پر مشتمل مجلس	کابینہ	مسلمان قوم، مسلمان امت	مسلم امہ
کاریں یا سیسیں وغیرہ بنانے کی صنعت	آٹو موبائل کی صنعت	کسی کتاب کے ابتداء میں لکھے ہوئے الفاظ، ابتدائی، تمہید	دیباچہ
ذخیری سربراہان، اعلیٰ سرکاری عہدے داران	بیوروکریٹس	نشہ آور چیزیں	نشیات
ٹکنیکی ماہرین، ہمارندان، انجینئرنگ، ماہرین معاشیات یا کسی خاص علم میں ماہارت رکھنے والے افراد	ٹیکنونکریٹس	کسی سرکاری یا نیم سرکاری ادارے کوئی ملکیت میں دینا	نچکاری
میانہ روگی، معاملات میں توازن رکھنا	اعتدال پسندی	نئے خیالات یا سوچ	روشن خیالی

باب 6

معانی	الفاظ	معانی	الفاظ
پشاور، نیکسلا، تخت بائی، سوات، دیر اور چار سدہ وغیرہ کے علاقوں پر مشتمل ایک قدیم تمہیدیہ	گندھارا تمہید	کسی ملک کے دوسرے ممالک سے تعلقات قائم کرنا	خارجہ پالیسی
بہتری کے لیے اقدامات کی درجہ بندی	ترجمیات	راستے کا محسول، اجازت نامہ، گز رگاہ	راہداری
حکمیت، تمام اختیارات کا سرچشمہ، برقرار اختیار	اقدار اعلیٰ	ترقی دینا، بڑھانا، توسعہ کرنا	فروغ دینا
کپڑے پر پھول، نیل بولٹ کی کڑھائی کا کام	کشیدہ کاری	زندگی گزارنے کے لیے ایک دوسرے پر انحصار	باقے باہمی

ملک میں عام لوگوں کی پسند کے مطابق حکومت اور دیگر اداروں کی تشکیل	حق خود را دیتے	طریز زندگی، کسی قوم کی عادات، افعال، خیالات، رسوم اور اقدار وغیرہ	ثقافت
جدانہ ہو سکنے والا حصہ، جزو لازم	الٹوٹ انگ	پاکستان کو چین سے ملانے کا زمینی راستہ	شہراہ ریشم
کھجور کے درختوں کا باعث	خختان	مقبوضہ جموں و کشمیر کو پاکستان کے زیر انتظام آزاد کشمیر سے الگ کرنے والی سرحد	لائن آف کنٹرول
پریشان کرن	تشویش ناک	کچڑا بینٹ کا کام یا پیشہ	پارچ بانی
اقوامِ متعدد کی سلامتی کو نسل کے پانچ مستقل ارکان چین، فرانس، روس، برلنیا اور امریکا کا کسی قانون یا قرارداد کو رد کرنے کا حق	ویٹو (Veto)	بنیادی ڈھانچے جیسے سرکیں، پل، سکول، ہسپتال، دفاتر، ٹرانسپورٹ وغیرہ	انفارسٹر کپر

باب 7

معانی	الفاظ	معانی	الفاظ
ترقی سے محروم، پچھے رہ جانے والا	پس مندہ	هدف کی جمع، مقصد، نشانہ، منزل	اہداف
ایک ہزار کلوگرام	میٹر کٹن	خراب حالات، سستکام کا نہ ہونا	عدم استحکام
کسی چیز کا لگایا ہوا اندازہ، جانچ، پرکھ	تجھیہ	بنائی ہوئی اشیا، تیار کردہ سامان، چیزیں	مصنوعات
فائدہ اٹھانا، نقش پانا	استفادہ کرنا	تکلیف دہ، اذیت ناک، خوف ناک	ستگنیں
فصل کی کتابی کی مشین	کمپانن ہارویٹر	حکومت کی طرف سے امداد، رعایت	سبسٹری
12.47 میلز یا دس ہزار مرلے میٹر کے برابر قبرہ	ہیکلٹر	برسات کا موسم	مون سون
آپاشی اور بجلی پیدا کرنے کے لیے استعمال ہونے والا پانی کا ذخیرہ	ڈیم	28.317 لیٹر پانی جو ایک مقام سے فی سینٹ گز رے کیوں کے	(Cusic)
کھالوں سے کھیتوں کو پانی دینا	سیراب کرنا	دریا پر باندھا ہوا بند، پٹٹ	بیراج
کسی ملک کے زر کو دسرے ملک کے زر کے ساتھ تبدیل کرنا (غیر ملکی کرنی)	زرمبادلہ	حکومت کی طرف سے اشیا کی درآمد پر لکایا گیا تکمیل	کشم ڈیوٹی
مرکز، محور، اہم حصہ	ہب (Hub)	مصنوعی ریشم، نقلي ریشم	ریان
بھیجننا، ارسال، روائی	ترسیل	رکنے کی جگہ، اڈا	ٹریمن
کھانے والا تیل	خوردنی تیل	آپاشی کے لیے زیرزمین پانی کی نالیاں	کاریز
بڑے شہروں میں وہ جگہ جہاں سے سامان براہ راست سمندری جہازوں کے لیے محفوظ کرایا جائے	خشک گودی	پرت دار چٹان سے نکلنے والی گیس	شیل گیس (Shale Gas)

باب 8

الفاظ	معانی	الفاظ	معانی
گنجان آباد	زیادہ آبادی والا (علاقہ یا بخش وغیرہ)	ملین	دس لاکھ کے برابر
مردم شماری	ملک کے باشندوں کو گنئے کا عمل، آبادی کی تعداد کا شمار یا گنتی	صنف	نوع جنس، قسم
قدامت پسند	روایت پسند، پرانی روایات کا مانع والا	اجرک	صوبہ سندھ میں استعمال ہونے والی ایک ثقافتی چادر
گھبیس	پیچیدہ، الچھا ہوا	غیر رضابی	جوناصل میں شامل نہ ہو
دیوسائی	دیوکی سرز میں گلکت بلستان میں دنیا کی بندترین سطح مرتفع	سیاح	سیر و سیاحت کرنے والا
بندھن	ربط، رشتہ، تعلق	سنکرت	آریاؤں کی تدبیح زبان
تشخص	انفرادیت، بیچان، امتیاز	ترویج	رواج، شہرت، چلن، اشاعت
تحقیق کار	کوئی فن پارہ وجود میں لانے والا (مصنف، صور وغیرہ)	عظمت رفتہ	ماخی کی شان و شوکت
بیت المال	اسلامی حکومت کا خزانہ، شاہی خزانہ	بعثت	پیغمبر ہنا کر بھیج جانے کا عمل، رسالت، رسالت کا زمانہ
ساکھ	عڑت، آبرو، نیک نامی، وقار	کمیونٹی	ایک جیسے لوگوں کا گروہ، برادری، قوم
صفی امتیاز	عورت اور مرد کو جنس کی بنیاد پر کم تر یا بترتیر ارادت دینا	صرف کرنا	خرچ کرنا

کتابیات (Bibliography)

- 1 تحریک پاکستان کے فکری مراحل، سرفراز حسین مرازا، نظریہ پاکستان ٹرست لاہور، 2009ء
- 2 قائد اعظم محمد علی جناح رحمۃ اللہ علیہ: ماہ و سال کے آئینے میں، ہمایوں ادیب، نظریہ پاکستان ٹرست لاہور، 1995ء
- 3 قائد اعظم رحمۃ اللہ علیہ اور اقلیتیں، محمد حنف شاہد، نظریہ پاکستان ٹرست لاہور، 2008ء
- 4 تاریخ پاکستان (1947-2008ء)، شیخ محمد رفیق، سٹینلڈ رڈ بک سنٹر، لاہور
- 5 تاریخ پاکستان، پروفیسر محمد عبداللہ ملک، قریشی برادرز، لاہور
- 6 پاکستان اکنامک سروے (2019ء)، جاری کردہ حکومت پاکستان
- 7 سروے آف پاکستان، جاری کردہ وزارتِ دفاع، حکومت پاکستان
- 8 مردم شماری رپورٹ 2017ء، جاری کردہ شماریات ڈویژن، حکومت پاکستان

9- Issues in Pakistan's Economy, S. Akbar Zaidi, Oxford University Press

10- Crop Management in Pakistan with Focus on Soil and Water, Dr.Sardar Riaz Ahmad Khan, Agriculture

Department, Government of the Punjab